

زه ملاله یم

ليكواله: كريستينا لمب

ژباړه: **سيدحبيب وقار**

خپرندوی: اکسوس کتابپلورنځی

ډيزاين: **سپين سهار**

چاپکال: ۱۳۹۳ل/۲۰۱۴ز

چایشمبر: ۱۰۰۰ ټ**وکه**

چاپځی: اسد دانش مطبعه- کابل/ ۴۴۹۲۹۸



اكسوس كتاب يلورنځي

لومړۍ څانگه؛ کابل پوهنتون لویدیځ سړک دویمه څانگه؛ دهبوریو پارک جنوبي دروازې ته مخامخ ټلیفون شمېرې: ۲۰۲۵۰۶۲۵۲ ۰۰۹۳۷۹۸۹۲۹٦

> aksosbookstore@gmail.com www.aksosbookstore.af F/aksos book store

ډالۍ

هغو بې وزلو، رټل شوو، محرومو، لوڅې پښې گرځېدونکو، له زده کړو او د ژوند له هر نعمت څخه بې برخو، افغان ملالو ته چې ژوند يې د ناسم سياست او مافيا ښکار شوی او څو لېوانو، جگړه مارو، غلو او سړي خوړونکو يې ژوند ورنه اخيستې.

(وقار)

ملاله يم

هغه نجلۍ چې د زده کړې د حق د ترلاسه کولو له پاره ودرېده او طالبانو بريد پرې وکړ.

ملاله يوسفزۍ

هغو نجونو ته وړاندې کېږي چې د بې عدالتۍ او نابرابرۍ ښکار شوې دي او سره له دې هم غلې دي.

زموږ غږ به واورېدل شي.

لرليك

Υ	درناوی او مننه
11	د ملالې بنسټ په اړه
17	
	لومړي څپرکي
۲٠	
٣٥	زما د باز په څېر پلار
۴۸	په ښوونځي کې زده کړه
٦٨	•
تانه ولې مننه نه کوي؟٧٩	زه ولې لښتۍ نه په غوږو کوم او پښ
91	د کثافاتو غر او ماشومان
ړه ۱۰۲	
110	د مني زلزله
	دویم څپرکی
171	د مرگ دره
171	ملا راډيو
ات بوداا	د نبات اوبه، د ټېنېس توپ او د سو
147	
17	په سرو وينو لړلی واټ
١٦٧	د گل مکۍ یادونه

	ملاله يم ٦
179	سوله که ملنډې
	د درې پرېښودل
	ِېيم څپرکي
۲۰۰	درې نجونې، درې مرمۍ
۲۰۰	
	د خپل قد د لوړېدو دعا مې کوله
	ښځه او سېند
	د طالبانو شخصي ډلې
	ملاله څوک ده؟

څلورم څپرکی

Y0V	د مرگ او ژوند تر منځ
۲۵۷	لویه خدایه، هغه په تا سپارم
٢٧٣	ناپېژانده لور ته سفر

پنځم څپرکی

۲۸۴	دويم ژوند
۲۸۴	بېرمېنگهم
٣٠٠	موسکا یې ترې غلا کړې وه
٣١٣	وروستۍ خبرې
٣١٣	یو ماشوم یو ښوونکی، یو کتاب او یو قلم
۳۲۵	د سوات او پاکستان مهمې پېښې

درناوی او مننه

په تېر ژوند کې راته د انسان له کچې ډېر نفرت او د الله $^{(3)}$ بې کچې ډېره مينه ښکاره شوه. ډېرو خلکو مرسته راسره وکړه چې که د ټولو په اړه وليکم او نومونه يې واخلم يو بل کتاب هم ورباندې ليکل کېږي خو غواړم له ټولو هغو کسانو چې په پاکستان او ټوله نړۍ کې يې زما د روغتيا له پاره دعا کړې او ټول هغه زده کوونکي او ماشومان چې له ما يې ملاتړ کړی مننه وکړم. همدارنگه له ټولو هغو گلونو، ليکونو، کارډونو او پيغامونو چې ماته يې لېږلي دي مننه کوم.

پلار مې هغه څوک دی چې زما د فکر او نظريې خپلواکۍ ته درناوی لري. پلار او مور مې هم د زده کړې د حق د اخيستلو او سولې د راوستلو مبارزې ته ډېره هڅولم، له همدې امله د نېکمرغۍ احساس کوم.

همدارنگه زموږ په ښوونځي کې ښوونکې وې لکه ښاغلې مېرمن الفت چې د درسي مضامينو سربېره به يې ماته نېک چلند او ښه رويه راښوده.

ډېرو خلکو زما روغتیا یوه معجزه وبلله. له همدې امله په ځانگړې توګه د سوات د مرکزي روغتون له ډاکټرانو، نظامي روغتون په ځانگړې توګه زما اتلان، هر یو ډگروال جنید او ډاکټر ممتاز چې زه یې په وخت سره عملیات کړم او له مرګه یې وژغورلم درناوی کوم. همداراز له ډگرمن اسلم څخه هم مننه کوم چې د بدن اصلی غړی می یی له عملیات وروسته وساتل.

په ځانگړې توگه له جنرال کیاني څخه چې زما له روغتیا سره یې ډېره لېوالتیا ښوده مننه کوم. له ولسمشر زرداري او کورنۍ یې مننه کوم چې زما په ښه والي کې یې پاملرنه اغېزناکه وه. د عربي اماراتو له دولت او شاهزاده محمد بن زاید هم مننه کوم چې الوتکه یې راته ولېږله.

ډاکټر جاوېد کیاني زما د پلار په څېر و، په هغې له غم او درده ډکو ورځو کې یې ماته خوشالي راکړه. ډاکټر فیونا رینولډز مې په پاکستان کې مور او پلار وه او دلته په انگلېستان کې یې هم ماته تسلې راکړه، مننه ترې کوم چې د هغې فاجعی حقیقت یی راته څرگند کړ.

په بېرمېنگهم کې د ملکې الیزابېت روغتون کارکوونکي بې جوړې وو. جولي او نرسانو یې له ماسره په مینه چلند کاوه، بټ او چودري نه یوازې دا چې پالونکې مې وې بلکې ماته د دوو مهربانو خویندو په څېر وې. سربېره پر نورو له آیما چودري هم ځانگړې مننه کوم ځکه چې زما پالنه یې په بهتره لاره وکړه.

پاتې دې نه وي چې ریچارډ ایرونگ هم زما مسکا بېرته راکړه، همدارنگه مېرمن آنوین وایټ می د سر کاسه جوړه کړه.

فيونا الکساندر نه يوازې دا چې رسنۍ يې په ښه توگه اداره کړې بلکې له ما او وروڼو سره مې يې مرسته وکړه څو په بېرمېنگهم کې ښوونځي ته لاړ شو. همدارنگه ريحانه صادق هم تل زما د آرامۍ لامل وه.

اوس غواړم له شيذه شهيد او کورنۍ يې مننه وکړم چې له ما او کورنۍ سره مې يې مينه لرله. دوی له ما سره د ملالې ارگان په جوړولو کې ډېره مرسته وکړه او همدارنگه د (او مک کنزي) شرکت چې د دې کار په ترسره کولو کې يې د ده ملاتړ وکړ هم مننه کوم. همدا راز له ټولو هغو کسانو چې د دې ارگان په جوړولو کې يې له ماسره مرسته وکړه، په ځانگړې توگه لکه، مگان سمېټ، د ملگرو ملتونو سازمان او ايټال ويسزا^(۱) او بي سپيس⁽¹⁾ مرسته راسره وکړه او له ثمر امين الله څخه هم مننه کوم چې له دې ارگان يې ملاتړ وکړ.

سربېره په هغو کسانو چې زما په یاد دي په ځانگړې توگه له جیمي لاندي او همکارانو یې لوما کروکس هم ځانگړې مننه کوم.

له گورډن براون او د دفتر له کارکوونکو يي چي ماته له پېښي څخه په استفاده

زه ملاله يم | ٩

یې په نړیواله کچه د زده کړې یو خوځښت ترتیب کړ او همدارنگه په لندن کې د پاکستان له پخواني قونسل، واجد شمس حسین په ځانگړې توگه آفتاب حسن خان او مېرمن یې اروم گیلاني مننه کوم. موږ په دې هېواد کې بې وزله وو خو هغوی مرسته وکړه چې وکړای شو د اوسېدو له پاره یو ځای ولرو همدارنگه د شهید حسین له موټر چلوونکی هم مننه کوم.

او په پای له کریسټینالمب څخه ځانگړې مننه کوم چې زما خوبونه یې په واقعیت بدل کړل. هېڅ کله مې دا فکر نه کاوه چې یوه بهرنۍ مېرمن به له خیبر پښتونخوا یا پاکستان سره دومره مینه ولري او زموږ له هېواد به دومره خبره وي. موږ ډېر ښه چانس لرو دا چې د کارولینا ساټن، جودي کلین او ارزو تحسین په څېر درنو کسانو له موږ سره مرسته وکړه. څو دغه کیسه په سمه توگه وړاندې کړو.

د پلار له ښه ملگري عبدالحی کاکړ څخه هم مننه کوم چې دا کتاب یې په پوره مینې سره و ارزاوه او همدا راز له ښاغلي انعام الرحیم څخه هم مننه چې زموږ د سیمی د تاریخ په اړه یی ډېره مرسته وکړه.

په دې لړ کې غواړم له انجلینا جولي مننه وکړم چې د ملالې له ارگان څخه یې په سخاوتمندانه توگه ملاتړ وکړ.

د خوشال ښوونځي له ټولو ښوونکو چې د پلار په نشتوالي کې يې ښوونځی وساته درناوی کوم.

د هغې ورځې له امله د الله د الله الله کوم چې د شهیده چودري په نوم مېرمن زموږ کور ته راغله، اوس هغه زموږ د کورنۍ له ملاتړ کوونکو څخه ده.

له منیبې چې تل مې ښه ملگرې او ملاتړې وه او وروڼو مې خوشال او اتل هم مننه کوم.

ملاله يوسفزي

i- Vital Voices

ii- BeeSpace

هر بهرنی چې تر اوسه یې د سوات لیدو ته وخت پیداکړی، ښه پوهېږي چې د دې سیمې خلک څومره مېلمه پاله دي. له ټولو هغو کسانو چې هلته یې له ماسره مرسته کړې په ځانگړې توگه مریم، ښوونکې او ښوونکي، زده کوونکي، خوشال ښوونځی او په مینگوره کې له احمدشاه او سلطان رم څخه هم مننه کوم. همدارنگه له جنرال عاصم بجوا، ډگروال عابد علي عسکري، ډگرمن طارق او د کورنیو خدمتونو د عمومي اړیکو د ډلې مشر او آدم الیک څخه چې خپل یادښتونه یې زموږ په واک کې راکړل مننه کوم.

په انگلېستان کې د ملکې الیزابت روغتون کارکوونکو په ځانگړې توګه فیونا الکساندر او ډاکټر کیاني له ما سره بې کچې ډېرې مرستې وکړې. له ډېوېډ کاډوین، جودي کلین، آرزو تحسین او مارتین ایونز او په سنډي ټایمز کې مې له اېډېټر څخه ځانگړې مننه کوم. له خپل خاوند پائولو او زوی مې لورنزو هم ډېره مننه کوم.

او په پای کې له ملالې او کورنۍ يې مننه کوم چې د خپل ژوند کيسه يې زموږ په واک کې راکړه.

كريستينا لمب

د ملالې بنسټ په اړه

له دې کتاب څخه زما د ليکلو موخه د نړۍ د ټولو نجونو له خوا نړۍ ته زموږ د غږ رسول و. په ميليونونو نجونې چې د زده کړې له حق څخه بې برخې کېږي او له خپلو استعدادونو يې گټه نه شي اخيستی. هيله منه يم زما د ژوند کيسه د ټولو له پاره الهام راوړونکې شي، څو خپل غږ تر نړيوالو ورسوی شي او خپل نننی ځواک احساس کړی شي خو زما ماموريت همدلته پای نه مومي. د خپل ماموريت او په واقعيت کې زموږ د ماموريت د ترسره کولو له پاره لازمه ده چې د نجونو د زده کړو له پاره په جدي توگه هڅې وکړو، هغوی ته قدرت ورکړو چې خپل ژوند او ټولنې ته يې بدلون ورکړي. له همدې امله مې ملاله بنسټ جوړ خپل روند او ټولنې ته يې بدلون ورکړي. له همدې امله مې ملاله بنسټ جوړ

ملاله بنسټ باور لري چې ټولې نجونې او هلکان کولای شي نړۍ بدله کړي يوازې موکې ته اړتيا ده. له همدې امله بنسټ هڅه کوي چې دغه موکه د نجونو په اختيار کې ورکړي، له هغوی سره مرسته وکړي چې خپلې وړتياوې په ښه توګه وپېژنی او د ځان له پاره ښه راتلونکی ولری.

له ما سره يو ځای شئ چې ټول له يو بل سره د نجونو د زده کړو له پاره هڅه وکړو.

د ډېرو معلوماتو له پاره: www.malalafund.org

سريزه

زه په داسې يوه هېواد کې وزېږېدم چې په نيمه شپه کې جوړ شو. خو کله مې چې خپل مرگ په خپلو سترگو وليد، له نيمې ورځې لږ تېره وه.

تېر کال له کور څخه د ښوونځي په لور لاړم چې بېرته هېڅ راونه گرځېدم. هغه ورځ طالبانو بريد راباندې وکړ. وروسته د بېهوښۍ په حال کې روغتون ته يوړل شوم او بيا يې له پاکستان څخه وويستم. ځينې کسان فکر کوي چې بيا به هېڅ کله هم هېواد ته رانه شم په داسې حال کې چې زه په بيا راتلو له زړه ايمان لرم. اوس چې په دې هېواد کې اوسېږم هر سهار د خپلې پخوانۍ کوټې چې هر وخت به مې جامې په غولي پرتې وې او د ښوونځي ډالۍ به يې هم په المارۍ کې اېښې وې خپلې سترگې پرانيزم. زه اوس په داسې يوه هېواد کې ژوند کوم چې له خپل محبوب هېواد او زما له کور څخه چې د سوات (۱) په ښکلې دره کې دی يوازې پنځه ساعته لاره ده.

له دې سره سره زما هېواد له دې هېواد څخه په پېړيو واټن لري.

په دې هېواد کې هر ډول امکانات شته دي. له ټولو نلونو څخه سړې او تودې اوبه روانې دي او برېښنا هم د خلکو له پاره شپه ورځ شته ده. له همدې امله نور

(i) Swat سوات د پاکستان په شمال لویدیزه برخه کې یو ښار دی.

زه ملاله يم | ١٣

د تېلو څراغ ته اړتيا نه لرو، آن تر دې چې د پخلي له پاره هم څوک اړ نه دي بازار ته $V_{\rm g}$ بازار ته $V_{\rm g}$ بازار ته لاړ شي او گاز ډبه واخلي. دا هېواد دومره پرمختللی دی چې آن کولای شي خواړه تيار او تړل شوي برابر کړې.

کله چې له کړکۍ سره درېږم، لوړې ودانۍ وینم او بې پایه سړکونه چې نقلیه وسیلې په کې د تلو راتلو په حال کې دي، فلزي میلې او منظم شنه رنگه چمنونه او همدارنگه پاکې پلې لارې مې د سترگو په وړاندې ښکاري.

هغه وخت سترگې پرانيزم او يوه لحظه يې د درې په لور اړوم، لوړ او اوار غرونه چې څوکې يې له واورو ډکې دي، اوارې دښتې او خوندور سمندرونه خو کله مې چې سوات را په زړه شي، ټول بدن مې داسې يوه خوشالي احساسوي چې په اړه يې ويلاى نه شم. وروسته مې ښوونځي ته ځم هلته مې له ښوونکو او ملگرو سره يو ځاى کېږم. هلته زما ښه ملگرې منيبه وينم له څنگه يې کښېنم، داسې ورسره خاندم او خبرې کوم چې فکر کېږي له هغې ځايه هېڅ نه يم راغلې او اوس هم هلته يم.

ناڅاپه راياد شي چې د انگلېستان په بېرمېنگهم کې يم.

د ۲۰۱۲ کال د اکټوبر نهمه د سه شنبي ورځ وه چې زما ژوند بدل شو.

هغه ورځ سهار په رنگه ريکشو کې چې ماشينونو يې دود بهر کاوه او هره رېکشه کې له پنځو څخه تر شپږو نجونې ناستې وې او په خپله همېشنۍ منظمه ليکه روانې وې. د حاجي نيکه له خټو ډک او تنگ سرک ته ورسېدو.

د طالبانو له وخته زموږ ښوونځي هېڅ لوحه نه لرله.

زموږ نجونو له پاره ښوونځي ته په سهار کې ننوتل، يوه ځانگړې نړۍ وه. دا چې په خېزونو او گامونو به ننوتو، ټکري به مو د ورېځو په څېر چې باد يې د لمر له شاوخوا يوه بله خوا وړي له سرونو لرې کېدل او په زينو به په بېړه پورته کېدو. پورته به يوه سالون ته رسېدو چې زموږ د ټولگيو ورونه به له هغه ځايه ښکارېدل. خپل بکسونه به مو ټولگيو کې پرېښودل، تر آسمان لاندې غرونو ته به مو چې شا وه منظمې ليکې جوړولې.

يوې نجلۍ په چيغې کړې:

ټول ټولگيو ته!

د پښو پوندي به مو په ځمکه ووهلي ويل به مو

- الله.

وروسته به بیا هغی نجلی وویل:

خبردار!

بیا به مو تکرار کړه:

- الله.

پلار مې دا ښوونځی زما تر زېږېدنې مخکې جوړ کړی و او په دېوال يې په ښايسته سپين او گلابي رنگ په غرور سره (خوشال ښوونځی)ليکلي و. هره ورځ به د سهار په شپږو بجو ښوونځي ته تلو. د نهم ټولگي د يوه زده کوونکي د زده کړې موضوعات کيمياوي معادلې، د اردو ژبې آرونه، په انگليسي ژبه کيسه ليکنه او نور موضوعات لکه «بيړه د شيطان کار دی» او د وينو د دوران رسم کول و.

ډېرو ټولگيوالو مو هوډ درلود په راتلونکي کې ډاکټرانې شي خو د دې فکر کول چې زما او ملگرو زده کړې مې د ځينو له پاره د گواښ لامل شي ډېر سخت دی. سره له دې د دې ښوونځي له دروازو له آخوا نه يوازې د مېنگورې لېونتوب او د گڼې گوڼې ځوږ نه بلکې د سوات د اصلي ښار غږ اورېدل کېږي. چې د طالبانو په څېر خلک فکر کوي نجونې د زده کړې حق نه لري.

هغې ورځې له نورو سره يو څه توپير درلود. د آزموينو مياشت وه، ښوونځی مو د ورځې په نهو بجو پيل کېده نو له همدې امله زما له پاره ډېر په زړه پورې و، نور لازم نه وه له خوبه ژر بيداره شم خو کله به چې چرگانو بانگ وکړ او مؤذن به هم آذان وکړ کولای مې شول نوره هم ويده شم. هغه وخت به مې پلار هڅه کوله ويښه مې کړي ويل به يې:

پلار به مې هر وخت راته «جاني» ويل او له خوبه به يې ويښولم.

زه ملاله يم ١٥١

- پلاره خیر دی لر نور هم.....

هغه وخت به مې ځان تر بړستنې لاندې پټ کړ او مور به مې راغله. هغې به ويل:

- یشے ٫!

مور به مي زه پشي بللم.

په همدې وخت کې به مي وخت ته فکر شو او چيغه به مي وکړه:

- وای مورې، ناوخته شو!

زموږ په فرهنگ کې ټول د وروڼو او خويندو په څېر دي او يو بل ته همداسې غږ کوي. کله چې پلار زما مور د لومړي ځل له پاره ښوونځي ته راوسته، ټولو ښوونکو ورېندار ورته وويل: له هغې وروسته په کور کې هم ورېندار ورته وايو. د خوب کوټه مې د کور په يوه څنگ کې وه، د کوټې ټول سامان مې يو د ويده کېدو کټ او يوه المارۍ وو.

المارۍ مې د هغې ډالۍ په پيسو چې په دره کې مې د سولې راوستو او نجونو د زده کړې د حق د ترلاسه کولو له پاره ترلاسه کړې وه واخيسته. ډالۍ او طلايي رنگه پلاستيکي جامونه چې په ټولگي کې مې د درس په مهال اخيستي وو، د المارۍ په پاړکيو کې اېښي وو. زه يوازې دوه ځله ممتازه زده کوونکې نه شوم، زما سياله ملکه نور له ما مخکې شوه له هغې وروسته مې هوډ وکړ چې هېڅ کله بيا داسې پېښه ونه شي.

ښوونځى مو له کوره ډېر لرې نه و، زما خوښېدل چې تر ښوونځي په پښو لاړه شم خو د تېر کال راهيسې له نورو نجونو سره يو ځاى په رېکشه کې تلم او له هغې خوا په بس کې راتلو. دا لاره يوازې پنځه دقيقې وه په لاره کې به بدبويه اوبه بهېدې. د ډاکټر د وېښتانو د اېښودو د انستيتيوت د لويې لوحې تر څنگ به تېرېدو. دې تابلو به زموږ يو ښوونکى را ياداوه چې وېښتان يې تللي و خو ناڅاپه يې وېښته راشنه شول، فکر مې کاوه ښوونکى به دلته راغلى وي او له ځانه سره به مې وخندل.

له پلي تگ څخه مې بس ډېر خوښېده، په پلي تگ کې به دومره خوشاله نه وم، ځکه کولای مې شول له خورلڼو او همدارنگه د بس له چلوونکي عثمان بهايي جان سره چې موږ به «ورورجان» باله کیسې وکړم. عثمان بهايي جان په خپلو خندوونکو کیسو موږ ټول خندولو.

مور مې ښوونځي ته زما له پلي تگ څخه وېرېده، ځکه چې زموږ کورنۍ تل گواښل کېده، له همدې امله له دې وروسته په بس کې تلم راتلم. د گواښونو له ډلې ځينې په ورځپاڼو کې او ځينې هم په ليکلي توگه يادښتونه او پيغامونه وو چې زموږ لاس ته راتلل. مور به تل ماته اندېښنه کې وه، خو طالبان هېڅ کله هم په يوه نجلۍ پسې نه وو راغلي، ما باور لاره چې د طالبانو موخه زما پلار دی، ځکه چې پلار مې تل د دوی په ضد خبرې کولې. زاهد خان چې د پلار مې صميمي ملگری او يو مبارز و د اگسټ په مياشت کې لمانځه ته د تلو په وخت کې حمله پرې وشوه، له هغې وروسته به مې ټولو خپلوانو پلار ته ويل چې له ځان سره پام وکړی. دوی به ويل:

- پام دې اوسه چې کېدای شي دا ځل تاسې په نښه کړي.

کور مو په داسې يوه تنگه او وړه کوڅه کې و چې هلته د هر ډول گاډي راتلل ناشوني و، له ښوونځي به چې را رسېدم بايد چې له بس ښکته شم، له يوې اوسپنيزې دروازې تېره شم او بيا به له څو زينو پورته تلم. ما فکر کاوه که څوک حمله راباندې وکړي په همدې زينو کې به وي. ډېر فکر به مې کاوه چې که کوم ترورېست حمله راباندې کوي نو په همدې زينو کې به ډزې راباندې وکړي. هغه مهال به مې فکر کاوه چې که داسې پېښه وشي څه غبرگون به ښيم. فکر مې کاوه چې بايد بوټ مې وباسم او پرې ويې ولم خو فکر ته مې راتلل چې بيا به زما او د هغې تر منځ څه فرق وي نو ښه به دا وي ورته ووايم:

- راشه ما مړه کړه خو لومړی مې خبرو ته غوږ ونیسه. دا سم کار نه دی او زه مو دوښمنه نه یم.... یوازې غواړم چې ټولې نجونې ښوونځي ته $V_{\rm s}$ شي. هغه وخت مې دا ټول فکرونه خپلې خورلڼې منیبې ته وویل.

زه ملاله يم ۱۷۱

زه او منیبه د ماشومتوب له وخته په یوه کوڅه کې اوسېدو او د لومړني ښوونځي له وخته سره ملگري و. ما او هغې هرڅه لرل لکه د جاستین بیبر سندرې، د لېوه او مېښې فلمونه او د پوستکي د نرمولو تر ټولو بهترین کریمونه چې له یو بل سره به مو شریکول. د هغې خوښېدل چې د موډ طراحه شي خو پوهېده چې کورنۍ به یې هېڅ کله هم د دې کار اجازه ورنه کړي. هر چاته به یې ویل، هیله لري په راتلونکي کې یوه ډاکټره شي. ما هم دوی ته خپل فکر ووایه ویل مې چې باید یوه مخترع یا هم سیاستواله شم دا نظریه مې هېڅ کله هم پټه و نه ساتله.

منيبي ته مي وويل:

- اندېښنه مه کوه... طالبان هېڅ کله هم په يوه نجلۍ پسې نه دي راغلي. کله چې د بس غږ واورېدل شو، ټولو د زينو په لوري منډې کړل. نجونې چې مخونه يې پټ کړي و له ښوونځي را ووتې او په بس کې کېناستې. زموږ د ښوونځي بس، يو ټون اېس $^{(1)}$ ډوله موټر و چې درې اوږدې چوکۍ يې لرلې دوې څنډو ته او يوه هم د گاډي په منځ کې وه، شل زده کوونکې او درې ښوونکې به يې لېږدولې.

زه کیڼې خواته چې څنگ ته مې منیبه او بلې خواته مې د ټیټو ټولگیو زده کوونکې شازیه رمضان په داسې حال کې چې د آزموینې دوسیې مو په لاسونو او بکسونه مو له پښو سره اېښی و، کېناستو.

د گاډي د ننه هوا توده او نېولې وه. يوازې وړاندې د هندوکش لوړ غرونه و چې په مخ يې واوره ښکارېده. گاډي مو هېڅ هنداره نه لرله يوازې دواړو خواوو ته يې ډبل پلاستيکونه پرې ځړولي و، پلاستيکونه دومره زېړ او په خاورو ککړ و چې هېڅ بهر نه ترې ښکاره کېده. يوازې څه مو چې ليدل لمر و، لمر په دوړو او خاورو کې د يوه لوى زېړ رنگه لامبو وهونکي په څېر خپلې وړانگې خورولې. په ياد مې دي چې گاډى د پوځ د تلاشى په سرک له اصلي سرک څخه ښي لور ته وگرځېد، د کرکټ له ځمکې تېر شو. خو نور څه مې په ياد نه راځي.

_

⁽i) Toyota Townace truck

خيال مې کاوه چې په گاډي کې مې په پلار ډزې کېږي او له ما سره يو ځای ويشتل کېږي، وروسته نارينه وينم چې د دوی په منځ کې زما په پلار پسې گرځي.

ناڅاپه گاډی ودرېد. د سوات لومړی حاکم او د اقتصاد د وزیر شیرمحمد خان مقبره چې په وښو پوښل شوې وه زموږ ښي لور ته وه او کیڼ لور ته مو هم یوه کارخانه وه. موږ د پوځ له تلاشۍ څخه څه کم دوه سوه متره واټن درلود.

سره د دې چې زموږ مخامخ سم نه مالومېده، خو يوه د لويې ږيرې لرونکي ځوان چې روښانه رنگ جامې يې اغوستې وې زموږ گاډی درولی و.

زموږ له چلوونکي يې وپوښتل:

دا د خوشال ښوونځي گاډي دي؟

عثمان بهايي جان له ځانه سره فکر وکړ چې دا څومره بې عقله پوښتنه ده ځکه چې په گاډي د ښوونځي نوم ليکل شوی دی. ځواب يې ورکړ:

- ھوكي.

هغی دویم ځلی وپوښتل:

د زده کوونکو په اړه معلومات غواړم.

عثمان بهایی جان وویل:

باید دفتر ته لاړ شو.

د دوی د خبرو په وخت کې يو د سپينو جامو څښتن د گاډي شاته نژدې کېږي. منيبي وويل:

- وگورئ هاغه خبريال دى غواړى له موږ سره مركه وكړى.

هلته ډېر وخت کېدل چې له پلار سره مې د نجونو د زده کړې د حق د اخيستو له پاره د طالبانو په ضد چې غوښتل يې موږ غلي کېدو ته اړ کړي خبرې کولې، ډېری خبريالان آن بهرنيان به ماته راتلل. خو هغوی يوه هم له دې کسانو سره ورته والی نه لاره.

هغې کس يوه د تېرې څوکې لرونکې خولۍ په سر کړې وه، خوله او پوزه يې په

زه ملاله يم ١٩١

يوه دسمال پوښلي و، داسې و لکه ساړه يې چې شوی وي. وروسته د گاډي شاته راغئ له ماسره نژدې کېناست او پوښتنه يې وکړه:

- ملاله څوک ده؟

ټولې غلې وې خو ډېرو نجونو ماته کتل.

زه یوازینۍ نجلۍ وم چې مخ مې نه و پټ کړی.

وروسته هغې اووه تورې مرمۍ را وویستې، زه هم پوهه شوم چې وسله یې پنځه څلوېښت تپانچه وه.

نجونو چېغي کړي.

منيبي ويل چې هغه وخت مې د هغې لاس ټينگ کړی و.

خورلڼو مې ويل چې هغې درې ځلې ډزې وکړې. لومړی ډز په سترگه ولگېد او له کيڼې اوږې مې ووت. په داسې حال کې په منيبه ور پرېوتم چې له سترگو مې وينې روانې وې.

وروسته مې ملگرو راته وويل، د حمله کوونکي لاس د ډزو په وخت کې رېږدېده. کله چې روغتون ته ورسېدم زما اوږده وېښتان او د منيبې جامې په وينو لړلې وې.

ملاله څوک ده؟

زه ملاله يم او دا مې کيسه ده.

i- Kainat Riaz

لومړي څپرکي

سوری سوری په گولو راشې د بې ننگۍ آواز دې رامه شه مينه

يوه نجلۍ پيداکېږي

کله چې زه وزېږېدم، کلیوال زما په پیدایښت اندېښمن شول او پلار ته مې یې هم مبارکی ور نه کړه.

زه د سهار په لومړيو کې چې وروستي ستوري سترگک واهه پيداشوم. موږ پښتانه دغه د سهار د وروستي ستوري د سترگگ نښه د خير او برکت نښه گڼو. پلار مې د روغتون د درملنې او يا هم کورنۍ قابلې له پاره پيسې نه لرلې، نو له همدې امله مې له مور سره گاونډيانو مرسته وکړه. د مور او پلار لومړی اولاد مې مړ پيداشوی و خو زه په داسې حال کې وزېږېدم چې چيغې او لغتې مې وهلې. زه د داسې يوه هېواد نجلۍ يم چې ټوپک يې د هلکانو د پيداکېدو په وخت کې اور اخلي په داسې حال کې چې نجونې تر پردې لاندې پټېږي دلته د ښځو يوازينۍ دنده د اولادونو روزنه او اخلی پخلی دی.

د ډېرو پښتنو له پاره د نجلۍ د پيداکېدو ورځ د پرېشانۍ ورځ وي. د پلار د ترور زوی مې، جهان شېرخان يوسفزی، يوازينی کس و چې زما د زېږېدو مبارکي يې ورکړې وه او آن ماته يې يو څه پيسې هم ډالۍ کړې وې. هغې د خپل ټبر لويه شجره له ځانه سره راوړې وه، دلوخېل يوسفزي. زما پلارني نيکه به يوازې زموږ د نارينه نيکونو شجره موږ ته ښودله. پلار مې ضياءالدين د پښتنو نارينه و ته هېڅ ورته نه دی. هغې د شجرې پاڼه را واخيسته تر خپل نوم يې د نبات په اوبو يوه کړۍ وکښله او په پای کې يې وليکل: «ملاله».

زه ملاله يم | ۲۱

د هغې د ترور زوی چې حیران شوی و وخندل. خو پلار مې یې په کیسه کې نه شو. پلار مې وایي له زېږېدو وروسته مې یې چې سترگو ته کتلي و، راباندې مین شوی و.

هغه وخت یی خلکو ته ویلی و:

- زه پوهېږم دغه نجلۍ له نورو سره ډېر توپير لري.

هغې له خپلو ملگرو او خپلوانو غوښتي و چې زما په زانگو کې وچه مېوه، شيريني او پيسې واچوي، هغه کار چې موږ يې يوازې د هلکانو له پاره کوو. زما نوم د ميوندۍ ملالۍ (د افغانستان اتلې مېرمن) له نوم څخه واخيستل شو. پښتانه قومونه په افغانستان او پاکستان کې وېشل شوي دي. موږ کلونه کېږي، د پښتونولۍ (۱) له قانون سره ژوند کوو چې له مېلمنو سره مو ښه چلند ته هڅوي. هڅوي. په دې قانون کې تر ټولو ښه ارزښت «ناموس» دی.

یوه پښتون ته تر ټولو بد څه بې عزتي ده، شرم او خجالت پښتون نارینه له وېرې سره مخ کوی.

پښتانه وايي: «بې عزته دنيا ارزښت نه لري.»

موږ تل له يو بل سره په جگړه يو، په داسې توگه چې خپل دوښمن ته هم ترورزی وايو. خو که بل څوک زموږ په ځمکه تېری وکړي د هغوی په وړاندې له يو بل سره يو ځای کېږو. پښتانه د ملالۍ د اتلولۍ له کيسې سره لويېږي.

هغې په ۱۸۸۰ م کال کې د افغانستان پوځ د انگرېزانو په وړاندې دفاع ته وهڅاوه.

ملالۍ د کندهار په ميوند کې چې د کندهار په لويديځو دښتو کې يو کوچنی ښار دی، د يوه شپانه لور وه. هغه وخت چې دا نوې ځوانۍ ته هم پوره نه وه رسېدلې، پلار يې او هغه کس چې غوښتل يې په راتلونکي کې واده ورسره وکړي، د هغو زرگونو کسان په منځ کې و چې له انگرېزانو څخه د هېواد د دفاع له پاره په جگړه بوخت و. ملالۍ د کلي د نورو مېرمنو په څېر د جگړې ډگر ته

⁽ⁱ⁾ په پښتنو کې د اساسي قانون حکم لري، موضوع يې ډېره د کورنۍ، ټبر او عزت ساتنه ده.

لاړه چې د ټپيانو درملنه وکړي او اوبه ورکړي.

کله چې د افغان ځواکونو بیرغ وړونکی شهید شو، ملالۍ خپل سپین ټکری د بیرغ په څېر پورته کړ او سرتېرو ته یی چیغه کړه:

که په ميوند کې شهيد نه شوې خدايږو لاليه بې ننگۍ ته دې ساتينه

ملالۍ په دې جگړه کې شهیده شوه خو اتلولۍ او خبرو یې افغان سرتېري جگړې ته وهڅول. هغوی یو پل په بشپړه توگه ویجاړ کړ چې د برېتانیا په تاریخ کې دا د دوی له پاره تر ټولو لویه او بده ماتې وه. افغانان له دې امله چې وروستي پادشاه یې په کابل کې د میوند د بریا له پاره یو یادښت جوړ کړ ډېر ویاړی او د غرور احساس کوی.

په حقیقت کې موږ پښتانه ملالۍ د اتلولۍ او قدرت د یوه سمبول په توگه پېژنو چې په افغانستان کې یې په نوم ډېر ښوونځی جوړ شوي دي.

خو نیکه مې چې یو مذهبي عالم او کلیوال روحاني و، ملاله نوم چې پلار مې راباندې کېښود خوښ نه کړ، هغه ویل دا نوم د غم او اندېښنې په معنی دی. په ماشومتوب کې به مې پلار د پېښور د پېژندل شوي شاعر رحمت شاه سایل یو شعر هر وخت راته وایه. هغه شعر په دې سره پای مومی:

«آه د میوند ملالی،

يو ځل بيا راپورته شه چې پښتانه د وياړ په سندره پوه شي،

ستا شاعرانه کلمی دنیا بدلوی،

هیله کوم، یو ځل بیا راپورته شه!»

هر څوک به چې زموږ کور ته راتلل، پلار به مې د ملالۍ کیسه ورته کوله. ما به د دې کیسې له اورېدو او هغو سندرو چې پلار به مې یې په اړه ویلې خوند اخیست.

موږ د نړۍ په ډېره ښکلې سيمه کې ژوند کاوه. زموږ دره، د سوات دره، د غرونو

زه ملاله يم | ٢٣

آسماني قلمرو دی چې هلته آبشارونه او ښکلې رودونه بهېږي. کله چې درې ته ننوزئ يوه لوحه وينئ چې پرې ليکلي دي:

«جنت ته ښه راغلئ»

کلونه وړاندې يې سوات د «باغ» په نوم پېژنده. د سوات ځمکې په خپلسرو شنو شوو گلونو پوښل شوې دي، د خوندورو مېوو باغونه، د زمرودو کانونه او سيندونه يې د «قزل آلا» په نوم خوندور سره خال لرونکي کبان لري. د سوات ډېرى خلک سوات د «لويديځ سويس» په نوم سره يادوي، آن تر دې چې د پاکستان د (سکي) لومړۍ ننداره هم همدلته وشوه. د پاکستان پانگه وال خپلې رخصتۍ دلته تېروي . د دې ځاى له پاکې او زړه وړونکې هوا، ښکلو منظرو او د صوفي له موسيقي او نڅا له جشنونو څخه خوند اخلي. همدارنگه ډېرى بهرنيان په ځانگړې توگه انگرېزان د رخصتۍ له پاره دلته راځي. آن تر دې چې د انگرېزانو ملکه هم درې ته راغلې او په سپينه ماڼۍ کې چې د سوات د لومړي حاکم له خوا د تاج محل د مرمرو له کاڼو جوړه شوې اوسېدلې ده.

سوات تر يو کس پورې تړلی تاريخ لري چې اوس د خيبر پښتونخوا $^{(i)}$ يوه برخه ده. له همدې امله د پاکستان له نورو سيمو بېل پاتې شوی دی. سوات په پخوا وخت کې له دوو گاونډيو ښارونو چترال او دير سره د پادشاهۍ يو ايالت و. د استعمار په وخت کې هم سره له دې چې زموږ پادشاهانو له برېتانيا سره وفا لرله خو خپله يې په دې ځمکه حکومت وکړ.

کله چې برېتانيا په ۱۹۴۷ م کال کې هندوستان ووېشه. د نوي او خپلواک پاکستان بنسټ کېښودل شو. د دې هېواد دوديزه پيسه پاکستانۍ روپيه وه خو دولت يوازې کولای شول په بهرني سياست کې لاسوهنه وکړي. والي عدالت پلی کړ او د قبايلو په منځ کې يې سوله را وسته، هغې همدارنگه له خلکو څخه په سلو کې لس د سرکونو، روغتونونو او ښوونځيو د جوړولو له پاره ماليه اخيسته. موږ د پاکستان له پلازمېني اسلام آباد څخه سل ميله واټن درلود خو داسي

_

⁽i) Khyber Pashtonkhwa

ښکارېده چې په یوه بل هېواد کې یو. دغې سفر به د ملکنډ په لاره څه کم پنځه ساعته لاره وهله. چې کلونه وړاندې به زموږ نیکونو د سعیدالله په نوم د یوه واعظ په رهبرۍ چې انگرېزانو به لېونی دروېش باله، د هغې غرونو په گړنگونو کې د انگرېزانو په وړاندې مبارزه کوله. د هغوی له ډلې یو هم ویسنتون چرچیل و چې د هغې غرونو په اړه یې یو کتاب ولیکه او موږ اوس هم د غرونو یوې څوکې ته

چرچیل وایو. د درې په پای کې یوه د زیارت شین رنگه گونبذه هم لیدل کېده چې خلک د مننې او دا چې خپل مقصد ته په سالمه توگه ورسېږي، پیسې ورته

چې حلک د منتې او دا چې حپل مفصد نه په سالمه نو ده ورسېږي، پیسې ورته احملي.

زموږ له خپلوانو هېڅوک هم اسلام آباد ته نه و تللي. مخکې تر دې چې ناوړه پېښي وشي، زما د مور په څېر ډېری خلک تر سوات نه و وتلي.

موږ په مېنگوره کې چې د درې يوازينی پراخه ښار دی اوسېدو. هغه وړه سيمه وه خو ډېرو خلکو له کليوالو سيمو مېنگورې ته کډه وکړه چې څه وخت وروسته، ډېر نفوسه او چټل ښار ترې جوړ شو. دغې ښار څو هوټلونه، پوهنتون، د سپورټي لوبو د ميدان ځمکه او د لوړ بيو ډېرو او دوديزو سنتي گلدوزيو لرونکی و. د شنو چمنونو تر منځ بهېدونکې اوبه چې د پلاستيکي کڅوړو او خځلو په واسطه چټلې شوې وې په ښار کې بهېدې. دغه رود د ماهور د غونډۍ تر څنگ د نورو رودونو په څېر يا هم د سوات د رود غوندې چې له ښاره بهر بهېږي او هلته خلک خوندور کبان نيسي او خپلې رخصتۍ تېروي ښکلې، رڼې او پاکې نه

زموږ کور په گلکده کې چې په پخوا وختونو کې دې ځای ته «بتکره» یا هم «د بودایي بوتانو ځای» نوم اخیستل کېده، و. زموږ د کور په څنگ کې له اسرارو ډکې کنډوالې وې چې د زمري مجسمې، ماتې پایې، له سر پرته بدنونه، تر ټولو حیرانوونکې دا وه چې هلته په سلگونو ډبرینې چترۍ هم لیدل کېدې.

په نولسمه پېړۍ کې کله چې سلطان محمود غزنوي له افغانستان څخه وتښتېد او زموږ د سیمي حاکم شو، زموږ په سیمه کې د اسلام دین راڅرگند شو. خو تر

هغي وړاندې د سوات سيمه د بودايانو تر واک لاندې وه.

بودایان په دویمه پېړۍ کې دې سیمې ته ننوتل او پادشاهانو یې په دره کې پنځه سوه کاله حکومت وکړ. چیني کشف کوونکو د بودایي صامعې په اړه چې د سوات د رودخانې په څنگ کې وه او د معبدونو د زنگونو غږ چې په دره کې به یې انگازې کولې لیکلي دي:

سره له دې چې کلونه کېږي دغه عبادت ځايونه له منځه تللي خو د سوات په هر ځای کې چې د گلونو په منځ کې قدم ږدئ د دوی پاتې شوني به ووينئ. موږ به د ډبرينو ډبر توږلو (کندنکاريو) په منځ کې چې هلته به يو چاغ بودا په يوه ونه په څلورو پښو ناست و په نېک ښادگوڼ قدم واهه. د بودا د خدای په اړه ډېرې کيسې شته دي. وايي هغه به په دې دره کې د واکمنې سولې او آرامۍ له پاره راته او پاتې نور يې په دره کې په يوه لويه هديره کې ښخ شوي دي.

د بتکرې کنډوالې د سترگو پټولو او پيداکولو د لوبې له پاره ښه ځای و.

کله چې بهرني پخواني آثار پېژندونکي د يو لړ څېړنو له پاره درې ته راغلل، څرگنده يې کړه چې په تېرو زمانو کې گونبذ لرونکي ښکلي زيارتونه چې بودايي پاچاهان به په کې خښېدل په دې سيمه کې و.

پلار مې د «بتکرې عتیقې» په نوم شعر لیکلی او په ښه توگه څرگندوي چې مسجد او عبادت ځای څه ډول کولای شي د یو بل په څنگ کې وي. هغه لیکی:

«کله چې له منارو څخه د حق چيغه پورته کېږي،

بودا موسکا کړی،

او د تاريخ مات شوي زنځيرونه دويم ځلي سره پيوسته کېږي.»

موږ د هندوکش د غرونو چې هلته به نارینه د غرنیو وزو او خرسانو د ښکار له پاره تلل، د لړۍ په څنگ کې ژوند کاوه. کور مو یو پوړ و. په کیڼه خوا کې یې اوار او پراخه بام ته زینې پورته شوې وې چې هلته به موږ ساعت تېري کوله، زموږ د ساعت تېرۍ ځای و. د لمر لوېدو په وخت کې به مې پلار له خپلو ملگرو سره

هلته چای څښلو او بحث به یې کاوه. کله به زه هم هلته په بام کېناستم، د هغې دود ننداره به مې کوله چې د پخلنځي له دودکش څخه به پورته کېده او د شپې د چرچرکو ښکلی آواز ته به می غوږ نیوه.

زموږ سیمه د انځیرو، انارو او آلو له مېوو ډکه وه چې ډېر خواږه او خوندور دي. زموږ په خپل باغ کې هم انگور او نورې تازه مېوې شته وې. یوه د آلو د مېوې ډېره خوندوره میوه لرونکې ونه مو د څنگ په انگړ کې وه. د مرغانو آن طوطیانو به هم هغه ونه ډېره خوښېده داسې ښکارېده چې زموږ او مرغانو به د آلو په خورلو سیالی وه.

د کور شاته مو يو صوفه (برنډه) وه چې هلته به ښځې د بنډار له پاره کېناستې. موږ د لوږې په رښتينې معنا ښه پوهېدو. له همدې امله به مې مور ډېر خواړه پخول او له بې وزلو سره به يې مرسته کوله. هغه وخت به چې هر څومره خواړه پاتې کېدل مور به مرغانو ته اچول. موږ په پښتو کې د ټپې په نوم يو ډول شعر لرو چې دوه مصرعې وي، مور به چې مرغانو ته خواړه اچول يوه ټپه به يې زمزمه کوله:

د باغ کوترې مو مه وژنه که يوه مړه کړې نورې نه راځي مينه

زه به چې په بام کېناستم او د لوړو غرونو په لیدو به مې خیالونه جوړول خوند مې ترې اخیست. تر ټولو لوړ یې هرمي ډوله الوم غر دی چې زموږ له پاره سپېڅلی غر بلل کېده او دومره لوړ دی چې هر وخت یې ورېځو شاوخوا نیولې وي. دا غر آن په اوړي کې هم په واورو پوښلی وي.

موږ په ښوونځي کې زده کړل چې سوات ته بودایان څه ډول راغلي و. له مېلاد څخه 700 کاله وړاندې لوی سکندر له زرگونو پوځیانو او فیلونو سره د افغانستان او بیا د هند له لارې درې ته ننوتی و. د سوات خلک هم په دې باور و چې خدای $^{(3)}$ به د الوم غره د لوړوالي له امله دوی وساتني له همدې امله هلته

زه ملاله يم | ۲۷

لاړل خو سکندر هم چې ځواکمن مشر و يوه د لرگي زينه يې جوړه کړه چې تيږې ويشتونکي پرې د غره څوکي ته ورسوي.

ما به د بام له لوړې برخې د غره د څلورو فصلونو توپير ته کتل. په منی کې به ساړه بادونه ترې الوتل په ژمی کی یی ټولی برخی په واورو پوښلی وې. د یخ ټوټي به د تورو په څېر راځړېدلی وي. په ژمې کې مو سيالي کوله، د واوري سړی به مو جوړاوه، هڅه مو کوله چې د واوري ټوټي په لاس وکاروو. سوات به په پسرلی کی ټول شین رنگ نیولی و. د سرو گلونو غوټۍ به د کور په انگړ کی راپورته شوې. هر څه ته به يې ښايسته رنگ ورکاوه او باد به د شولو (د وريجو بوټي) تند بوي له ځانه سره راووړ. زه د دوبي په موسم کې زېږېدلې يم، کېداي شی همدا دلیل وی چی دا موسم می خوښېږی، سره د دی چی د مېنگوری اوړي ډېر تود او وچ وي او اوبه يي چې خلک خځلې په کې اچوي بد بويه دي. زما د زېږېدو په وخت کې زموږ کورنۍ ډېره بې وزله وه. زما پلار او يوه ملگري يې خپل لومړنی ښوونځی جوړ کړی و. موږ په يوه زاړه کور کی چی ښوونځی ته مخامخ و او دوه کوټي يې لرلې ژوند کاوه. زه مې له مور او پلار سره په يوه کوټه کې وېده کېدم. بله کوټه مو مېلمنو ته ځانگړي کړي وه. موږ آن حمام او پخلنځي هم نه درلود. مور مي په ځمکه په يوه نغري کې د لرگيو په اور پخلي کاوه، جامی به مو د ښوونځی په مخه کی په نل وینځلی. کور کی به مو هر وخت گڼه گوڼه وه له کليو به ډېر مېلمانه راتلل، مېلمه پالنه د پښتنو د فرهنگ مهمه برخه ده.

زما له پیداکېدو دوه کاله وروسته زما ورور خوشال پیداشو. دا چې موږ تر اوسه هم د روغتون لگښت نه درلود هغه هم په کور کې پیداشو. پلار مې د ښوونځي د نوم د اغېزې له امله خوشال نوم پرې کېښود. دغه نوم د یوه مبارز پښتانه شاعر «خوشاله خان خټک» نوم و. مور مې د یوه زوی پیداکېدو ته هیله لرله، نه یې شوای کولای د خوشال په زېږېدو سره خپله خوشالي پټه کړي. زما له نظره خوشال یوه نی ته ورته داسې لکه چې باد یې وهي ډنگر او وړوکی و خو د مور له

مور مې هوډ درلود چې هغې ته يوه نوې زانگو واخلي، کله چې زه پيداشوې وم پلار مې يې د اخيستو توان نه درلود. نو ځکه يې ماته يوه زړه لرگينه زانگو چې ډېر ځله کارول شوې وه له گاونډيانو راوړې وه. خو پلار مې مخالفت وکړ، ويې ويل:

ملاله په همدې زانگو کې لويه شوه، خوشال ته همدا زانگو مناسبه ده.

څه باندې پنځه کاله وروسته مې بل ورور «اتل» چې د سویې په څېر روښانه او پلټونکې سترگې یې لرلې وزېږېد. هغه وخت مې پلار ویل چې موږ اوس یوه بشپړه کورنۍ یو په داسې حال کې چې په سوات کې ډېری کورنۍ اووه او آته اولادونه لری هلته د دریو اولادونو کورنۍ ډېره وړه ښکاری.

ما به تل له خوشال سره لوبې كولې، هغه له ما څخه دوه كاله وړوكى و خو هر وخت به مو شخړې كولې. هغه به هر وخت مور او ما به پلار ته شكايت كاوه. هغه به ويل:

- جانی څه شوه؟

زه هم د خپل پلار په څېر د کاذبو مفصلونو لرونکې يم او کولای شم په آسانۍ سره خپلې گوتې شا خوا ته قات کړم. د پښو پوندې مې د تلو په وخت غږ باسي چې د نورو د نا آرامۍ لامل کېږي.

مور مې ډېره ښايسته ده پلار مې دومره پرې مين دی چې د نورو نارينه وو په خلاف هېڅ کله يې هم په هغې لاس نه دی پورته کړی داسې چې فکر کوي مور مې يوه ماتېدونکې گلدانۍ ده. د مور نوم مې «تور پېکۍ» دی يعنې دا چې تور وېښته لري، سره له دې چې وېښتان يې قهوه يي دي. نيکه مې جانسر خان دا نوم زما د مور تر زېږېدو مخکې چې له راډيو يې اورېدلی و خوښ کړی و. هيله مې لرله چې زما د مخ رنگ هم د هغې په رنگ چې سپين سوسن ته ورته هيله مې لرله چې زما د مخ رنگ هم د هغې په رنگ چې سپين سوسن ته ورته

زه ملاله يم | ٢٩

دى او سترگې مې هم شنې واى. خو د شين او زېړ رنگ ترکيب، پلنه پوزه او قهوه يي سترگې مې له پلاره په ميراث اخيستې. زموږ په کور کې هر کس يو مستعار نوم لري. سره د دې چې په کور کې به مور ماته پيشۍ ويله، د کورنۍ ځينو غړو به ماته لاچي چې د هېل مانا لري غږ کاوه. زه ډېر شوخ طبيعت لرم نو هغه کسان چې سپين رنگ لري سپين پوستى ورته وايم او همدارنگه موږ يو بل د له ټوکو نه د صفت متضاده کلمه وايو. په کور کې مو پلار (ښايسته دادا) باله.

هغه وخت چي لږ او ډېر څلور کلنه وم له پلاره مي وپوښتل:

- پلاره تاسي کوم رنگ لرئ؟

هغه په ځواب کې وويل:

- نه پوهېږم، لږ سپين... او لږ هم تور...

ما وويل:

لکه د شیدو چای!

هغه وخت پلار په زوره وخندل.

پلار مې چې ځوان و، د خپل تور پوستکي له امله به شرمېده، دښتې ته به تلو چې ځان د مېښې په شيدو ومينځي، هغه فکر کاوه چې په دې سره به يې پوست سپين شي. خو کله چې زما له مور سره واده کوي د خپل پوست توروالي ته ارزښت نه ورکوي او نه پرې شرمېږي. زما د مور مينه د هغې په نفس باور ډېروي.

زموږ په ټولنه کې ټول ودونه د کورنيو له خوا ټاکل کېږي خو زما د مور او پلار واده په مينه پيل شوی و. هر ځل چې د دوی د پېژندنې کيسه اورم ورسره تازه کېږي او خوند ترې اخلم. هغوی د شنگلې په نوم د سوات د لوړې درې د يوه کلي اوسېدونکي و. پلار به مې چې کله د ترور (عمه) کور ته تلو چې زما د مور گاونډۍ وه ورسره پېژندلي يې و. زموږ په دود کې د داسې احساساتو څرگندول منعه دي. پلار به مې مور ته شعر لېږه خو هغه په لوست نه پوهېده.

مور مي وايي:

- زما د هغه فکر خوښېده.

پلار می بیا په خندا وایی:

- زه یی په ښکلا مین وم.

د دوى تر منځ يوه ډېره مهمه مسئله وه چې هغه د نيکه مخالفت و. کله مې چې پلار خپله مينه څرگنده کړه، هېڅ يوه يې هم ملاتړ ونه کړ خو له څه وخت وروسته يې پلار راضي کړ او د هغې کور ته يې يو کس ور ولېږه. دا د واده غوښتلو له پاره د پښتنو يو دود دى. خو ملک جانسر خان مخالفت وکړ.

دا چې پلار مې سرځېله سړی دی، خپل پلار يې اړ کړ چې يو ځل بيا هم څوک ور ولېږي. د جانسر خان حجره به په سياسي مسايلو د خبرو له پاره د خلکو د ټولېدو ځای و چې پلار به مې هم برخه په کې اخيسته. له همدې امله دوی دواړو يو بل پېژندل خو له نهو مياشتو وروسته يې هوکړه وکړه.

مور مې له هغې كورنۍ څخه ده چې پياوړې ښځې او نفوذ لرونكي نارينه لري. نيا يې خپلو وړو زامنو ته كونډه شوې وه. مشر زوى يې جانسر خان چې د نهو كلونو په عمر و، له يوې كورنۍ سره د قبيلوي دوښمنۍ له امله بندي شوى و. نيا مې له بند څخه د هغه د خلاصېدو له پاره په غرونو كې څلوېښت ميله پلې تللې وه څو له يوې بډايه كورنۍ څخه مرسته وغواړي. زه هم فكر كوم چې زموږ مور به هم زموږ له پاره همداسې كار وكړي. سره د دې چې هغه نه شي كولاى ليک لوست وكړي خو بيا مې هم پلار د هر څه په اړه مشوره ورسره كوي. مور مې پلار ته لاس وركوي، مشوره ورسره كوي چې څوک يې په رښتيا دوست دى او څوک نه دى. پلار مې يې هم خبره مني. ډېرى پښتانه داسې چلند نه كوي دوى مې پلار د ملنډو په ډول يادوي وايي: «هغه يې له خپلې ښځې هم هيله كوي!»

موږ حوساله دورنۍ يو او هر وخت په خونه موسکا لرو. مور مي دينداره ده په ورځ کې پنځه وخته لمونځ نه قضا کوي سره له دې چې

 زه ملاله يم | ٣١

جوړې جامې، د سرو زرو غاړکۍ او لاس بند اچول يې ډېر خوښېږي. زه مې پلار ته ډېره ورته يم له جامو او جواهراتو سره ډېره مينه نه لرم، په بازار کې گرځېدل مې ستړې کوي خو کله کله مې زړه غواړي په بندو دروازو کې له خپلو خورلڼو سره وگډېږم.

موږ ماشومانو به ډېر وخت له مور سره تېراوه. پلار به مو ډېر وخت په ښوونځي او ادبي ټولنه کې بوخت و. هغې تل هڅه کوله نه يوازې همغه سيمه بلکې دره هم وساتي. هغې د خپلې زده کړې او خپلې انرژۍ په مټ موږ ته يو هوسا او آرام ژوند برابر کړ چې له همدې امله خلو وپېژانده.

خلکو به یې له وینا خوند اخیست او هر مازیگر به مې چې د پلار د لیدو له پاره مېلمانه راتلل زه به ډېره خوشاله کېدم. موږ به تر یوه پلاستیکي سترخان چاپېره چې مور به خواړه پرې کېښودل ټولېدو. هغه وخت به مو په ښي لاس (چې زموږ دود دی) وریجي او غوښه کلوله کوله او بیا به مو خوړله.

کله به چې هوا تیاره شوه د تېلو د څراغ رڼا ته به کېناستو، رڼا ته به مو په دېوال د نیم بدن څېرې د گډا په څېر ښکارېدې چې غوماشې به پرې شړل کېدې. په اوړي کې به هر وخت د باران د برېښنا غږونه ډېر اورېدل کېدل زه به ډېر وخت د پلار په گونډو پرته وم.

زه مې د پلار خبرو جذب کړې وم. موږ ته به يې قبيله يي، د روحانيونو او پښتنو مشرانو د جگړو کيسې کولې او په زړه وړونکي غږ به يې موږ ته شعرونه ويل او کله به يې په عينې وخت کې ورسره ژړل.

د سوات د ډېرو اوسېدونکو په څېر موږ هم د يوسفزيو له قبيلې څخه يو. يوسفزي په اصل کې د افغانستان د کندهار او د پښتنو لوی ټبر دی چې په افغانستان او پاکستان کې تيت شوي دي.

زموږ نيکونه له کابل څخه سوات ته په شپاړسمه پېړۍ کې کډوال شوي دي.

له دوو حاکمانو وروسته چې وړتيا يې نه لرله، په ۱۹۱۷ م کال کې يې د ميان گل عبدالودود په نوم يو کس د حاکم په توگه وټاکه. موږ هغه د پاچا صيب په نوم پېژنو. سره له دې چې هغه زده کړې نه وې کړې خو په دره کې يې د سولې د راتلو لپاره هڅه وکړه. له يوه پښتون څخه ټوپک اخيستل داسې دي لکه له هغه څخه ژوند اخيستل، نو ځکه هغه ونه توانېد هغوی بې وسلې کړي. هغه وخت يې د سوات په غرونو کې کلاوې جوړې او يو پوځ يې جوړ کړ. هغه په وخت يې د سوات په غرونو کې کلاوې جوړې او يو پوځ يې جوړ کړ. هغه په شو او وروسته يې هغه د سيمې د لومړني حاکم په توگه وټاکه. نوموړي د ټليفون شو او وروسته يې هغه د سيمې د لومړني حاکم په توگه وټاکه. نوموړي د ټليفون سېستم او لومړی ښوونځی جوړ کړ. همدارنگه يې د «وېش» قانون هم ختم کړ، ځکه چې د کليوالو تر منځ تلپاتې ځای په ځای کېدل د دې لامل کېدل چې ځمکه وانه خلي او ونه پلوري، ښه کورونه جوړ نه کړي او مېوه لرونکي باغونه ونه روزي. په ۱۹۴۹ م کال کله چې پاکستان جوړ شو هغه له حکومت څخه لاس واخيست او خپل مشر زوی ميانگل عبدالحق جهانزيب يې په تخت کېناوه. پلار به مې تل ويل:

- پادشاه صیب سوله راوسته او زوی یې هوساینه او پرمختیا...

عادل واكمن حاكم كري.

د جهانزېب حکومت زموږ په تاریخ کې د طلایي دورې په نوم پېژندل شوی دی. نوموړي په پېښور کې د برېتانیا په ښوونځي کې زده کړې کړې وې، کېدای شي چې ده به د خپل پلار د بې سوادۍ له امله ښوونځیو ته ډېر ارزښت ورکاوه.

هغوی په کابل کې د تیموریانو له یوه پادشاه سره مرسته وکړه خو وروسته له دې چې خپل ټبر یې له تخته لرې کړی و بېرته په تخت کېنوي. خو خپلوانو او نژدې کسانو یې پوه کړ چې د یوسفزیو ځواک ورځ په ورځ ډېرېږي نه چې بله ورځ یې پاچاهي له ستونزو سره مخ کړي، له همدې امله یې یوه شپه د دوی ټول مشران د یوې مېلمستیا له پاره را وغوښتل او ټول یې د ډوډۍ خوړلو په وخت کې وو څال.

 $L_{\rm k}$ او ډېر ۲۰۰ مشران په دې عام وژنه کې ووژل شول، د دوی له منځه یوازې دوه کسان په تېښته بریالي شول او د خپلې قبیلې له نارینه و سره پېښور ته وتښتېدل. له څه مودې وروسته له ځینو قبیلو سره د خبرو له پاره سوات ته لاړل چې د دوی په مرسته او ملاتړ بېرته افغانستان ته لاړ شي خو دوی هلته د سوات په ښکلا مین شول، هوډ یې وکړ چې نور هملته ژوند وکړي د دې له پاره یې له سوات څخه نورې قبیلې وشړلې او خپله په کې مېشت شول.

د يوسفزيو قبيلو دغه ځمکه د خپلو نارينه و تر منځ ووېشله. دوى د «وېش» په نوم طريقه لرله. چې هر پنځه يا لس کاله وروسته به ټولو کورنيو کلي بدلول او په نوي کلي کې به يې د نارينه و تر منځ ځمکه وېشله څو په دې طريقه ټول وکولاى شي هم له ښې او هم له خرابې ځمکې استفاده وکړي.دوى فکر کاوه چې په دې ډول به د قبيلو تر منځ د جگړې مخنيوى وشي. خانانو به په کليوالو واکمني کوله، کارکوونکو او صنعت کارانو به د دوى کارونه اجاره کول. خلکو بايد چې خانانو ته اجاره ورکړې واى چې دغه اجاره به د دوى د محصولاتو يوه برخه وه. دوى بايد د هرې وړې ټوټې ځمکې په سر خانانو ته يو سرتېرى ورکړى واى څو دوى يوه ملېشه جوړه کړي. خانانو به د نورو کليوالو د لوټ کولو له پاره په سلګونو وسله وال لرل.

دا چې د يوسفزيو په قبيله چا حکمراني نه کوله، د دوی د خانانو او کورنيو تر

نه کورنۍ څخه و. د دې لړۍ Timurid (۱۳۹۰ - ۱۵۰۱م) پورې د ترکانو له کورنۍ څخه و. د دې لړۍ بنسټ اېښودونکی گورکاني تیمور و، د ده د پاچاهۍ او قدرت مرکز په سمرقند کې و.

له همدې امله زه د پاکستان د يوې سرلوړې او اتلې نجلۍ په توگه وزېږېدم، سره له دې چې زه هم د نورو سواتيانو په څېر ځان لومړۍ سواتۍ، بيا پښتنه او بيا پاکستانۍ نوموم.

زموږ له کوڅې سره نژدې يوه کورنۍ يوه کورنۍ اوسېده چې د (سفينې) په نوم لور يې زما همزولې وه او دوه زامن (بابر) او (بسيط) يې هم زما د وروڼو همزولي و. موږ هر وخت په کوڅه کې د کرکټ لوبه کوله خو زه پوهېدم کله چې لويه شم په کور کې به وم او نه بايد چې بهر ووزم. نجونې بايد د خپلو وروڼو او پلار له پاره پخلی وکړي او خواړه ورته تيار کړي. په داسې حال کې چې هلکان او نارينه په آسانۍ سره کولای شي په کوڅو کې وگرځي او لوبې وکړي او موږ مېرمنې د کورنۍ له يوه نارينه پرته که هغه پنځه کلن هم وي نه شو کولای بهر ووزو.

دا زموږ له پاره يو دود و.

خو ما په ماشومتوب کې هوډ وکړ چې له داسې يوه برخليک سره مخ نه شم. پلار به مې هر وخت ويل:

- ملاله به د يوه خپلواک مرغه په څېر وي.

هیله مې لرله د الوم د غرونو څوکه فتحه کړم او یا هم د درې هغې خواته لاړه شم. خو کله به مې چې وروڼه لیدل چې په بام منډې وهي، گوډیان پورته کوي او هڅه کوي له یو بل نه مخکې شي له ځان سره به مې ویل چې یوه نجلۍ تر کومی اندازې پورې خپلواکی لري شي.

زه ملاله يم | ٣٥

زما د باز په څېر پلار

> هر وخت به چې د پلار ژبه بنده شوه چېغې به يې وهلې: را ويي باسه زويه!

د نيکه نوم مې «روح الامين» دی، د جبراييل سپېڅلی نوم، ده به په خپل نوم وياړ کاوه. ځان به يې خلکو ته په يوه پېژندل شوي شعر چې د ده نوم په کې راغلی و پېژانده. ډېر زغم يې نه درلود په ډېرو وړو کارونو به ډېر غوسه کېده لکه د يوې مرغۍ په لاره سم نه تلل، د يوې پيالې ماتېدل او داسې وړو پېښو به په جوش راتلو. هغه وخت به يې رنگ سور اوښت او لوښي به يې وارول. ما هېڅ کله هم خپله نيا نه پېژنده، خو پلار مي وايي:

- هغې به مې له پلار سره ټوکې کولې، ویل به یې، دا چې ته هر وخت په ما کبر کوې، که زه مړه شم خدای $^{(5)}$ به داسې مېرمن درکړي چې هېڅ کله هم ونه خاندی.

نيا مې د پلار د ژبې بندېدو ته ډېره اندېښمنه وه په ماشومتوب کې يې يوه سپېڅلي کس ته ور وستلی و. تر هغې ځايه په بس گاډي کې هم لاره ډېره وه خو

نيا می د غره په لاره يو ساعت پلي تللي وه. حکيم فضلی وراره يي تر هغي ځايه زما پلار په اوږه ورسره وړی و. د هغې سپيڅلی کس نوم پير لواڼو روحاني ديوان و، ځکه چې خلکو به ویل هغه کولای شي دیوان آرام کړي. کله چې پیر ته د کتنې له پاره ورغلی وو، پیر می د پلار خوله خلاصه کړې وه بیا یی په خوله کی خپلی لاړې ور اچولي وې. له گنيو څخه جوړه شوې يو څه ټينگه شيره يې په لاړو ښه لنده کړې او بيا يې زما نيا ته ويلي چې له دې څخه بايد هره ورځ لږ لږ ورکړي. خو دي درملو د پلار د ژبې بندېدلو ته گټه ونه کړه آن چې ځينې وايي له پخوا هم بدتره شو. سره له دې کله چې پلار ديارلس کلن شو، خپل نيکه ته يې ويلی و چې د وینا او خبرو په یوه عمومی سیالۍ کی برخه اخلی، هغه حیران شوی و.

هغه وخت مي نيكه روح الامين چي خندل يي وويل:

يوه خبره په دوو دقيقو كې وايي... نو څنگه به كولاى شي.

پلار مي ځواب ورکړي و:

اندېښنه مه کوه، تاسې د خبرو متن راته وليکئ زه به تمرين وکړم.

د نيکه خبرو او وينا مي په خلکو کې شهرت درلود. هغې د شاپور کلی په دولتی ښوونځي کې د الهياتو درس ورکاوه. هغه د سيمې د يوه مسجد امام او يو بي جوړې ويناوال و. د جمعي په لمانځه کې يې د خطبي ويل دومره مشهور و چې له ډېرو لري ځايونو به خلک پلي او يا په کچرو له غرونو تېرېدل او زموږ مسجد ته به راتلل. پلار می په یوه لوی نفوسه کورنۍ کی پیدا شوی و، د سعید رمضان په نوم یی یو ورور درلود چي موږ به خان دادا باله او پنځه يي هم خويندې لرلي.

د دوی کلی بارکانه ډېر پخوانی و، ټولې کورنۍ له خاورو جوړ يو منزله سست کور کې ژوند کاوه چې کوټې به له هر باران سره څڅېدې. د ډېرو نورو کورنيو په څېر به دوي هم هلکان ښوونځي ته لېږل او نجوني به يې په کور کېنولي. پلار مي ويل:

- نجونو يوازې دې ته انتظار کاوه چې واده وکړي.

عمه گانی می یوازې له ښوونځی نه وې بی برخی، بلکی کله به چی د دوی نارینه و شیدې او یا رش خواړه ښځو ته به یې له شیدو پرته چای ورکاوه، که به زه ملاله يم | ۳۷

يي سهار کې د چرگې هگۍ پخولې يوازې د هلکانو له پاره وې، کله به يې چې چرگ پوخ کړ، وزر او غاړه به يې نجونو خو نورې د سينې خوندورې غوښې به يې زما پلار، تره او نیکه خوړلي.

پلار می وایی:

- هر وخت به يې زما او خويندو تر منځ توپير کاوه.

د پلار په کلی کی می د هېڅ کار د ترسره کولو شونتیا نه وه. هغه ځای د کرکټ له پاره هم ډېر تنگ و، په ټول کلی کې يوازي يوه کور ټلويزيون درلود. هره جمعه به دوی وروڼه مسجد ته تلل او د خپل پلار د خبرو ننداره به یې کوله چې د مسجد په مخ کې ولاړ او خلکو ته به يې خبرې کولې.

نيکه مي خپلي زده کړې په هندوستان کي کړې وې. هلته يي له لويو وينا کوونکو، د پاکستان له بنسټ اېښودونکی محمد علی جناح، جواهر لعل نهرو، مهاتماگاندی، خان عبدالغفار خان د پښتو لوی مشر چی د خپلواکۍ له پاره یی مبارزه کوله ملاقات کړی و. ما هغه نيکه باله، هغه د ۱۹۴۷ م کال د اگسټ د څوارلسمې نيمې شپې شاهد دی چې هند د يرغلگرو انگرېزانو له واکمنۍ څخه خپلواکی واخیسته. ده به د یوې زړې راډیو په وسیله چی تره می تر اوسه هم ساتلی خبرونه اورېدل. ډېری ویناوی به یی تاریخی او نړیوالی پېښی او د قران او د پيغمبر^(ص) د احاديثو كيسى وي. هغى همدارنگه له سياسى مسائلو سره ډېره مينه لرله. د پلار د زېږېدو په کال می يعنی په ۱۹٦٩م کی سوات د پاکستان یوه برخه شوه. ډېرو سواتیانو په دی پېښه اندېښنه وښوده. خلک د پاکستان له قضایی نظام څخه خوښ نه و، ویل به یې چې د دوی له قبیله یی چلند څخه سست عمل کوي او لږ اغېزه لري. نيکه مې هم له خان سالارۍ، طبقاتی نظام او د بی وزلو او پانگه والو تر منځ له توپیری چلند سره مخالف و. زموږ هېواد پخوانی تاریخ نه لري خو له بده مرغه چې ډېرې نظامي کودتاوې یې ليدلي دي. كله مي چې پلار آته كلن و د ضياءالحق په نوم يو جنرال واكمن شو. تر اوسه یی هم ډېر تصویرونه لیدل کېږی هغه ډېر وحشتناک انسان و، د سترگو

په شاوخوا یی توری لکی لرلی. لوی غاښونه، غوړو او صافو وېښتانو یی د خلکو پام ځان ته را اړاوه. هغه زموږ لومړني ټاکل شوي لومړي وزير ذوالفقار علي بوټو بندي او په خيانت يې تورن کړ. هغه وخت يې بوټو د راولپنډۍ په يوه زندان کې اعدام کړ. تر اوسه یی هم خلک د یوه پیاوړي او نفوذ لرونکی کس په توگه یادوي. هغوی وایی چی بوټو د پاکستان لومړنی مشر و چی د خلکو د دفاع له پاره راپورته شو، سره له دي چې هغه خپله يو فيوډال پانگه وال و، د مانگو ډېرې پراخه ځمکې يې په واک کی وي. اعدام یی خلک و وېرول او لامل شو چی د پاکستان په اړه د نړيوالو نظر واوړي. نور نو هغه وخت امريکايانو د پاکستان ملاتړ ونه کړ.

جنرال ضیا د خلکو د ملاتړ د راجلبولو له پاره په یوه اسلامي مبارزه لاس پوري کړ څو پاکستان له يوه داسې پوځ سره چې د هېواد د سرحدونو دفاع وکړاي شي او د دوی د وختونو ارمان و په اسلامي هېواد بدل کړي. ضيا خلکو ته څرگنده کړه چې د ده دولت د اسلامي قوانينو پيروي کوي بايد چې ده ته تسليم شي. آن چې ده د لمونځ کولو تصميم هم نيوه او په هره لري پرته سيمه کې يې د لمانځه د ښه ترسره کولو له پاره يوه ټولنه جوړه کړه او د دې کار د سرته رسولو له پاره یی سل زره څارونکی وگمارل. تر دې وړاندې مفتيانو څرگند رول نه درلود خو د ضیاء په وخت کې د موعظو او ارشاد له پاره اسلام آباد ته وغوښتل شول، آن چي زما نيکه هم ورغلي و.

د ضياء په واکمنۍ کې د ښځو په ژوند هم محدوديتونه ولگول شول.

جناح وایی: «له ښځو سره اوږه په اوږه له کار کولو پرته هېڅ بريا شونی نه ده. په نړۍ کې دوه ځواکه واکمني کوي، يوه توره او بل ني، يو بل ځواک هم له لوي قدرت سره شته دی چی هغه ښځی دي.»

خو جنرال ضیاء داسی قوانین جوړ کړل چې له امله یې په محکمه کې د یوې ښځې شاهدي له نيم نارينه سره مساوي وه. له همدې امله ډېر ژر زندانونه له وېروونکو پېښو ډک شول د بېلگې په توگه: يوه ديارلس کلنه نجلۍ چې تېرې پرې شوی و او امیندواره شوی وه، د زنا په جرم زندانی شوه، ځکه چی نجلۍ نه وه توانېدلی چی

زه ملاله يم | ٣٩

محکمي ته د خپلې بې گناهې له پاره څلور نارینه شاهدان پیداکړي. ښځې آن نه شواي کولاي د يوه نارينه له اجازي پرته ځان ته بانکي حساب جوړ کړي. زموږ د هاکی لوبډلی هر وخت بريالۍ وی خو ضياء ښځينه لوبغاړی د چين لرونکی پتلون په اغوستلو اړې کړې او د ښځينه لوبغاړو ځينې ډلې يې له لوبو منعه کړې.

زموږ ډېري ديني مدرسي په هغې وخت کې جوړي شوي. په ټولو ښوونځيو کې د ديني درسونو ځای اسلامياتو ونيو. زموږ تاريخي متنونه د دې له پاره بيا وليکل شول چې پاکستان د اسلام د مرکز په توگه څرکند کړي. او داسې ښکارېده چې زموږ هېواد له ۱۹۴۷ م کال ډېر وړاندې شته و. په دې متنونو کې هندوان او يهود محکوم شوی دی. هر چا به چی تاریخ لوست فکر یی کاوه چی موږ په دریو جگړو کی بريالي شوي يو خو د خپل لوی دوښمن هندوستان په وړاندې مو ماتي خوړلي.

د پلار په لس کلنۍ کې مو هر څه بدل شول. د ۱۹۷۹ م کال له کرېسميس وروسته روسانو زموږ په گاونډي هېواد افغانستان يرغل وکړ له افغانستان څخه په میلیونو کسان را واوښتل چی جنرال ضیاء پناه ورکړه. د پېښور په شاوخوا کی د سرتېرو پراخه خېمي ودرېدي چې ځينې يې تر اوسه هم ولاړي دي. زموږ تر ټولو لوی اطلاعاتی سازمان تر پوځ پورې تړلی دی چی (آی، اېس، آی)⁽ⁱ⁾ نومېږی دوی د افغان کډوالو له پاره د مجاهدينو د مبارزي په نوم د زده کړي مرکز جوړ کړ سره د دي چې افغانان پېژندل شوي مبارزين دي خو د دې پروگرام لوي افسر کرنل امام شکایت کړی و چې د دوې د سازمان کولو هڅه د څونگښو د تول په ډول ده. د روسیی د یرغل، په سړه جگړه کی د ضیاء نړیواله منفوره څېره، د خپلواکۍ په لوی مدافع بدله شوه. امریکایان دویم ځلی زموږ دوستان شول، ځکه چی په هغې ورځو کې روسیه د دوی اصلي دوښمن و.

څو مياشتي وړاندي زموږ په گاونډ کې د ايران شاه د يوه انقلاب په پايله کې راوپرځېد چې له امله يې د امريکا د مرکزي اطلاعاتو سازمان (ii) سې آي اي په

⁽i) ISI

⁽ii) CIA

دې سیمه کې خپله اصلي اډه له لاسه ورکړې وه. نو له دې امله پاکستان د دې هېواد ځای ناستی شو. د امریکا له متحده ایالاتو او نورې لویدیزې نړۍ څخه زموږ د هېواد خزانې ته په بیلیونونو ډالر راغلل، همدارنگه یې د پاکستان له اطلاعاتي سازمان سره د روسانو په وړاندې د افغانانو د روزلو له پاره هېواد ته وسلې راوړل شوې. جنرال ضیاء په سپینه ماڼۍ کې د امریکا له ولسشمر رونالډ ریگن سره، په مارگارټ تاچر کې د بهرنیو چارو له وزیر، په داونینگ سټرېټ او همدارنگه د هغوی له بهرنیو چارو له وزیر سره د کتنې له پاره غوښتل شوی و. دوی ډېر ښه راغلاست ورته ووایه.

لومړي وزير ذوالفقار علي بوټو، ضياء د پوځ له پاره وروزه، ځکه چې ده فکر کاوه چې هغه دومره هوښيار نه دی چې ورته گواښ شي. بوټو به ضيا د (زما بيزو) په نوم باله. خو ضيا يو تېرويستونکی و. هغه نه يوازې دا چې افغانستان يې د لويديځ والو له پاره چې هغوی هوډ درلود، له شوروي اتحاد څخه د کمونيزم د غزېدلو مخنيوی وکړي، د بيا را ټولېدو ځای کړ. بلکې له سوډان څخه تر تاجکستان پورې يې ټولو مسلمانانو ته داسې وښوده چې پاکستان يو اسلامي هېواد اوس د کافرانو تر يرغل لاندې دی. د نړۍ له ټولو عرب مېشتو هېوادونو په ځانگړې توگه سعودي عربستان څخه مالي مرستې چې د امريکا د متحده ايالاتو له مرستو سره ورته وې رالېږل کېدې. همدارنگه يې يو داوطلب پانگه وال اسامه بن لادن چې يو عرب ميليونر دی هم دلته را واستاوه.

موږ پښتانه په افغانستان او پاکستان دواړو هېوادونو کې اوسېږو په واقعیت کې هغه سرحد چې په پخوا وختونو کې برېتانیا زموږ تر منځ ویستلی په رسمیت نه پېژنو. له همدې امله د شوروي د یرغل په مهال زموږ وینه د ملي او مذهبي دلایلو له امله په ځوښ راغله. د مسجد روحانیونو به په خپلو موعظو کې د شوروي اتحاد له خوا په افغانستان د یرغل خبرې کولې. هغوی به شورویان محکومول او خلکو ته به یې خبر ورکاوه چې باید له جهاد سره یو ځای شي او دا یې د هر حقیقې مسلمان دنده بلله.

د ضیاء په واکمنۍ کې جهاد په اسلام کې د پنځو بنسټونو (کلمه، لمونځ، روژه، زکات او د بیت الله شریف زیارت «د خدای $^{(3)}$ په لویوالي باور لرل، په ورځ کې پنځه ځله لمونځ کول، د رمضان په میاشت کې روژه نیول، زکات ورکول او د توانایي په وخت کې د بیت الله شریف زیارت کول» په سر کې وبلل شو.) پلار مې وایي زموږ په ځمکه کې جهادي نظریه تر ډېرې کچې د امریکا د مرکزي اطلاعاتي ادارې له خوا پیاوړې کېده. آن دا چې په کمپونو کې د ښوونځي د ماشومانو له پاره درسي مواد د یوه امریکایي پوهنتون له خوا برابر شوي و. دوی ریاضیاتو کې هم د جگړې مثالونه ورکول. لکه: «که پنځه تنه له لسو روسي کافرو څخه د یوه مسلمان له خوا ووژل شي، پنځه تنه پاتې کېږي، یا هم لس مرمۍ منفی له پنځه لسو مرمیو څخه مساوی کېږی پنځه مرمۍ.»

د پلار له کلي او سیمې مو ډېر ځوانان افغانستان ته د جگړې له پاره لاړل. پلار مې یادوي چې یوه ورځ مو کلي ته د صوفي محمد په نوم یو مولانا راغئ او له خلکو یې وغوښتل چې د الله $^{(3)}$ د رضا له پاره د کفارو په ضد د جهاد په موخه ورسره یو ځای شي. ډېرو یې خبره ومنله او ځانونه یې په پخوانیو وسلو تبر او چاړو سره سمبال کړل. کلونه وروسته د صوفي محمد همدا ډله د سوات د طالبانو په ډله بدله شوه چې هغه وخت مې پلار دوولس کلن و او د جگړې له پاره ډېر وړوکې و.

په افغانستان کې د روسانو يرغل لږ او ډېر په ۱۹۸۰ م کلونو کې لس کلونو ته ورسېد، کله مې چې پلار د ځوانۍ پړاو ته ورسېد له جهاد سره يې ډېره مينه ښودلې وه. سره له دې چې په ورستيو کې يې لمونځ دومره منظم نه و، خو سهار وختي به يې د قرآن د تفسير له پاره د يوه لوړ پوړي طالب تر نظر لاندې د بل کلي مسجد ته ځان رساوه. دوی هلته ټول قران کريم هم له مخه لوست او هم يې تفسير کاوه.

طالب به د جهاد په اړه دومره په لوړه کچه وعظ کاوه چې پلار مې يې سم تر دم لاندې راوستی و. خپل پلار ته به يې تل ويل چې د دې دنيا ژوند لنډ دی او د کلي د ځوانانو له پاره لږ فرصت پاتې دی. زموږ کورنۍ لږ ځمکه لرله او پلار مې نه غوښتل چې د خپلو نورو ټولگيوالو په څېر د جنوب د ډېرو د سکرو په کان

هلته په ودانيزو شرکتونو کی کار وکړي.

د يو څه وخت له پاره يې په ژوند کې اسلامي هويت ته له بلې هرې موضوع ډېر ارزښت ورکاوه، خپل نوم به يې د «ضياءالدين پنج پيري» په اسلامي هويت سره سره لاسليک کاوه، لومړۍ نښه يې په مخ اوږده ږيره وه. همغه ډول چې پلار مې ويل دا د ماغزو د مينځلو له پاره يو ډول ښوونځی و. هغه باور لري، دا هم شونې وه چې ځانمرگی بريد يې کړی وای. البته که هغه وخت ځانمرگي وای. خو پلار مې له ماشومتوبه ډېر پلټونکی حس لري او موضوعاتو ته به يې له ظاهري پلوه ډېر لې کتل. سره له دې چې زموږ د دولتي ښوونځيو د زده کړې طريقه داسې وه چې زده کوونکو به له ښوونکو څخه د پوښتنې حق نه درلود.

په هغې ورځو کې چې پلار به مې د خدای (x) دربار ته دعا کوله چې شهید شي او جنت ته (x) له ماما (x) محمد (x) سره ملگری شو او په هغې وختونو کې به يې د هغه کور ته تگ راتگ کاوه او له نيکه سره به په حجره کې کېناست. هغوی سيمه ييز سياسي فعاليت کوونکي و او له سيکولر نشنليست گوند سره يې خواخوږي لرله، دوی همدارنگه د جگړې له مخالفينو څخه و.

په هغې وخت کې د پېښوري شاعر رحمت شاه سايل په قلم يو شعر ډېر مشهور شوی و چې زما د همنامې نجلۍ له پاره يې ويلی و. د افغانستان د هغې دورې پېښې يې د دوو فيلانو تر منځ له جگړې سره ورته بللې وې چې يو شوروي اتحاد او بله امريکا وه. سايل ويلي و چې موږ پښتانه د وښو (بوس) په څېر يو چې د دوو څيروونکو حيواناتو په پښو کې واړه شوي يو. هغه وخت چې ماشومه وم، پلار به مې هر وخت دا شعر راته وايه خو هغه وخت يې په مفهوم نه پوهېدم.

پلار مې په بې کچې توگه د فائز محمد د خبرو تر اغېزې لاندې و فکر يې کاوه

زه ملاله يم | ٤٣

چې خبرې يې ډېر ښه پيغام لري. په ځانگړې توگه کله به يې چې په هېواد کې د فيوډالېزم او پانگونې د نظام د له منځه وړلو په اړه خبرې کولې:

بې وزله خلک ورځ په ورځ بې وزله کېږي، هغه د دوو فکري خواوو له يوې خوا سيکولر او له بلې خوا اسلام په منځ کې راگير و خو فکر کوم هغه منځ لارى و. پلار مې نيکه ته وېرجن درناوى درلود، د هغه په اړه به يې حيرانوونکې کيسې راته کولې. نيکه يو پېژندل شوى او ښه ويناکوونکى و، که چېرې يې زغم لرلاى او د خپلو تربرونو په وړاندې چې سيالي يې ورسره لرله، له زغم څخه کار اخيستى کولاى يې شول يو ښه رهبر شي.

نيکه مې يو د تره زوی درلود چې هغه هم د نوموړي ښوونځي ته د يوه ښوونکي په توگه ننه ووت. کله يې چې کار پيل کړ له نيکه مې ډېر وړوکی و، زموږ خلک د خپل پيدايښت په نېټه سم نه پوهېږي. د بېلگې په توگه مور مې نه پوهېږي چې څه وخت پيداشوې. موږ ډېر ځله له لويو پېښو لکه زلزله او نورو په يادولو سره نېټه پېژنو خو نيکه مې پوهېده چې د تره زوی يې ډېر ورڅخه مشر دی. له همدې امله ډېر غوسه و او د سوات د پوهنې له وزير سره يې د کتنې له پاره تر مېنگورې پورې د بس ډېره سټې لاره ووهله.

نیکه وزیر ته وویل:

- صيب، زما يو د تره زوى دى چې له ما لس كاله مشر او تاسې يې عمر له ما لس كاله كشر ليكلى دى.

وزير په ځواب کې ورته ويلي و:

- مولانا صیب همداسې دې وي، نو څه ولیکو؟ غواړې ولیکو چې د کوېټې د زلزلی په کال پیدا شو؟

نیکه مې هم ومنله، د زېږېدنې نوې نېټې یې ۱۹۳۵م کال ته بدلون وکړ او د تره له زوی یې ډېر کشر شو.

د کورنۍ دا سيالي د دې له پاره وه چې په پلار به مې يې د تره زامنو ملنډې وهلې. ځکه هغوی پوهېدل چې پلار مې د خپلې څېرې له امله شرمېږي، بله دا

 $^{^{(}i)}$ يوه مذهبي فرقه ده چې په اردو کې (پانچ پير) ورته ويل کېږي.

چې په ښوونځي کې ښايسته هلکان هر وخت د ښوونکو خوښېدل او لطف يې پرې کاوه. نو د تره زامنو به يې د ده د تورې څېرې او لنډې ونې له امله ځوراوه. زموږ په ټولنه کې بايد د داسې سپکوونکو چلندونو مخنيوی وشي، خو پلار مې له دوی نه ډېر وړوکی و.

هغه به فكر كاوه چې هېڅ كله به هم خپل پلار خوشاله نه كړاى شي. نيكه مو خط ډېر ښكلى ليكه. پلار به مې په ساعتونو هڅه كوله چې ډېر وليكي او ښه يې وليكي خو بيا به هم د نيكه د ستاينې وړ نه و.

نيا به مې پلار هڅاوه چې په ځان باور ولري او آرام وي. د نيا به تل پرې پام و. هر وخت يې ورته ويلي و چې ښه راتلونکې به ولري. دومره پرې گران و چې له نورو به يې ده ته ډېر رش او غوښه ورکول.

په هغې وختو کې کليو برېښنا نه لرله نو په داسې وختونو کې مطالعه سخته کار دی. ده به په حجره کې د تېلو څراغ ته درس وايه. يوه ورځ د ستړيا له امله خوب پرې ورغلی او ويده شوی و او څراغ هم چپه شوی و خو مخکې تر دې چې کوټه اور واخلي نيا مې پرې خبره شوې وه. د نيا پياوړی ايمان مې د پلار د پرمختيا لامل شو او ځان ته يې يو ښه ژوند پيداکړ چې پلار مې بيا دا لاره موږ ته وښودله. نيا مې سره له دې هم يو ځل پلار ته غوسه شوې وه. هغه هم په داسې توگه چې څو روحاني کسان د «سيدانو د تنگي» په نوم له يوه سپېڅلي ځای څخه د اوړو د ټولولو له پاره راځي. بيا په داسې يوه ورځ چې نيا او نيکه مې له کوره بهر وتلي، دوی زموږ کور ته راغلي. پلار مې د غنمو د لرگين کندو قلف ماتوي او د هغوی دوی زموږ کور ته راغلي. پلار مې د غنمو د لرگين کندو قلف ماتوي او د هغوی کاسې ورته ډکوي خو کله مې چې نيا او نيکه کور ته راځي پلار مې ښه سم وهي. پښتانه سره له دې چې مېلمه پاله دي او له مېلمنو سره ښه چلند کوي خو په پېم مشهور دي چې ډېر لگښت نه کوي. نيکه به د پيسو په لگولو کې ډېر پام کاوه. که به يې کوم اولاد خواړه له کوره بهر اچول سخت به غوسه کېده. هغه يو منظم انسان و په دې نه پوهېده چې ولې يې زامن د ده په څېر نه دي. يو منظم انسان و په دې نه پوهېده چې ولې يې زامن د ده په څېر نه دي.

زه ملاله يم | ٤٥

څو دوى د بدني روزنې په ډله کې شامل شي. هغه تخفيف په دومره لږ اندازه و چې ډېرو ښوونکو هېڅ پام نه ورته کاوه خو پلار مې د دې تخفيف له پاره غوښتنليک ورکړ. سره له دې چې دغه کار يې نه خوښېده او کله به چې د مدير له دفتر بهر ورته انتظار و، په مخ او سر به يې خولې راماتې وې او د ژبې بندېدل به يې هم ورسره يو په دوه کېدل.

ماته یی وویل:

- داسې مې احساسوله چې د پنځو روپو له پاره مې عزت په خطر کې دی. نیکه به هېڅ کله هم نوي کتابونه نه ورته اخیستل، له نورو شاگردانو به یې غوښتنه کوله چې د کال په پای کې کتابونه د ده زوی ته ورکړي. بیا به یې زما پلار د خپل شاگرد کور ته لېږه چې کتابونه ترې راوړي. دی به د دې کار په کولو شرمېده خو د زده کړو د دوام له پاره یې بله چاره نه لرله، په ټولو کتابونو یې د نورو شاگردانو نومونه لیکلی و.

دی وایي:

- دا چې له نورو کتابونه واخلو بد کار نه دی خو ما هیله لرله چې نوی کتاب ولرم او خپل نوم مې پرې ولیکم. خوښېدل مې چې کتابونه مې پلار په پیسو راته واخلي.

د نیکه کنجوسي لامل شوه چې پلار مې په مادي او معنوي لحاظ د بدیو په وړاندې بښنه دود کړي. هوډ یې وکړ چې د ده او د تره د زامنو تر منځ به دودیزې سیالۍ له منځه وړي. کله یې چې د ښوونځي د مدیر مېرمن د ناروغۍ له امله پرېوته. پلار مې یې د درملنې له پاره وینه ورکړه. هغه کس مې له پلار څخه په حیرانۍ سره د خپل پخواني بد چلند بښنه غوښتې وه.

پلار مې چې کله د خپل ماشومتوب کیسې کوي، هر وخت وایي سره له دې چې پلار یې کنجوس و خو ماته یې تر ټولو بهترینه ډالی راکړه چې هغه زده کړه ده. نیکه مې پلار د انگلیسي ژبې د زده کړې له پاره دولتي ښوونځي ته لېږلی و چې له وخت سره سمې زده کړې وکړي سره له دې چې د یوه امام په صفت یې

د دې کار له امله له خلکو سپکې خبرې اورېدي.

نيکه مې پلار ته له زده کړې سره ژوره مينه او د خلکو د حقوقو پېژندل ور وښودل او پلار مې هم دا مينه ماته وښودله. د جمعې په خطبو کې به نيکه د بې وزلو او ملکانو په اړه خبرې کولې او د فيوډالېزم په وړاندې به يې د اسلام دريځ څرگنداوه. په عربي او فارسي يې هم خبرې کوی شوای ډېرو کلمو ته به يې پام کاوه. زما پلار ته به يې د سعدي، علامه اقبال، مولانا جلال الدين محمد رومي شعرونه په ډېر حرارت سره ويل. داسې چې فکر دې کاوه په مسجد کې يوې ډلې ته درس ورکوي.

پلار مې هيله لرله چې د ژبې له بندېدو پرته يو ښه وينا كوونكى شي، پوهېده چې پلار يې غوښتل چې دى يو ډاكټر شي خو سره له دې چې هغه يو ښه پوه او لايق شاگرد او د ښه استعداد لرونكى شاعر و. په رياضياتو او نورو علومو كې يې ځان كم احساساوه. نو له دې امله يې هڅه كوله د وينا كولو په سيمه ييزه كلنۍ سيالۍ كې برخه واخلي او پلار يې پرې ووياړي. ټولو فكر كاوه چې لېونى شوى دى. ښوونكو او ملگرو يې تصميم ونيو پښېمانه يې كړي او پلار يې هم د وينا د متن ليكلو ته زړه نازړه و. په پاى كې نيكه د وينا يو ښه متن ورته وليكه، پلار هم په ځلونو تمرين كړ. ده چې د غړو په لمنو كې يې قدم واهه ټوله وينا يې په يادو زده كړې وه، د غړه په لمنه كې يې غړونو او مرغانو ته په پرلېسې توگه له ياده ويله.

د دوی په کلي کې ډېری خلک وزگار وو، نو له دې امله د سيالۍ په ورځ هلته ډېر کسان راټول شوي وو.

نور زده کوونکي چې د سيالۍ له پاره ټاکل شوي وو او د وينا ستاينه يې کېده وينا يې وکړه ورپسې زما د پلار نوبت راغئ.

هغه وایی:

لاسونه او گونډې مې لړزېدې.... دا چې قد مې وړوکی و په ستونزو سره مې کولای شول خلک ووینم. حیران او وېرېدلی وم خلک مې تیاره او تور لیدل. د لاسونو ورغویو مې خولې کړې وې او د خولې اوبه مې وچې وې.

زه ملاله يم | ٤٧

خو کله یې چې خبرې پیل کړې، خبرې یې د ښایسته پتنگانو په څېر د الوتو په څېر بهر ته الوتې. غږ یې د نیکه په ډول نه و خو دا چې له وینا کولو سره یې مینه لرله بریالی شو او څومره یې چې پرمختگ کاوه همدومره یې په خپل نفس باور ډېرېده.

د خبرو په پای کې د هڅولو چینې او چکچکې پسې ډېرې شوې. کله چې د ښه ویناوال په توگه ستېج ته وغوښتل شو او د سیالۍ لومړی مقام یې خپل او کپ یې واخیست، په دې وخت کې پلار نیکه ته کتلي چې چکچکې وهي او له دې صحني خوند اخلی.

له هغې وروسته به مې پلار په ټولو سياليو کې برخه اخيسته، نيکه به هم د ټولو ويناوو متن ورته ليکه.

کمزوري پلار مې ځان پياوړی او توانا کړ، نيکه به د لومړي ځل له پاره د نورو په وړاندې د ده ستاينه کوله.

په وياړ سره به يې ويل:

- ضياءالدين يو باز دي.

ځکه چې باز د نورو مرغانو په سر الوزي.

او همدارنگه پلار ته به می یی ویل.

- له خپل ضياءالدين نوم سره باز هم ليكه.

د يو څه مودې له پاره يې د نيکه خبره ومنله، خو کله يې چې وروسته پام شو، باز د نورو په سر الوزي او بې رحمه مرغه دی. نو نور يې د خپل نوم تر څنگ باز نه ليکه. په پای کې مې پلار له خپل نوم سره د خپلې کورنۍ او ټبر نوم يوسفزی وليکه.

په ښوونځي کې زده کړه

مور مې په شپږ کلنۍ کې ښوونځي ته لاړه او په همغه وخت کې يې زده کړې پرېښودې. په کلي کې يې دا بل ډول نجلۍ ښکارېده ځکه چې پلار او وروڼو يې هڅوله چې ښوونځي ته لاړه شي او زده کړې وکړي. هغه په داسې يوه ټولگي کې وه چې له دې پرته نور ټول ټولگی له هلکانو ډک و. دې به هره ورځ د خپلو ترو لوڼې په کور کې په لوبو پرېښودې او خپله به ښوونځي ته تله چې دې کار خوند نه ورکاوه.

په ټولگي کې مې د مور د مخ پوستکی تر نورو ټولو ځلانده و. د دې ښوونځي ته تلل يوازې له دې امله خوښېدل چې د کور له کارونو، پاکۍ او اولادونو له پيداکولو وبښل شي. يوه ورځ يې خپل ټول کتابونه په نهه انې $^{(i)}$ وپلورل، په پيسو يې د نبات اوبه واخيستې او بيا هېڅ کله هم ښوونځي ته نه ولاړه.

پلار يې د دې موضوع په اړه هېڅ کله هم خبرې ورسره ونه کړې. پلار به يې سهار وختي له خوبه پاڅېد. له چای سره به يې رش او د غنمو ډوډۍ وخوړه وروسته به يې خپله آلمانۍ تپانچه تر مټ لاندې وتړله. نيکه مې ټوله ورځ د شخړو د حل او دوښمنيو د له منځه وړلو په پېښو کې بوخت و. ده اووه نور زامن هم لرل چې هغوی ته يې بايد پام کړی وای.

مور مې چې کله له پلار سره ملگرې شوه، هغه وخت يې د زده کړو ارمان وکړ او په خپل کار پښېمانه شوه. پلار مې ډېر کتابونه مطالعه کړي و، مور ته به مې يې شعرونه ليکل خو مور به مې نه شوای لوستی. پلار مې تصميم درلود چې خپل ښوونځی ولري. مور مې هم د هغې د مېرمنې په توگه مرسته ورسره کوله چې خپل هدف ته ورسېږي. تر کومه ځايه چې پلار په ياد لري يوازينی آرمان يې د يوه ښوونځي جوړول و خو د دې کار ترسره کول له کورنۍ اړيکو او پيسو پرته

⁽ⁱ⁾ شپارس پوله

ناشونی و.

هغه وايي د کسب زده کړه د ژوند يوه ارزښت لرونکې مسئله ده. پلار مې يادوي چې هغه وخت څومره تر اغېزې لاندې و. په هغه وخت کې چې د کلي په ښوونځي کې د سيند د اوبو په اړه بحث کېده دا چې له کومه راځي او چېرته ځي. تر دې چې د اوبو څرخ يې له باران څخه سيند ته زده کوي.

د دوى د كلي ښوونځى په يوه وړوكې ودانۍ كې و. ډېر ټولگي يې د ځمكې په سر تر يوې ونې لاندې جوړ شوي وو. آن چې د آرامۍ او استراحت ځاى هم هلته نه و نو له دې امله به زده كوونكي د طبيعت د نندارې له پاره غرونو ته تلل نو پلار مې وايي چې دوى په رښتيا ښه بخت درلود. خويندې يې هم د ميليونونو نورو نجونو په څېر هېڅ كله هم ښوونځي ته نه وې تللې.

پلار ته مې زده کړه تر ټولو ښه ډالۍ وه. هغه باور درلود چې د هېواد د ټولو ستونزو رېښې د زده کړو نه لرل دي. د خلکو ناپوهي سياست پوهانو ته موکه ورکوي چې تېر يې باسي او بې وړتيا مديران بيا هم وټاکل شي. د ده په باور ټولو خلکو، نجونو، هلکانو، بې وزلو او پانگه والو ټولو ته بايد د زده کړو آسانتيا برابره شي. پلار مې د يوه داسې ښوونځي آرمان کاوه چې څو مېزونه، کمپيوټر، يوه کتابخانه، په دېوال رنگه تصويرونه او تر ټولو مهمه دا چې تشناب ولري.

نیکه مې د خپل وړوکي زوی له پاره په ذهن کې بل ډول فکر درلود، غوښتل یې زوی یې ډاکټر شي. له زوی یې هیله لرله چې د کورنۍ له لگښت سره مرسته وکړي. د نیکه مشر زوی سعید رمضان نومېده. کلونه کېدل چې په یوه کلیوال ښوونځي کې یې د ښوونکي په توگه درس ورکاوه. هغه او کورنۍ یې له نیکه سره ژوند کاوه. کله یې چې یو څه پیسې ټولې کړې د کور په څنگ کې یې د مېلمنو له پاره یوه وړوکې کوټه جوړه کړه. رمضان به د اور بلولو له پاره له غره څخه لرگي راوړل او له درس ورکولو وروسته به یې په هغه دښته کې چې کورنۍ مو هلته څو مېښې لرلې کار کاوه. همدا راز له بامه د واورې د پاکولو په څېر سختو کارونو کې به یې له نیکه سره مرسته کوله.

پنځو تر پنځه لس کلونو و، درس ورکاوه.

د سور کلي خلک گوجر، غرني او منځوي و. موږ ځمکه لرونکو ته «منځوي» وايو. گوجر او غرني خلک په غرونو کې اوسېدونکي خلک دي چې هلته مېښې ساتي، خلک وايي:

د دوی اولادوه چټل او ټنبل دي نو باید چې بې زده کړو پاتې شي.

ښوونکي نه خوښوي چې د دومره لرې سيمې ښوونځي ته ولېږل شي، دوی له يو بل سره هوکړه کړې وه چې هره ورځ يوازې يو کس ښوونځي ته راشي، که يې ښوونځی دوه کسه ښوونکي ولري، هر يو په اونۍ کې درې ورځې ښوونځي ته ځي او د بل په ځای هم حاضري لاسليک کوي او که درې ښوونکي ولري هر يو په اونۍ کې دوې ورځې ځي. د ښوونکي تر ټولو لويه دنده داده چې له يوې په اونۍ کې دوې ورځې ځي. د ښوونکي تر ټولو لويه دنده داده چې له يوې لويې لښتې سره شاگردانو ته ودرېږي او کرار يې کړي. دا فکر هم نه شي کېدای چې زده کړې به دوې ته گټه وکړي کنه.

تره مې دنده ښه ترسره کوله، ده د غرونو له خلکو سره مینه لرله او د دوی سخت ژوند ته یې درناوی درلود، له همدې امله به یې ښوونځي ته ډېره غیرحاضري نه کوله، په حقیقت کې یې هڅه کوله دوی ته یو څه ور زده کړي. پلار مې چې له ښوونځي فارغ شو بې کاره و. نو له ورور سره یې د شاگردانو په درسونو کې مرستې قصد وکړ خو هلته یې برخلیک واوښت. یوه عمه مې په همغه غرونو کې واده شوې وه، هغوی د نصیر پاچا په نوم یو خپلوان درلود چې پلار مې یې د کار په وخت کې لیدلی و. نصیر پاچا په کلونو کلونو په سعودي عربستان کې ساختماني کارونه کول او کورنۍ ته یې پیسې رالېږلې. پلار مې ورته وویل چې نژدې وختو کې له ښوونځي فارغ شوی او په جهانزیب پوهنتون کې هم منل شوی دی. خو نصیر پاچا ته یې ونه ویل چې د لگښت توان نه لري ځکه چې نه شوی دی. خو نصیر پاچا ته یې ونه ویل چې د لگښت توان نه لري ځکه چې نه یې غوښتل پلار یې له شرم سره مخ شي.

نصير پاچا ترې وپوښتل:

- ولې نه راځې چې له موږ سره ژوند وکړې؟

کله مې چې پلار د جهانزيب په پوهنتون کې چې په سوات کې تر ټولو ښه پوهنتون و ومنل شو، نيکه مې يې له لگښت ورکولو ډډه وکړه. نيکه په ډهلي کې وړيا زده کړې کړې وې. دوی هلته په مسجدونو کې د طالبانو په څېر ژوند کړی و چې د سيمې خلکو به خواړه او کالي ورته راوړل.

په جهانزيب پوهنتون کې زده کړې وړيا وې خو پلار مې د ورځني ژوند له پاره پيسو ته اړتيا لرله. په پاکستان کې زده کوونکو ته هېڅ ډول پور نه ورکول کېږي او پلار مې هېڅ کله هم د دې کار له پاره کوم بانگ ته نه و تللی. دغه پوهنتون له مېنگورې سره په نژدې ښار سيدوشريف کې و هلته داسې کومه کورنۍ نه وه چې پلار ژوند ورسره کړی وای. په شنگله کې بل پوهنتون هم نه و، که پوهنتون ته نه تلای نو شونې نه وه چې له کلي ووزي او خوبونه يې په حقيقت بدل شي. پلار مې نور نه پوهېده چې څه وکړي له ناهيلۍ به يې ژړل. له ښوونځي تر فارغ کېدو مخکې يې مور مړه شوه. دی پوهېده که مور يې ژوندۍ وای خامخا يې د ده ملاتړ کاوه، ده يې له پلار هيله وکړه خو گټه يې ونه کړه.

د پلار يې يوازينۍ هيله په کراچۍ کې اوسېدونکي وروڼه وو. نيکه مې وړانديز وکړ چې کېدای شي هغوی يې له زوی سره مرسته وکړي، که داسې شوي وای نو پلار کولای شول هلته په کراچۍ کې پوهنتون ووايي. هغوی هم په دې ورځو کې د نيا د مړينې د تسليت له پاره کلی ته راتلل.

پلار دعا کوله چې هغوی یې دا خبره ومني. همدا چې په بس کې له درې ورځني ستړي سفر را ورسېدل، نیکه مې خبره ورسره شریکه کړه چې له ځنډ پرته یې دا هیله ونه منله. نیکه ډېر په غوسه شو له هغوی سره یې هېڅ نورې خبرې ونه کړې. پلار احساس کړه چې نور یې موکه له لاسه ورکړې او د خپل ورور په څېر یې باید په یوه سیمه ییز ښوونځي کې درس ورکړي.

په هغه ښوونځي کې چې زموږ تره خان دادا درس ورکاوه، د سور په کلي کې و چې له کور تر ښوونځي پورې يو نيم ساعت پلې لاره وه. دغه ښوونځي خپله ودانۍ هم نه لرله. دوی په يوه مسجد کې له سلو ډېرو زده کوونکو ته چې له

- خدایه! څومره خوشاله شوم!

له هغې وروسته پاچا او د هغې مېرمن ځاځۍ يې دويمه کورنۍ شوه. د دوی کور د سپينې ماڼۍ په لاړه په سپال بندي غرني کلي کې و. پلار به مې هغه ځای يو الهام راوړونکی او عجيبه ياداوه. هلته به يې په بس کې تگ راتگ کاوه. د ده په نظر هغه ځای زموږ د خپل کلي په نسبت دومره لوی و چې فکر يې کاوه، يوه ښار ته راغلی دی. هلته يې د يوه مېلمه په توگه ښه درناوی وشو. د کور مېرمن ځاځۍ يې د مور په څېر وه. يوه ورځ يوې کليوالې مېرمنې ځاځی ته زما د پلار شکايت کړی و چې هغه د دوی له يوې نجلی سره اړيکې لري، دې مې له پلار څخه په کلکه دفاع کړې وه کليوالي ته يې ويلې و:

- ضياءالدين ډېر پاک او سرښکته انسان دی، تاسې مو خپله لور وڅارئ او منعه يي کرئ.

په سپال بندي کې مې پلار له داسې ښځو سره مخ شو چې ډېر آزاد ژوند يې لاره، زموږ د کلي د ښځو په څېر په کورونو کې نه پټېدې. د هغه ځای ښځې به د غرنۍ سيمې د يوې ښکلې کلا په مخه کې را غونډې او د ورځني ژوند په اړه به يې خبرې کولې، له کوره بهر د ښځو راټولېدل ډېر عجيبه و. هملته و چې پلار می له خپل مشاور اکبر خان سره وپېژندل.

اکبر خان مې پلار ته په پور پیسې ورکړې چې د پوهنتون لگښتونه پرې وکړي. هغه هم زما د مور په څېر زده کړې نه وې کړې خو په خپل وجود کې یې بل ډول علم او پوهه لرله. پلار به مې تل د اکبر خان او نصیر پاچا د مهربانۍ او مینې کیسې کولې او دا به یې زیاتوله چې که له چا سره مرسته وکړئ نو پرته له کومي هیلی او انتظاره به له تاسی سره مرسته وشی.

پلار مې د پاکستان د تاريخ په يوه ډېر مهم دوران کې پوهنتون ته لاړ. په هغې اوړي کې زموږ زورواکی جنرال ضياء په يوه هوايي پېښه کې ووژل شو. د ده د پوهنتون د دورې د لومړي کال په نيمايي کې ملي ټاکني وشوې.

زه ملاله يم | ٥٣

د لومړي وزير لور بې نظير بوټو چې پلار يې زما د پلار د ماشومتوب په دوره کې اعدام شو، ټاکنې وگټلې. د اسلامي نړۍ او پاکستان په تاريخ کې بې نظيره لومړنۍ لومړۍ وزيره وه، ناڅاپه د پخوا پر خلاف خلک راتلونکي ته خوشاله ښکاربدل.

د محصلينو خوځښتونه چې د ضياء په واسطه منع شوي و، بېرته يې خپل فعاليت پيل کړ. پلار مې ډېر ژر د محصلينو په سياسي خوځښتونو کې گډون وکړ او د يو تکړه وياند په توگه وپېژندل شو. هغه د پښتنو محصلينو د فدراسيون د مرستيال په توگه چې غوښتل يې پښتنو ته هم له نورو سره يو ډول حقوق ورکړل شي وټاکل شو. د پوځ تر ټولو مهم اداري او دولتي کارونه پنجابيانو ته ورکول کېږي ځکه چې هغوی د ايالت تر ټولو ډېر واک لرونکي او پانگه وال دي. د محصلينو يو بل مهم تشکيل د (طالبانو اسلامي ټولنې) په نوم شته و چې د پاکستان د پوهنتونونو ډېر ځواک ورسره ملگری و. دغې ټولنې محصلينو ته د ياکستان د پوهنتونونو ډېر ځواک ورسره ملگری و. دغې ټولنې محصلينو ته د د دوی ساعتېری دا و چې په پوهنتونونو کې وگرځي او د موسيقي د کنسرتونو د دوی ساعتېری دا و چې په پوهنتونونو کې وگرځي او د موسيقي د کنسرتونو مخه ونيسي.

دغه حزب تر جنرال ضياء پورې اړه لرله چې په ټاکنو کې يې ښه پايله وانه خيسته.

په جهانزېب پوهنتون کې د محصلینو د ډلې مشر «احسان الحق حقاني» و. سره له دې چې له پلار سره مې یې سیالي لرله خو بیا یې هم د یو بل ستاینه کوله چې وروسته بیا دواړه صمیمي ملگري شول.

حقاني وايي باور لري که زما پلار د خانانو له کورنۍ څخه وای، د پښتنو د محصلينو د فدراسيون مشر کېده او وروسته به د سياست پوهانو په کتار کې هم و. د محصلينو سياسي ټولنې ډېر بحثونه لرل خو سياسي حزب مالي ملاتې ته اړتيا لرله.

په لومړي کال کې د دوی تر ټولو تود بحث د يوه رمان په اړه و. دغه کتاب د

اعتراض غږ پورته کړي.

په ښوونځي کې مې د پلار د همکارانو له ډلې يو هم محمد نعيم خان و. ده او پلار مې د کارپېژندنې لوړه دوره چې د انگليسي ژبې په برخه کې وه يو ځای ترسره کړې وه. دوی د زده کړې په برخه کې ښه خوځښت لاره.

دواړو د ناهیلۍ احساس کاوه. ځکه چې په ښوونځیو کې سختگیري وه، زده کوونکو او ښوونکو د هېڅ ډول څرگندونو اجازه نه لرله او د مالکانو څارنه دومره سخته او جدي وه چې آن د ښوونکو تر منځ یې هم ښې اړیکې نه خوښولې. پلار مې په ذهن کې د خپلواکۍ هیلې روزلې او هوډ یې لاره چې ښوونځي ته یې هم ورسره راوړي.

زړه يې غوښتل چې د خپلواکې نظريې پالنه وکړي، ده د خلاقيت او روڼ اندۍ په ځای، د ورکړې په بدل کې اطاعت نه خوښاوه او له دې ډول چلند يې نفرت کاوه. له همدې امله کله چې نعيم له ادارې سره د يوې لفظي شخړې په سبب خپله دنده پرېښوده، دوی هوډ وکړ چې خپله يو ښوونځی جوړ کړي.

اصلي پلان دا و چې زما د پلار په کلي شاپور کې چې ښوونځي ته په کې ډېره اړتيا ده يو شخصي ښوونځی جوړ کړي.

- لکه يو پلورنځی چې په داسې يوه سيمه کې جوړ کړې چې هلته بل هېڅ پلورنځی نه وی.

کله چې سیمې ته ورسېدل هلته یې د یوه ښوونځي تبلیغاتي پاڼې د وېشل کېدو په حال کې ولیدې، کوم بل څوک ترې مخکې شوي و. له همدې امله یې هوډ وکړ په مېنگوره کې د انگلیسي ژبې ښوونځی جوړ کړي، په دې فکر سره چې سوات د سیلانیانو د راتلو ځای دی نو د انگلیسي ژبې زده کول یوه جدي ارتیا ده.

هغه وخت چې پلار مې په تدريس اخته و، نعيم به د ځای د پيداکولو له پاره چې د ښوونځي له پاره يې په اجاره ونيسي يوازې په کوڅو کې گرځېده.

يوه ورځ يې پلار ته په ډېرې خوښۍ چيغې وهلې چې وړ ځای يې پيداکړی دی. دغه دوه پوړيزه ودانۍ په لنډي کڅ سيمه کې وه. د زده کوونکو د غونډېدو له

«شیطاني آیتونو» په نوم د سلمان رشدي له خوا لیکل شوی و او د ملنډو په توګه په بمبیي کې د پیغمبر ور د ژوند یو تقلید و. د نړۍ ډېرو مسلمانانو هغه یو کفري کتاب باله او دومره یې غوسه کړي و چې تل به یې په اړه خبرې کېدې. عجیبه دا وه چې هېچا هم د کتاب د خپرېدو په اړه فکر نه و کړی، نوموړی کتاب په پاکستان کې نه پلورل کېده خو وروسته د پاکستان په اردو ورځپاڼو کې د پاکستان په اطلاعاتي سازمان پورې اړوند د یوه ملا مقالې په پرلپسې توګه خپرې شوې چې په کتاب یې پیغمبر ور شه د سپکاوي له امله نیوکې کولې. په دې مقالو کې لیکل کېدل چې دا د هر رښتینې مسلمان دنده ده چې د

ډېر ژر په ټول پاکستان کې ملايانو د دې کتاب په ضد خبرې پيل کړې چې بايد مخه يې ونيول شي او د غوسې د څرگندولو له پاره بايد لاريونونه وشي. تر ټولو لوی لاريون يې د ۱۹۸۹ م کال د فبروري د مياشتې په ۱۲ مه نېټه وشو په دې لاريون کې د امريکا بيرغ ته د دې سفارت په مخه کې اور واچول شو. سره له دې چې سلمان رشدي او د کتاب خپروونکي يې انگرېزان و. پوليسو په لاريون کوونکو ډزې وکړې چې په پايله کې يې پنځه کسان ووژل شول. دغه غوسه يوازې په پاکستان کې نه وه را پورته شوې، دوه ورځې وروسته د ايران لوی رهبر هم د سلمان رشدی د وژلو فتوا صادره کړه.

د پلار په پوهنتون کې مې په يوه تړلې کوټه کې بحث وشو. ډېرو زده کوونکو ويل چې دا کتاب بايد منعه او وسوزول شي له دې فتوا څخه ملاتړ وشو. پلار مې هم دا کتاب د اسلام له پاره سپکاوی باله.

پلار مې له فراغت وروسته په يوه خوصي کالج کې د مياشتې په ١٦٠٠ معاش د انگليسي ژبې استاد شو چې د پلار له پاره لږې وې. له بلې خوا به نيکه هم شکايت کاوه چې پلار د کور په لگښت کې مرسته نه کوي. معاش يې دومره نه و چې يو څه پيسې ترې وساتي. نو له همدې امله يې نه شوای کولای چې له خپلې مينې تورپېکۍ سره واده وکړي

پاره يې يو انگړ هم درلود. اجاره ورکوونکي تر دوی وړاندې په دې ودانۍ د رمضې په نوم يو ښوونځی اداره کاوه. د هغه ښوونځي مالک چې يو وخت ترکيې ته تللی و هلته يې د رمضې ښوونځي ودانۍ ليدلې وه ترې اغېزمن شوی و نو له همدې امله يې خپل ښوونځي ته همدا نوم غوره کړ. خو ښوونځی يې له ماتې سره مخ شوی و.

له بلې خوا دا ودانۍ د رود تر څنگ وه چې خلکو په کې خپلې خځلې اچولې، رود به د تودي هوا په موسم کې بدبوي کاوه.

پلار مې له رسمي وخت وروسته د ودانۍ لیدو ته لاړ. دا یوه عالي شپه وه چې آسمان له ستورو ډک و او د ونو په سر یوه ځلېدونکې سپوږمۍ لیدل کېده. پلار د هغې شپې آسمان ته د یوه یادښت په سترگه کتل او یاده یې کړه:

- ډېر د خوښۍ احساس مې کاوه... په هغې شپه زما خوبونو حقیقت پیداکړ. نعیم او پلار مې خپله ټوله ذخیره چې شپېته زره روپۍ وې په کار واچولې. دېرش زره روپۍ یې هم پور کړې چې ودانۍ رنگ او یو څه ورغوي. دوی همدارنگه د اوسېدو له پاره د سرک بلې غاړې ته یو وړوکی کور په کرایه ونیوه، له دې وروسته به دوی کور په کور گرځېدل چې ښوونځي ته زده کوونکي پیداکړي. له بده مرغه چې د انگلیسې له زده کولو سره خلکو ډېره مینه نه لرله.

د پوهنتون له فراغت وروسته مې پلار په سياسي بحثونو کې گډون کاوه. هره ورځ به يې د سياسي مناظرو همکاران او ملگري د غرمې ډوډۍ ته کور يا ښوونځی ته راتلل.

نعیم به شکایت کاوه ویل به یی:

- موږ دومره مېلمانه پاللي نه شو.

سره د دې چې نژدې ملگري و خو نه يې شوای کولای او ورته سخته وه چې په شريکه کار وکړی.

له دې اخوا له شنگلې هم ډېر مېلمانه راتلل، پلار مې هم د مېلمنو له پاره ځای لاره. موږ پښتانه نه شو کولای کور ته د خپلوانو د راتلو مخه ونیسو. موږ ته

زه ملاله يم | ٥٧

خصوصي حريم معنى نه لري او د چا د ليدو له پاره تر مخکې وخت نه ټاکو. د مېلمنو چې هر وخت زړه وغواړي له خپلوانو کره تلاى شي او هر څومره يې چې زړه وي هلته پاتې کېداى شي. دا کار د داسې چا له پاره چې غواړي کسب او کار يې پرمختگ وکړي يو خوب ليدل و چې نعيم يې اندېښمن کاوه. هغې به مې پلار ته په خندا ويل چې که زموږ هر يوه مېلمانه دلته ډېرې شپې کوي بايد جريمه واچوو. له دې وروسته به مې پلار هڅه کوله چې د نعيم ملگري او کورنۍ وهڅوي شپه وکړي له همدې امله به نعيم هم جريمه کېده.

له دريو مياشتو وروسته د نعيم زغم پاى ته ورسېد.

هغه ویل:

- باید چې د نوم لیکنې پیسې راټولې کړو، زموږ د ښوونځي دروازه یوازې خیرات غوښتونکی ټکوی، دا کار سخت دی!

خبرې يې اوږدې کړې:

- نور زغم نه شم کوی.

په دې وخت کې دوو ملگرو له يو بل سره په ډېرې غوسې خبرې کولې، دوی د شاوخوا مشران د منځگړيتوب له پاره را وغوښتل. پلار مې ناهيلی و او نه يې غوښتل ښوونځی له لاسه ورکړي، له همدې امله يې له نعيم سره هوکړه وکړه چې د نعيم برخه په کار اچول شوې پيسې ورکړي.

هغه نه پوهېده چې دا پیسې به څه ډول ورکوي. له نېکه مرغه د پوهنتون د وخت ملگری یې هدایت الله، هغه وخت را پیداشو او ویې منله چې د نعیم پیسې ورکړي. دواړه شریکان بیا هم کور په کور وگرځېدل، خلکو ته یې څرگنده کړه چې یو ډول نوی ښوونځی یې پیل کړی.

پلار مي دومره نفوذ لاره چي په اړه يي هدايت الله وايي:

- د هغه شخصیت داسې دی چې که کور ته دې بلنه ورکړې، ستاسې له ملگرو سره هم اړیکی ټینگوی.

خو خلکو له دې سره سره چې له ده سره خبرو خوند ورکاوه خو بيا يې هم

دوی د پښتنو د پېژندل شوی او مبارز شاعر خوشال خان خټک چې د سوات په جنوب کې د اکوړې سیمې اوسېدونکي و او په شپاړسمه پېړۍ کې یې غوښتل پښتانه د مغولو په ضد يو ځای کړی، خپل ښوونځی ونوماوه. له دروازي سره نژدی یی په دېوال په خپله ژبه یوه جمله داسی ولیکله: «موږ یو ځای کېږو چی تاسی ته د زمانی نوی آواز جوړ کړو.»

پلار همدارنگه د ښوونځی د زده کوونکو لپاره د يو ډول جامو فرمايش ورکړ او پرې ويي ليکل: «د افغان په ننگ مي وتړله توره»

پلار می غوښتل چی موږ ته يو الهام راوړونکی اتل شی خو په داسی لاره چی زموږ له زماني سره ورته سمه وي. په قلم نه په توره.

هماغه ډول چې خوشال خټک له پښتنو غوښتل د پرديو په ضد سره يو موټي شي، موږ هم غوښتل د ناپوهي په ضد د يو بل په وړاندې سره يو موټي شو.

له بده مرغه چې ويې نه شواي کولاي ډېر خلک باوري کړې کله چې ښوونځي پرانیستل شو، هغوی یوازې درې زده کوونکي لرل. سره له دې هم پلار غوښتل چې هره ورځ د ښوونځې په پيل کې ملي سرود وويل شي، وروسته به يې وراره عزيز چې د دوی د مرستې له پاره راغلی و د هېواد بيرغ پورته کاوه.

دا چې دوې په ښوونځې کې لږ زده کوونکي لرل نو د ښوونځي د تجهيزاتو له پاره يې ډېرې پيسې نه لرلي نو له همدې امله يې خپل باور ډېر ژر له لاسه ورکړ. هېڅوک نه شی کولای له کورنۍ او خپلوانو پیسې پور کړي او کله چې هدایت الله پوه شو پلار مي د ډېرو خلکو پوروړی دی ډېر پرېشانه شو. دوی ته به هر وخت د پوروړيو ليکونه رسېدل.

شرایط هغه وخت ډېر خراب شول چې پلار مي د ښوونځي د ثبت کولو اقدام وکړ. له ډېر انتظار وروسته يې هغه د ښوونځيو د رييس دفتر ته ومانه.

شاوخوا یی ډېرې دوسیی پرتی وې، د چای څښلو په حال کی می یی له پلاره وپوښتل: زه ملاله يم | ٥٩

څه ډول ښوونځي دي؟

هغه وخت چې په خپله پوښتنه پورې يې خندل زياته يې کړه:

- درې ښوونکی لرئ؟! ستاسی ښوونکی زده کړې نه لري. هر څوک فکر کوی چې د ښوونځي جوړول دومره آسانه دي.

په دفتر کې نورو ناستو کسانو هم وخندل او ملنډې يې پرې ووهلي، پلار هم ډېر عصباني و.

داسی ښکارېده چی رييس رشوت غوښت.

پښتنو ته د نورو له خوا ملنډې د منلو وړ نه دي او پلار مي هم نه غوښتل چې د خپل حق په وړاندې هم رشوت ورکړي. ده او هدايت الله د ډوډۍ خوړلو له پاره کافی پیسی نه لرلی، رشوت ورکول خو پر ځای پرېږده. د ښوونځی د ثبت پیسی دیارلس زره او یا تر دی ډېری کېدی، خو دوی موږ ته د ډېرو بډایه خلکو فکر کاوه. نو په داسي حالت کې ښوونځي ته لازمه وه چې رسمي چارواکو ته د سرو کړو چرگانو او يا هم خوندورو کبانو يوه غرمنۍ تياره کړي. وروسته د ښووني او روزنی رییس د لیدو وخت ټاکی او بیا د ځان له پاره د یوی خوندوری غرمنۍ سپارښت ورکوي.

پلار مي په پرېشانۍ سره وويل:

موږ د چرگانو او کبانو په فارم کې نه يو، دلته يو ښوونځي دي.

سره له دې چې رييس د رشوت اخيستو له پاره خبره ورسره يوې او بلی خواته اړوله، پلار مې د خپلې وياندويۍ د ډېرو کلونو د تجربې په ځواک سره ورته وويل:

- دا پوښتنه د څه له پاره کوې؟ آيا کوم جرم مي کړی؟

تصمیم یی ونیو د دي ستونزي په وړاندي مبارزه وکړي څو د فساد او رشوت په وړاندې په مبارزې سره د نورو ښوونځيو له مالکانو سره مرسته وکړی. هغه پوهېده چې خپل هدف ته د رسېدو له پاره خپلې انرژۍ او ځواک ته اړتيا لري، له همدې امله د سوات د خصوصي ښوونځيو له ټولني سره يو ځای شو. په هغې وختونو کي وړه ټولنه وه چي ټول يې پنځه لس کسه غړي لرل چي پلار مي ډېر

د ښوونځيو مديرانو نور د رشوت ورکولو واقعي مفهوم نه پېژانده او نه يې په کيسه کې وو. پلار به مې دوی ته څرگندوله چې که ټول ښوونځي له يو بل سره يو موټی شي د دې مسئلې په وړاندې درېدی شي.

ده خبرې اوږدې کړې:

د يوه ښوونځي اداره کول کوم جرم نه دی. ولې بايد ورشوت ورکړئ؟ تاسې خو د ځان پلورنې د کوم مرکز مدير نه ياست. هلکانو ته زده کړه ورکوئ. دولتي مامورين ستاسي رييسان نه دي.

زياته يې کړه:

دوى خدمت كوونكي دي. د دې له پاره چې تاسې ته خدمت وكړي امتياز اخلي. دا تاسې ياست چې د دوى زامنو ته زده كړه وركوئ او روزئ يې.

هغه ډېر ژر د ټولنې مشر شو، ټولنه يې دومره پراخه کړه چې د غړيو شمېر يې څلور سوه مديرانو ته ورسېد. ناڅاپه د ښوونځيو ټولو مديرانو واک پيداکړ. خو پلار مې د احساس خاوند و، نه يې شوای کولای چې يو ښه سوداگر وي، په همدې وخت کې دی او هدايت الله له داسې ناهيلی سره مخ و چې د سيمې د هټيوال په وړاندې هم بې باوره و. نه يې شوای کولای چې بوره او چای ترې واخلي. دوی په ښوونځي کې يو وړوکی کانتين کېښود، سهار به يې له بازاره خوراکونه راوړل چې په شاگردانو يې وپلوري. پلار به مې جوار اخيستل او تر نيمې شپې به ويښ و چې پاخه يې کړي او پلورلو ته يې تيار کړي.

هدايت الله ويل:

- زه ډېر پرېشانه وم، کله به هم شاوخوا ستونزو له پښو غورزولم خو ضياءالدين د ستونزو په وړاندې نور هم پياوړی کېږي او له ما ښه روحيه لري. پلار به مې ټينگار کاوه چې دوی بايد لوړ فکر ولري. يوه ورځ کله چې هدايت الله کورنيو ته د ډاډ ورکولو او د زده کوونکو له نوم ليکنې بېرته راغلی و، پلار مې يې ليدلی و چې د پاکستان د سيمه ييز ټلويزيون له مشر سره د ښوونځې د تبليغاتو

زه ملاله يم | ٦١

په اړه خبرې کوي.

د ټلويزيون د مشر له وتلو سره سم، هدايت الله په زوره زوره وخندل او بيا يې پلار ته په خندا وويل:

- ضياءالدينه موږ آن يو ټلويزيون هم نه لرو... که تبليغات وکړو نو خپله يې هم ليدې نه شو.

خو دا چې پلار مې ښه او پراخ نظر لاره، نو هېڅ کله يې د داسې وړو مسئلو له امله له کاره لاس وانه خيست.

یوه ورځ مې پلار هدایت الله ته وویل غواړي د څو ورځو له پاره خپل کلي ته V شي. په اصل کې یې غوښتل واده وکړي خو په مېنگوره کې یې خپل یو ملگری هم خبر نه کړ. ځکه چې د ډېر لگښت توان یې نه V د یوه واده له پاره څو ورځې مېله جوړوي. په حقیقت کې څه ډول مې چې مور وویل، پلار د واده په اصلي مراسمو کې حاضر نه و. وایي چې دی یوازې د مراسمو په وروستۍ ورځ راغئ چې په هغې ورځ یې د دې په سر شال واچاوه او د دواړو په سر یې سپېڅلی کتاب قران ونیوه او یوې لویې هندارې ته یې ودرول چې په هغې کې خپله جوړه وویني. په اجباري ودونو کې د ډېرو جوړو له پاره په دې هنداره کې کتل، لومړی ځل کتل وي. یو ماشوم هلک هم د دوی په پښو کې ور کښېنوی چې د دوی لومړی اولاد هم نارینه پیدا شي.

زموږ يو دود دا دى چې د نجلى د كورنۍ له خوا يو څه د كور وسايل لكه يخچال، د خوړو لوښي، فرشونه او نور او د زوم د كورنۍ له خوا يو څه سره زر راوړي. نيكه مې ډېر سره زر نه و اخيستي له همدې امله مې پلار اړ شو، ډېرې پيسې پور كړي چې څو لاس بندونه واخيستى شي. د واده له مراسمو وروسته به مې مور له عمه او نيكه سره يو ځاى ژوند كاوه. پلار به مې هم په دوه يا دريو اونيو كې د دې ليدو ته كلي ته راتلو. د دوى پلان دا و چې پلار د ښوونځي اداره كولو ته ادامه وركړي او څنگه يې چې ښه عايد تر لاسه كړ خپلې مېرمنې ته يې را ولېږي.

خو نيکه به هر وخت شکايت کاوه او مور ته مي يي ستونزې جوړولي. د مور له

پاره مې يې موټر کرايه کړی و او مېنگورې ته يې لېږلې وه خو دوی نه پوهېدل چې د ژوند لگښتونو ته څه ډول اوږه ورکړي.

پلار مي ويل:

- زه مخکې پوهېدم چې پلار هلته زموږ اوسېدل نه خوښوي. په هغې ورځو کې مې له کورنۍ ډېر خپه وم خو وروسته مې د دې کار له امله مننه ترې وکړه ځکه چې د دوی دې کار زه خپلواک کړم.

هغه یې شریک ته له دې موضوع څه نه و ویلي، ترې پټه کړې یې وه.

همدا چې پلار او مور مېنگورې ته را رسېدلي و، هدايت الله په ډېرې وارخطايئ سره پلار ته ويلي و:

موږ نه شو کولای چې د يوې کورنۍ لگښت پوره کړو. هغوی به چېرې ژوند کوی؟

پلار يې په ځواب کې ويلي و:

- وي دې، هغه به پخلی او د کور کارونه راته کوي.

مور مې د مېنگورې ژوند ته ډېره حيرانه وه چې څه ډول به دلته ژوند کوي.

دې ته مېنگوره يو پرمختللی ښار و. کله چې دې او خورلڼو يې په کلي کې د سېند په غاړه خبرې کولې د نورو خورلڼو آرمان يې دا و چې واده وکړي، اولادونه ولري او د خاوند له پاره پخلی وکړي. خو کله به چې د مور نوبت کېده خپل خيال به يې داسې څرگنداوه:

- زړه مې غواړي په ښار کې ژوند وکړم او د پخلي په ځای له بازاره ډوډۍ او کباب راوړم.

خو دې چې د څنگه ژوند هيله لرله هسې جوړ نه شو. هغې واړه کور يوازې دوه کوټې لرلې، يوه کوټه د پلار او هدايت الله د خوب کوټه او بل يې هم کوچنی دفتر و. هلته يې هېڅ پخلنځی نه لاره او په کور کې نلونه هم نه و غزېدلي. کله چې مور هلته لاړه، هدايت الله اړ شو همغې واړه دفتر ته لاړ شي او په يوه کلکه لرگينه چوکۍ ويده شي.

زه ملاله يم | ٦٣

پلار به مې په ټولو موضوعاتو کې له مور سره مشوره کوله. هغه ویل:

- تورپېکۍ دې موضوع زه گنگس کړی یم. له ما سره مرسته کوې؟ مور آن له دوی سره د ښوونځي د دېوالونو په رنگولو کې مرسته وکړه. کله به چې برېښنا نه وه، دې به څراغونه ساتل چې رنگمالي وکړای شي. هدایت الله به ویل:

- ضیاءالدین د کور نارینه و خو دوی په عجیبه توگه سره نژدې و. په داسې حال کې چې موږ ډېری نارینه خپلې ښځې زغمی نه شو، خو ضیاء به پرته له ښځې ژوند نه شوای کوی.

له څو مياشتو وروسته مې مور اميندواره شوه. په ۱۹۹۵ م کال يې لومړ ی اولاد مړ پيدا شو.

پلار می وایی:

- زما په نظر اصلي ستونزه هغه چټله او له خاورو ډکه سیمه وه. ما فکر کاوه چې ښځې کولای شي له روغتون پرته په کور کې هم اولاد وزېږوي. لکه په کلي کې زما مور او خویندې! مور مي ټول اولادونه په کور کې وزېږول.

د ښوونځي حالت مخ په ځوړ و. مياشتې تېرېدې خو دوى نه شواى كوى چې د ښوونكو معاش او د ښوونځي اجاره وركړي. د واده د لاس بندونو زرگر به هره ورځ د خپلو پيسو له پاره هلته راته. پلار به مې هم چاى او كلچې ورته راوړې او هيله به يې وركوله چې پيسې به يې ژر وركړي.

هدایت الله به په خندا پلار ته ویل:

- فکر کوې چې هغه په چای راضي کېږي؟ هغه چای نه بلکې پیسې یې غواړی.

وضعیت دومره کړکېچن شو چې پلار مې له ناچارۍ د سرو زرو لاس بندونه وپلورل.

زموږ په فرهنگ کې د واده گڼې د مېرمن او خاوند تر منځ يو پيوستون دی.

ډېری مېرمنې له خپل خاوند سره د مرستې له پاره هغه پلوري چې خاوند يې يو کسب او کار پرې وکړي يا هم د کار له پاره له هېواده بهر سفر وکړي. مور مې تر دې وړاندې ويلي و چې لاس بندونه يې د خاوند د وراره د پوهنتون لگښتونو ته پلوري. پلار مې په بيړه قول ورسره کړی و چې هغه ته به د پوهنتون پيسې خپله برابروي خو له نېکه مرغه د پلار د عمه زوی شېرخان تر پلار وړاندې شو او د

حالت هغه وخت ډېر کړکېچن شو چې ناڅاپي سېلابونه راغلل. يوه ورځ باران نه درېده او له ماښام وروسته د سېلاب خطر وليدل شو. بايد چې ټولو خلکو سيمه پرېښې وای. مور مې له کوره وتلې وه او هدايت الله هم پلار ته اړتيا لرله چې د کور ټول سامانونه له لومړي پوړ څخه يوسی خو هغه يې پيدا نه کړای شو.

پوهنتون پیسی یی ورکړي. مور می نه پوهېده چی د لاس بندونو په پیسو د

بهر ووت او چيغي يي کړي:

پوهنتون لگښتونه نه پوره کېږي.

- ضياءالدينه، ضياءالدينه!

له ښوونځي بهر نرۍ کوڅه ټوله سېلاب نيولې وه. د برېښنا لينونه راځړېدلي و چې باد يوه او بله خوا وړل راوړل. د هدايت الله بدن سړو او باران بې حسه کړی و، دې هرڅه ته يې په حيرانۍ کتل. په پای کې لږ او ډېر له اوبو سره مخامخ شو، خو که چېرې د برېښنا لينونه په اوبو کې لگېدلي وای نو هدايت الله به د برېښنا له امله خپل ژوند له لاسه ورکړی وای.

کله یې چې پلار پیداکړ، ویې لید چې هغه د یوې ښځې د ژړا چیغې اوري چې خاوند یې له کوره نه شي وتلای. له همدې امله یې د دوی مرستې ته ور دانگلي دي او مرسته ورسره کړې چې یخچال یې هم ورسره را وباسي.

هدایت الله مې پلار ته په غوسه وایي:

د دې ښځې خاوند دې وساته خو خپل کور نه. آيا دا ټول کارونه د يوې ښځې د ژرا له امله و؟

کله چې اوبه ډېرې شوې دوی ولیدل چې کور او ښوونځی دواړه له منځه تللی.

اسبابونه، پردې، کالي او د غږ دستگاه ټول تر خاورو لاندې شوي دي او له هر ځايه بد بوی راځي. دوی نور د خوب له پاره ځای نه درلود او هېڅ پاکې جامې يې هم نه لرلې چې وايې غوندي.

له نېکه مرغه چې شپې ته يې د امان الدين په نوم گاونډي خپل کور ته بوتلل. د يوې اونۍ په اوږدو کې يې هر څه له سره تنظيم کړل. لس ورځې وروسته يوه ورځ چې دواړه له کوره وتلي و، دويم ځلي سېلاب راغئ، دويم ځلي يې هم ټوله ودانۍ له خاورو ډکه کړه. له څه وخت وروسته د اوبو او برېښنا مامور دې سيمې ته ولېږل شو. مامور ويل چې خپل سېستم مو سم نه دی جوړ کړی خو په اصل کې مامور رشوت غوښت. کله چې پلار وويل رشوت نه ورکوي نو د جريمه کېدو له پاره يې يوه پاڼه ورکړه. پلار مې د دې جريمې په ورکړه هېڅ کله نه توانېده له همدې امله يې پاڼه ورکړه. پلار مې د دې جريمې په ورکړه هېڅ کله نه توانېده له همدې امله يې له يوه خپل سياستوال ملگري هيله وکړه چې دا مسئله ورته حل کړي.

شرایط داسې حالت ته ورسېدل چې په حقیقت کې نور ښوونځی نه و. خو د پلار زړه نه و چې خپل خوبونه داسې په آسانۍ سره له لاسه ورکړي. له دې ور اخوا ده یوه کورنۍ هم لرله چې باید د هغې لگښت یې هم پیداکړی وای.

زه د ۱۹۹۷ م کال د جولای میاشتې په ۱۲مه وزېږېدم. یوې گاونډۍ مو له مور سره زما په زېږون کې مرسته کړې وه چې زما تر مور یې مخکې اولاد پیداشوی و. پلار په ښوونځي کې و، کله چې زما له زېږېدو خبر شو په منډو منډو کور ته راغئ. مور مې پلار ته د هلک او نجلۍ ویلو له امله وېرېده. خو هغه وایي پلار چې کله زما سترگو ته وکتل، بې اندازې خوشاله شو.

هدايت الله وايي:

- ملاله نېكبخته وه كله چې پيداشوه نېكبختيو زموږ لور ته مخه كړه.

د ۱۹۹۷ م کال د پاکستان د پنځوسمې کلیزې په موخه چې د اگسټ په څوارلسمه په ټول هېواد کې لمانځل کېږي د لمانځلو مراسم او لاریونونه نیول شوي و. له دې سره سره مې پلار او ملگري یې به دې باور و چې د دې ورځې لمانځلو ته اړتیا نه وه ځکه له کله چې سوات له پاکستان سره یو ځای شوی له

ځور او ستونزو سره مخ دی او په ظلمونو کې اوسېږي. دوی د اعتراض کولو له پاره چې دا لمانځنې بې ځایه وښيي تور بندونه وتړل چې پلار مې د همدې اعتراض له امله ونیول شو. دوی باید جریمه ورکړې وای خو د جریمې وس یې نه درلود.

زما له زېږېدو درې مياشتې وروسته د ښوونځي درې پورته کوټې تشې شوې موږ ټول هلته لاړو. دېوالونه يې گچ شوي او اوبه مو هم لرلې نو له همدې امله نظر هغې وړوکي کور ته چې له خاورو جوړ و دلته په راتلو مو ځان پرمختللی باله خو اوس مو هم کافي ځای نه لاره ځکه چې اوس هم هدايت الله له موږ سره اوسېده او ډېری وخت به مو کور ته مېلمانه هم راتلل. خوشال ډېر وړوکی او لومړنی گډ ابتدايي ښوونځی و. کله چې زه وزېږېدم پنځه يا شپږ ښوونکي، لږ او ډېر سل زده کوونکی يې لرل او په مياشت کې يې له هر زده کوونکی سل روپۍ اخيستې.

پلار مې د ښوونځي مدير، مالي مسول او ښوونکی و. ده به ځمکه هم جارو کوله، دېوالونه او تشنابونه به يې هم مينځل. پلار به د تبليغاتي پاڼو د بندولو له پاره د برېښنا په پايه پورته کېده، سره له دې چې له لوړ ځايه يې دومره وېره لرله چې کله به په زينو کې پورته کېده پښې به يې لړزېدې. که به د اوبو نلکه خرابېده د جوړولو له پاره به څا ته ښکته کېده. کله به مې چې پلار ته کتل، څا ته ښکته کېده. کله به مې چې پلار ته کتل، څا ته ښکته کېږي او نه ښکاري، له سترگو به مې اوښکې بهېدې. فکر به مې کاوه چې بيا به بېرته را نه شي.

د اجارې او ښوونکو د حقوقو له ورکړې وروسته به يو څه پيسې پاتې کېدې. موږ به شين چای څښه ځکه چې د معمولي چای د جوړولو وس مو نه لاړه. له څه وخت وروسته پلار د يوه بل ښوونځي د جوړولو هوډ وکړ، غوښتل يې په هغې «د ملالی د زده کړی موسسه» نوم کېږدی.

ښوونځی مې د ساعت تېري سیمه وه. پلار مې وایي مخکې تر دې چې خبرې وکړم، ټولگیو ته به تلم تي تي به مې ویل داسې به ښکارېدم لکه د زده کوونکو ښوونکې چې وم. د ښوونځي د ښځو کارکوونکو له ډلې به مېرمن الفت زه په غېږ کې اخیستم او څو دقیقي به یې ورسره کېنولم او یا به یې څو دقیقې کور ته

زه ملاله يم | ٦٧

ورسره بوولم. هغه وخت چې درې يا څلور کلنه وم، زه به يې د لويو هلکانو په ټولگي کې کېنولم. زه به په خپل ځای کې په حيرانۍ ناسته وم او درس ته به مې غوږ نيوه. کله کله به مې د ښوونکو خبرې ورسره تکرارولې. له همدې امله کولای شم ووايم چې زه په يوه ښوونځې کې لويه شوې يم.

له نعيم سره د ملگرۍ په وخت پلار پوه شو چې نه شي کولای کسب او کار سره گډ کړي او له يو بل سره ښې اړيکې ولري. په پای کې هدايت الله هم موږ پرېښودو څو خپل ښوونځی اداره کړي. پلار او هدايت الله زده کوونکي سره ووېشل. دوی په دې اړه زده کوونکو ته څه ونه ويل څو خلک فکر وکړي ښوونځی پراخه شوی او دوې ودانۍ يې ورته نيولې دي. سره له دې چې پلار او هدايت الله په هغې ورځو کې خبرې نه کولې خو هدايت الله به په ماپسې ډېر خپه کېده او ليدو ته به مي راته.

د ۲۰۰۱ م کال د سپټمبر په مياشت کې چې يوه ورځ هدايت الله زما ليدو ته راغځ، دې وخت کې زموږ کور ته نور کسان هم راغلي و، په کور کې ډېر شور لگېده. دوی ويل چې په نيويارک کې په يوه ودانۍ وحشت ناکه حمله شوې. دوې الوتکې له يوې ودانۍ سره لگېدلې وې. زه هغه وخت څلور کلنه وم دومره وړه وم چې په موضوع نه پوهېده. آن د لويانو له پاره هم دا موضوع د پوهېدو وړ نه وه ځکه چې د سوات تر ټولو لويې ودانۍ يو هوټل او يو روغتون دي چې دوه يا درې پوړيزه دي.

دغه پېښه د دوی په نظر ډېره عجيبه وه. زه آن نه پوهېدم چې نيويارک او امريکا څه دي. ښوونځی مي نړۍ او نړۍ مي ښوونځی و.

موږ نه پوهېدو چې د سپټمبر يوولسم زموږ ژوند بدل کړی او جگړه به زموږ درې ته راوړی.

زموږ کلی

موږ دود لرو چې د ماشوم د زېږېدو په اوومه ورځ کورنۍ، گاونډيانو، خپلوانو او ملگرو ته جشن جوړوو. زما له پاره مې مور او پلار دا ډول پروگرام جوړ نه کړ. ځکه چې هغوی دومره وس نه لاره چې د مېلمنو له پاره د پسه غوښه او وريجې واخيستى شي. نيکه مې هم مرسته نه ورسره کوله ځکه چې زه هلک نه وم.

کله مې چې وروڼه پیدا شول نیکه غوښتل مېله پرې جوړه کړي خو پلار ونه منله ځکه چې زما له پاره یې دا کار نه و کړی. ما یوازې همدا نېکه لاره، د مور پلار مې زما له پیدایښت مخکې وفات شوی و. مور او پلار مې وایي چې زه د دواړو نیکونو ځانگړتیاوې لرم، د مور د پلار په څېر هوښیاره او شوخه او د پلار د پلار په څېر می ښه ویانده یم.

زه به چې کلي ته د نيکه ليدو ته تلم ډېره خوشاله کېدم.

هغه به چې زه هر وخت وليدم يوه سندره به يې راته ويله داسې به يې ښودله چې هغه تر اوسه هم زما د نوم د معنى په اړه فكر كوي، غوښتل يې چې دا نوم له خوشالۍ ډک وښيى.

هغه به داسی ویل:

- ملاله د میوند اوسېدونکې او د نړۍ تر ټولو خوشاله نجلۍ ده.

موږ به هر وخت د اختر په رخصتيو کې کلي ته تلو. تر ټولو ښې جامې به مو اغوستې، په بس گاډي کې به مو د بارکانې په لور شمال خواته زموږ د کلي شنگلې لور ته حرکت کاوه. موږ په کال کې دوه اخترونه لرو، کوچنی اختر چې د روژې مياشتې په پای کې راځي، د قربانۍ يا لوی اختر چې زموږ د پيغمبر ابراهيم یا دی چې غوښتل يې خپل زوی اسماعيل د خدای $^{(3)}$ په امر سره قرباني کړي. د اختر نېټه د روحيانيونو له خوا څخه د مياشتې په ليدو سره ټاکل کېږي. همدا چې خبر به مو واورېد د کلي په لور به مو حرکت وکړ.

زه ملاله يم | ٦٩

تر سفر مخکې شپه به مې له سترگو خوب تښتېدلی و ځکه چې ډېره به خوشاله وم. دغه سفر به په هغې لاره چې د باران او غره د ښويېدو له خطره روغ پاتې و، پنځه ساعته و او بس گاډي به سهار وختي حرکت کاوه. موږ به په ډېر زحمت سره د مېنگوري د بسونو تمځې ته رسېدو.

بکسونه به مو د کورنۍ له پاره له گلدوزي شوو ټکريو، ډول ډول شيرينيو، سرو گلونو، پستې او درملو چې دا توکي په کلي کې نه پيداکېدل ډک و. ځينو خلکو به بوره او اوړه ورسره وړل چې د بس سر به له بکسونو ډک و.

وروسته به بس گاډي ته د سرک د خوا چوکۍ د نيولو له پاره گړندي ختلو، سره له دې چې د بس هندارې به خاورې او گردونه نيولي وو چې بهر به سم نه ترې ښکارېده. د سوات بسونه په زېړو گلونو، نارنجي پړانگانو او له واورو د ډکو غرونو په منظرو ښکلي کوي. که په هسته يي توغنديو او جگړه ييزو گاډو کې سواره وای هم به مې وروڼه خوشاله و. سره د دې چې پلار مې ويل که زموږ سياست پوهانو د هسته يي وسلې د جوړولو له پاره لږه پانگونه کړې وای، د ښوونځيو له پاره به ډېره بوديجه ټاکل شوی وه.

موږ له يوه بازاره او د غاښونو د ډاکټر له يوې داسې لوحې چې يوه خندانه خوله پرې کاږل شوې وه، د لرگينو قفسونو جوړې ټانگې چې له سپينو او ټيټ سترگو چرگانو ډکې وې او زرگرۍ چې المارۍ يې له زېړو لاسبندونو او غاړکيو ډکې وې تېرېدو. په پای کې څو لرگينې غرفې وې داسې ښکارېده چې په يوه بل يې تکيه کړې وي د دوی په مخکې به ډېر ټايرونه سر په سر اېښودل شوي و چې په نا اوارو سړکونو د کارېدلو له پاره يې هلته اېښي و. هغه وخت موږ وروستي سرک ته ورسېدو. کيڼ لور ته د سوات پراخه سېند او د شنو زمرودو د کانونو لرونکې غونډۍ ښي لور ته پرتې وې. د سيلانيانو له پاره د سېند په غاړه له هندارو جوړ هوټلونه ليدل کېدل. موږ هېڅ کله هم دې هوټلونو ته نه و تللي. وروسته مې په خاورو ککړ ماشومان وليدل چې د وښو د لويو پنډو د وړلو له امله ټوغ ټوغ تلل. د لارې په اوږدو کې مې ډېر کسان وليدل چې د وزو رمې يې يوه او بله خوا گرځولې.

«کاڼي» په دره کې موقعیت لري.

دغه دره د لوړو ژورو غرونو په دېوالونو احاطه شوې ده، دره دومره تنگه ده چې د کرکټ د میدان له پاره هم ځای نه لري. موږ خپل کلی (شاپور) بولو خو په حقیقت کې د درې لاندې خواته درې کلي شته دي، شاپور یې تر ټولو لوی دی، بارکانه زما د پلار استوگنځی و او کرشت هغه کلی دی چې مور مې په کې لویه شوې وه. د هر کلي په پای کې یو غر پروت دی، د جنوبي خوا تور غر او د شمال لور ته سپین غر، موږ به هر وخت د نیکه په کور بارکانه کې چې پلار مې هلته لوی شوی و، اوسېدو.

دا کور د سیمې د نورو ټولو کورونو په څېر له خاورې او ډبرو جوړ شوی و چې مسطح چت یې لاره. زما خوښه وه چې د ماما له زامنو سره مې په کرشت کې پاتې شم، ځکه چې د هغوی کور گچ شوی و او حمام یې هم درلود. هلته ډېر ماشومان و چې لوبې ورسره وکړم. زه او مور د لاندې پوړ په کوټه کې چې د مېرمنو له پاره وه اوسېدو. د کور مېرمنو به ورځ په پخلي، د ماشومانو په ساتنه او پالنه، نارینه و ته په ډوډۍ تیارولو چې په پاس کوټه کې به کېناستل، تېروله. زه به مې د ماما له اولادونو انیسې او سنبل سره په یوه کوټه کې ویده کېدم. د مسجد په څېر یو ساعت او یوه المارۍ ډوله تختې چې ټوپک او د وېښتانو څو مسجد په څېر یو ساعت او یوه المارۍ ډوله تختې چې ټوپک او د وېښتانو څو ډوله رنگونه په کې اېښي و په دېوال کې ځوړند و.

ټول او آن زه چې هر وخت به تر ډېره ویده کېدم، سهار وختي له خوبه پاڅېدو، د پاڅېدو په وخت کې به د چرگانو بانگونه او د لوښو آواز چې نارینه و ته به یې د سهار چای تیاراوه اورېدل کېدل. د سهار په مهال به د تور غره له څوکو د لمر وړانگې خپرېدې. کله به چې د سهار له لمانځه پورته کېدو او کیڼ لوري ته به مو کتل، د سپین غره څوکې به داسې ښکارېدې لکه یوه سپین رنگې ښځه چې په غاړه کې د سرو زرو غاړ کۍ واچوي چې دا د لمر لومړۍ وړانگې وې چې غره ته یې ښکلا ورکوله او زموږ تر سترگو کېدې.

ډېری وخت به باران ټول ځايونه مينځل، او د شنو غرونو په سر به ورېځې چې

هماغه ډول چې وړاندې تلو، د شولو (د وریجو بوټي) شنه فصلونه مې تر سترگو شول چې تازه بوی ترې پورته کېده. همدارنگه هلته، د زردالو او انځیرو باغونه لیدل کېدل. د رود د هغې غاړې د مرمرو د ډبرو له وړې کارخانې سره چې د شیدو په څېر سپین رنگه کیمیاوي مواد ترې راوتلي و، تېر شوو. د دې منظرې لیدو مې پلار پرېشانه کړ ویې ویل:

- دغه بې عقلان وگورئ زموږ ښکلې دره څومره ککړوي.

وروسته بس د غرو په لمنو کې چې د صنوبر په ونو پوښل شوې وې پورته $V_{\rm g}$. د ځينو غرونو په سرونو کې کنډوالې ښکارېدې چې ډينگانو دورې پرې وهلې. د غرونو پاتې څوکې داسې وې چې د لومړي والي په وخت کې جوړې شوې وې. په غونډيو کې بس ټکان خوړ او جمپ يې کاوه، چلوونکي ښکنځلې کولې ځکه چې څو گاډي په خطرناکه $V_{\rm g}$ له موږ مخکې شول. وروڼو مې د گاډو له مخته کېدو خوند اخيست او خوشاله کېدل دوی د خرابو شوو نقليه وسايطو ډېريو ته اشارې کولې او سرونه بې زما او مور په سرونو اېښي و.

بالاخره د غره څوکې ته ورسېدو، د شنگلې درې ته ننوتو چې يوه غرنۍ لاره ده، سړى فکر کوي د نړۍ تر ټولو لوړه برخه ده. هلته موږ د نړۍ تر ټولو غونډيو لوړ و. په لرو سيمو کې مو د «مالم جبې» د (سکي) لوبې واورې ليدې. د سرک په غاړو کې آبشارونو او چينو خوندور حرکت کاوه. هلته چې د چاى څښلو له پاره بس گاډى ودرېد د صنوبر د ونو ښکلى بوى او تازه هوا مو تنفس کړه. شنگله ټول غرونه دي په سر يې يوازې يو وړوکى آسمان ښکاري. باد د قربان سېند پسې واخيست خو د غونډيو په يوه برخه کې بېرته آرام شو. له سېند څخه د تېرېدلو له پاره دواړو غاړو ته يوازې يو تړل شوى تناب لري چې خلک د تېرېدلو په وخت کې ځان پرې نيسي او بلې خواته ځان پرې رسوي. بهرنيانو به د «ځان وژنې پلونه» ورته ويل په داسې حال کې چې موږ به خوند ترې اخيست.

که د سوات نقشه وگورئ، دغه دره له وړو درو جوړه شوې يوه اوږده دره ده چې وړې درې لکه په ونه کې پاڼه داسې پکې ښکاري. زموږ کلی د ختيز لور ته د

لوبو وسایل نه لرل. هلکانو په یوه څنگ کې د کرکټ لوبه کوله آن د دوی د کرکټ توپ هم له پلاستیکونو جوړ شوی و.

کلي هېرې شوې سیمې وې. اوبه له چینې راوړل کېدې. ډېر لږ کورونه گچ شوي و هغه هم د هغو کسانو کورونه چې زامن یې د جنوب کانونو او یا هم خلیج ته د کار له پاره تللي و او له هغه ځایه یې پیسې رالېږلې وې. په دې سیمه کې څلوېښت میلیونه پښتانه اوسېږي چې له دې ډلې یې لږ تر لږه لس میلیونه له هېواده بهر په کار پسې تللی دی. پلار می ویل:

- دا ډېره پرېشانوونکې ده چې دوی د دې له پاره چې د خپلې کورنۍ نوی ژوند وساتي هېڅ کله هم نه راځي او بايد چې هملته پاتي شي او کار وکړي.

ډېرې کورنۍ وې چې له خپلو نارینه و پرته یې ژوند کاوه، هغوی به په کال کې یوازی یو ځل یو بل لیدل او تل به یی هره نهمه میاشت یو ماشوم پیداکېده.

لکه د نیکه کور، له وړو ښاخونو او له یو بل سره په اوبدل شوو لرگیو جوړې شوې کوټې چې په خاورو پټې شوې وې. دا کوټې به د سېلاب راتلو په وخت کې چپه کېدې. په ژمي کې به ماشومان د سړې هوا له امله په کې مړه کېدل. دې کلي آن روغتون هم نه لاره. یوازې د شاپور کلي یو کلینیک درلود. که به په نورو کلیو کې څوک ناروغ کېدل، د ناروغ خپلوانو به هغه تر کلینیک پورې د لرگي په یوه تخته را رساوه. موږ په ټوکو دې تختې ته د شنگلې امبولانس وایه. که به ناروغ عاجل و نو دوی اړ و چې تر مېنگورې پورې یو گاډی کرایه کړي. نېکمرغه هغه و چې کوم گاډي والا به یې پېژانده.

سياست پوهان به يوازې د ټاکنو په وخت کې کليو ته تلل. خلکو ته به يې ژمنې ورکولې چې ښوونځي او سړک جوړوي، خلکو ته تصفيه شوې اوبه برابروي او کلي ته به برېښنا را ولي. دې کسانو به د کليو نفوذ لرونکو کسانو ته چې مابه قمار وهونکي بلل پيسې او جنراتورونه ورکول څو خلکو ته وښيي چې رايه څه ډول ورکړي. البته دې موضوع هم تر نارينه و پورې اړه لرله ښځو په ټاکنو کې گډون نه شوای کوی. هغه وخت به که دوې په ملي مجلس کې بريالي کېدل

خلکو به هلته د چارمغزو ونې او نورې سبزۍ کرلې لیدل کېدې. د شاتو د مچیو صندقونه هم ځای ځای لیدل کېدل. زه چې له شاتو سره مینه لرم او له چارمغزو سره یې خورم. له سېند لاندې د کرشت د کلي په پای کې مېښې لیدل کېدې. هلته د اوبو یوه ژرنده هم وه چې جوار او غنم به یې په اوړو بدلول او هلکانو به هغه په بوجیو کې اچول. د ژرندې تر څنگ د برېښنا یو کوچنی ماشین هم و چې کلي ته د برېښنا د وېش له پاره یې گډ وډ لینونه تر څنگ پراته و. هلته دولت خلکو ته برېښنا نه وه ورکړې نو له همدې امله خلکو د لنډ مهال له پاره له همدې ډول برېښنا کار اخیست.

کله به چې ورځ په ټولېدو شوه، د لمر وړانگې به د سپين غره په څوکو ځلېدې. وروسته به د ماښام په وخت کې د لمر سيورى پرې لوېده او لمر به له تور غره پناه کېده. زموږ د لمانځه وخت به د غره په سيوري سره ټاکل کېده. کله به چې لمر يوې ټاکل شوې لويې ډېرې ته ورسېد او خپلې وړانگې به يې پرې وغوړولې د مازيگر د لمانځه وخت به شو. وروسته به د ماښام په وخت کې چې کله د سپين غره څوکه د سهار په پرتله څو ځله ښايسته ښکارېده د ماښام د لمانځه وخت به و. سپين غر له هر ځايه ليدې شو. پلار به مې ويل چې دا غر ماته زموږ د هېواد د سولې د سمبول په څېر ښکاري چې د درې په پاى کې د يوه سپين د هېواد د ماشومتوب په وخت کې فکر کاوه چې په دې وړه دره کې بيرغ په څېر دی. ده د ماشومتوب په وخت کې فکر کاوه چې په دې وړه دره کې بيرغ په څېر دی. ده د ماشومتوب په وخت کې فکر کاوه چې په دې وړه دره کې

سره له دې چې په ښار کې پيداشوې يم خو بيا مې هم د پلار په څېر له طبيعت سره مينه لرم او د دې ښه حاصل ورکوونکې خاورې، شين والي، بوټو، محصولاتو، مېښو، د الوتو په حال کې له زېړو پتنگانو او ټولو څخه خوند اخلم. د کلي خلک ډېر بې وزله و خو کله چې هلته لاړم، زموږ لويې کورنۍ لوی جشن جوړ کړی و. له سرو کړو چرگانو ډک غوري، وريجې، سيمه ييز سابه او د پسه غوښه چې دا ټول ښځو په اور پاخه کړي و ليدل کېدل. همدا راز هلته ټوټې شوې مڼي، د زېړ کيک ټوټې او د شيدو چای هم و. هېڅ يوه هلک کتاب او د

د تره زامنو به مې زما د ښار په چلند هر وخت ملنډې وهلې. هېڅ کله مې نه غوښتل لوڅې پښې وگرځم. کتاب مې لوست، گړدود مې له دوی سره توپير $V_{(a)}$ لاره، د مېنگورې د خلکو په عاميانه ژبه به مې خبرې کولې. کالي به مې ډېری وخت له پلورنځيو اخيستل کېدل د دوی د کاليو به څېر به په کور کې نه و جوړ شوی. خپلوانو به مې راته ويل:

- زړه دې غواړي موږ ته چرگ پوخ کړې؟

مابه ځواب ورکاوه چې نه بېچاره چرگ! هغه بې گناه دی. نه باید چې حلال یې کړه.

دوی به فکر کاوه چې زه د نوې زمانې نجلۍ يم ځکه چې په ښار کې پيداشوې يم. په واقعيت کې هغوی نه پوهېدل چې د اسلام آباد او يا آن د پېښور د خلکو په فکر ډېره ساده وم.

موږ به کله د تفریح له پاره غره او یا لاندې سېند ته تلو. په دوبي کې به چې په غرونو کې واورې ویلې کېدې، له هغه ځایه به اوبو له درناوي ډک او چټک حرکت کاوه. هلکانو به د خاورو چینجي په یوه چنگکه کې د کبانو د نیولو له پاره بندول او په یوه اوږده لرگي به یې سیند ته ښکته کول. دا کبان دومره خوندور نه و، لېشکې یا اغزي یې ډېر لرل چې موږ به «چاقو کبان» بلل.

کله به هم نجونې د نېک فال له پاره له وريجو او شربتو ډکو لوښو سره سېند ته تلې. زموږ د خوښې وړ لوبه (واده) و. موږ به په دوو ډلو وېشل کېدو چې هره ډله به يوه کورنۍ وه. وروسته هرې کورنۍ بايد يوه نجلۍ کوژده کړې وای. له همدې امله مو کولای شول د واده يوه مېله جوړه کړو. هرې ډلې به هڅه کوله چې زه يې په ډله کې وم څکه چې له مېنگورې راغلې وم او ښاري وم. په موږ کې تر ټولو ښايسته نجلۍ «تنضله» وه ما به هڅه کوله چې مقابلې ډلې ته يې ولېږم چې بيا زموږ ناوې شی. د دې منصوعی واده تر ټولو مهمه برخه د گڼې وه. په چې بيا زموږ ناوې شي. د دې منصوعي واده تر ټولو مهمه برخه د گڼې وه. په

زه ملاله يم | ٧٥

داسې حال کې چې ناوې ته مو غاړکۍ، لاس بندونه، او لښتۍ ور اچولې، باليووډي تراني به مو ويلي.

هغه وخت به د آرایش په سامان چې له میندو مو راوړي و، ناوې ښکلې کوله. لاسونه به مو یې په به مو یې په خوږه سوډا او چونه کې ښکته کول چې سپین شي، نوکونه به مو یې په نکریزو رنگول. د وړلو په وخت کې به یې ژړل او موږ به تسلې ورکوله ورته ویل به مو: - اندېښنه مه کوه، واده د ژوند یوه برخه ده. له خسر او خواښې سره مهربانه اوسېږه چې دوی هم سم چلند درسره وکړي، د مېړه دې ښه پالنه وکړه او خوشاله اوسه.

واقعي ودونه په لويو مېلو سره جوړېږي په پايله کې د پېښې د کورنۍ په تاوان پای مومي، کورنۍ ورسره پوروړې کېږي. ناوې تر ټولو ښې جامې اغوندي او په هغو گڼو يې ښايسته کوي چې د دواړو کورنيو له خوا ورته ډالۍ شوې وي. آن يو ځای مې ولوستل چې له نورو سره د سيالۍ له پاره بې نظير بوټو په خپل واده کې بدل لاسبندونه اچولي و، هلته تر اوسه هم د واده د آرايش دود چلېږي.

کله به هم سیمې ته له کانونو څخه یو لرگین تابوت راوړل کېده. ښځې به د مرحوم د مېرمنې او یا هم مور په کور کې راټولېدې. ډېرې وېروونکې چیغې او ژړاوې به یې کولې، دې چیغو به په ټوله دره کې انگازه خوروله او د بدن وېښتان به یې نېغ درول. د شپې به کلی ډېر تیاره و، زموږ په کورونو کې به د تېلو څراغونو یو ډول ځانگړی اواز کاوه. په مشرانو مېرمنو کې د یوې هم لیک لوست زده نه و خو کیسې به یې زده وې او پښتو شعرونه او ټپې به یې له ځانه ویلې. د نیا مې ډېرې ټپې زده وې چې ډېری دا ډول شعرونه د پښتنو او یا هم مینې په اړه و.

نیا به می ویل:

«پښتون وطن پرېښودی نه شي یا ډېر غریب شی یا د یار له غمه ځینه»

عمه گانو به موږ په وېروونکو کیسو وېرولو، لکه د «شل گوتي» کیسه، عمه گانو به ویل چې یو د شلو گوتو څښتن هر وخت زموږ په بستره کې ویده کېږي. نو موږ

عمه گانو به مو د دې له پاره چې حمام ته د ځان مينځلو له پاره لاړې شو. کيسه را ته کوله چې يوه ډېره بد شکله «شيشکه» راځي چې لاسونه به يې په خاورو ککړ وي او ډېر بدبوی به کوي، شيشکه به په هغو ماشومانو پسې راځي چې ځان نه مينځي. هغه به دا ډول ماشومان د موږک په څېر يوه حشره باندې بدل کړي او يا دا چې کېدای شي ويې وژني. په ژمي کې د دې له پاره چې ميندې خپل اولادونه د ژمي د واورې له سړو وساتي او بهر ته يې پرې نه ږدي، د زمري او يا پړانگ کيسې به يې ورته کولې. ورته ويل به يې چې زمري او پړانگ به ماشومان د دوی له پلونو څخه چې په واوره يې اېښې پيداکړي.

څنگه به چې لوی شوو نور به موږ ته کلی زړه تنگوونکی ښکارېده. په کلي کې يوازې يوې بډايه کورنۍ ټلويزيون لاره، آن په ټول کلي کې يو کمپيوټر نه و.

د کلي ښځې به چې بهر راوتې مخونه به يې پټ و، دوی له هغو کسانو سره چې خپلوان به يې نه و خبرې نه شوای کولای. ما به د ورځې له موډ سره سمې جامې اغوستې او چې پېغلتوب ته ورسېدم هم مې مخ نه پټاوه.

يوه ورځ مې يو د تره زوى پرېشانه شو او له پلار مې يې وپوښتل:

- ملاله ولې مخ نه پټوي؟

پلار مي ځواب ورکړ.

- هغه زما لور ده. ته د خپل ځان ته پام کوه.

زموږ د کورنۍ ځينو غړو به فکر کاوه چې خلک په ما پسې خبرې کوي او وايي چې موږ د پښتونولۍ قوانين نه پالو.

زه په دې وياړ کوم چې پښتنه يم خو کله کله فکر کوم چې زموږ قوانين ډېر د پوښتنې وړ موضوعات لري. په ځانگړې توگه هغه قوانين چې په ښځو پورې اړوند دي. د «شهيدې» په نوم يوه مېرمن چې موږ ته يې کار کاوه او درې لوڼې

زه ملاله يم | ٧٧

یې لرلې ویل یې، کله چې دا لس کلنه شوه پلار یې په یوه واده لرونکي سپین _ډیری وپلورله، ځکه چې هغه سپین _ډیری یوه پېغله غوښته.

د نجلۍ د ورکېدو يوازينې دليل واده نه و.

د سيما په نوم يوه پنځه لس کلنه ښايسته نجلۍ په يوه هلک مينه وه. کله به چې د هلک تر څنگ تېرېده د خپلو اوږدو او ښايسته باڼو لاندې به يې هلک ته کتل چې نورو نجونو به بخيلي پرې کوله. زموږ په ټولنه کې که چېرې يوه نجلۍ له کوم هلک سره اړيکه ولري د کورنۍ له پاره يې د شرم وړ ده، خو د هلکانو له پاره بيا داسې نه ده. خلکو به ويل چې هغې ځان وواژه خو وروسته خبره شوم چې کورنۍ يې مسمومه کړې وه.

زموږ په فرهنگ کې د «سورې» په نوم يو دود دی چې يوه کورنۍ د دوښمنۍ د ختمولو له پاره خپله لور د هغې کورنۍ ته په بدو کې ورکوي. دا ډول دودونه په رسمي توگه منعه دي خو سره له دې هم ادامه لري. زموږ په کلي کې د ثريا په نوم يوې کونډې له داسې يوه سړي سره واده وکړ چې د هغې هم مېرمن مړه شوې وه او د پخواني خاوند له قبيلې يې و. هېڅوک حق نه لري له يوې کونډې سره د هغې د کورنۍ له اجازې پرته واده وکړي. د ثريا کورنۍ د دې په واده له خبرېدو څخه په غوسه کېږي. د ثريا د خاوند کورنۍ يې وگواښله تر دې چې د دې دوښمنۍ د له منځه وړلو له پاره د سيمې د سپين ږيرو او مشرانو يوه «جرگه» جوړه شوه. د جرگې د پرېکړې له مخې د هغې کورنۍ جزا دا شوه چې خپله ځوانه او ښايسته لور به د دوښمنۍ د له منځه وړلو له پاره د دې بلې کورنۍ يوه څوانه او ښايسته لور به د دوښمنۍ د له منځه وړلو له پاره د دې بلې کورنۍ يوه کس ته ورکوي. دا کس دومره بې وزله او فقير و چې د نجلۍ پلار بايد د دې واده له پاره خپل ټول عايد لگولی وای.

د يوې نجلۍ برخليک ولې يوازې د دوو کورنيو د دوښمنۍ د ختمولو له پاره چې نجلۍ هېڅ رول هم نه په کې لري خراب شي.

کله به چې ما پلار ته د دې موضوعاتو له امله شکایت کاوه او پرېشانه کېدم به، راته ویل به یې چې په افغانستان کې د ښځو ژوند له دې هم سخت دی.

زما له پيدايښت مخکې د يوه ملا په مشرۍ د «طالبانو» په نوم يوې ډلې هېواد نيولی و او هلته يې د نجونو ښوونځي سوزولي و. هغوی نارينه اړ کړي و چې خپلې ږيرې پرېږدي او ښځې بايد چې «چادري» په سر کړي. چادري داسې يو شی ده لکه په يوه لويه بوجۍ کې چې روان وې. يوازې د سترگو په ساحه کې د لارې د ليدو له پاره واړه واړه سوري لري. دغه لباس د تودې هوا په وخت کې د يوه تنور په څېر دی. ما خو نه شوای په سر کولای. دوی به ويل چې طالبانو آن ښځې په لوړ غږ له خندا هم منع کړې دي او يا هم ښځې نه پرېږدي چې سپين بوټونه په پښو کړي ځکه چې د دوی په اند سپينو رنگونو يوازې په نارينه و پورې اړه لرله. ښځې به يې د نوکانو د رنگولو له امله وهلې او بندي کولې به يې. کله مې چې پلار دا کيسې راته وکړې ټول بدن مې ولړزېد.

ما د (آناکارنینا) کتابونه او د (جین اوستین) ناولونه لوستي و او د پلار په خبرو مې باور لاره چې ویل یې:

- ملاله د يوه آزاد مرغه په څېر ده.

کله به مې چې د افغانستان په ښځو د ظلم کیسې اورېدې په دې به مې ویاړ کاوه چې د سوات یم.

ما به هر وخت ویل:

- دلته یوه نجلۍ کولای شي زده کړه وکړي.

خو طالبان له موږ سره نژدې و.

زما له پاره دره روښنايي او لمر و، نه مې شوای کولای هغه ورېځې چې د غرونو په سرونو راغلې دي ووينم.

پلار به مي هر وخت ويل:

- ملالې زه به ستا د خپلواکۍ ساتنه وکړم... له ارمانونو سره دې اوسه.

زه ملاله يم | ٧٩

زه ولې لښتۍ نه په غوږو کوم او پښتانه ولې مننه نه کوي؟

په اووه کلنۍ کې د ټولگي بې جوړې زده کوونکې وم. له هغو شاگردانو سره به مې مرسته کوله چې په درسونو کې به يې ستونزې لرلې.

ټولگيوالو به مي هر وخت ويل:

- ملاله يوه نابغه ده.

ما به د درسونو په ټولو برخو لکه بدمینتون، ډرامو، کرکټ، هنري فعالیتونو او آن په سندرو او آواز ویلو کې برخه اخیسته. یوه ورځ د ملکه نور په نوم یوه نجلۍ نوې زموږ ټولگي ته راغله، د دې د نوم معنی د (رڼا ملکه) ده. ملکې نور غوښتل، باید دا لومړۍ ښځه وي چې د پوځ قوماندانه شي. مور یې په یوه بل ښوونځي کې مدیره وه. دا موضوع غیر عادي ښکارېده ځکه چې زموږ د یوې مور هم دنده نه لرله. ملکې په ټولگي کې ډېرې خبرې نه کولې.

ما او نژدې ملگرې مې منيبې به تل له يوې بلې سره سيالي لرله. د منيبې ليک ښکلی او د لوستو وړ و، له همدې امله يې د آزموينې غړو ستاينه وکړه. د کال وروستۍ آزموينې هم تېرې شوې او ملکه نور ممتازه زده کوونکې شوه. دا خبر مې چې واورېد ډېره پرېشانه شوم. په کور کې به مې ژړل او مور به مې تسلي راکوله.

په همغې ورځو کې مو له هغې کور څخه چې د منیبې دوی په کوڅه کې و کډه وکړه. په نوې سیمه کې مې هېڅ ملگرې نه لرله خو وروسته مې د (سفینې) په نوم له یوې نجلۍ سره وپېژندل چې له ما لږ وړوکې وه، موږ به له یوې بلې سره لوبي کولي.

هغه نجلۍ نازولې وه، ډېرې نانځکې او يوه صندوقچه گڼې يې لرلې خو بيا به يې هم تل زما خړ رنگه پلاستيکي مبايل ته چې پلار مې راته اخيستی و، سترگې

نیولی وی چی هغه زما د لوبو یوازینی سامان و. پلار به هر وخت په خپل مبایل خبرې کولې، ماهم مينه لرله چې د پلار په څېر مې وم او د ده په څېر په خپل مبایل کې خبرې وکړم خو یوه ورځ مې مبایل ورک شو.

څو ورځې وروسته مې ولیدل چې سفینه هماغه زما د مبایل په څېر په مبایل ساعتېري کوي، ترې ومي پوښتل:

- مبایل دی له کومه کړی؟

ځواب یی راکړ:

- په بازار کې مي اخيستي.

هغه وخت مې فکر کاوه چې کېدای شي رښتيا ووايي، خو بيا مې هم له ځانه سره فکر کاوه «زما مبایل یې پټ کړی. نو زه هم باید یو څه وکړم.»

زه به ډېر وخت د دوی کور ته ورتلم او يو ځای به مو درس وايه، نو هر وخت به چې د دوی په کور کې وم، د دې د لوبو توکي به مې پټول چې ډېری به يې د آرایش او لوبو سامانونه لکه لښتی، لاس بند او نور و.

دا کار ډېر آسانه و. لومړی به د غلا په وخت کې وېرېدم خو دا احساس لنډمهاله و ډېر ژر په اجباري کار واوښت. نور مي نه شواي کولاي د ځان مخنيوي وکړم. يوه ورځ له ښوونځی وروسته چی ماسپښين کور ته ورسېدم، نو د تل په څېر می پخلنځي ته منډي کړي، مور ته مي وويل:

- سلام موري، ډېره وږي يم!

په ټول پخلنځي کې چوپتيا خوره وه.

مور مي په غولی ناسته وه، درمل، شنه ځیره، کورکمند او نور یې میده کول. ښه بوی یی ټول چاپېريال نيولی و. هغی خپل کار کاوه، سترگی یی ماته نه را اړولې. ما څه کړي و؟ زه چې ډېره پرېشانه شوم کوټې ته مې لاړم. کله می چی دروازه خلاصه کړه، هېڅ غلا کړي شيان هلته نه و، حيرانه شوم.

د عمه لور مي رڼا کوټي ته راغله ويي ويل:

- هغوی پوهېدل چې ته غلا کوې. خو انتظار یې کاوه چې له دې کاره لاس

زه ملاله يم ١٨١

واخلي او حال ووايي خو تا نوره هم ادامه وركړه.

هغه وخت چي ځمکي ته مي کتل مور ته مي ورغلم.

- ملالې تېروتنه دې کړې. غواړې موږ وشرموې؟ چې دوی ووايي موږ تاته داسې توکی اخیستی نه شو؟

خو ما دروغ وويل:

- دا حقیقت نه لري، ما هغه نه دي راوړي.

خو مور مې پوهېده چې پټ کړي مې دي. خبرې مې پسې اوږدې کړې:

- لومړي سفيني پيل وکړ. هغې زما مبايل چې پلار راته اخيستي و رانه پټ کړ. مور مي بي حركته پاتي وه ويي ويل:

- سفینه له تا وړوکی ده، باید چی تا هغی ته ور زده کړی وای. ته باید هغی ته يوه بېلگه وي.

هغه وخت مې له سترگو اوښکې وبهېدې او څو ځله مې له مور څخه بښنه وغوښته.

وروسته مي وويل:

- خير دي هيله كوم پلار ته مه وايه.

ما نشواي زغملي چې پلار زما په اړه ناهيلي شي.

ماته ډېره عجیبه ده چې د پلار او مور له نظره وغورځېږم او یوه نالایقه ورته ښکاره

خو دا مي لومړی ځل نه و. ماشومه چي وم يوه ورځ مي له مور سره بازار ته لاړم. له يوي گاډۍ مي په پټه لږ بادام واخيستل. هغه ډېر خواږه او خوندور و نو د ځان مخه مي نيولاي نه شواي. مور مي په دې کار ورټلم او د گاډۍ له مالک يي بښنه وغوښته. هغه ډېر غوسه ناک سړی و، هېڅ نه آرام کېده. موږ هغه وخت لږ پيسې لرلې، مور مې خپل بکس خلاص کړ. د گاډۍ له مالک يې پوښتنه وکړه:

- کېدای شي دا بادام په لس روپۍ راکړې؟

هغه ځواب ورکړ.

نه دا بادام ډېر قېمته دی.

مور مې ډېره پرېشانه شوې وه، پلار ته يې کيسه وکړه. هغه سمدلاسه لاړ، له هغه کس يې ټول بادام واخيستل، وروسته يې هغه د شيشې په يوه لوښي کې کېښودل.

ماته یی وویل:

- بادام ښه دي. که له ویده کېدو مخکې شیدې او بادام وخورې، ډېره گټه درته کوی.

زه پوهېدم چې پلار دومره پيسې نه لرلې خو په شيشه کې بادامو زما گناه را په يادوله. له ځان سره مې پرېکړه وکړه چې نور به هېڅ کله هم داسې کار نه کوم. خو اوس مې بيا داسې کار وکړ. مور مې اړه کړم چې له سفينې او کورنۍ يې بېښنه وغواړم. دا کار ډېر سخت و. سفينې مې د مبايل په اړه څه ونه ويل چې دا عدالت نه و، خو ما هم د دې موضوع د يادولو له پاره هېڅ هم ونه ويل.

سره له دې چې خپه وم خو له دې وروسته مې له دې درد او رنځ نه خلاصه شوې وم. له هغې ورځې وروسته مې هېڅ کله هم دروغ ونه ویل او غلا مې ونه کړه. آن په هغو پیسو مې چې پلار به کور کې د سودا اخیستو له پاره پرېښودې کار نه لاره. همدارنگه مې نور گڼې هم نه اچولې ځکه چې له ځان سره مې ویل: «نو دا بې لگښته توکي څه دي چې ما په اندېښنه کې اچوي؟ ولې مې خپل شخصیت د څو ټوټو بې ارزښته فلزو له پاره تر پوښتنې لاندې راولم؟»

په ټولو لمونځونو کې به مي له خدايه بښنه غوښتنه.

پلار او مور به مې له يو بل نه هېڅ موضوع نه پټوله، نو له همدې امله مې پلار ژر زما د پرېشانۍ په لامل پوه شو. ما نه شوای کولای چې د هغه په سترگو کې ووينم چې زما په اړه مې څومره ناهيلی کړی. تل به مې زړه غوښتل چې هغه وياړ را باندې وکړي، لکه يوه ورځ چې زموږ د ښوونځي د وړکتون ښوونکې مېرمن الفت ورته وويل، زه د اردو ژبې د درس په پيل کې ټولگيوالو ته په توره تخته

زه ملاله يم ١٨٣

ليکم: «يوازې په اردو خبرې وکړئ» نو له دې امله به ډېر ژر دا ژبه زده کړم. پلار مې راته ويل لويو اتلانو هم په ماشومتوب کې ډېرې تېروتنې کړې دي، ده به ماته دا ډول تسلي راکوله.

ویل یې چې مهاتما گاندي ویلي: «خپلواکي به ارزښت ونه لري خو دا چې خپلواکه و او کله هم تېروتنه وکړو.»

په ښوونځي کې مې د «محمد علي جناح» په اړه کیسې لوستې وې. هغه به په کراچۍ کې د سړکونو د چراغونو رڼا ته درس وایه، ځکه چې په کور کې یې هېڅ رڼا نه لرله. ده به نورو هلکانو ته ویل، په خاورو او دوړو کې د ټېله کولو په ځای کرکټ وکړئ ځکه چې جامې به مو نه چټلېږي.

پلار مې د ابراهام لینکلن د لیک یوه بېلگه د یوه ښوونکي زوی ته ورکړې وه چې پښتو یې کړي، بیا یې هغه قاب کړه او له دفتر بهر یې په دېوال وځړوله. ډېره ښکلی او له مفهومه ډکه لیکنه وه.

«که کولای شئ زوی ته مې په ژوند کې د کتاب اغېزمن رول ورزده کړئ. او همدا راز د هغې په واک کې ډېر وخت ورکړئ څو په آسمان کې الوتونکو ته د الوتلو په وخت کې، مچيو او د غره د يوې شنې لمنې د گلونو په اړه فکر وکړي. هغې ته ور زده کړئ له دې څخه چې په چل سره بريالی شي ښه ده چې ماتې وخوړی.»

زه فکر کوم چې هر انسان په خپل ژوند کې لږ تر لږه يو ځل تېروتنه کړي. مهمه دا ده چې له خپلې تېروتنې څه زده کړو. له همدې امله زه د پښتونولۍ په ځينو قوانينو نه پوهېږم. د همدې قوانينو په بنسټ هيله رانه کېږي چې د نورو د ناسم چلند په وړاندې کينه کښه شم او غچ واخلم، خو دا غچ اخيسته به څه ډول پای ومومي؟ که يو کس د يوې کورنۍ د يوه کس له خوا ټپي يا ووژل شی، غچ يې بايد به زور واخيستل شي څو دا شرم پاک کړي. دا غچ د وژونکي د کورنۍ د يوه کس په وژلو سره اخيستل کېږي. وروسته بايد چې هغه کورنۍ بيا غچ واخلي او يو کس ووژني چې دا وژنه په ځلونو تکرارېږي او هېڅ کله به هم پای ته ونه يو کس ووژني چې دا وژنه په ځلونو تکرارېږي او هېڅ کله به هم پای ته ونه

رسېږي. غچ ته وخت نه ټاکل کېږي وايي:

«پښتانه له شلو کلونو وروسته او يا هم له دې ژر غچ اخلي.» زموږ فرهنگ ډېر پندونه لري. چې يو يې دا دى: «دپښتو ډېره هېڅ کله په اوبو کې نه ورستېږي.» دا په دې معنى ده چې پښتانه هېڅ کله هم نه څه هېروي او نه يې بښي. له همدې امله ده چې موږ ډېر لږ مننه کوو، ځکه باور لرو چې پښتون يو ښه کار هېڅ کله هم نه هېروي او ژر يې بدل ورکوي، پوره لکه د يوه ناسم عمل بدل اخيستل. د مينې او محبت ځواب به يوازې مينه او محبت وي په داسې کلمو لکه (مننه کوم، آباد اوسي) به يې جبران نه کړي.

د پښتنو ډېری کورنۍ په لويو ودانيو کې چې په کونجونو کې يې د څار برجونه هم جوړ کړي ژوند کوي څو خپل دوښمنان تعقيت کړای شي. ډېری کسان د همدې ډول دوښمنيو په بدل کې قرباني شول. له دې ډلې يو هم (شېر زمان) زما د پلار ټولگيوال و چې له پلاره يې ډېرې نومرې اخيستې. نيکه او تره به مې تل پلار په غوسه کاوه او يو مخ به يې ورته ويل:

- شېر زمان له تا لايق دي.

له همدې امله يې يو ځل هيله کړې وه چې درېغی له غرونو څخه ډبرې پرې را ورغړي . خو شېر زمان پوهنتون ته نه لاړ او د کلي په درملتون کې به يې د خلکو نسخې کتلې. کورنۍ يې د يوې وړې ټوټې ځنگلي ځمکې له امله د خپل تره له زامنو سره اختلاف پيداکړ او په جگړه بوخت شول. يوه ورځ چې شېر زمان او دوه ورو په يې لاړه و د خپل تره او څو نورو کسانو له خوا وويشتل شول.

پلار به په سیمه کې د یوه درانه کس په توگه په ټولنه کې تل د دوښمنۍ د له منځه وړلو له پاره راغوښتل کېده. پلار مې په «غچ» باور نه لاره، هڅه یې کوله چې خلکو ته یې روښانه کړي چې د تاوتریخوالي اوږدول به هېڅ خواته هم گټه ونه کړي، نو ښه به وي چې خپل ژوند ته په آرامۍ سره ادامه ورکړئ. دوی زموږ په کلي کې د دوو کورنیو د دښمنۍ په له منځه وړلو بریالي نه شول. د دوی دوښمني دومره پخوانۍ وه، چې هېچا هم دا نه یادوله چې دا دوښمني څه ډول

پیل شوه، په غالب گومان سره کېدای شي د یوې ډېرې بې ارزښته موضوع له امله وي ځکه چې موږ تند خویه یو. لومړی یو ورور له یوې خوا او تره به له بلې خوا تر یرغل لاندې ونیول شي، وروسته بیا بل لوری خپل غچ اخلي. دا ځل به دا دوښمنی د ډېرو کسانو ژوند واخلی.

زموږ خلک وايي چې دا يوه وړ روحيه ده او د نورو سيمو په کچه د پښتنو په سيمو کې د جرمونو کچه لږ ده. خو زما په نظر که څوک ستاسې ورور او يا د کورنۍ بل کس ووژني نه بايد چې هغه او يا يې له کورنۍ کوم بل کس ووژنئ. په بدل کې بايد هغوی پوه کړئ چې له تاوتريخوالي لاس واخلي. زه له «خان عبدالغفار خان» څخه الهام اخلم چې ځينې خلک يې «سرحدي گاندي» بولي، هغه زموږ په فرهنگ کې له تاوتريخوالي د مخنيوي فلسفه دود کړه.

دغه موضوع د غلا په څېر ده. ځينې خلک زما په څېر نيول کېږي او بيا ژمنه کوي چې بيا دا کار نه تکراروي. خو نور کسان وايي:

- دا مهمه نه ده. يوازې يو کوچنی شي دي.

خو دويم او درېيم ځل بيا لوى شى هم غلا كوي. زموږ په هېواد كې ډېرى سياست پوهان د غلا په اړه فكر نه كوي. هغوى بډاى دي سره له دې چې زموږ هېواد بې وزله دى، له همدې امله هغوى هر وخت ملت چور كوي. ډېرى دا ډول خلک ماليه نه وركوي چې دا د دوى وړه غلا ده. دوى همدا راز له بانگونو پور اخلي چې بيا يې هېڅ كله هم نه وركوي. له شركتونو، ملگرو او دولتي قراردادونو ډېرې پيسې ترلاسه كوي. له دوى څخه ډېر يې په لندن كې د لوړ بيه ودانيو مالكان دى.

هغوى څه ډول خپل وجدان تر پښو لاندې كوي. په داسې حال كې چې ملت مو وږى دى يا له برېښنا پرته په تياره كې ژوند كوي يا يې هم ماشومان نه شي كولاى ښوونځي ته لاړ شي يوازې د دې له پاره چې د خپل بې وزله مور او پلار له ياره كار وكړى.

پلار مې وايي پاکستان د داسې سياستوالو لاسونو ته لوېدلی چې يوازې د پيسو

نجات پیداکړ او هلته وویستل شو.

مشرف زموږ څلورم نظامي حاکم و، د نورو زورواکو په څېر ده هم په ټلويزيون کې ملت ته په خطاب کې وويل:

- زما گرانو وطنوالو!

د شریف له بد ویلو او نیوکو سره یې خپلې خبرې اوږدې کړې ویې ویل چې د هغه په حکومت کې پاکستان خپل عزت او احترام له لاسه ورکړی و. ژمنه یې وکړه چې فساد به له منځه وړي او هغه جنایت کاران به چې ملي پانگه چور کوي ونیسي. هغه قول ورکړ چې خپله به هم مالیه ورکوي. زیاته یې کړه چې د لنډ مهال له پاره به په هېواد واکمني وکړي خو هېچا یې هم په خبرو باور ونه کړ. جنرال ضیاء هم خلکو ته قول ورکړی و چې یوازې نوي ورځې به واکمن وي خو له یوولسو کلونو ډېر حکومت یې وکړ تر دې چې په یوه هوایي پېښه کې ووژل شو.

پلار مې راته وويل چې دا هماغه پخوانۍ کيسه ده په واقعيت کې حقيقت همدا و. مشرف قول ورکړ چې پخوانی فيوډال نظام به ختموي چې له مخې يې ټول هېواد د څو کورنيو په لاس کې و، ويل يې چې په سياسي چارو کې به ځوانانو ته برخه ورکړي. په حقيقت کې د ده دولت هم له هماغو پخوانيو څېرو ډک و. د ده په واکمنۍ کې يو ځل بيا هېواد په يوه نړيوال تور پسه بدل شو. امريکايانو يو کال مخکې زموږ د هستوي آزموينو د ترسره کولو له پاره مرستې ځنډولې وې خو اوس يې لږ او ډېر زموږ ټول هېواد تحريم کړ.

د داسې تاریخ له لرلو سره فکر کوی شئ چې ولې د دې سیمې ډېرو خلکو هیله لرله چې سوات دې د پاکستان برخه نه وي. سره له دې چې هر کال به د سوات د اداره کولو لپاره د پاکستان حکومت د دولت یو استازی را لېږه. بشپړ هماغه ډول کار چې انگرېزانو به د استعمار په وخت کې کاوه. زما په نظر به دغه دولتي مامورین زموږ ایالت ته د دې له پاره راتلل چې بډایه شي او بیا به بېرته خپل کور ته تلل. هغوی د سوات له پرمختگ سره هېڅ مینه نه لرله.

پیداکولو له پاره فکر کوي. دوی تل خوښوي چې له سیمې لرې وي او په خپله کوټه کې کېني، هلته دوی د کوټې پردې کشوي او له خوندورو خوړو خوند اخلي. په داسې حال کې چې خلک د اقتصادي ستونزو تر فشار لاندې دي.

زه د ولسواکۍ په دوره کې وزېږېدم چې هغه وخت بې نظير بوټو او نواز شريف يو د بل ځاى ناستي شول، د دوى هېڅ يوه دولت هم خپله کاري دوره پوره نه کړه، هر وخت به يې يو بل په فساد او خرابو کارونو تورن کاوه.

زما له زېږېدو دوه کاله وروسته جنرالانو يو ځل بيا واک تر لاسه کړ. په هغې دوره کې نواز شريف لومړی وزير و چې د خپل پوځ په قوماندانۍ سره يې جنرال پروېز مشرف بی واکه شو.

په هغې وخت کې جنرال مشرف د پاکستان په يوه ملي الوتکه کې له (سريلانکا) څخه راتلو. نواز شريف چې د مشرف له غبرگون څخه ډېر په غوسه و نو په پاکستان کې يې د ده د راوړونکې الوتکې د ښکته کېدو مخه ونيوله. د کراچۍ هوايي ډگر ته يې امر وکړ چې د ښکته کېدو څراغونه مړه کړي او د الوتکې د کېناستو ځای ته د اور ښودنې ماشينونه راوړي ترڅو د الوتکې کېناستو ته ځای پاتې نه شي. سره له دې چې الوتکې (۲۰۰) نور مسافر هم لېږدول او په بل هېواد کې يې هم د سون توکي نه لرل. په ټلويزيون کې د مشرف له کودتا يو ساعت وروسته ټانگونه کوڅو ته ووتل، سرتېري، خبريالان او هوايي ډگرونه يې په واک کې ونيول. سيمه ييز قوماندان جنرال افتخار د کراچۍ هوايي ډگر د ساتنې ډله تر يرغل لاندې ونيوه چې د مشرف د الوتکې ښکته کېدو ته لاره برابره کړي.

هغه وخت مشرف واکمن شو او شریف یې د «اټک کلا» په بندیخانه کې بندي کړ. ډېرو خلکو شیریني ووېشله او خوشالي یې وکړه ځکه چې شریف په خلکو کې محبوبیت نه لاړه. کله مې چې پلار خبرونه واورېدل له سترگو یې اوښکې وبهېدې. هغه فکر کاوه چې په نظامي زورواکي سره زموږ کار جوړ دی. شریف چې په خیانت تورن و د ملگرو په همکارۍ یې د سعودي په شاهي کورنۍ کې

غوړه مالي زموږ د خلکو عادت گرځېدلی، دوی په والي نیوکه نه کوي. که څوک والي وځوروي، کېدای شي ټوله کورنۍ یې له سوات څخه وشړل شي. نو له همدې امله کله به چې له پاکستان نه حکومتي مامور راغئ هغه به نوی رییس و او هېچا به د پوښتنې حق نه لاره. سپین ږیري او مشران به په پخواني والي پسې خپه و، په زړه تنگۍ به یې ویل:

- غرونه تر اوسه هم له ونو ډک و. په هغې دوران کې مو په هرو پنځو کیلومترو کې یو ښوونځی لاره او والي به خپله د خلکو د ستونزې د اواري او پوښتنې له پاره راته.

د سفينې له پېښې وروسته مې له ځانه سره ژمنه وکړه چې له دې وروسته به له هېڅ ملگرې سره بد چلند نه کوم. پلار مې تل وايي چې بايد له ملگرو سره سم چلند وشي. پلار مې پوهنتون ته د تلو په وخت کې هېڅ پيسې نه لرلې چې خواړه او يا کتاب پرې واخلي، خو هغه وخت يې ډېرو ملگرو مرسته ورسره کړې وه چې ده يې هم هېڅ کله مرستې هېرې نه کړې.

زه درې نژدې خورلڼې لرم: سفینه چې زموږ په سیمه کې ده، سنبل په کلي او منیبه په ښوونځی کي.

هغه وخت چې له منيبې سره مې په يوه سيمه کې ژوند کاوه، هغه په لومړني ښوونځي کې زما تر ټولو ښه ملگرې شوې وه. هغې ته مې قناعت ورکړی و چې زموږ ښوونځي ته راشي. هغه هوښياره نجلۍ ده سره له دې چې کله به مو د يوې بلې په سر، سر اېښوده په ځانگړې توگه هغه وخت چې د ښوونځي د لوبو ځای ته تلو. هغه په يوه لويه کورنۍ کې زېږېدلې ده، درې خويندې او څلور وروڼه لري. زه ورته د مشرې خور په سترگه گورم سره له دې چې له ما شپږ مياشتې وړه ده. موږ له يوې بلې هېڅ راز نه پټوو او همدا راز د يوې بلې راز نورو ته نه وايو. د هغې زړه نه غواړي چې زه له نورو نجونو سره خبرې وکړم هغه وايي، موږ بايد د بد اخلاقه کسانو چلند ته فکر وې دا هر وخت وايې:

- زه څلور وروڼه لرم، که یوه وړه تېروتنه هم وکړم، هغوی به بیا ښوونځی ته د تلو

زما به زړه نه غوښتل چې پلار او مور زما په اړه ناهیلي شي له همدې امله مې له ټولو سره مرسته کوله. یوه ورځ مې یوې گاونډۍ رانه هیله وکړه چې له بازاره یو څه غنم ورته راوړم. په لاره کې یوه هلک په بایسکل ووهلم، کیڼ ولی مې دومره خوږ شو چې له سترگو مې اوښکې روانې شوې. سره له دې مې هم یو څه غنم واخیستل او گاونډۍ ته می یوړل. وروسته خپل کور ته راغلم.

له دې پېښې څه وخت وروسته پوه شوم چې ځان ته څه ډول بايد پام وي. ټاکل شوې وه چې په ښوونځي کې د خبرو او وينا کولو يوه عمومي سيالي ترسره شي. ما او منيبې غوښتل گډون په کې وکړو، هغه وخت مې د پلار کيسه په زړه شوه چې بابا يې څه ډول حيران کړی و ما هم د همداسې کار هيله لرله.

کله مو چې موضوع تر لاسه کړه، زه ډېره حیرانه او ډېره خوشاله وم.

موضوع داسی وه:

اجازه رانه کړي.

«رښتيا ويل تر ټولو ښه سياست دی»

تمرين داسې و چې سهار به په لوړ آواز او په ډله ييزه توگه څو شعرونه وايو، له موږ يوې مشرې نجلی فاطمې هم په دې سيالۍ کې گډون وکړ چې يوه ښه وينا کوونکې وه. هغه ښکلې وه او د ژوند په اړه يې خبرې کولې. هغې کولای شول په خپل د نفس باور لرلو په مټ د سلگونو خلکو په مخکې خبرې وکړي او هغوی به هم په ښه ډول ورته غوږ و. ما او منيبې هيله لرله چې د هغې په څېر شو. زموږ په فرهنگ کې د خبرو متن هر وخت د پلارونو، ترونو او يا هم ښوونکو له خوا ليکل کېږي چې ډېری وخت په انگليسي او يا اردو ژبه وي او زموږ په خپله سيمه ييزه پښتو ژبه نه ليکل کېږي. ما فکر کاوه چې که په انگليسي خبرې وکړم هوښياره به معلومه شم خو سخته تېروتلې وم. دا چې په کومه ژبه خبرې وکړو مهمه نه ده، مهمه دا ده چې څه وايو او کومې کلمې کاروو.

د منيبې د خبرو متن د دې مشر ورور ليکلی و. هغې د علامه اقبال ښکلي شعرونه ويل. پلار مي ما ته د خبرو متن وليکه. د متن يوه برخه دا ډول وه: «که

غواړئ په ناسمه لاره ښه کار ترسره کړئ، نو ناسم کار مو کړی. له بلې خوا، که په سمه لاره ناسم کار ترسره کړئ بيا مو هم ناسم کار کړی.» د لېنکلن په يوه جمله يې دا متن پای ته رسولی و: «که ماتې وخورئ تر هغې ډېره خوښوونکې ده چې په چل او فريب سره بريالي شئ.»

د سیالۍ په ورځ یوازې نهه یا لس کسان حاضر و. منیبې په ښه ډول خبرې وکړې، هغه ډېره آرامه وه، خبرو یې ډېر د شاعري او ښه احساس رنگ او بوی لاره، سره له دې چې زما خبرو خلکو ته ښه پیغام ورکاوه. له خبرو کولو مخکې ډېره غوسه وم له وېرې سر تر پښو رېږدېدم. نیکه مې هم نندارې ته راغلی و پوهېدم چې د هغه زړه زما بریا غواړی، همدې موضوع ډېره غوسه کولم.

هغه وخت را یاد شول چې پلار مې ویل له خبرو کولو مخکې باید اوږده ساه وباسو، وروسته مې فکر شو چې ټولو سترگې ماته نیولې دي نو په بیړه او مینه مې پیل وکړ. په پای کې مې د لېنکلن جمله وویله پلار ته مې پام شو چې په موسکا یې راته کتل.

په پای کې کله یې چې پایلې اعلان کړې، منیبې سیالې گټلې وه او زه دویمه وم. خو مهمه نه وه. لېنکلین همدا راز په لیک کې د ښوونکي زوی ته لیکلي و: «هغې ته ووایاست کله چې ماته وخوري خپل وقار څه ډول وساتي او له هغې پند واخلی.»

زه هر وخت په ټولگي کې لومړۍ نومره کېدم. خو څه وخت وروسته پوه شوم چې که درې او يا څلور ځله بريالۍ شې نو له هغې وروسته به بريا له هڅې او کوشش پرته ترلاسه نه کړې او همدارنگه کله هم دا ښه وي چې په ځان تکيه ولرئ. له هغې وروسته به مې د خبرو له پاره خپله متن ليکه او د اداء کولو طريقه مې يې هم بدله کړه، د دې په ځای کې د پاڼې له مخې وويل شي ټولې کلمې به مې له زړه کولي.

زه ملاله يم ا ٩١

د کثافاتو غر او ماشومان

کله چې د خوشال ښوونځي د زده کوونکو شمېر ډېر شو، موږ دويم ځلي ښوونځی بل ځای ته يووړ او يو ټلويزيون مو هم واخيست. په ټلويزيون کې مې د خوښې پروگرام «شاکا لاکا بوم بوم» و او د هندي ټلويزيون د ماشومانو يوه خپرونه «سانجو» وه چې يو جادويي پنسل يې لاره. هغه به چې هر څه نقاشي کول، واقعي کېدل به. که به يې کومه سبزي يا پوليس رسامي کې، سمدلاسه به راڅرگند شو. کله به يې مار رسم کې چې بېرته به يې پاک کې ورک به شو. هغې راڅرگند شو. کله به يې مار رسم کې چې بېرته به يې پاک کې ورک به شو. هغې له د خپل پنسل په واسطه له خلکو سره مرسته کوله او آن چې خپله کورنۍ يې له تباه کوونکو وژغورله او ما به په دنيا کې تر هر څه ډېر د هغې پنسل د لرلو هيله کوله.

د شپې په وخت به مې دعا كوله: «خدايه، ماته د سانجو پنسل راكړه، هېچا ته هم نه وايم. يوازې هغه زما په المارۍ كې راته كېږده. په هغې پنسل به ټول خلک خوشاله كړم.»

همدا چې دعا به مې خلاصه کړه، لاړم المارۍ به مې وکتله. خو هلته مې هېڅ وخت هم پنسل ونه لید. که مې پنسل تر لاسه کړی وای، پوهېدم چې لومړی به مې کوم کار پرې کاوه. زموږ د نوي کور په سرک یوه تشه نومره ځمکه وه چې خلکو به هلته خپلې خځلې «کثافات» اچول. په سوات کې د خځلو ټولولو کومه اداره نه شته چې هغه ځای ډېر ژر د خځلو په یوه لویه غونډۍ بدل شو. زه به هېڅلکه هم هغې ځای ته نژدې نه ورتلم ځکه چې هلته به ډېر بد بوی لگېده. کله به مو څو موږکان چې یوه خوا بله خوا به گرځېدل او کڼاخان چې زموږ په سر به گرځېدل، لیدل.

_

⁽ⁱ⁾ Shaka Laka Boom Boom

- تورپېکۍ زه راغلم!

خو مور به بهر وه او ډوډۍ به يې نه وه ورته تياره کړې. مور به يا د خپل کار له پاره روغتون ته تله او يا به يې له كومې بلې كورنۍ سره مرسته كوله. كله كله به د «چینی بازار» ته د کالیو د اخیستو له پاره هم تله.

په هره سیمه کی به مو چی کور ونیو، مور به کور له مېلمنو ډک کړی و. ما می خپله کوټه د خپل ماما له لور انیسې سره چې د ښوونځي د زده کړې له پاره له کلي راغلې وه او شهناز چې يو وخت يې مور سلطانې زموږ په کور کې کار کاوه شريکه کړې وه. شهناز او خور يې د خپل پلار له مړيني وروسته خځلي ټولولي ځکه چې ډېر بې وزله و. يو ورور يې عصبي ناروغي لرله او هر وخت به يې عجيبه کارونه کول، د بېلگې په توگه د دوی کالي به يې سوزول او هغه برقي پکه چې موږ ورکړې وه پلورلې وه. سلطانه هم ډېره ژر غوسه کېده له همدې امله مې مور نه غوښتل هغه زموږ په کور کې کار وکړي. خو پلار مې د دوی د مرستې له پاره شهناز او ورور یی ښوونځی ته را وستل. شهناز هېڅ کله هم ښوونځی ته نه وه تللې. سره له دې چې هغه له مانه دوه کاله مشره وه خو بيا هم له ما دوه ټولگي ټيټه شامله شوه. له دې وروسته يې له موږ سره ژوند کاوه او ما کولای شول مرسته ورسره وکړم.

همدا راز نوریه د «خاور» لور چې له مور سره به یې د مینځلو او کور په پاکولو کې مرسته کوله، آلیشپه د خالدې لور وه. خالدې به له مور سره په پخلي کې مرسته کوله او زموږ په کور کی یی ژوند کاوه. خالده په یوه بوډا پلورل شوې وه چی هر وخت به یی وهله او ډبوله چی په پای کی خالده له خپلو دریو لورانو سره د خپل خاوند له کوره تښتي. خپلې کورنۍ يې هم کور ته پرې نه ښوده ځکه د دې ځای خلک هغه ښځه چې د خاوند له کوره وتښتي خپل شرم بولي. لورانو يې هم يو څه وخت خځلې ټولولې څو د خپل ورځني ژوند لگښتونه پوره کړی. د

يوه ورځ چې وروڼه مې په کور کې نه و، مور مي رانه وغوښتل د کچالو پوستکې او څه نورې خځلې وباسم. ما مې پوزه پټه کړې وه د خځلو ډېران ته ورنژدې شوم، مچان مې له ځان څخه شړل، ځمکې ته مې پام کاوه چې بوټونه مې چټل نه شی. کله می چی غوښتل خځلی په ډېران وغورځوم، هلته می یو خوځېدونکی شی ولید، له وېرې سمدلاسه پورته شوم. زما په عمر یوه نجلۍ وه. گډوډ وېښتان يې و، مخ يې هم ټول زخم زخم و. زما له نظره هغې چټلې ښځې (شیشکې) ته ورته وه چې موږ ته به یې د دې له پاره کیسه کوله چې حمام ته لار شو او ځان ومينځو.

له نجلۍ سره يوه لويه بوجۍ وه چې د خځلو توکي به يې په کې بېلول. کوتي او د بټريو سرونه يوې خواته او کاغذونه به يې بلې خواته اېښودل. لږ ترې لرې څو هلکان و چې د مقناطیس په واسطه یې چې په یوه طناب یې ورته تړلی و اوسپنی راټولولی. زړه می غوښتل له هلکانو سره خبرې وکړم خو ډېره وېرېدلی

د هغې ورځې په مازيگر کله چې پلار له ښوونځي کور ته راغئ، د هغې هلکانو په اړه مي چې خځلې يې ټولولي خبرې ورسره وکړې، هيله مي ترې وکړه چې هلته راسره لاړ شي او هغوي له نژدې وويني. پلار مي هڅه وکړه خبرې ورسره وکړي خو هغوي وتښتېدل. پلار مي کيسه راته وکړه چې دا هلکان خځلې ټولوي او بيا يې په ځينو پلورنځيو په ډېره ارزانه بيه پلوري چې هغه پلورنځی بيا له دې ډېره گټه اخلي. کله چې بېرته راتلو پلار ته مې پام شو چې ژړل يې.

هغه وخت مي له پلاره هيله وکړه:

- پلاره، هغوی وړيا په ښوونځي کې شامل کړه.

پلار می وخندل. ما او مور می تر دی وړاندی هم دی ته اړ کړی و چی یوه اندازه نجونې په وړيا توگه په ښوونځي کې شاملې کړي.

سره له دې چې مور مې زده کړې نه لرلې، خو د عمل ښځه وه په داسې حال کي چي پلار به مي ډېرې خبرې کولي. دې به هر وخت له خلکو سره مرسته

دا چې په کور کې مو کسان ډېر و، په زحمت به مو درس وايه. دا چې خپله کوټه مې لرله ډېره خوشاله وم، د کوټې له پاره مې پلار يو روک لرونکی مېز هم اخيستی و چې کار پرې وکړای شم. خو اوس مې په کوټه کې دوې نورې نجونې هم وې او ما ډېر ځای غوښت. بيا هم زه پوهېدم چې موږ ډېر نېک بخته يو، په خپل دې فکر به مې چې بايد کوټه کې مې بل څوک نه وي د گناه احساس کاوه. هغه وخت مې بيا د ځځلو ټولوونکو ماشومانو په اړه فکر وکړ. د هغې نجلۍ فکر مې بيا ذهن ته لاره وکړه، له پلاره مې هيله وکړه چې هغوی هم ښوونځي ته

پلار هڅه کوله پوه مې کړي، هغه هلکان خپلې کورنۍ ته ډوډۍ برابروي، نو که چېرې په ښوونځي کې په وړيا توگه هم شامل شي، کورنۍ به يې له لوږې مړې شي. پلار زياته کړه چې د آزادي خان په نوم يې له يوه بډاى غوښتي چې د يوه بروشور په برابرولو سره له دې هلکانو سره مرسته وکړي. په بروشور کې يې وليکل: «آيا دغه هلکان د زده کړې حق نه لري؟»

پلار مې دا بروشور په زرگونو گڼې چاپ کړ بيا يې په سيمه ييزو ټولنو او ښار کې توزېع کړ.

له هغې وروسته مې پلار په سوات کې په يوه پېژندل شوې څېره بدل شو. سره له دې چې هغه يو خان او بډاى نه و خو بيا يې هم خلکو پيروي کړله. دوى پوهېدل چې پلار مې په سيمينارونو او ورکشاپونو کې هر وخت مهمې خبرې وړاندې کوي او بله دا چې په دولتي مامورينو او آن پوځ به يې چې د هېواد اداره يې په لاس کې وه نيوکه کوله او له دوى به يې هېڅ وېره هم نه لرله. پوځ هم دى په ښه توگه پېژانده، د پلار ملگرو به ويل چې د سيمې قوماندان به دى په ښکاره توگه (40.00) توگه (40.00) باله. پلار نه پوهېده چې له دې نوم څخه د قوماندانۍ مطلب څه دى خو زموږ په هېواد کې چې پوځ ډېر واک لري ښه نښه نه ده.

هغه له خيالي ښوونځيو ډېر نفرت کاوه. قدرت او نفوذ لرونکو کسانو به په لرې پرتو سيمو کې د ښوونځي د جوړولو له پاره له دولت څخه پيسې اخيستې خو په

دوی د ژوند کیسې تر هغې ناولونو چې ما به لوستل ډېرې وېروونکې وې. ښوونځی ډېر پراخه شوی و، درې ودانۍ یې لرلې. اصلي ودانۍ یې په لنډي کڅ کې وه چې لومړنی ښوونځی و، د نجونو یو منځنی ښوونځی په یحی کوڅه کې و او د بودا له پالنځي سره نژدې د هلکانو د یو لوی انگړ لرونکی منځنی ښوونځی چې تل به له سرو گلونو ډک و، پروت و.

په ټولیزه توگه زموږ په ښوونځیو کې ۸۰۰ زده کوونکو زده کړه کوله، سره له دې چې ښوونځي مو دومره ډېره گټه نه لرله خو بیا هم پلار ۱۰۰ کسان وړیا په کې شامل کړي و. د دې کسانو له ډلې یو هم د شرافت علي زوی و چې شرافت علي د پلار د پوهنتون په دوره کې مرسته ورسره کړې وه. شرافت علي او پلار مې د کلي د اوسېدو په وخت کې له یو بل سره کلکه ملگري لرله. شرافت د برېښنا په شرکت کې کار کاوه هر وخت به یې چې وس کېده پلار ته به یې یو څه روپۍ ورکړې. پلار مې له دې امله چې وکولای شي د شرافت علي مینه او مهرباني ورکړې. پلار مې له دې امله چې وکولای شي د شرافت علي مینه او مهرباني جبران کړی خوشاله و.

زموږ په ټولگي کې د کوثر په نوم يوه نجلۍ وه چې پلار يې د گلدوزۍ کار کاوه، هغه کسب چې زموږ د ښوونځي زده کوونکي غرونو ته د سيل له پاره تلل، پوهېدم به چې دا د تلو لگښت نه شي ورکوی نو له همدې امله به مې د دې خرڅه له خپل جېبه ورکوله.

ښوونځي ته د ډېرو بې وزلو کسانو نه راوستل يوازې له دې امله نه و چې پلار به يې مياشتنی فيس له لاسه ورکړي. بلکې ځينو بډايه کورنيو به هغه بې وزله هلکان چې د دوی په کورونو کې به يې د پاکۍ کارونه کول وليدل چې د دوی له اولادونو سره په يوه ټولگي کې ناست دي نو دوی به دا کار د ځان له پاره شرم باله خپل اولادونه به يې زموږ له ښوونځي څخه ويستل. مور به مې ويل د دې بې وزله هلکانو له پاره د درس زده کول چې کافي خواړه نه لري سخت دي. له همدې امله به له دې ډلې ځينې د سهار چای د څښلو له پاره زموږ کور ته راتلل. پلار به مې له ټوکو ويل چې زموږ کور په يوه مېلمستون بدل شوی.

پلار يو وراره به مې ورسره تلو. کله به مې چې پلار په کور کې و، د لمر لوېدو په وخت به يې له ملگرو سره په بام کېناست او د سياست په اړه به يې بحث کاوه. په هغې ورځو کې به يې يوازې يوه موضوع تر خبرو لاندې نيوله چې هغه د سپټمبر يوولسمه وه. دغې پېښې کېداى شواى ټوله نړۍ بدله کړې واى خو موږ د هر څه په مرکز کې واقع کېدو. کله چې په نړيوال سوداگريز مرکز يرغل وشو، د القاعدې مشر اسامه بن لادن په کندهار کې اوسېده. امريکايانو يې د نيولو له پاره افغانستان ته په زرگونو سرتېري لېږلي و څو د طالبانو نظام چې د اسامه ملاتړ يې کاوه را وغورځوي.

تر دې مهاله موږ هم په پاکستان کې تر يوه زورواکي حکومت لاندې و، خو امريکا د ۱۹۸۰ م کال په څېر چې په افغانستان کې يې له روسانو سره د جگړې له پاره موږ ته اړتيا لرله، دويم ځلي بيا موږ ته اړه شوه. په بشپړه توگه هغه ډول چې د روسانو له خوا په افغانستان د يرغل په ترڅ کې يې ضياء را وپرځاوه. د سپټمبر پېښې هم د جنرال مشرف نړيوالې منفورې څېرې ته بدلون ورکړ. ناڅاپه د جورج بوش له خوا سپينې ماڼۍ او د توني بلېير له خوا هم ډاونېنگ سټرېټ ته وغوښتل شو. له دې سره يوه لويه ستونزه هم شته وه. په حقيقت کې زموږ اطلاعاتي سازمان (آی اېس آی) طالبان رامنځ ته کړي و. د دې سازمان ډېرو غړو له طالبانو سره نژدې اړيکې لرلې او له کلونو يې هغوی پېژندل. آن دا چې له هغوی سره يې عقيده هم يو ډول وه. د آی اېس آی مشر کرنل امام به د مبالغې په توگه ويل چې نوي زره 9 مبارزو طالبانو ته يې زده کړې ورکړې دي. له همدې امله د طالبانو د رژيم په وخت کې په هرات کې د پاکستان عمومي کونسل شو.

موږ د طالبانو پلوي نه کوله، ځکه اورېدل مو چې دوی د نجونو ښوونځي ړنگ کړي او د بودا ډېرو مجسمو ته يې انفجار ورکړی. موږ د بودا ډېرې مجسمې لرلې او وياړ مو پرې کاوه. ډېرو پښتنو نه غوښتل چې افغانستان بمبار شي او يا هم پاکستان له امريکا سره مرسته وکړی او آن د پاکستان له هوا څخه هم اجازه

هغه ښوونځيو کې هېڅ وخت هم کوم شاگرد ونه ليدل شو. دوى به په بدل کې خپل ځان او يا يې حيواناتو ته ودانۍ پرې جوړولې. داسې کسان هم و چې د خپلې معلمۍ معاش به يې اخيست خو يوه ورځ يې هم درس ور نه کړ. پر فساد او ناوړه حکومت سربېره د پلار اندېښنه په هغې ورځو کې د ژوندانه چاپېريال ته وه. مېنگوره په چټکۍ سره پراخه کېده چې لږ او ډېر 100.00 نفوس يې لاره. نو د همدې ډېر نفوس له امله د ډېرو کورونو دودکشونه او نقليه وسايلو د ښار تازه هوا ډېره چټله کړې وه. د غړونو او غونډيو ښکلې ونې د تختو جوړولو له پاره وهل کېدې. پلار به ويل چې د ښار يوازې نيم نفوس سمې او پاکې اوبه لري. زموږ په څېر ډېرو خلکو د فضله اوبو د خالي کولو ځاى نه لاره. نو له همدې امله يې له ملگرو سره د «نړيوالې سولې ټولنه» جوړه کړه چې د نوم پر خلاف يې سيمه ييزې ستونزې او مسئلې په کې اوارېدې. دغه نوم پېغور ډوله و چې ډېرى وخت به پلار ورته خندل خو د ټولنې هدف ډېر جدي و: «د سوات د سيمې د څوندانه د چاپېريال د پاکۍ ساتل او د سيمې د خلکو تر منځ د زده کړې او شولې پراخه کېدل و.»

پلار مې له شعر ليکلو سره ډېره مينه لرله. شعرونه به يې کله کله د مينې په اړه و، خو ډېرى وخت به يې د بحث کوونکو موضوعاتو په اړه ليکل، لکه ناموسي وژنې او د ښځو حقوق. يو ځل په يوه مشاعره کې د گډون له پاره، د افغانستان پلازمينې کابل ته لاړ چې هلته په يوه هوټل کې جوړه شوې وه. په مشاعره کې يې د سولې په اړه شعر ويلى و، د مشاعرې په پاى کې يې شعر تر ټولو اغېزمن شعر بلل شوى و. ځينې گډونوالو ترې غوښتي و چې د شعر ټول بندونه يې دويم ځلي ووايي. نيکه به مې هم هر وخت وياړ پرې کاوه او هر وخت به يې ويل:

- زويه، ته به په آسمان کې د علم او پوهې ستوری شي.

ما به هم وياړ پرې کاوه، خو نور مې ډېر نه ليده. موږ ته به هر وخت جامې مور اخيستې او که به ناروغ شوو مور به روغتون ته بېولو. سره له دې چې زموږ په کليوالي فرهنگ کې يوې ښځې ته لازمه نه ده چې داسې کارونه ترسره کړي. د

ورنه کړي. موږ نه پوهېدو چې جنرال مشرف امريکايانو ته زموږ له هوايي ډگرونو د استفادی اجازه هم ورکوی.

زموږ ځينې مذهبي ډلو خو اسامه بن لادن يو اتل باله. په بازار کې مو يې لوی لوی تصويرونه ليدل چې په يوه سپين آس سپور يې تصويرونه د شيرينيو په ښکلو کارتنونو چاپ شوي و. دغو روحانيونو به ويل چې د سپټمبر د يوولسم پېښه له امريکايانو څخه د مسلمانانو غچ اخيستل و. خو دې حقيقت ته يې پام نه کاوه چې په سوداگريز مرکز کې را ټول کسان بې گناه و او د امريکا له سياست سره يې هېڅ اړيکې نه لرلې، ځکه چې سپېڅلی قران عظيم الشان په صريح ډول وايي چې وژل گناه ده.

زموږ خلک د هرې موضوع تر شا يوه توطيه لټوي، ډېرو به ويل چې دا يرغل د يهوديانو له خوا څخه و، څو امريکا په مسلمانانو د يرغل له پاره يوه پلمه ولري. ځينو ورځپاڼو دا کيسې چې په هغې ورځ په سوداگريز مرکز کې هېڅ يهودي نه و خپرولي خو پلار مي ويل چې دا ټولې کيسې چټيات دي.

مشرف خلکو ته وویل چې له امریکایانو سره یې له مرستې پرته بله چاره نه لرله. هغوی پاکستان ته ویلي و: «یا ترورېستان یاست او یا هم زموږ ملاتړي.» ویل یې چې گواښ یې ورته کړی، که مرسته ورسره ونه کړو زموږ هېواد به بمبار کړي. خو په بشپړه توگه مو مرسته ورسره نه کوله ځکه چې زموږ اطلاعاتي سازمان تر اوسه هم د یو شمېر طالبانو په مجهز کولو لگیا و او دوی ته یې د دوی له رهبرانو سره یو ځای په کوېټه کې د پټېدو ځای ورکاوه. هغوی آن امریکایان په دې باوري یو ځای په کوېټه کې د پټېدو ځای ورکاوه. هغوی آن امریکایان په دې باوري کړل، اجازه ورکړي د افغانستان له شمال څخه خپل په سلگونو جنگیالي را وباسي. د آی اېس آی مشر له امریکا د جگړې د درولو غوښتنه وکړه، څو هغه کندهار ته لاړ شي او د طالبانو له مشر ملاعمر څخه غوښتنه وکړي چې بن لادن هغوی ته وسپاري او په بدل کې به یې دوی له طالبانو سره مرسته وکړي.

زموږ په ايالت کې صوفي محمد چې د روسانو په وړاندې يې مبارزه کړې وه د امريکايانو په ضد يې فتوا صادره کړه. ده په ملکنډ کې چې هلته زموږ نيکونه د

انگرېزانو په وړاندې جنگېدلي و يوه لويه غونډه جوړه کړه. د پاکستان دولت يې مخه ونه نيوه. زموږ د ايالت مشر خلکو ته په بيانيه کې وويل چې ټول په خپلواکه توگه کولای شي په افغانستان کې د ناټو په ضد وجنگېږي. له سوات څخه د ۱۲۰۰۰ کسانو په شاوخوا کې د طالبانو مرستې ته ورغلل چې ډېری يې هېڅ کله هم بېرته رانغلل.

د پلار د ملگري ورور او اوښی وحید زمان هم له دې ډلې و چې افغانستان ته لاړل. مېرمنې او اولادونه یې تر اوسه د بېرته راتلو لارې څاري. افغانستان زموږ له درې څخه تر سل میله لږ واټن لري خو افغانستان ته د تلو له پاره باید له باجوړ څخه تېر شو چې د افغانستان او پاکستان د سیمې تر منځ یوه قبایلي سیمه ده. بن لادن او ملگري یې د افغانستان په ختیز کې د سپین غره تورې بوړې ته تښتېدلي وو چې دوی په دې غره کې له روسانو سره د مبارزې په وخت کې یو تونل ویستلی و. هغوی له دې ځایه د تونل له لارې د کورمې سیمې ته چې یوه قبایلي سیمه ده وتښتېدل. یو څه ته چې زموږ پام نه شو دا و چې بن لادن سوات ته راغئ او هلته یې یو کال په یوه غرني کلي کې ژوند وکړ. ده د پښتونولۍ د مېلمه پالنې له قانون څخه بده گټه اخیستې وه.

ټول پوهېدل چې مشرف لوبه کوي. ده له يوې خوا له جهاديانو يا «ستراتيژيکو پانگو» سره چې آی اېس آی به دوی په همدې نامه يادول مرسته کوله او له بلې خوا يې له امريکا پيسې اخيستې. امريکا ويل چې پاکستان ته يې په بيليونونو ډالره پيسې ورکړې دي چې له دوی سره د القاعدې په وړاندې عملياتو کې مرسته وکړي خو خلکو د دې پيسو په سلو کې يوه برخه هم ونه ليدې. مشرف د ځان له پاره د اسلام آباد د راول سېند په غاړه يوه لويه ودانۍ جوړه کړه او يوه ودانۍ يې په لندن کې واخيسته. يوه مهم امريکايي چارواکي هزارگاهي شکايت وکړ چې موږ خپله دنده په سمه توگه نه ترسره کوو چې له دې سره سم يو کس «خالد شيخ محمد» په راولپنډۍ کې د پوځ د مشر له کور څخه يو ميل وړاندې په يوه کور کې چې د سپټمبر يوولسم د پېښې تنظيموونکي و، ونيول شو.

ولسمشر بوش له همدې امله بيا هم جنرال مشرف وستايه او دا چې مشرف يې خپل نژدې ملگرى وباله امريكا ته يې د ورتلو بلنه وركړه. پلار او ملگري يې په دې كار پرېشانه شول. دوى ويل چې تل همدا خوښوي چې په پاكستان كې له زورواكو سره اړيكه ولرى.

هغه وخت چې عمر مې ډېر لږ و له سياست سره مې مينه پيداشوه. د پلار په گونډو به مې سر اېښې و او له ملگرو سره به مې يې خبرو ته غوږ نيوه. خو تر ټولو به مې د کور او کوڅې مسائلو ته ډېر ارزښت ورکاوه. له خپلو ملگرو سره مې د هغو ماشومانو په اړه خبرې وکړې چې خځلې يې ټولولې، که مرسته ورسره وکړای شم. خو هېچا هم له دوی سره مرستې ته زړه نه ښه کاوه دوی ويل چې دا هلکان چټل دي او کېدای شي ناروغ هم وي او بله دا چې د دوی کورنۍ نه غواړي ماشومان يې له دوی سره يو ځای ښوونځي ته لاړ شي. همدارنگه به دوی ويل، د دوی د ستونزو اوارول زموږ دنده نه ده خو ما به مخالفت کاوه او ويل به مې .

- موږ کولای شو د هغې ورځې هیله ولرو چې دولت له دوی سره مرسته وکړي. خو دولت به داسې کار ونه کړي. که زه له دوو او یا دریو دا ډول هلکانو سره مرسته وکړم او یوه بله کورنۍ هم د څو کسانو ملاتړ وکړي په پای کې موږ کولای شو له دوی ټولو سره مرسته وکړو.

زه پوهېدم چې له مشرف څخه غوښتنې گټه نه لرله. که پلار د دا ډول ستونزې د حل کولو توان نه لرلی، نو بیا یوازې یوه لاره پاتې وه. خدای $^{(3)}$ ته مې لیک لیکه:

«لويه خدايه!

زه پوهېږم چې ته هرڅه وينې، خو ډېر څه شته دي چې کله کله ستاسې له نظره لرې پاتې کېږي، په ځانگړې توگه په افغانستان کې بمباري. خو زه فکر نه کوم چې تاسې به د خځلو ټولوونکو ماشومانو له ليدلو څخه خوشاله شئ. لويه خدايه!

زه ملاله يم ١٠١|

ماته اتلولي او ځواک راکړه، ما کمال ته ورسوه ځکه چې زړه مې غواړي نړۍ کمال ته ورسوم.

ملاله»

ستونزه یوازې دا وه چې نه پوهېدم دا لیک خدای (چ) ته څنگه ورسوم. فکر مې کاوه چې باید د ځمکې تل ته یې ورسوم، نو له همدې امله مې لومړی د باغچې په ځمکه کې خښ کړ. ناڅاپه مې فکر وکړ چې هلته خو کاغذ ورستېږي، له همدې امله مې هغه په یوه پلاستیکي کڅوړه کې کېښود. خو دې هم گټه نه کوله. موږ عادت لرو چې سپېڅلي متنونه په پاکو اوبو کې اچوو، نو هغه مې لوله کړ، د رخت په یوه ټوټه کې مې غوټه کړ، بیا مې یې په سر یو گل کېښود او د سوات په سېند کې مې خوشې کړ. فکر مې کاوه چې دا لیک به خامخا لوی څښتن (x) ته ورسېږي.

مفتي مو د ښوونځي د تړلو هڅه وکړه

د خوشال ښوونځي د سرک مخامخ چې هلته زېږېدلې وم، د «غلام الله» په نوم د لوړ قد لرونکي ملا کور و. ملا ځان مفتي باله چې د اسلامي قوانينو د مامور او اسلامي څېړونکي به معنی دی. سره له دې چې پلار په پرېشانۍ سره وايي چې هر څوک کولای شي د يوې لنگوټې په تړلو سره ځان «مولانا» او «مفتي» وبولي. ښوونځي مو په سمه توگه فعاليت کاوه، پلار هوډ لاره چې د هلکانو په منځني ښوونځي کې يوه معلومات خونه «ريسيپشن» او يوه کږه لاره جوړه کړي. د لومړي ځل له پاره مور وتوانېده ښې جامې واخلي او کله به هم د ډوډۍ خوړلو له پاره بهر ته تلو، همغه ډول چې پخوا يې هيله لړله خو مفتي دا ټول کارونه څاړل. ده به هره ورځ نجونې ليدلې چې زموږ ښوونځي ته راځي چې له امله به يې غوسه کېده، په ځانگړې توگه دا چې ځينې نجونې ځوانۍ ته رسېدلې وې. پلار يوه ورځ وويل: «مولانا بد فکر لري.»

پلار يې په مطلب پوه شوی و.

مفتي د ودانۍ د مالک مېرمنې ته ورغئ او ورته يې وويل:

- ضياءالدين ستاسې په ودانۍ کې يو حرام ښوونځی پيل کړی. چې د سيمې له پاره شرم دی. دغه نجونی بايد پټی وی.

زياته يې کړه:

- له ضياءالدين مو ودانۍ واخلئ او زما مدرسې ته يې په اجاره راکړئ. که دا کار وکړئ پيسې يې همدا اوس درکوم او په هغې دنيا به يې هم ثواب درکړل شي. هغې ښځې يې خبره ونه منله او پلار ته مې يې په پټه خپل زوى را ولېږه. پلار ته يې وويل:
- دغه مولانا غواړي ستاسې په ضد کوم کار وکړي. موږ خپل کور نه ورکوو خو تاسي هم پام کوئ.

پلار چې هغه وخت ډېر په غوسه و ويې ويل:

- هغه ډاکټر چې بشپړه پوهه ونه لري د انسان د ژوند له پاره گواښ دی او هغه ملا چې زده کړې ونه لري د انسان د ايمان او عقيدې له پاره گواښ دی.

زه ویاړم چې هېواد مو یو اسلامي ملک دی خو موږ یې تر اوسه په حقیقت نه یو پوه شوي. قرآن موږ ته راښیي چې صبر ولرو خو داسې ښکاري چې د صبر کلمه مو هېره کړې ده. همدارنگه فکر کېږي چې اسلام یعنې چې نارینه جهاد وکړي او ښځی په کورونو کی کښېنی او چاردۍ په سر کړی.

زموږ د هېواد بنسټ اېښودونکي جناح غوښتل چې د هند د مسلمانانو حقوق په رسميت وپېژندل شي، خو د هغې ځای ډېر خلک «هندو مذهب» و. له همدې امله په ۱۹۴۷ م کال ووېشل شو چې يو خپلواک اسلامي ايالت جوړ شو خو دا د وينو د بهېدو يو پيل و. په ميليونونو مسلمانان له هند څخه تېر شول او هندوانو په بله لاره سفر وکړ. لږ او ډېر دوه ميليونه يې له سرحد څخه د اوښتو په وخت کې ووژل شول. ډېری په هغې رېل کې چې ډهلي او لاهور ته روان و په عامه توگه ووژل شول او رېل په وينو لړلو جسدونو ډک شو.

په دې اړو دوړ کې کله مې چې بابا ډهلي ته د زده کړو له پاره روان و، رېل يې د هندوانو له يرغل سره مخ شوی و او نيکه مې مرگ ډېر نژدې په خپلو سترگو ليدلی و. په اوس وخت کې زموږ هېواد يو سل او اتيا ميليونه نفوس لري چې له 97 سلنه ډېر يې مسلمانان دي، له دوه ميليونه ډېر مسيحيان او له دوو ميليونو ډېر احمديان هم ځان مسلمان بولي خو دولت يې خبره نه مني، دلته ژوند کوي.

جناح د خپلې ځوانۍ په وخت کې لندن کې ژوند کړی او د وکالت درس يې ويلی و. ده د يوه داسې هېواد هيله لرله چې هلته سوله او ورورولي واکمنه وي. زموږ خلک يې مشهورې خبرې چې له خپلواکۍ څو ورځې مخکې يې ويلې وې رانقلوي: «په پاکستان کې خپلواکي لرئ چې مسجد، معبد او هر بل سپېڅلي ځای ته لاړ شئ. تاسې کولای شئ له هر مذهب، هرې طبقې او هرې ډلې

څخه وئ چې دا مو تر هېواد پورې هېڅ اړه نه لري.» پلار مي وايي:

- ستونزه یوازې دا وه چې جناح د یوه هېواد نه بلکې د یوې ټوټې ځمکې په اړه خبرې کولي.

د پاکستان له جوړېدو يو کال وروسته، جناح د سل په ناروغۍ د اخته کېدو له امله مړ شو چې تر اوسه جنگ ادامه لري. موږ د هندوستان په ضد درې جگړې کړې دي او په خپل هېواد کې مو هم يو ځل بې کچې وژنې شوې دي.

موږ مسلمانان په دوو ډلو سني او شيعه باندې وېشل کېږو. اصلي عقيدې او قران عظيم الشان په دې دوو ډلو کې گډ دي او يوازې په دې موضوع کې اختلاف لري چې په اوومه مېلادي پېړۍ کې د رسول الله $^{(o)}$ له رحلت وروسته څوک د دين رهبر شوی. څوک چې هغه وخت وټاکل شو د حضرت محمد $^{(o)}$ نژدې ملگری او سلاکار ابوبکر صديق $^{(o)}$ و. کله چې حضرت محمد $^{(o)}$ په بستر پروت و ابوبکر يې د لمونځ کوونکو د لارښوونې له پاره وټاکه. $^{(o)}$ په بي يو عربي توری دی د پيغمبر $^{(o)}$ له سنتو څخه د پيروۍ په معنی دی خو يوې بلې ډلې ادعا لړله چې د دين د مشرۍ له پاره بايد د رسول الله $^{(o)}$ له کورنۍ څخه يو کس وټاکل شي. هغوی ويل چې علي $^{(o)}$ چې د رسول الله $^{(o)}$ د تره زوی او زوم دی بايد وټاکل شي، دغه ډله په $^{(o)}$ ه شهوره ده. شيعه د $^{(o)}$ د شيعت علي يا د علی $^{(o)}$ د پلويانو په معنی ده.

شیعه مذهبي ډله هر کال د محرم په میاشت کې د رسول الله $^{(\omega)}$ د لمسي حسین $^{(\omega)}$ د وژلو له امله چې د $^{(\omega)}$ م کال د کربلا په جگړه کې شهید شوی غم (عزاداري) کوي. د پلار یو ملگری مې شیعه دی، هر وخت چې د حسین $^{(\omega)}$ د وژلو کیسه کوي له سترگو یې اوښکې بهېږي. هغه دومره اغېزمن کېږي، فکر به وکړې دا پېښه شوې ده.

جناح زموږ د هېواد بنسټ اېښودونکی شیعه مذهبه و. د بې نظیر بوټو مور هم یوه ایرانۍ شیعه مذهبه وه.

زه ملاله يم | ١٠٥

زموږ ډېری پاکستانيان يعنې اتيا په سلو کې سني دي خو بيا په څو ډلو وېشل کېږی.

لویه ډله یې برېلوي دي چې نوم یې په نولسمه پېړۍ کې له باریلي مدرسې څخه چې د هندوستان په اوتار پرداش ایالت کې وه اخیستې دی.

ورپسې دېوبندي ډله ده. دا ډله د نولسمې پېړۍ د يوې مدرسې په بنسټ چې د هند په اوتار پرداش کې د دېوبند په کلي کې وه نومول شوې. دغه ډله ډېره محافظه کاره ده او زموږ ډېری مدرسې دېوبندي دي.

همدا راز د اهل حديث په نوم يوه بله د سلفيانو ډله ده دوی له عربو څخه اغېزمن دي چې له دوو مخکينيو ډلو ډېر محافظه کار دي. هغوی روحانيون او سپېڅلي ځايونه نه مني. ډېری پاکستانيان عرفاني دي د گډا او عبادت له پاره په معبدونو کې له صوفي څخه راټولېږي. هر يو له دې ډلو نورې څانگې هم لري.

د خوشال په سرک مفتي د تبلیغیانو له ډلې څخه و. یوه دېوبندي ډله ده چې هر کال د لاهور په رېونډ کې چې د دوی پنډغالی بلل کېږي یوه لویه اجتماع جوړوي چې په دې اجتماع کې په میلیونونو کسان گډون کوي. وروستی زورواکی جنرال ضیاء به هر وخت هلته گډون کاوه چې د ده د دورې په وخت په 19٨٠ م کال کې تبلیغیانو ډېر واک پیداکړ. د دوی ډېری امامان په پوځ کې په ډلگیو کې د وعظ له پاره په کار وگمارل شول او د پوځ افسران به د ډلې د ماموریت د ټاکلو له پاره راتلل.

یوه شپه وروسته له هغې چې مفتي د کور څښتن له موږ سره د قرارداد په لغوه کولو راضي نه کړای شو نو د سیمې څو نفوذ لرونکي کسان او پیران یې د سیمې د استازو په توگه زموږ کور ته را وستل. دوی اووه کسان و د تبلیغیانو مشران، د مسجد ساتونکی، یو پخوانی مجاهد او یو بوټ گنډونکی ټول زموږ کور ته راغلل.

پلار مې پرېشانه ښکارېده او موږ يې په بيړه د ننه کور ته ولېږلو خو دا چې کور

ملا غلام الله د مسلمانانو دوو ډلو ته وويل:

- زه د عالمانو، تبلیغیانو، طالبانو او ټولو مسلمانانو په استازیتوب وایم چې ستاسې د نجونو ښوونځی یو حرام کار او مقدساتو ته سپکاوی دی نو دا ښوونځی باید وتړل شي. یوه نجلۍ ډېره سپېڅلې ده باید کور کې په پرده ژوند وکړي. آن چې خدای وه نه تو آن کې د یوې نجلۍ نوم هم نه دی یاد کړی.

پلار نور مقاومت نه لاره ځواب يې ورکړ:

په قران کريم کې ډېر ځله د مريم نوم راغلی دی. آيا مريم ښځه نه ده؟

ملا وويل:

- نه د مریمې نوم په قران کریم کې یوازې د دې له پاره راغلی چې عیسی و نه د مریم زوی دی. خدای (3) د مریم زوی دی.

پلار په ځواب کې ورته وويل:

- کېدای شي، زه هم دا وايم چې د مريمې نوم په قرآن کريم کې راوړل شوی دی.

مفتي غوښتل د خبرو نوبت واخلي خو پلار مې يې خبرې په کافي اندازه اورېدلې وې. نو هغه وخت يې دوی ته په خطاب کې وويل:

- کله چې زه دا ښاغلی په کوڅه کې وینم سلام ورته کوم. خو هغه یوازې سر ښوروي.

ملا په داسې حال کې چې شرمېدلی و ځمکې ته يې کتل ځکه چې په اسلام کې سلام او د بل پوښتنه کول ډېر ارزښت لري.

خو ناڅاپه يې پلار ته وويل:

- تاسې يو حرام کار اداره کوئ. له همدې امله نه غواړم چې تاسې ته سلام وکړم او يا مو سلام ته ارزښت ورکړم.

وروسته د راغلو له ډلې يوه وويل:

زه ملاله يم ١٠٧١

- ما اورېدلي و چې تاسې کافر ياست خو ستاسې په کوټه کې خو د قرآن کريم څو سپېڅلی کتابونه وينم.

پلار په داسې حال کې تر اغېزې لاندې و ځواب ورکړ:

- خامخا باید وي ځکه چې موږ مسلمانان یو.

مفتى وويل:

- ښه به دا وي چې د ښوونځي په اړه خبرې وکړو. د ښوونځي د معلومات خونې په برخه کې څو تنه نارینه دي چې نجونې د راتلو په وخت کې ویني چې دا ډېره بده ده.

پلار وویل:

- خو ښوونځی د ننوتو له پاره يوه بله لاره هم لري چې نجونې له هغې لارې ننوتي شي.

د ملا له خبرو څرگندېده چې هغه په بشپړه توگه د ښوونځي تړل غواړي. پيران هم له دى کاره خوشاله و او له کوره ووتل.

پلار دې موضوع اندېښمن کړی و. په کوم څه چې موږ پوهېدو او دی نه پوهېد دا و چې د مفتي ورېره هم په پټه زموږ ښوونځي ته راتله. له همدې امله يې څو ورځې وروسته د نجلۍ له پلار او د مفتي له ورور سره خبرې وکړې. y پلار ورته وويل:

- د ورور له لاسه دې په عذاب يو، يو څه وکړه چې له موږ لاس واخلي؟ هغه ځواب ورکړ:

- ضياءالدينه زما په وس کې څه نشته. موږ په کور کې هم له هغه سره ستونزه لرو. هغه له موږ سره په کور کې ژوند کوي او وايي چې ښځه يې بايد له ما څخه ستر ولري او زموږ ښځې هم له ده څخه په پرده کې وي. زموږ ښځې د ده د خويندو په څېر دي او د ده مېرمن هم ماته همداسې ښکاري. خو دې لېوني موږ ته له کوره جهنم جوړ کړی. بښنه غواړم چې زه له تاسې سره مرسته نه شم کوي.

پلار پوهېده چې مفتي لاس نه اخلي. د ضياء د واک له وخته چې د اسلام په نوم يې مبارزه کوله ملايان ډېر واکمن شوي و.

جنرال مشرف له جنرال ضیاء سره لږ توپیر لاره. سره له دې چې هغه ډېری وخت یونیفورم اغوست، کله به یې هم د لویدیزوالو په څېر کمیس او پتلون نه اغوستل او ځان یې د نظامي قوماندان په ځای «اجرایي قواماندان» باله. هغه به سپي ساتل، په داسې حال کې چې مسلمانان سپي ناپاک بولي. هغه «هدایت شوی اعتدال» د ضیاء د اسلام گرایي ځای ناستی کړ. رسنۍ او ټلویزیوني چینلونه یې بېرته را منځ ته کړل او له دې وروسته ښځو هم کولای شول ویاندي وکړی.

دا امر يې هم وکړ چې هر کال دې د خپلواکۍ په ورځ د پاپ موسيقۍ کنسرت جوړ شي او د خلکو نندارې ته دې وړاندې شي. هغه داسې کارونه وکړل چې بل هېڅ بل زورواکي واکمن آن بې نظير بوټو هم نه و کړي. مشرف هغه قانون چې که يوه ښځه د جنسي تېري ادعا کوي بايد د خپلې ادعا له پاره څلور شاهدان ولري، هم له منځه يووړ.

هغه د لومړي ځل له پاره د ايالتي بانگ د مسوليت له پاره يوه ښځه وټاکله او د ده په دوران کې د لومړي ځل له پاره ښځې ساحلي ساتونکې او پيلوټانې وټاکل شوې. اعلان يې وکړ چې په کراچۍ کې به د جناح د مقبرې د ساتلو له پاره هم ښځي وگماري.

له دې سره سره پښتنو زموږ په هېواد کې چې د شمال لويديز په سرحدي ايالت کې اوسېدل، ژوند يې له دوی سره په خورا توپير کې و. مشرف په 7.77 م کال کې د «مهار شوې ولسواکۍ » له پاره ټاکنې وکړې. ټاکنې ډېرې عجيبه وې ځکه چې د حزب اصلي رهبران بې نظير بوټو او نواز شريف تر اوسه هم په تبعيد کې و. زموږ په ايالت کې هماغه ډول چې موږ وايو «د ملايانو دولت» يې واک ته ورساوه. «متحده مجلس عمل» هغه ډله وه چې پنځه مذهبي ډلې په کې شاملې وې، د مسلمانو علماوو جمعيت چې ديني مدرسې او د طالبانو د زده کړې

ځايونه يې اداره کول. خلکو به له ټوکو دې ډلې ته د «ملايانو د پوځ اتحاد» وايه او ويل به يې چې دوی د مشرف د ملاتړ له پاره را پورته شوي دي. خو ډېرو خلکو يې پيروي کوله ځکه چې مذهبي پښتانه د امريکا د يرغل او له واکه د طالبانو د لري کولو له امله ډېر په غوسه و.

زموږ سیمه د پاکستان د نورو سیمو په نسبت ډېره محافظه کاره وه. د افغانستان د جهاد په وخت کې ډېرې دیني مدرسې جوړې شوې وې چې سعودي عربستان د ډېرو مالي ملاتړ کاوه. ډېرو ځوانو کسانو زده کړې په کې وکړې ځکه چې وړیا وې. هماغه ډول چې پلار به ویل دا د پاکستان د عربي کولو پیل و. وروسته د سپټمبر یوولسمې پېښې د خلکو په وجود کې د جگړې حس ځواکمن کړ. کله به چې له اصلي سرک څخه تېرېدو ومو لیدل چې د ودانۍ په دېولل لیکل شوي و: «د جهاد د زده کړې له پاره له موږ سره په اړیکه کې شئ.» د دې جملې تر څنگ یوه د اړیکې شمېره هم لیکل شوې وه. په هغې ورځو کې جهادي ډلې آزادې گرځېدې هر کار یې چې زړه غوښت کاوه یې. تاسې په سترگو لیدی شوای چې دوی به په ښکاره توگه مرسته ټولوله او تازه ځواک به یې سترگو لیدی شوای چې دوی به په ښکاره توگه مرسته ټولوله او تازه ځواک به یې اخیست. آن په شنگله کې یو مدیر و چې په ویاړ به یې ویل چې د ده ډېر لوی افتخار دا دی چې کشمیر ته یې د جهاد له پاره له نهم ټولگي څخه لس کسان افتخار دا دی چې کشمیر ته یې د جهاد له پاره له نهم ټولگي څخه لس کسان

د متحده عمل مجلس، دولت د فلم او موسيقي پلورنځي بند کړل او تصميم يې V لاړه چې د افغانستان د طالبانو په څېر امر بالمعروف او نهي عني المنکر له پاره هم کسان وگماري. په داسې توگه چې وکولای شي يوه ښځه او نارينه ودروي او پرې ثابت کړي چې سره خپل دي او کنه؟ له نېکه مرغه چې د هېواد سترې محکمې دا خبره ونه منله. وروسته د متحده عمل ډله په سينماوو ورغله، په فلمونو يې د نجونو د تبليغاتو تصويرونه څيرې کړل او يا يې هم په تور رنگ ولړل. دوی د ښځو د څېرو په څېر جوړې نانځکې چې په دوکانونو کې جامې ور اغوندي چور کړې. په هغو نارينه وو يې چې جامې يې لويديزوالو ته ورته وې

حملي کولي او د کميس پرتوگ اغوستو ته يې اړ کول. دوی ښځي اړ ويستې چي سرونه پټ کړي. د دوی له کارونو داسې ښکارېده چې له ژوند څخه د ښځو

زموږ خوشال ښوونځی په ۲۰۰۳ م کال پرانیستل شو. په لومړیو کلونو کی نجونو او هلکانو یو ځای درس وایه خو په ۲۰۰۴ م کال کی شرایط بدل شول، دا مو ښه وبلله چې نجوني او هلکان په بېلو ټولگيو کې درس ووايي. د شرايطو له بدلون سره سره بيا هم غلام الله ستونزې جوړولې، د ښوونځي يوه کارکوونکي یلار ته وویل :

- مفتي اوس هم ښوونځي ته راځي او پوښتنه کوي چې ښوونځي ته ولې د نجونو د ننوتو لاره بدله نه شوه.

هغه ویل یوه ورځ چې یو نارینه کارکوونکي له یوې ښوونکي سره تر اصلي سرک پورې تلو چې هغه په رېکشا کې پورته شي مولانا ترې وپوښتل:

- دا کس ولی تر سرک پوری ورسره لاړ؟ آیا ورور یی دی؟
 - د ښوونځي کارکوونکی ځواب ورکوی:
 - نه هغه یی همکار دی.

مولانا وایی:

- دا کار باید ونه کړی دا یوه تېروتنه ده.

پلار ورته وويل که دې بيا مولانا وليد ماته غږ وکړه. کله چې د هغه د راتلو خبر راغئ، پلار او د اسلامي مطالعي ښوونکي ورغلل.

پلار وويل:

- مولانا ولى له ما لاس نه اخلى؟

ته څوک یی؟

لېونيه! ته بايد يو ځل ځان ډاکټر ته وښيې. ته فکر کوې چې زه ښوونځي ته ځم او جامي مي وباسم؟ ته چې کله يوه نجلۍ او هلک ويني يوازي رسوا او شرمول دې ذهن ته راځي. هغوی يوازې د ښوونځي زده کوونکي دي او بس! زه فکر زه ملاله يم | ١١١

کوم ته باید حیدر علي ډاکټر ته ورشې.

حيدر على ډاکټر په سيمه کې د اعصابو يو مشهور ډاکټر و.

پلار زیاته کره:

- غواړې چې ډاکټر حيدرعلي ته دې ورولم؟ آيا لېوني يي، عقل دې له لاسه ورکړی؟

مفتى هېڅ نه ويل. هغه خپله لونگۍ له سره پورته کړه او د پلار په خوا يې وار کړه. لونگۍ د پښتنو د ځوانۍ او غيرت سمبول دی او لونگۍ له لاسه ورکول د سپکوالی په معنی دی.

خبری یی پیل کړی:

- ما ستاسي کارکوونکی ته هېڅ کله هم دا خبرې نه دي کړې. هغه دروغ وايي. پلار مي چې ډېر په غوسه و چيغې يې کړې:

- له دې ځايه لاړ شه. ورک شه!

مفتی زموږ ښوونځی بند نه کړای شوای خو لاسوهنی یی د دی حکایت کاوه چي زموږ هېواد څه ډول چپه کېده. پلار اندېښنه لرله. هغه او نورو فعالانو به ډېرې غونډې جوړولی. دغه غونډې له دې وروسته يوازې د غرونو د ونو د وهلو له پاره نه وې، بلکې د زده کړې او ولسواکۍ په اړه هم وې.

په ۲۰۰۴ م کال کی د واشنگټن له دوه نیم کلن فشار وروسته، جنرال مشرف د افغانستان له سرحد سره په قبيله يې فدرالي سيمو کې چې دولت هلته ډېر لږ څارنه لري د پوځ اووه نمايندگۍ ولېږلي. امريکايانو ادعا کړله، د القاعده ملېشي چې له افغانستان څخه تښتېدلې وې، له دې ځای څخه يې د امن د سيمې په توگه گټه اخیستي ده او د پښتنو له مېلمه پالني هم بده گټه اخلي. هغوي له هغی ځایه د زده کړی د کنډکونو په واسطه د ناټو په سرحدی سرتېرو حملی اداره کولې. باجوړ، له سوات سره نژدې يوه نمايندگي ده. په قبايلو کې اوسېدونکی خلک زموږ د يوسفزيو په څېر ټول پښتانه دی چې د سرحد په دواړو خواوو کې ژوند کړي.

اقدامات یې له سره پیل کړل. څو میاشتې وروسته د امریکا یوې بې پیلوټه الوتکې په پاکستان لومړۍ حمله وکړه.

د ۲۰۰۴ م کال د جون په ۱۷ مه بی پیلوټه الوتکی د جنوبی وزیرستان مشر نيک محمد چې له يوه ټليفون څخه يې خبرې کولي وويشت. دی او د ده په څنگ کې ټول کسان ووژل شول. تر هغې وخته موږ نه پوهېدو چې امريکا به په داسې کارونو هم لاس پورې کوي. زموږ او امریکا د هېوادونو تر منځ جگړه نه وه خو کله یی چی زموږ د هېواد ځمکه وویشته ووېرېدو. د قبایلو ټول اوسېدونکی په وېره کې و. ډېری يې له ملېشو سره يو ځای شول او څو ډلې يې جوړې کړې. امريکا څو ځلي نورې حملې هم وکړې. امريکايانو ويل چې د اسامه بن لادن مرستيال ايمن الظواهري په باجوړ کې پټ شوى او هلته يې واده کړي دي. د ۲۰۰٦ م کال په جنوري مياشت کې يوې بې پيلوټه الوتکې د دامادولا کلی بمبار کړ چې د دوې هدف ايمن الظواهري و. په دې حمله کې درې کورونه ویجاړ شول او د سیمې ۱۸ کسان په کې ووژل شول. امریکایانو ویل چې هغه نه دی وژل شوی او تښتېدلی دی. د همغې کال د اکتوبر په ۳۰ مه يوې بلې امريکايي الوتکي د خار ښار ته نژدې يوه مدرسه وويشته چې ۸۲ کسان په کې ووژل شول چې ډېری يې د مدرسي کم عمره زده کوونکی و. امريکا ويل چې دوی هلته د القاعدي د زده کړې مرکز په وېډيوگانو کې کتلی و چې تر مدرسي لاندې يې تونل تېر کړې و او هلته يې وسلي په کې ساتلي. له دې حملي څو ساعته وروسته، د «فقير محمد» په نوم د سيمي يو نفوذ لرونکی روحانی چي د مدرسي مدير و څرگنده کړه چې د وژل شوو زده کوونکو غچ به د پاکستان له اردو څخه د ځانمرگيو په واسطه واخلي.

پلار او ملگري يې پرېشانه و د سيمې پيران او رهبران يې د سولې د خبرو له پاره را ټول کړل. په دې غونډه کې چې د جنوري د مياشتې په يوه ډېره سړه شپه کې جوړه شوه ۱۵۰ کسانو گډون وکړ.

پلار دوی ته وویل:

د يوه قلمرو په توگه قبيلوي استازي چې د افغانستان او هند تر منځ دي د انگرېزانو په وخت کې رامنځ ته شوي چې تر اوسه هماغه ډول ادامه لري چې د قبيلې د مشرانو او يا هم د ملک له خوا اداره کېږي. له بده مرغه چې ملکانو ته قبيله ارزښت نه لري او په حقيقت کې په قبايلي سيمو هېڅوک هم حکومت نه کوي. دغه سيمې غرونو او لويو ډېرو په دره کې هېرې شوې سيمې دي چې هلته خلک قاچاقي کارونه کړي. په دې سيمو کې ډېر لږ روغتونونه او ښوونځي په ځانگړې توگه د نجونو ښوونځي شته دي او سياست پوهانو په اوس وختونو کې هلته د ورتلو حق پيداکړي دي.

زموږ پوځ هېڅ کله هم په قبايلي سيمو کې متحد نه و. د انگرېزانو په څېر يې د پوځ په ځای له سرحدي پښتنو سرتېرو گټه اخيسته. په دې سيمه يې خپله غيرمستقيمه څارنه جاري وساتله. هغې سيمې ته د پوځي کسانو لېږل ستونزمن کار و. نه يوازې دا چې زموږ پوځ او آی اېس آی له دې ملېشو سره پخوانۍ اړيکې لري بلکې زموږ سرتېرو له خپلو پښتنو وروڼو سره جگړه کوله. «جنوبي وزيرستان» لومړۍ قبايلي سيمه وه چې د 7.0 م کال په مارچ کې هلته پوځ لاړ. هماغه ډول چې وړاندوېينه کېدله، سيمه ييزو خلکو د خطر احساس وکړ، هلته ټول کسان وسله لري نو کله چې سيمه ييزو خلکو خوځښت وکړ په سلگونو سرتېري ووژل شول.

پوځ وېرېدلی و. ځینو ونه منله چې په دې جگړه کې برخه واخلي، دوی نه غوښتل له خپلو وروڼو سره جگړه وکړي. هغوی له دوولسو ورځو وروسته په شاتگ وکړ او د ملېشو له مشرانو لکه نیک محمد سره یې په سوله هوکړه وکړه. په دې هوکړه کې پوځ دوی ته رشوت ورکاوه چې ټول یرغلونه ودروي او بهرني جنگیالي وباسي. ملېشو په دې پیسو سره نورې وسلې او تجهیزات واخیستل او خپل

- دلته هم ډېر ژر راځي. جگړه درې ته نژدې شوې ده. راځئ مخکې له دې چې دلته را ورسېږي د دې اور لمبې مړې کړو.
 - خو هېچا هم غوږ نه ورته نيوه. آن ځينو کسانو د ملنډو په څېر ورته خندل. پلار يوه سيمه ييز رهبر ته وويل:
- ښاغلیه خانه، تاسې پوهېږئ چې د افغانستان په خلکو څه بلا راغله. دوی له خپل هېواد څخه تښتېدلي دي او له موږ سره ژوند کوي. همدا پېښه باجوړ او موږ ته هم پېښېږي. پوه شئ چې هغه وخت به موږ هېڅ د پناه ځای ونه لرو. خو مشر په له ملنډو ډکو الفاظو ورته وويل:
- زه يو خان يم. څوک مې له دې سيمې ويستلى شي؟ پلار په پرېشانه توگه خان ته ور وگرځېد او له ځان سره يې وويل: «زه يو ښوونځى لرم، نه کوم خان يم او نه هم سياسى رهبر او هېڅ ځاى هم نه لرم.»

زه ملاله يم | ١١٥

د مني زلزله

د اکتوبر په مياشت کې يوه ورځ کله په ښوونځي کې وم چې ناڅاپه مې د ټولگي د مېزونو لزړه حس کړه. ټولگي مو تر اوسه هم گډ و، نجونو او هلکانو چيغې وهلې: - زلزله!

همغه ډول چې را ښودل شوي و په بيړه مو بهر ته منډه کړل. د چرگوړو غوندې چې د مور تر وزرونو لاندې پټېږي ټول شاگردان تر ښوونکو چاپېر شول.

سوات په داسې يوه کرښه پروت دی چې ډېری وخت زلزله په کې کېږي خو دې زلزلې له پخوانيو زلزلو سره توپير لاره. شاوخوا ټولې ودانۍ لړزېدې او غږونو يې دوام کاوه. موږ ټولو ژړل او ښوونکو مو دعاوې ويلې. زموږ يوې ډېرې گرانې ښوونکې مېرمن روبي ماته وويل چې نور ونه ژاړم او آرامه و اوسم. ويل يې ژر به هرڅه سم شي.

همدا چې لړزه ودرېده، ټول زده كوونكي يې كورونو ته ولېږلو، مور مې په يوه چوكۍ ناسته وه او په لاس كې يې سپېڅلى كتاب قرآن نيولى و او پرلپسې يې تلاوت كاوه. هر وخت چې خلک له ستونزو سره مخ شي نو پرلپسې دعا وايي. كله يې چې په ما سترگې ولگېدې، يو څه د آرامۍ احساس يې وكړ، زه يې په غېږ كې ونيولم او له سترگو يې اوښكې روانې شوې. خو د زلزلې لړزې تر ماسپښين پورې ادامه لرله او موږ ډېرې وېرېدلى و.

موږ دويم ځلي کډه کړې وه، تر ديارلس کلنۍ مو اووه ځله کور بدل شو، يوه اپارتمان ته تللي وو. دوه منزله ودانۍ وه چې په سر يې يوه د اوبو ذخيره هم لرله او په مېنگوره کې دا ودانۍ ډېره لوړه ښکارېده. مور مې له دې وېرېده نه چې ودانۍ را باندې ولوېږي، له همدې امله له کوره بهر کېناستو. پلار ډېر ناوخته کور ته راغئ ځکه چې ټوله ورځ د نورو ښوونځيو د ودانيو په کتلو بوخت و.

د شپې هم لړزې حس کېدې، مور مې ډېره وېرېده. هر ځل به چې ځمکه

لړزېده فکر به مو کاوه چې قيامت را نژدې شوی دی. دې به چيغې وهلې: - موږ به په خپلو بسترو کې ځانونه پټ کړل.

ټينگار يې کاوه له دې ځايه لاړ شو، خو پلار ستړی و او موږ مسلمانان باور لرو چې برخليک مو خدای پاکي. له همدې امله پلار، زه او وروڼه مې په ځايونو کې څملاستو.

هغه وخت می پلار مور او د تره لور ته وویل:

- تاسې که هر ځای ځئ تلی شئ. زه همدلته پاتې کېږم. که تاسې هم په الله (چ) باور لرئ همدلته پاتي شئ.

هر وخت چی یوه وحشتناکه پېښه کېږی او یا مو هم ځان له گواښ سره مخ کېږي، خپل گناهونه مو را په يادوو چې له خدای $^{(3)}$ سره به څه ډول مخامخ کېږو او آیا هغه به موږ وبښي. خو خدای $^{(3)}$ همدا راز موږ ته د هېرې ځواک راکړی دى. له همدې امله کله چې فاجعه ختمېږي موږ بېرته خپل پرلپسې ژوند ته راگرځو. زه مې د پلار په ايمان باور لرم، خو زه او مور ځينې گډې اندېښنې لرو. د ۲۰۰۵ م کال د اکتوبر د ۸ زلزله په تاريخ کې يوه بې خونده او بده پېښه وه. دغه زلزله چې د رېشتر په کچه ۷/٦ وه چې آن په کابل او دهلي کې هم حس شوه. زموږ په ښار مېنگوره کي يوازې څو ودانۍ ړنگي شوې خو زموږ په گاونډ کی کشمیر او د پاکستان د شمال څنډي ډېرې ویجاړې شوې وې. ان په اسلام آباد کې هم ودانيو ضرر ليدلی و. دا چې موږ د دې فاجعې په شدت پوه شوو يو څه وخت یې ونیو، کله چې ټلویزیون د زلزلې ویجاړۍ خپرولې، پوه شوو چې کلي له خاورو سره خاورې شوي دي. هغو کليو ته چې ټول ويجاړ شوي د غرونو د ښويېدو له امله ورتلل ناشوني وو. د برېښنا او ټليفون لينونه هم وران شوي وو. دغی زلزلی د امریکا د کونېکټېکیوټ (۱۱ ایالت په کچه د ۳۰ زرو کیلومتره مربع ځمکي په شاوخوا کې ویجاړه کړې وه، شمېره یې د باور وړ نه وه. له ۷۳۰۰۰ ډېر کسان وژل شوي او له ۱۲۸۰۰۰ کسانو ډېر ټپی شوي و.

زه ملاله يم | ۱۱۷

د درې ميليونه او پنځه لکه کسانو په شاوخوا کې خلکو خپل کورونه له لاسه ورکړل. سرکونه، پلونه اوبه او برېښنا له منځه لاړل او د بالاکوټ په څېر سيمې په عمومي توگه ويجاډې شوې وې. د زلزلې په سهار ډېر وژل شوي کسان د ښوونځي و زده کوونکي و. 7۴٠٠ ښوونځي ويجاړ شول او 18٠٠ زده کوونکي په کې ووژل شول. په هغې سهار موږ ډېر وېرېدلي و او په ښوونځي کې مو زيانمنو ته پيسې ټولولې. ټولو له خپلې وسې سره سم مرسته وکړه. پلار د خوراکي توکو، کاليو او پيسو له پاره خپلو ټولو ملگرو ته ورغئ او ما مې له مور سره مرسته کوله چې لرگي راغونډ کړي. پلار د سوات د خصوصي ښوونځيو له ټولنې او نړيوالې سولې له ټولنې يوه اندازه پيسې ټولې کړې، هغه يې له هغو پيسو سره چې په ښوونځي له ټولنې يوه اندازه پيسې ټولې کړې، هغه يې له هغو پيسو سره چې په ښوونځي کې مو ټولې کړې وې يو ځای کړې. ټولې پيسې يو ميليون شوې. په لاهور کې يو خپرندوي ارگان چې ښوونځيو ته يې کتابونه تيارول، پنځه لارۍ يې له خوراکي توکو او نورو د اړتيا وړ توکو ډکې ور ولېږلې.

موږ په شنگله کې خپلې کورنۍ ته ډېر په فکر کې وو. دوی د غرونو تر منځ يوه وړوکي چاپېريال کې بند پاتې وو. په پای کې مو د تره زوی موږ ته خبر راووړ چې د پلار په واړه کلي کې مې آته کسه وژل شوي او ډېر کورونه وران شوي وو. يو هم د سيمې د يوه روحاني مولانا خديم کور و چې څلور ښکلې لوڼې يې تر کور لاندې شوې وې. زړه مې غوښتل له پلار سره په لاريو کې شنگلې ته لاړه شم خو پلار نه منله ويل يې چې دا کار ډېر خطرناک دی.

کله چې هغه له څو ورځو وروسته بېرته را وگرځېد، د پوست رنگ يې خاورو ته ورته شوی و. هغه ويل چې د سفر وروستۍ شېبې يې ډېرې ستړې کوونکې وې. ډېر سرکونه سېندونو کې ښويېدلي و او لويو ډېرو لارې بندې کړې وې. پلار ته مې خپلوانو ويلي و دوی فکر کاوه چې نړۍ نور پای ته رسېدلې. هغوی څرگنده کړې وه چې له غرونو څخه د ډېرو لويې ټوټې راښويېدلې او ټولو د قرآن کريم د آيتونو په تکرارولو سره بهر منډې وهلې. کله به چې د کورونو بامونه رالوېدل د خلکو چيغې او حيواناتو رمباړې به هر ځای اورېدل کېدې. زلزلې ادامه لرله او

⁽i) Connecticut

د ډېرو سازمانونو او يا اسلامي خيريه ټولنو داوطلبه کسان او د ملېشو ځينې ډلې راغلې وې. لکه جماعت الدعوه او د طيبه لښکر مرستندوی ځواک و. طيبه لښکر له آی اېس آی سره نژدې اړيکې لرلې او د کشمير د خپلواکۍ له پاره رامنځ ته شوی و. موږ باور لرو چې کشمير بايد له هند نه بېل او د پاکستان برخه شي ځکه چې ډېری خلک يې مسلمانان دي. د طيبه لښکر مشر د حافظ سعيد په نوم يو تندخويه استاد د لاهور اوسېدونکی دی چې ډېری وخت په ټلويزيون کې خلک پر هندوستان حملې ته پاروي.

له زلزلې وروسته مو چې دولت له خلکو سره په کافي اندازه مرسته ونه کړه، جماعت الدعوه د مرستې څو ډلې برابرې کړې چې په کلاشينکوف او مخابرو سمبال کسانو يې ساتنه کوله. ټول پوه و چې دا د طيبه لښکر کسان دي او ډېر ژر يې د غرونو په څوکو او درو کې تور او سپين بيرغونه له تورو سره په حرکت راغلل. جماعت الدعوه د آزاد کشمير په مظفر آباد سيمه کې يو لوى روغتون چې د اېکس وړانگو په دستگاوو، عمليات خونه، د غاښونو څانگه، درملتون او د داخلې په خونې سره سمبال و جوړ کړ. ډاکټرانو او جراحانو د زرگونو داوطلب ځوانانو په لرلو سره خدمتونه کاوه.

زلزله ځپلو، هغه فعالیت کوونکي چې لرې پرتو سیمو ته یې د درمل او مرستو د رسولو لپاره سټړیا په ځان گاللې وه وستایل. د دوی په مرسته کلي بېرته جوړ شول او جسدونه یې هم خاورو ته وسپارل. آن چې اوس هم هلته بهرني مرستندویان ځي د سړکونو په غاړه ړنگې ودانۍ لیدل کېږي او خلک دولت ته انتظار کوي چې نوي کورونه ورته جوړ کړي.

د جماعت الدعوه او نورو مرسته کوونکو بیرغونه تر اوسه هلته رپېږي. د تره زوی مې چې په انگلېستان کې یې زده کړې کولې ویې ویل چې دوی هم یوه اندازه پیسې په لندن کې له مېشتو پاکستانیانو ټولې کړې. وروسته خلکو ویل چې د دې پیسو یوه اندازه د انگرېزانو په مسافرتي الوتکو کې چې امریکا ته تلې د بمونو اېښودو له پاره ولگېدې.

زه ملاله يم | ١١٨

دوى ټوله شپه له کوره بهر تېره کړې او د تودېدو له پاره له يو بل سره نژدې ناست و سره له دى چې د غرونو هوا ډېره سړه وه.

د ساتنې يوازې څو مامورين شته و چې د بهرنيو مرستو له سازمانونو څخه و. څو د اوطلبان د «محمدي شريعت د نفاد تحريک» او «د اسلامي قوانينو د ترسره کولو خوځښت » مامورين هم هلته و. دغه ډله د صوفي محمد له خوا جوړه شوې وه چې خلک به يې افغانستان ته د جهاد له پاره لېږل.

صوفي محمد له ۲۰۰۲ م کال را په دې خوا هغه وخت چې مشرف د ملېشو يو څه مشران د امريکا له فشار وروسته ونيول او تر اوسه په زندان کې دی. خو دې سازمان تر اوسه هم خپل کار ته ادامه ورکوله او د صوفي د زوم مولانا فضل الله په مشرۍ اداره کېده. د شنگلې په څېر ځينو سيمو ته لاسرسي سخت و ځکه چې سړکونه او پلونه يې بيخي ړنگ شوي و او سيمه ييز دولت هم په ټوله سيمه کې بې درکه و. په ټلويزيون کې د ملگرو ملتونو يوه مامور څرگنده کړه چې دغه فاجعه له هغو بدترينو پېښو څخه ده چې تر اوسه ملگري ملتونه نه و ورسره مخ شوي.

جنرال مشرف ورته د «ملت آزموینه» نوم ورکړ او اعلان یې وکړ چې پوځ د «ساتنې عملیات» برابر کړي دي، زموږ پوځ د هر عملیات له پاره یو نوم غوره کوي. په ورځپاڼو، خوړو او په جامو د بار هلیکوپترو ډېر انځورونه لیدل کېدل، خو هلیکوپترې په ډېرو تنگو ځایونو کې کېناستی نه شوای او کوم کارتنونه به یې چې لاندې غورځول په سیند کې به لوېدل. په ځینو سیمو کې به چې الوتکو خواړه غورځول خلکو به حملې پرې کولې چې په سمه توگه نه وېشل کېدل.

خو ځینې مرستې په ښه توگه د ټولو لاسونو ته ورسېدې. د امریکایانو د عمل چټکوالی ډېر زیات و، ځکه چې هغوی په افغانستان کې په زرگونو سرتېري او هلیکوپترې لرلې، نو له همدې امله یې په آسانۍ سره کولای شول چې هغه راپورته کړي او په دې کار سره یې ښودله چې د ستونزو په وخت کې له موږ سره مرسته کوي. سره له دې چې د حملو له وېرې یې د ځینو هلیکوپترو امریکایي نښی پټی کړې وې. د لرې سیمو ډېریو کسانو د لومړي ځل له پاره بهرنیان لیدل.

په دې زلزله کې ډېر شمېر کسانو ووژل شول او له امله يې ډېری ماشومان يعنی د د کور مشران د د کسانو په کچه يتيمان شوي و. زموږ په فرهنگ کې د کور مشران د وړو يتيمانو سرپرستي کوي خو زلزلې دومره ويجاړي کړې وه چې آن ډېرې کورنۍ په بشپړه توگه له منځه تللې وې. نو له همدې امله هېڅ کورنۍ د يتيمانو د ساتنې شرايط نه لرل. دولت ژمنه وکړه چې د دوی ټولو ساتنه به وکړي، خو دا هم د دولت د نورو ژمنو په څېر وه. پلار اورېدلي و چې ډېری يتيمان له جماعت الدعوه سره يو ځای شوی دی او د دوی په مدرسو کې اوسېږی.

په پاکستان کې دا ډول مدرسې يو ډول هوسا نظام دی، ځکه چې هلته زده کوونکو ته ډوډۍ او ځای په وړيا توگه ورکول کېږي خو تدريسي سېستم يې يو ډول ناپېژانده دی. هلکان قرآن عظيم الشان حفظ کوي. هغوی زده کول چې د علم، پوهې او يا ادبياتو په نوم کوم څه نه شته، ډايناسورونه هېڅ کله هم نه شته دی او بشر هېڅ کله هم سپوږمۍ ته نه دی ختلی.

له زلزلې وروسته هم د ډېر وخت له پاره خلک په وېره کې و. تر دې وړاندې له نظامي زورواکو او سياست پوهانو سره نښتي و او اوس په دې طبيعي بلا واوښتو. د محمدي شريعت د نفاذ تحريک به په خپلو بيانيو کې ويل چې زلزله د خدای (5) له لوري يوه خبرتيا ده. که موږ د شريعت او اسلامي قوانينو به بنسټ ژوند نه کولای، هغوی به د برېښنا او لوړ آواز چيغې وهلې چې زموږ په وړاندې طاقت نه راوړونکې جزاوې شته دي.

زه ملاله يم | ١٢١

دویم څپرکی

د مرگ دره

رباب منگیه وخت دې تېر شو د کلی خوا ته طالبان راغلی دینه

ملا راډيو

کله چې طالبان زموږ درې ته راغلل، زه لس کلنه وم. ما او منیبې د «مېښې او لېوه» کتابونه لوستل او هیله مو لرله چې وینې څښونکې شو. زموږ په نظر طالبان زموږ درې ته په بشپړه توگه د وینو څښونکو په څېر په شپه کې را ننه وتل. دوی وسله وال و، کلاشینکوفونه او چاړې ورسره وې. په سوات کې د لومړي ځل له پاره د ماتی څوکی په سر را ښکاره شول.

هغوی په لومړيو کې ځانونه طالبان معرفي نه کړل او د افغانستان له طالبانو سره چې لونگۍ يې په سر کولې او د سترگو شاوخوا به يې تور کړي وو، لوی لوی وېښتان لري، ورته والی نه لاره.

په واقعیت کې یې عجیبه څرنگوالی لاره، ږیرې او وېښتان یې ډېر اوږده او نامنظم و. یو کمیس یې اغوست چې اوږدوالی یې تر گونډو پورې و او کمیس یې په پتلون کې پټېده. ورزشي بوټونه او یا یې هم پلاستیکي څپلکې په پښو کولې او دوه سوري لرونکې جورابې به یې په سر کشولې، پوزه به یې په ډېرې بې نزاکتۍ سره د لونگۍ په شمله پاکوله. دوی به د «شریعت یا شهادت» په معنی تور نښانونه لرل او ډېری وخت به یې تورې لونگۍ په سر کولې. سره له

دې خلکو به د «تورې لونگۍ تشکیلات» ورته ویل او دومره به چټل و چې د پلار ملگري به مې د دوی په اړه داسې ویل:

- دوى له حمام او سلمانۍ څخه بې برخې شوي دي.

مشر يې مولانا فضل الله ۲۸ کلن و چې د سوات له سېند څخه د تېرېدو له پاره يې کرکره يي طناب جوړ کړ او ښۍ پښه يې د ماشومانو د فلج له امله په ماشومتوب کې له لاسه ورکړې وه او معيوب شوی و. هغه خپلې زده کړې د صوفي محمد په مدرسه کې چې د محمدي شريعت د نفاذ د تحريک بنسټ اېښودونکی و کړې وې او د صوفي محمد له لور سره يې واده کړی و. کله چې صوفي محمد په ۲۰۰۲ م کال کې د ملېشو د رهبرانو د نيولو په ماموريت کې ونيول او بندي شو، فضل الله يې ځای ناستی شو. له زلزلې څخه لږ مخکې د سوات د سېند په بله غاړه په امام دره کې چې يو وړوکی کلی دی او له مېنگورې څخه څو ميله واټن لري، را څرگند شو او خپله غير قانوني راډيو يې جوړه کړه. زموږ په دره کې ډېری پېښې د راډيو له لارې د خلکو تر غوږونو رسېږي ځکه چې زموږ په دره کې ډېری پېښې د راډيو له لارې د خلکو تر غوږونو رسېږي ځکه چې اړه خبری يې ټلويزيون نه لري يا بې سواده دي. ډېر ژر ټولو خلکو د همدې راډيو په اړه خبرې کولې او هغه د «ملا راډيو» په نوم وپېژندل شوه. هره ورځ به يې د سهار له اوو څخه تر نهو او د شپې له خوا به يې له اتو تر لسو پورې خپرونې له لړي.

په لومړيو کې فضل الله ډېر هوښيار ښکارېده. ځان يې د يوه اسلامي اصلاح غوښتونکي او د قرآن د مفسر په توگه خلکو ته وپېژانده. مور مې چې ډېره مذهبي ده د فضل الله له خبرو سره يې مينه پيداشوه. هغه له راډيو څخه د امر بالمعروف او نهى عنى المنکر له پاره کار واخيست. ويل به يې چې نارينه بايد ډيرې اوږدې کړي، سگرېټ ونه څکوي خو په چلم کې تنباکو څکوى شي. خلک بايد هيرويين او چرس ونه څکوي. خلکو ته يې د لمانځه له پاره د اوداسه کولو سمه لاره وښوده آن ورته شرح يې کړل چې څه ډول بايد خپل خصوصي غړي ومينځي.

کله به یې خبرې د منلو وړ وې، په داسې ډول چې ویل به یې، کله چې لویان په زور پر تاسې یو کار کوي او ستاسې هغه کار خوښ نه وي نو دا تاوتریخوالی او وحشتناک عمل دی. ډېری وخت به یې چې د اسلام په اړه خبرې کولې ژړل به یې. هغه به څو دقیقې خبرې کولې بیا به یې ځای ناستي شاه دوران، هغه کس چې په خپله درې ټایره کراچۍ کې به یې په بازار کې سودا پلورله ادامه ورکوله چې نور موسیقۍ ته غوږ ونه نیسئ، فلم او گډا ونه گورئ.

فضل الله ویل چې همدغه په گناه ککړ اعمال د زلزلو لامل شوي دي نو که چېرې خلک د دوی امر ونه مني، دویم ځلي به پرې د خدای وهر راشي. ملایانو به آیاتونه او حدیثونه په سمه توگه نه تفسیرول. دا چې ډېر لږ خلک په عربي پوهېدل، ملایانو به دوی ته قرآن او حدیث ورښودل او فضل الله به له دې ناپوهۍ او جهل نه سوء استفاده کوله.

ما مي له پلاره وپوښتل:

- پلاره، آیا هغه په سمه روان دی؟

هغه ځواب راکړ:

- نه جانی. هغه یوازی خلک تېر باسی.

په هغې وخت کې زموږ ښوونځي لږ او ډېر اويا ښوونکي چې ۴۰ نارينه او ۳۰ ښځينه و لرل. ډېری ښوونکي د فضل الله سخت مخالف و خو ډېری يې سخت پلوي و. خلکو فکر کاوه چې هغه قرآن په سمه توگه وايي، د هغه روحاني جذبه به يې ستايله. هغوی يې د اسلامي قوانينو د دويم ځلي پلي کولو ملاتړ کاوه، ځکه چې خلک د پاکستان له قضايي نظام څخه ناهيلي شوي و. د ځمکې په سر د خلکو شخړې ډېرې ژر حل کېدې خو په محکمه کې به په کلونو پاتې وې. د خلکو زړه غوښتل چې د درې له فاسدو دولتي مامورينو مخ واړوي، دوی فکر کاوه چې فضل الله به د وخت د والي په څېر عزتمند دولت جوړ کړي.

له شپږو مياشتو وروسته يې د ټولو خلکو ټلويزيونونه ټول کړل. د فضل الله ملگرو ټلويزيونونه راټول او په سرک يې وسوزول چې پورته فضا يې له تورو لوخړو ډکه

ټلويزيون مو په يوه المارۍ کې پټ کېښود او پروگرامونه به مو ډېر په ورو آواز کتل. طالبانو به د خلکو کورونو ته پټ غوږ نيوه او بيا به په زور کور ته ننوتل، ټلويزيون به يې بهر راغورځاوه او ټوټه ټوټه به يې کړ. فضل الله د باليووډ له فلمونو چې موږ ډېره مينه ورسره لرله ډېر نفرت کاوه، هغه يې غير اسلامي بلل. يوازې راډيو روا وه او موسيقي د طالبانو له ترانو پرته نوره حرامه اعلان شوې وه. يوه ورځ مې پلار روغتون ته د خپل يوه ناروغ ملگري پوښتنې ته ورغۍ، هلته يې ليدلي و چې ټول ناروغان د فضل الله خبرو ته غوږ ږدي.

خلکو هغه ته ویلی و:

- تاسى بايد مولانا فضل الله ووينئ. هغه يو لوى عالم دى.

پلار مې د دوی په ځواب کې ويلي و.

- په حقیقت کې هغه تحصیل په نیمه کې پرېښی او بې سواده دی. آن دا چې واقعی نوم یی فضل الله نه دی.

خو هغوی خبرو ته غوږ نه نيوه. پلار مې له دې حالته ډېر پرېشان شوی و، ځکه چې خلکو د ملا فضل الله خبرې او خيال پلوونه منلي و.

پلار وويل:

- ډېره د خندا وړ ده. دغه په ښکاره عالم سړی خلک ناپوهۍ ته دعوت کوي. فضل الله په لرې پرتو سيمو کې ډېر شهرت پيداکړی و، ځکه چې د هغو سيمو د خلکو په ياد و چې د زلزلې په وخت کې د محمدي شريعت د نفاذ تحريک څه ډول له دوی سره مرسته کړې وه په داسې حال کې چې دولتي ځواکونه هلته نه و. په ځينو مسجدونو کې يې له راډيو سره پيوسته لاوډسپيکرونه ولگول څو د هغې خبرې په هره سيمه غړه او سمه کې خلک واوري. د دې خبرو مهمه برخه به د سهار په وخت کې خپرېده چې په هغې کې به د خلکو نومونه يادېدل چې

زه ملاله يم | ١٢٥

پلاني او پلاني به چرس څکول خو اوس یې ځکه پرېښي دي چې دا گناه ده. یا هم ښاغلی پلانی اوس ږیره اوږده کړې ده چې موږ یې ستاینه کوو.

ده به هغوی ته ویل چې د خپلو اعمالو ثواب به په آخرت کې ویني. خلک له دې امله چې خپل نوم به یې په راډیو کې اورېده خوشاله و، هغوی همدا شان غوښتل پوه شي چې کوم یو گاونډی یې گناهگار دی چې د هغې په اړه هلته خبری وکړی.

ملا راډيو به د پوځ په اړه ټوکې ويلې. فضل الله د پاکستان دولت کافر اعلان کړ زياته يې کړه چې هغوى د شرعي قوانينو د پلي کولو مخالف دي. هغه ويل چې دوى به د شريعت پلي کولو ته اړ باسي. د ده د علاقې يوه ډېره مهمه موضوع د خانانو د فيوډال نظام بې عدالتي وه. بې وزله خلک له دې امله چې خانانو ته جزا ورکول کېږي ډېر خوشاله وو. هغوى فضل الله ته د رابين هوډ په نظر کتل او باور يې لاره چې که فضل الله قدرت ته ورسېږي د خانانو ځمکې به په بې وزلو ووېشي. ځينې خانان وتښتېدل. پلار مې د خانانو د واکمنۍ مخالف و خو ويل يې چې طالبان به شرايط تر دې هم خراب کړي.

د پلار ملگری مې هدایت الله په پېښور کې دولتي مامور شوی و او موږ ته یې خبر راکر:

- ملېشې هوډ لري. د دې له پاره چې د خلکو په ذهن او زړه کې ځای پیدا کړي، په لومړي سر کې ټولنیزې ستونزې پیداکوي او د حل کولو هڅه یې کوي. له همدې امله د ډېرو چوپو خلکو ملاتړ تر لاسه کوي. په بشپړه توگه هغه کار چې په وزیرستان کې ترسره شوی و. په شوکمارو او انسان تښتوونکو پسې لاړل او کله چې واک ته ورسېد، د هغو مجرمانو په څېر دي چې خپله یې ځان بندي کې دی.

د فضل الله د ډېرو خبرو مقابل لورى به ښځې وې. هغه پوهېده چې زموږ ډېرى نارينه له کورونو څخه لرې دي او د جنوب د ډبرو سکرو په کانونو او د خليج په ساختمانونو کې کار کوي، کله به يې ويل:

ملگرو مې په ښوونځي کې ويل چې ميندې يې ملا راډيو ته غوږ ږدي سره له دې چې زموږ مديرې مېرمن مريم به دوی دې راډيو ته له غوږ نيولو څخه منعه کول.

موږ په کور کې يوه پخوانۍ ماته راډيو لرله چې د نيکه مو وه خو د مور ملگرو به راډيو ته غوږ نيوه څه به يې چې واورېدل مور ته مې يې ويل. هغوى به د فضل الله ستاينه کړله د هغه د لويو وېښتانو او په آس د سپرلي په اړه به يې خبرې کولې. د دوى په نظر هغه د پيغمبر $^{(0)}$ په څېر چلند کاوه. ښځو به خپلې هيلې ورته ويلې او ده به دعا ورته کوله. مور مې له دې پېښو سره مينه پيداکړې وه خو پلار به د وېرې احساس کاوه.

ما هم وروسته له هغې چې د فضل الله خبرې مې واورېدې د ځان ورکې احساس مې وکړ. په قرآن عظيم الشان کې لیکل شوي دي چې یوازې نارینه کولای شي بهر ووزي او ښځې باید چې ټوله ورځ په کور کې د ننه وي او کار وکړي. په ښوونځي کې مې هر وخت په درس کې د اسلامي مطالعو په برخه کې د پیغمبر وی د ژوند په اړه مقالې لیکلې. ما اورېدلي و چې د محمد وی لومړی مېرمن خدیجه سوداگره وه. هغه څلوېښت کلنه وه چې له محمد وی څخه پنځه لس کاله مشره وه او تر دې وړاندې یې هم یو ځل واده کړی و، چې بیا محمد واده ورسره وکړ. همغه ډول چې پوهېدو پښتنې مېرمنې ډېرې پیاوړې دي. کله مې چې نیکه په یوه ټکر کې ټپي کېږي او له امله یې آته کاله په بستره کې پرېوزي، نو نیا مې په یوازې ځان د خپلو آتو اولادونو پالنه کوي.

يو نارينه د کار له پاره بهر وزي، خپل امتيازات اخلي، کور ته راځي، ډوډۍ

زه ملاله يم | ۱۲۷

خوري او ویده کېږي. دا هغه کارونه دي چې یو نارینه یې ترسره کوي. زموږ نارینه فکر کوي چې که پیسې تر لاسه کړي، امر وکړي نو قدرت لري. خو فکر نه کوي چې قدرت د هغې ښځې په لاس کې دی چې ټوله ورځ د هر څه ساتنه او پالنه کړي او اولاد زېږوي. مور مې د کور ټول کارونه اداره کول، ځکه چې پلار تل له ډېرو کارونو سره مخ و. مور مې سهار وختي له خوبه پورته کېده، زموږ د ښوونځي جامې یې اوتو کولې، د سهار چای یې تیاراوه، موږ ته به یې په ټولنه کې له خکو سره د چلند ډول را ښوده، بازار ته به په سودا پسې تله او پخلی به یې کاوه. هغې به دا ټول کارونه په یوازې ځان کول.

په لومړي کال کله چې طالبان زموږ درې ته راغلل زه دوه ځلې عمليات شوم. يو ځل اپنډکس او دويم ځل يې زما تانسل ويستلی و. خوشال يې هم د اپنډکس له امله عمليات کړ. هغه وخت هم روغتون ته مور بوتلو، پلار مې يوزاې د ليدو له پاره راغئ او موږ ته يې مېوه راوړه.

سره له دې مې هم مور باور لاره چې په قرآن کريم کې ويل شوي چې ښځې نه بايد له کورونو څخه ووزي او له خپلوانو پرته له نورو سره د خبرو کولو حق هم نه لري. پلار مي مور ته ويل:

- تورپېکۍ پاک لمني يوازې په حجاب کې نه ده بلکې د انسان په زړه کې ده. ډېرو ښځو چې ميړونو يې له هېواده بهر کار کاوه فضل الله ته به يې پيسې او سره زر ورکول. دوی به د سرو زرو لاسبندونه او غاړکۍ ورکولو ته په صف کې ولاړې وې او يا به يې زامن ورلېږل، فضل الله د دې توکو له پاره ميزونه تيار اېښي

ځينو به د خپل ژوند ټوله پانگه په دې باور ورکوله چې دا کار د خدای و خوښۍ له پاره کوي. هغه د پخو خښتو يو لوی قرارداد وکړ چې په امام دره کې يې يو لوی مسجد او مدرسه پرې جوړه کړل او د سوات د سېند له ډبرو او شگو يې د هغې ودانۍ د ساتلو په موخه انگړ ترې چاپېر کړ.

هېڅوک نه پوهېدل چې سيم او گاډر له کومه کوي خو کار يې د سيمې په

خلکو کاوه. نارینه و به هره ورځ په خپل نوبت د مدرسې په جوړولو کې کار کاوه. یوه ورځ د اردو ژبي ښوونکی نواب علی پلار ته وویل:

- زه سبا ښوونځي ته نه راځم.

کله چې پلار دلیل ترې وپوښت، ویې ویل چې سبا له فضل الله سره د کار نوبت د دوی د کلی دی.

پلار می ځواب ورته وویل:

- ستا تر ټولو ارزښت لرونکې دنده داده چې زده کوونکو ته درس ورکړې.

نواب على وويل:

- نه، زه باید سبا کار ته لاړ شم.

پلار مي چي په غوسه يي خبرې کولي کور ته راغئ.

له ځان سره یی ویل:

- که څوک د خدای (3) د رضا له پاره په خپله خوښه سرکونه جوړ کړي د سېند خځلې پاکې کړي، پاکستان به په یوه کال کې جنت شي. دوی یوازې له مدرسو او مسجدونو سره مرسته د خیر کار بولي خو نورو کارونو ته د خیر د کار په سترگه نه گوري.

څو اونۍ وروسته هماغه ښوونکي پلار ته وويل چې نور نجونو ته درس نه شي ورکوی ځکه چې مولانا دا کار منعه کړی دی.

پلار هڅه کوله چې د هغه نظر واړوي ورته يې وويل:

- سمه ده چې ښځې ښوونکې بايد نجونو ته درس ورکړي نو لومړی خو بايد نجوني يو څه زده کړي چې ښوونکې شي.

يوه ورځ صوفي محمد له زندان څخه اعلان وکړ چې نجونې آن په ديني مدرسو کې هم د زده کړې حق نه لري.

هغه ويا ::

- تاسې په تاریخ کې پیدا کړئ چې اسلام د نجونو مدرسه روا کړې وي. په هغې وخت کې د ملا راډیو پام ښوونځیو ته واوښت. هغوی به د ښوونځیو له زه ملاله يم | ١٢٩

مدیرانو سره خبرې کولې او د هغو نجونو نومونه به یې یادول چې ښوونځی یې پرېښی دی او هغوی به یې هڅولې. هغوی به زموږ په څېر نجونې چې لا هم ښوونځیو ته تلي د غواوو او مېږو په نوم یادولي.

زه او ملگرې نجونې مې نه پوهېدو چې د نجونو په زده کړه کې ستونزه څه ده؟ له پلاره مي وپوښتل:

- ولې ښوونځي ته د نجونو د تلو مخنيوی کوي؟

هغه ځواب راکړ:

- هغوى له قلم څخه وېرېږي.

يو بل ښوونکی چې د رياضي درس يې ورکاوه او اوږده وېښتان يې لرل هم نجونو ته له درس ورکولو ډډه وکړه. پلار هغه له ښوونځي وويست خو څو ښوونکو اندېښنه وښوده او خپل استازی يی د ښوونځی اداری ته را ولېږه.

استازي يي وويل:

- ښاغليه! هغه له ښوونځي مه وباسئ. په بدو ورځو کې گير يو، پرې يې ږدئ چې کار وکړي. موږ به د هغه په ځای درس ورکړو.

هره ورځ يوه نوې فتوا صادرېده. فضل الله د ښکلا سالونونه وتړل او د ږيرې خرېيل يې هم منع کړل. له همدې امله سلمانيو هېڅ کار نه درلود چې ويې کړي. پلار مې چې ږيره يې خرېيله او يوازې برېتونه يې لرل وويل چې هېڅ کله به هم د طالبانو په خاطر ږيره اوږده نه کړي. طالبانو ښځو ته ويل چې نه بايد د سودا له پاره بازار ته لاړې شي. زما د چينې له بازار سره جوړه نه وه او سودا کړل مې هم نه خوښېدل، خو مور مې له ښکلو جامو سره مينه لرله، سره له دې چې موږ ډېرې پيسې نه لرلې.

مور به می هر وخت راته ویل:

- مخ دې پټوه چې خلک درته گوري.

مابه ځواب ورکاوه:

- مهمه نه ده. زه هم دوی ته گورم.

بيا به مور ډېره په غوسه کېده.

مور او ملگرې يې چې نور يې نه شواى كولاى د سودا اخيستو له پاره بازار ته لاړې شي ډېرې پرېشانه وې. په ځانگړې توگه له اختر څو ورځې مخكې چې موږ ځانونو ته ښايسته جامې او گڼې اخلو. ښايسته غرفو ته ځو او هلته لاسبندونه او نكريزى اخلو.

دا ټول منعه شول.

که ښځې بازار ته تللی هېڅ کله هم تر حملې لاندې نه راتلې، خو که په کور کې کښېني هلته بيا د طالبانو د گواښ وېره شته. يو طالب د يوه بشپړ کلي له پاره گواښ کېدای شوای.

هلكان هم ډېر عصباني و، بازار ته نوي فلمونه راغلي و خو فضل الله د فلمونو او موسيقۍ دوكانونه تړلى و.

مور مې هم نور د فضل الله له فتواوو تر پوزې راغلې وه، په ځانگړې توگه هغه وخت چې د ښوونځيو په ضد يې وينا وکړه او دا خبره يې په ټينگاره کوله، هغه کسان چې ښوونځي ته ځي دوزخ ته به ولېږل شي.

وروسته فضل الله په خپل څنگ کې د يوې سيمه ييزې محکمې په څېر يوه شورا جوړه کړه. خلک دې سيمه ييزې محکمې ته ډېر خوشاله و ځکه چې د دولت په محکمو کې د خلکو پرېکړې په کلونو نه کېدې او د ژر پرېکړې لپاره به يې رشوت ورکاوه. خلک به د خپلو سوداگريزو او شخصي دعوو له پاره فضل الله ته ورتلل.

يو کس پلار ته وويل:

- دېرش کاله په يوه ستونزه کې گير وم، خو فضل الله ته په يو ځل ورتلو اواره شوه. فضل الله به مجرمين په عام محضر کې په درو وهل چې تر دې وړاندې زموږ په سيمه کې داسې څه نه و ليدل شوي.

د پلار يوه ملگري مې ورته وويل، په خپلو سترگو يې درې هغه ځوانان وليدل، چې دوه ښځې يې تښتولې وې او د عامو خلکو په وړاندې په درو ووهل شول. زه ملاله يم | ١٣١

د فضل الله استوگنځي ته نژدې يې يو ستيج جوړ کړ چې د جمعې ورځې له وعظونو وروسته به هلته په سلگونو کسان د مجرمينو د سزا د ليدلو له پاره ورتلل چې د هرې درې په وهلو سره به يې په چيغه ويل:

- الله اكبر!

- د ناروغۍ له خپرېدو مخکې تداوي د اسلامي شریعت له قوانینو سره مخالفت دی. د سوات په هېڅ سیمه کې به دې یو ماشوم هم نه و لیدلی چې یو څاڅکی واکسین یی دی خوړلی وی.

د فضل الله کسان په بشپړه توگه د افغانستان د امر بالمعروف او نهى عنى المنکر پولیسو ته ورته وو، په لارو او کوڅو کې به په مخالفینو پسې گرځېدل. دوى «د شاهین ځانگړي ځواک» په نوم د پولیسو یوه داوطلبه ډله جوړه کړه. دا ډله به وسله په لاس په گاډیو کې ناست او په سیمه کې گرځېدل.

ځينې خلک خوشاله و. يوه ورځ مې له پلار سره د بانگ مدير ته تللې وم، هغه مي پلار ته وويل:

د فضل الله يو له ښو کارونو دا و چې نجونې او ښځې يې بازار ته له سودا څخه منعه کړې. اوس موږ نارينه پيسې ذخيره کوی شو.

پلار په پرېشانۍ سره ویل چې ډېری کسان زموږ د سیمې د سلمان په څېر دي هغه ورځ یې ویل چې د بې کارۍ له لاسه د کور چلولو له پاره یوازې اتیا روپۍ لري خو همدې سلمان د دوی د کار تر بندېدو یوه ورځ مخکې یوه خبریال ته ویلي و چې طالبان ډېر ښه، زړه سواندي او مهربانه خلک دي.

د ملا راډيو له خپرېدو څخه يو کال وړاندې، د فضل الله تاوتريخوالي او واکمني

پراخه شوې وه. ورور يې مولانا لياقت له خپلو دريو زامنو سره د هغو وژل شوو کسانو له ډلې و چې په ٢٠٠٦ م کال د اکتوبر د مياشتې په پای کې په بوجار مدرسه امريکايي بې پېلوټه الوتکو بمبار وکړ. په دې حمله کې د سوات د درې اتيا کسانو چې ډېری يې نوي ځوانان او د دوولسو کلونو په شاوخوا ماشومان وو ژوند له لاسه ورکړ. له دې حملې وروسته ټول وېرېدلي وو او خلکو قسم خوړلی وو چې غچ به يې اخلي. لس ورځې وروسته يو ځانمرگي بريد کوونکي د اسلام آباد او سوات په لاره په دره گی کې د پوځ په يوه پوسته حمله وکړه چې په پايله کې يې د پوستې ۲۶ کسه سرتېري ووژل. هغه وخت په پاکستان کې ځانمرگي بريدونه ډېر پېښېدل خو په هغې کال په ټوليزه توگه شپږ چاودنې وشوې او دا تر ټولو لويه حمله وه چې د پاکستاني پوځيانو په ضد شوې وه.

په اختر کې موږ پسونه او نور حيوانات قرباني کوو. خو فضل الله وويل:

- په دې اختر کې به دوه پښې لرونکي حيوانات قرباني شي.

ډېر ژر مې يې د خبرو معنی ته پام شو. پيروانو يې خانان، سياست پوهان، د ملي حزبونو او سېکولر غړي په ځانگړې توگه «د خلکو ملي گوند» او نورو څخه ډېر کسان ووژل.

د ۲۰۰۷ م کال په جنوري کې مې د پلار يو ملگری چې ملک بخت بيدار نومېده په خپل کلي کې د اتيا کسانو له خوا چې مخونه يې پټ کړي و وتښتول شو. هغه د خلکو د ملي گوند مشر، خان او پانگه وال و. وروسته يې جسد د ده د کورنۍ د نيکونو په هديره کې پيداشو چې لاسونه او پښې يې پرې مات کړي و. دا په سوات کې لومړۍ هدفي وژنه وه. خلکو ويل هغه له دې امله ووژل شو چې د طالبانو په ضد يې له پوځ سره مرسته کړې وه.

دولتي چارواکو ټولې پېښې له پامه غورځولې وې. زموږ ايالتي حکومت تر اوسه هم له هغو ملايانو څخه جوړ شوی و، چې د اسلام له پاره په مبارزه کړلو يې هېڅوک نه ملامتول. په لومړيو کې مو فکر کاوه چې د سوات تر ټولو لوی ښار

زه ملاله يم | ١٣٣

مېنگوره زموږ له پاره خوندي دی. خو د ملا فضل الله پنډغالی زموږ د اوسېدو له ځایه په څو میله کې پروت و. سره له دې چې کور ته نژدې مو طالبان نه و خو په کوڅو، بازارونو او غونډیو کی گرځېدل.

موږ ته هم ورځ په ورځ گواښ نژدې کېده.

په اختر کې خپل کلي ته لاړو. زه او مور مې د تره د زوی په گاډي کې شاتني سېټ کې ناستې وو، گاډی د سېند په غاړه روان و چې د طالبانو له يوه پاټک سره ودرېدو. د تره زوی مو ډېر ژر د موسيقۍ کسټونه موږ ته راکړل چې په بکسونو کې مو يې پټ کړو. طالبانو تورې جامې اغوستې وې او کلاشينکوفونه يې په لاسونو کې و.

موږ ته يې وويل:

- خويندو په دې ډول جامو کې تاسې د شرم وړ ياست، بايد چې چادرۍ په سر کړئ.

کله چې له رخصتيو وروسته بېرته ښوونځي ته راغلو، د دروازې په سر مو يو ليک ښکارېده چې په کې ليکل شوی و:

«ښاغلیه! ستاسې ښوونځی د لویدیزوالو او کفارو په څېر دی. تاسې نجونو ته زده کړه ورکوئ او هغوی چې کومې جامې اغوندي د شریعت خلاف دي. ښوونځی مو وتړئ کنه له ستونزو سره به مخ شئ او اولادونه به مو په غم کېني. «د اسلام فدایان»

پلار هوډ وکړ چې له دې وروسته هلکان خپلې سیمه ییزې جامې او نجونې هم له سپین ټکري سره شین رنگه جامې واغوندي. موږ ته یې سپارښتنه وکړه، ښوونځی ته د تلو او راتلو په وخت کی مخ پټ کړو.

هدایت الله له پلار نه غوښتنه وکړه چې پیاوړی او ثابت قدمه و اوسي. زیاته یې کړه:

- ضياءالدينه ته نفوذ لرونكى شخصيت يې كولاى شې د دوى په ضد بيانيه وركړې. ژوند يوازې نفس ويستل او نفس اخيستل نه دي. ته كولاى شي همدلته

⁽ⁱ⁾ په پاکستان کې يو سياسي چپی حزب دی.

پاتې شې، د طالبانو ټول امرونه ومنې او يا هم د دوی په وړاندې ودرېږې. پلار د هدايت الله خبرې موږ ته تشريح کړې. وروسته يې د ډيلي آزادې سيمه ييزې ورځپاڼې ته يو ليک وليکه:

«د اسلام فدایانو ته!

دغه د اسلامي احکامو د پلي کولو سمه لاره نه ده. له تاسې هیله کوو زموږ اولادونو ته ضرر مه رسوئ، ځکه په کوم خدای $^{(3)}$ چې تاسې باور لرئ، همدغه ماشومان هره ورځ همغه خدای $^{(3)}$ ته سجده کوي. تاسې کولای شئ زما ژوند واخلئ خو هیله کوم د دې ښوونځی ماشومان ونه وژنئ.»

کله چې پلار ورځپاڼه ولیده ډېر وارخطا شو. لیک د منځ په پاڼه کې چاپ شوی و او د پلار نوم او د ښوونځي پته هم په کې لیکل شوي و. پلار ته ډېرو خلکو مبارکی ورکوله او نور یې هم وهڅاوه.

ځینو کسانو پلار ته وویل:

- تاسې په گړنديو اوبو کې لومړۍ ډبره اېښې اوس موږ هم بايد د خبرو کولو شهامت ولرو.

زه ملاله یم | ۱۳۵

د نبات اوبه، د ټېنېس توپ او د سوات بودا

طالبانو لومړی موسیقي، وروسته د بوداگانو مجسمې او ورپسې یې زموږ تاریخ له منځه یووړ. زموږ یو له په زړه پورې فعالیتونو څخه د ښوونځي له خوا د مېلې سفر و. دا چې موږ د سوات په څېر جنتي سیمه کې ژوند کاوه ډېر خوشاله و. سوات ډېر په زړه پورې میله یي ځایونه لرل لکه آبشار، سېند، د سکي لوبه، د والی ماڼۍ، د بودا مجسمی او د سوات د آخند مقبره.

ډېرې اونۍ پخوا به مو د مېلې د سفر په اړه خبرې کولې تر دې چې هغه شپه هم را ورسېده چې تر ټولو ښکلې جامې به مو اغوستې، له سرو کړو چرگانو او وريجو ډکو لوښيو سره به بس ته پورته شوو. ځينو زده کوونکو به د عکاسۍ کامرې لرلې او په مېله کې به مو عکسونه هم اخيستل. د ورځې په پاى کې به پلار غوښتل چې ټول په يوه ليکه کې ودرېږو او هر کس به په نوبت په يوه لويه ډېره درېده او د نن ورځې د نندارې په اړه به مو خبرې کولې. کله چې فضل الله راغئ له هغې وروسته مو ښوونځي هېڅ مېله يي سفر نه لاره، ځکه چې نجونې راغئ له هغې وروسته مو ښوونځي هېڅ مېله يي سفر نه لاره، ځکه چې نجونې نه بايد بهر ليدل شوى واى.

طالبانو د بودا مجسمې او گونبذې چې زموږ د لوبو ځای و ورانې کړې. دغه مجسمې په زرگونه کلونه پخوا د کوشانیانو و د پاچاهانو د زمانې له تاریخ څخه را پاتې وې. طالبانو باور لاره چې هر ډول نقاشي کړل او مجسمه جوړول حرام دي او باید چې مخنیوی یې وشي. یوه ورځ یې د جهان آباد بودا چې مېنگورې ته نژدې په یوه غره کې توږل شوی و او شپږ متره اوږدوالی یې لاره والوزاوه.

[©] د کوشانیانو امپراتوري چې له ٦٠ څخه تر ٣٥٧ م کلونو پورې يې په منځنۍ آسیا او دهند په شمال واکمني کوله او بودايي دين په کې رواج و.

پخوانی آثار پېژندونکی وایی چې دې بودا د افغانستان د بامیانو 🗓 د بودا په څېر چې د افغانستان طالبانو ويجاړ کړ ارزښت درلود.

د دې مجسمي د ویجاړېدو له پاره یی دوه عملیاته وکړل. لومړی یی د ډبرو په ټوټو کی سوري وکړل او له باروتو یی ډک کړل، خو په زړه پورې پایله یی ترلاسه نه کړه. څو اونۍ وروسته د ۲۰۰۷م کال د اکتوبر په آتم یې هغه ځایونو ته انفجار ورکړ، دا ځل یې هغه بودا چې د اوومي پېړۍ راهیسې یې د درې څارنه كره له منځه يوور.

طالبان زموږ د ښکلو هنرونو، فرهنگ او تاريخ دوښمنان شول. د سوات موزيم یې له دوی څخه د ساتنې له پاره بل ځای ته ولېږداوه. دوی د زمرودو او نورو کانونو غرونه تر خپلي ولکي لاندې راوستل او د هغه ځای ښکلي ډبرې يي د وسلو د اخیستو له پاره پلورلې. چا به چې زموږ ارزښت لرونکې ونې د تختو جوړولو له پاره وهلی له طالبانو به یی اجازه اخیسته چی په ونو ډکو گاډو ته یی د تلو اجازه ورکړي.

د دوی د راډيو خپروني په ټوله دره او په گاونډيو سيمو کې اورېدل کېدې. سره له دي چې موږ تر اوسه هم خپل ټلويزيون ساتلي و، هغوي کېبلي چينلونه پرې کړل. ما او منیبي نور نه شوای کولای چې د «شرارت» په څېر د خپلې خوښي باليووډي خپروني وگورو. داسي ښکارېده چې طالبان غواړي موږ هېڅ کار ونه کړو. هغوی د کاروم په نوم زموږ د خوښې وړ د تختې لوبه چې په تخته به مو نښو ته حرکت ورکاوه هم منعه اعلان کړه. داسې اوازې مو اورېدلې وې چې که طالبان په کورونو کې د ماشومانو د خندا آواز واوري په زور کور ته ننوزي او تخته ورته ماتوي. طالبانو موږ د نانځکو په څېر تر خپلی ولکی لاندې راوستی و، خلکو ته به یی امر کاوه چی څه ډول کالی واغوندی او څه کار وکړی. ما به فکر کاوه چی که

زه ملاله يم | ١٣٧

خدای (۶) غوښتی موږ هم همداسی وای نو ټول انسانان به یی یو ډول پیداکړی و. يوه ورځ مي پام شو چې ښوونکي حميده په سلگيو ژاړي. خاوند يې په متته واړه ښار کې پولیس و، د فضل الله کسانو په هغې ښار حمله کړې وه، د ښوونکې حميدي د خاوند په گډون يې څو کسه پوليس وژلې و. د درې په پوليسو يې دا لومړي بريد و. دوي ډېر ژر ډېر کليوال تر خپلې ولکي لاندې راوستل. د شريعت د نفاذ سپین او تور بیرغونه ډېر ژر د پولیسو په پوستو کی ورپېدل. د دوی ملېشي به له لوډسپيکرونو سره کليو ته ننوتي او پوليس به تري تښتېدل. په لږ وخت کی یی ۵۹ کلی تر ولکی لاندی راوستل. پولیس له وژل کېدو څخه ډېر وېرېدلی و. نو له همدې امله یې په ورځپاڼو کې خبرتیا خپره کړه چې دوی له واک څخه لاس اخيستي.

دا ټولی پېښی وشوی خو څوک یی په مخه کی ونه درېدل، داسی چی ته به وايي ټول پړموښۍ وړې دي. پلار مي ويل چې فضل الله خلک لار ورکي کړې و. ځينو له دې امله چې ښه ژوند به ولري ورسره يو ځای شوي و. سره له دې چې سخته وه، خو بيا هم پلار هڅه وکړه چې د دوی له تبليغاتو سره مقابله وکړي.

هغه به په خندا سره ويل:

- زه نه ملېشه يم او نه هم راډيو لرم.

هغه آن يوه ورځ په يوه ښوونځي کې د خبرو له پاره په ډېرې اتلولۍ سره د راډيو ملا کلي ته ورغئ. دی له یوه سېند څخه د کرکره يي پل په واسطه تېرېده، وړاندې يې پام شو چې ټول آسمان دود نيولي، په ژوند کې يې چې کوم دودونه لیدلي و تر ټولو ډېر تور دود و. لومړی یې له ځان سره فکر کړی و چې دا به د خښتو د بټيو دود وي، خو کله چې ور نژدې شوي و، گوري چې څو لونگۍ او لويو ږيرو واله کسان ولاړ دی ټلويزيونونه او کمپيوټرونه اور ته اچوی.

پلار مي په ښوونځي کې خلکو ته وويل:

- کلیوال می ولیدل چی ټلویزیونونه او کمپیوټرونه یی په اور سوزول. پوهېږئ څوک چې له دې کار څخه گټه اخلی چاپانی شرکتونه دي چې نور سامانونه هم

⁽iii) د بودا لويي مجسمي وې چې د افغانستان د باميانو ولايت د يوه غره په زړه کې توږل شوې وې. دغه مجسمې چې د يوې لوړوالی ۵۳ او د بلې هم ۳۵ متره و، د نورو تاريخي ځايونو سره په دې سيمه کې د اوږده وخت له پاره په افغانستان کې د سیلانیانو د لیدلو اصلي آثار و.

يو کس ستېج ته راغئ د پلار په غوږ کې يې وويل نور ادامه مه ورکوه چې له خطر سره مخ کېږي.

ډېرو دولتي مامورينو او آن خلکو د دې ډول کارونو په وړاندې غبرگون نه ښوده. داسې ښکارېده چې د ټول هېواد خلکو خپل عقل له لاسه ورکړی وي. طالبانو د ملت زړه اسلام آباد هم تر ولکې لاندې راوستی و. په ورځپاڼو کې مې تصویرونه لیدل چې ښځو او نجونو د چادري په څېر جامو کې د موسیقۍ او فلمونو په بازار یرغل کړی و.

دغه ښځې د نجونو د لويې ديني مدرسې «جامعه حفصې» او «لال مسجد» څخه وې. دغه مسجد په ١٩٦٥ م کال کې جوړ شو او لال نوم يې د دېوالونو د سرو رنگونو له امله دی. لال مسجد چې دولتي مامورينو به هلته لمونځونه کول، د شورا له مجلس، د آی اېس آی له مرکز او نورو ډېرو دولتي ادارو سره ډېر لږ واټن لري. ودانۍ يې د نجونو او هلکانو دوې مدرسې لري چې په کلونو په کشمير او افغانستان کې د مبارزې له پاره کارول شوې دي. دغه ودانۍ د عبدالعزيز او عبدالرشيد په نومونو د دوو وروڼو له خوا اداره کېده او هغه وخت د بن لادن د تبليغاتو په مرکز بدل شو چې عبدالرشيد له ملاعمر سره د کتنې په وخت کې اسامه هم ليدلې و.

دغه دوه وروڼه د خپلو اور ژبو بیانیو له امله پېژندل شوي و او ډېر کسان یې په ځانگړې توگه د سپټمبر له یوولسم وروسته په ځان رامات کړل. کله چې ولسمشر مشرف د «ترورېزم» په وړاندې جگړه کې له امریکایانو سره د مرستې هوکړه وکړه، مسجد له پوځ سره خپلې اړیکې پرې کړې او په دولت د نیوکې په مرکز بدل شو. آن عبدالرشید په $\mathbf{7.7.7}$ م کال په ډسمبر کې د مشرف په کاروان چې راولپنډۍ ته روان و د انفجار په توطیه تورن شو. څارنوالان وایي چې د دې حملې له پاره یې چاودېدونکي توکي په لال مسجد کې پټ کړي و خو هغه له دې تور څخه څو میاشتې وروسته له بنده خلاص شو.

زه ملاله يم | ١٣٩

کله چې مشرف په ۲۰۰۴ م کال کې قبایلي سیمو وزیرستان ته خپل سرتېري ولېږل، دوو وروڼو د دولت په ضد د یوې مبارزې رهبري په غاړه اخیستې وه او د پوځ اقدام یې غیر اسلامي اعلان کړ. هغوی یوه وېبپاڼه او د فضل الله د راډیو په څېر یوه ناقانونه راډیویي دستگاه لرله چې له لارې یې خلکو ته اطلاعات رسول. په همغه وخت کې چې په سوات کې طالبان راڅرگندېدل، د لال مسجد د مدرسې نجونو په اسلام آباد کې خلک گواښل. هغوی په هغو کورونو چې فکر کېده د پیغام رسولو مرکزونه دي په ناڅاپي توگه حمله کړله. کومې ښځې به چې د دوی په فکر بې لارې وې په درو به وهل کېدې. د فلم او موسیقۍ پلورنځي یې تړلي و او د پلورنځیو ټولو وسایلو ته یې اور ورته کړی و. کله چې پلورنځي یې تړلي و او د پلورنځیو ټولو وسایلو ته یې اور ورته کړی و. کله چې سځې د طالبانو په گټه وي، بیا یې د دوی به نظر لیدل او غږ اورېدل ناروا نه دي. د «ام حسن» مدرسې مدیره د عبدالعزیز د مشر ورور ښځه وه چې په ویاړ سره به یې ویل چې ډېرو نجونو ته یې د ځانمرگي برید له پاره روزنه ورکړې. آن په مسجد کې یې محکمې خلاصې کړې چې اسلامي عدالت ترسره کړي. ملېشو به پولیس په درو وهل او دولتي ودانۍ به یې چور کولې.

د مشرف دولت نه پوهېده چې څه ډول غبرگون وښيي. کېدای شي له دې امله به و چې پوځ له مسجد سره نژدې و. خو د $7 \cdot 7 \cdot 7$ م کال په منځنيو مياشتو کې شرايط نور هم خراب شول او خلک له دې وېرېدل چې د طالبانو ملېشو پلازمېنه تر واک لاندې راوسته. اسلام آباد هر وخت يوه آرامه او منظمه سيمه ده چې د هېواد له نورو سيمو سره ډېر توپير لري. په پای کې د جولای د درېيم ماښام په وخت ټانگونه او نظامي گاډي تر مسجد چاپېر شول. دوی د هغې سيمې برېښنا پرې کړه، کله چې تياره شوه، ډزې او چاودنې پيل شوې. سرتېريو د دېوال په سوريو کې چاودنې وکړې او د پټنځای په لور يې توپونه وويشتل، په داسې حال کې چې جنگي هليکوپترې يې په آسمان گرځېدې، دولتي ځواکونو د مدرسې نجونو ته په لوډسپيکرو کې چيغې وهلي چې تسليم شي.

د مسجد ډېرو ملېشو د کشمير او افغانستان په جگړو کې هم برخه اخيستې وه.

دوی د ځان له پاره څو سنگرونه جوړ کړي و. دوی د مدرسې نجونې ډېرينو ځمکتلو کوټو ته له زېرو سره ولېږلې. د نجونو کورنۍ له مسجد بهر پرېشانه ولاړې وې او له خپلو لوڼو سره يې په مبايل خبرې کولې او هيله يې ترې کوله چې را ووزي. ځينو نجونو نه منله ويل يې له ښوونکو يې زده کړي چې د دوی له پاره شهادت کاميابي ده.

د سبا ورځې په ماښام لږ شمېر نجونې را ووتې. عبدالعزيز يې له لور سره چې چادري يې په سر کړې وه په پټه را ووت. د ده مېرمن او وړوکی ورور يې له ډېرو نورو زده کوونکو سره د ننه پرېښودل او هره ورځ به پوځ او ملېشو پر يو بل ډزې کړلې. ملېشې په راکټو او له بټريو جوړو بمونو سمبال وې. دغه محاصره د جولای تر نهم پورې، هغه وخت چې د مسجد له منارې څخه يې د ځانگړو ځواکونو يو قوماندان وويشت ادامه لرله. په پای کې د پوځ زغم پای ته ورسېد او په پټنځای يې حمله وکړه.

دولت دې ته د «خاموش عمليات» نوم ورکړى و سره له دې چې چيغو يې د غوږو پردې شکولې. تر دې وړاندې مو په پلازمېنه کې داسې جگړه نه وه ليدل شوې. کمانډويانو په ساعتونو کوټه په کوټه مبارزه وکړه، تر دې چې عبدالعزيز او پيروان يې تر ځمکتلې پورې تعقيب او ووژل. د جولاى په لسمه کله چې محاصره پاى ته ورسېده، د سرتېرو او ماشومانو په گډون په سلگونو خلک ووژل شول. خبرونو ټکان ورکوونکي عکسونه چې هر ځاى وينې ښکارېدې، هر ځاى هندارې ماتې او بې روحه جسدونه پراته و، ښودل. موږ ټولو دا تصويرونه کتل چې ډېر يې وېرېدلي و. د دواړو مدرسو ډېر زده کوونکي د سوات اوسېدونکي و. په پلازمېنه هغه هم په يوه مسجد کې څه ډول داسې پېښه رامنځ ته کېږي؟ مسجد زموږ له پاره يو سپېڅلې ځاى دى.

د لال مسجد له محاصرې وروسته د سوات طالبان ورک شول. د جولای دوولسمه مې د زېږېدو ورځ ده له دې امله مې د دې ورځې پېښې نه هېرېږي. فضل الله خلکو ته د يوې راډيو څپې ورکړې چې له پخوانيو څپو سره يې توپير

لاړه. هغه په ډېرې غوسې او پرېشانۍ سره د لال مسجد د حملې په اړه خبرې کولې او ژمنه يې وکړه چې د عبدالعزيز د مرگ غچ به اخلي. بيا يې د پاکستان د حکومت په ضد د جگړى اعلان وکړ.

دغه شخړې د يوې واقعي نيونې پيل و. اوس فضل الله خپل گواښونه کوی شوای چې د لال مسجد په نوم خلک د طالبانو ملاتړۍ ته وهڅوي. څو ورځې وروسته يې د سوات په لاره په يوه دولتي ډله حمله وکړه او ديارلس سرتېري يې ووژل. دغه ستونزه يوازې د سوات نه وه، د باجوړ د قبيلو له خوا هم د اعتراض چيغې پورته شوې او د ځانمرگو بمونو غږ په ټول هېواد کې واورېدل شو.

تر اوسه هم د هيلو يوه وړانگه شته وه، ځکه چې بې نظير بوټو بېرته راتله. امريکايان ډېر په وېره کې و، ځکه چې له ده سره تړون کوونکي جنرال مشرف په پاکستان کې محبوبيت نه لاره چې د طالبانو په وړاندې اغېز ولري، له همدې امله يې له خپل مامور سره مرسته وکړه چې په يوه معامله کې خپل واک ووېشي. نقشه داسې وه چې مشرف له واک څخه څنگ ته کړي او د بې نظير بوټو د حزب تر ملاتړ لاندې يو ملکي کس ولسمشر وټاکي. ټولو پاکستانيانو مې د پلار په څېر مې فکر نه کاوه چې دا معامله دې اغېز ولري ځکه چې مشرف او بې نظيري له يو بل څخه بد راتلل.

زما د دوه کلنۍ له وخته بې نظيرې له هېواده بهر په تبعيد کې ژوند کاوه. خو پلار مې يې په اړه ډېرې خبرې کړې وې او دا چې دويم ځلي راتله او يوه ښځه رهبر به مو لرله ډېره حيرانه وم. بې نظير بوټو زما په څېر ډېرو نجونو ته د خبرو کولو زړه ورکړی و چې خبرې او سياست وکړو. هغه زموږ له پاره بېلگه وه. بې نظير بوټو د زورواکۍ د له منځه وړلو، د ولسواکۍ پيل او ټولې نړۍ ته د قدرت او هيلو پيغام راوړونکې وه. هغه زموږ يوازينۍ مشره وه چې د ملېشو په ضد به يې خبرې کولې او آن امريکا ته يې وړانديز وکړ چې د پاکستان په پولو کې بن لادن پيدا او ويې نيسي.

خو د ټولو خلکو د استقبال وړ ونه گرځېده. د ۲۰۰۷ م کال د اکتوبر په ۱۸ مه

کوی ځکه چې ډېر وخت يې نيوه.

په کراچۍ کې له الوتکې راښکته شوه چې موږ ټول يې د ليدو له پاره ټلويزيون ته څک و، اوښکې يې تويولې ځکه چې له نهه کاله تبعيد وروسته يې د پاکستان په خاوره کې پښه اېښې وه. کله يې چې کاروان په سرک په حرکت کې و او دا په يوه سرخلاصي بس کې وه. په سلگونو زره خلک يې ښه راغلاست ته راغلي و. هغوی له ټول هېواد څخه راغلي و چې ډېرو يې ماشومان هم ورسره را وستي و. ډېرو يې سپينې کوترې والوزولې چې يوه يې د بې نظيرې په بکس کېناسته. خلک دومره ډېر و چې بس ډېر ورو حرکت کاوه. موږ يې نور ننداره نه شوای خلک دومره ډېر و چې بس ډېر ورو حرکت کاوه. موږ يې نور ننداره نه شوای

کله چې په نیمه شپه کې ملېشو حمله وکړه، زه مې په بستره کې پرته وم. د بې نظیرې بس د نارنجي وړانگو په څپو کې الوتی و. سهار چې کله له خوبه ویښه شوم، پلار مې خبره کړم. هغه او ملگري یې دومره وېرېدلي او پرېشانه و چې ټوله شپه یې سترگې نه وې پټې کړې. له نېکه مرغه چې بې نظیرې ته زیان نه و رسېدلی ځکه چې هغه تر انفجار مخکې لاندې پوړ ته تللې وه څو په یوه فولادي کوټه کې آرام وکړي خو په دې پېښه کې ۱۵۰ کسه وژل شوي و، زموږ په هېواد کې د بم چاودنې دا پېښه تر ټولو لویه وه. ډېری جسدونه د زده کوونکو و چې تر بس یې کړۍ جوړه کړې وه او ځانونه د بې نظیرې فدایان بلل. په هغې ورځ په ښوونځي کې ټول زده کوونکي آن د بې نظیرې مخالفین هم غلي و. موږ خدای (3)

يوه اونۍ وروسته پوځ د جيپونو او هلي کوپترو په آوازونو سره سوات ته راغئ. موږ په ښوونځي کې و چې هليکوپترې راغلې، غږ يې ډېرې ووېرولو. په منډه منډه بهر ووتو، د نبات اوبه او د ټېنېس توپونه يې چې موږ ته را اچول په چټکۍ سره مو نيول. هليکوپترې د سوات په يوه لرې پرته سيمه کې وې، خو دا چې زموږ کور د سيمه ييز پوځ له اډې سره نژدې و زموږ په سر به يې هم پروازونه کول. موږ د نبات د اوبو د ټولولو له پاره له يو بل سره سيالي کوله چې څوک به ډېر ټول کړي.

يوه ورځ يو کس د سرک له بلې غاړې راغئ ويې ويل، مسجدونو اعلان وکړ چې

زه ملاله يم | ١٤٣

سبا به نظامي حکومت جوړ شي. موږ نه پوهېدو چې نظامي حکومت څه معنی لري. له همدې امله وارخطا و. د خپل گاونډي د کور په دېوال کې د اړیکو ساتلو له پاره چې هلته سفینه اوسېده یو سوری و. زه V د وره دوره وواهه، دوی د دېوال سوری ته راغلل، ترې ومې پوښتل:

- دا نظامي حكومت يي لا څه دي؟

کله چې هغوی راته تشریح کړ، وروسته آن له کوټو مو هم را ونه وتو فکر مو کاوه چې کومه بده پېښه کېږي.

په راډيو کې مو واورېدل چې مشرف درې ته Υ زره سرتېري لېږلي چې له طالبانو سره مقابله وکړي. هغوی ټولې خصوصي او دولتي ودانۍ چې فکر کېده ستراتيژيک اهميت لري ونيوې. تر هغې وخته فکر کېده چې پاکستان د سوات پېښو ته فکر نه کوي. يوه ورځ وروسته يوه ځانمرگي د پوځ يو گاډی والوزاوه چې Υ سرتېري او Υ ملکي وگړي په کې ووژل شول. وروسته ټوله شپه له غړونو څخه د توپ او ټوپکو آوازونه راتلل، له دې غږونو سره مو نه شوای کولای سترگې پټې کړو.

په بله ورځ مې په ټلویزیون کې واورېدل چې په غړونو کې جگړه د شمال لور ته هم وړل شوې ده. ښوونځی رخصت شوی و او موږ په کور کې پاتې و، هڅه مو کوله په پېښه پوه شو. سره له دې چې جگړه له مېنگورې بهر وه خو موږ د مرمیو غږونه اورېدل. پوځ ویل چې د سلو په شاوخوا ملېشې وژل شوې دي، خو د نوومبر په لومړۍ ورځ لږ او ډېر اوه سوه طالبانو په خوازه خېله کې د پوځ په یوه پوسته برید وکړ. له دوی څخه پنځوس تنه سرحدي پوځیان وتښتېدل او اته څلوېښت کسه نور یې ونیول. د فضل الله کسانو د دې له پاره چې دوی سپک کړي او ملنډې پرې ووهي، وسلې او یونیفورم یې ترې اخیستي وو او بیا یې هر یوه ته پنځه سوه روپۍ ورکړې چې له هماغه لارې بېرته لاړ شي. وروسته طالبانو په خوازه خېله کې دوې پوستې تر خپل واک لاندې راوستې او مدین ته لاړل چې هلته پولیسو خپله وسلې ورکړې. طالبانو په ډېرې چټکۍ سره د مېنگورې

⁽ⁱ⁾ Madyan

شاوخوا سیمی تر واک لاندی کړی.

مشرف د نوومبر په دولسمه لس زره سرتېري او څو جنگي هليکوپترې هم زموږ درې ته را ولېږلې. په هر ځای کې پوځ ښکارېده. هغوی آن د گلف د لوبو په ډگر کې هم پوسته واچوله او خپلې لويې وسلې يې د غره په لمنه کې ودرولې. وروسته يې د فضل الله په ضد عمليات پيل کړل چې د سوات د لومړۍ جگړې په نوم ياده شوه. دا لومړی ځل و چې دولت د خپلو خلکو په وړاندې له قبايلي سيمې بهر عمليات کوي. لومړی پوليسو هڅه وکړه چې فضل الله په داسې حال کې چې يوه ټولي ته يې خبرې کولې ونيسي خو يو طوفان وشو چې هغه په تېښته بريالی شو، دغې پېښې د ده معنوي ارزښت ډېر کړ.

ملېشې په آسانۍ سره تسليم نه شوې. د دوی په ځای يې د ختيځ لور ته پرمختگ وکړ، د نوومبر په ۱٦مه يې د الپورې ښار چې د شنگلې له اصلي ښارونو څخه يو دی ونيو. سيمه ييز پوليس دويم ځلي له جگړې پرته وتښتېدل. د هغې ځای خلکو ويل چې د مبارزه کوونکو په منځ کې چيچنيايي او ازبک هم وو. موږ په شنگله کې خپلې کورنۍ ته په اندېښنه کې وو، سره له دې چې پلار ويل کلی يې د طالبانو له سيمې ډېر لرې دی چې دوی ته مزاحمت نه شي کوی او د سيمې خلک به له دوی سره مرسته وکړي. د پاکستان پوځ ډېر سرتېري او وسلې لرلې، له همدې امله يې دويم ځلي هوډ وکړ چې دره په ټوليزه توگه تر کنټرول لاندې ونيسي. هغوی د فضل الله مرکز امام دره ونيوه. ملېشې ځنگل ته وتښتېدې او د ډېسمبر په لومړيو کې پوځ وويل چې ټولې سيمې پاکې شوې دي. فضل الله د غړونو په لور شا تگ کړی و.

خو دوی طالبان له هغی ځایه لری نه کړل.

پلار وويل:

- دا د شخړي پاي نه دي.

یوازې د فضل الله ډله د ویجاړۍ لامل نه وه. د پاکستان په ټول شمال لویدیز کې د قبایلو په رهبرۍ د ملېشو بېلابېلی ډلې را پیداشوې وې. د سوات له

جگړې يوه اونۍ وروسته د طالبانو ۴۰ رهبرانو زموږ د ايالت له لارې په جنوبي وزيرستان کې سره کتلي و او د پاکستان د دولت په ضد يې جگړه اعلان کړې وه. دوی هوکړه کړې وه د «پاکستان د طالبانو د تحريک» په نوم او بيرغ سره به يوه، متحده ډله جوړه کړي او دعوه يې وکړه چې په خپله ډله کې د پاکستان په ضد جگړې له پاره ۴۰ زره کسان لري. دوی د بيت الله مسعود په نوم يو کس چې په افغانستان کې هم جنگېدلی و او لږ او ډېر د څلوېښت کلونو و، د خپل رهبر په توگه وټاکه. فضل الله هم د سوات د عملياتو قوماندان وټاکل شو.

کله چې پوځ را ورسېد، موږ فکر کاوه چې جگړه به ژر پای ته ورسېږي خو سخته تېروتنه مو کړې وه. تر اوسه ډېرې شخړې شته وې. طالبانو نه یوازې دا چې په پولیسو او پوځ یې حملې کړلې، بلکې کومو ښځو چې حجاب نه لاره، چا چې اوږده ږیره نه لرله او چا چې کمیس پرتوگ نه اغوستل هم یې حملې پرې کولې. د ډېسمبر په اووه ویشتم یې نظیر بوټو د راولپنډۍ د پارکي په لیاقت باغ کې چې هلته زموږ د هېواد لومړی وزیر لیاقت علي ترور شوی و، ټاکنې ترسره کړې. یې نظیر بوټو د چیغو او خوشالیو په غږونو کې څرگنده کړه:

موږ به افراط کوونکو او ملېشو ته د خلکو په قدرت سره ماته ورکړو. د دې وړونکی گاډی يو ټويوټا ډوله د مرمۍ ضد لندکروزر و، کله چې له باغه ووته، د گاډي په چوکۍ ودرېده او د گاډي له لوڅ سر څخه يې سر ويوست چې خلکو ته د خدای په آمانۍ له پاره لاس وښوروي. ناڅاپه د ډزو او چاودنو غږونه واورېدل شول، ځکه چې يوه ځانمرگي بريد کوونکي ځان د دې د گاډي په څنگ کې الوزولی و. بې نظيره ورو لاندې ورغړېده. د مشرف دولت وروسته څرگنده کړه چې د بې نظيرې سر له يوه سخت ځای سره لگېدلی و خو خلکو ويل چې هغه په ډزو سره ووژل شوه.

د ټلوېزيون نندارې ته ناست و چې ناڅاپه خبرونه پيل شول. نيا مې ويل:

- بې نظيره به شهيده شي.

په دې معنی چې د وياړ وړ مرگ به ولري.

زموږ ټولو له سترگو څخه اوښکې روانې وې او دعا مو ورته کوله.

کله مو چې د هغې د مړيني خبر واورېد، زما ننني آواز راته وويل: «ته ولي د ښځو د حقوقو له پاره مبارزه نه کړي؟»

موږ د ولسواکۍ په لټه کې و او خلکو ويل:

- بېنظيره چې مړه شوه، هېڅوک به هم امنيت ونه ويني.

داسي ښکارېده چې هېواد مو ټولي هیلي له لاسه ورکړې وي.

مشرف د پاکستان د طالبانو رهبر بیت الله مسعود د بی نظیری د مرگ مسول باله. دوى د بیت الله مسعود او د دوى د ملېشو تر منځ دیوې ټلیفونی مکالمی متن خپور کړ چې د حملي په اړه يې خبرې کړې وې . خو مسعود اعلان وکړ چې بوټو دوی نه ده ترور کړې.

د اسلامي مطالعي ښوونکی قاري صيب به له موږ کره راته چې ما او د سيمې نورو ماشومانو ته قرآن را زده کړی. کله چې طالبان زموږ سیمې ته راغلل، د ټول قرآن تلاوت کول می تر ډېره د بابا د خوشالولو له پاره ختم کړی و. موږ قرآن کريم په عربي ژبه له مخه وايو، چې ډېر خلک په سمه توگه نه پوهېږي چې د آيتونو معنی يي څه ده، خو ما به يي معنى هم زده كوله، په داسې حال كي چې زه وېرېدلې وم او قاري صيب هڅه کوله چې د بې نظيرې مرگ توجيه کړي ويل يې:

- ډېر ښه وشول چې هغه يې ووژله. کله چې ژوندۍ وه وجود يې هېڅ گټه نه لرله. هغی له اسلام څخه په سمه توگه پیروی نه کوله او که چېرې ژوندۍ وای، بې نظمي او گډوډي رامنځ ته کېده.

زه سخته وېرېدلي وم او دا موضوع مي له پلاره سره شريکه کړه.

- بله هېڅ لاره نشته. موږ دې ملايانو ته د قرآن د زده کړې له پاره اړتيا لرو. خو ته یوازی د له مخه ویلو له پاره له هغی مرسته غواړی، نو د هغه توضیحاتو او تفسیر ته پام مه کوه. يوازې هغه څه زده کړه چې خدای ويلي دي. د هغه خبرې الهي پيغامونه دي چې ته کولاي شي هغه په آزادانه توگه تفسير کړي. زه ملاله يم | ١٤٧

لايق ټولگي

ښوونځي توان را کاوه چې په هغې تيارو ورځو کې درس وويلای شم. کله به چې په لاره روانه وم فکر مې کاوه چې تر څنگ به مې هر تېرېدونکی کس طالب وي. موږ به د ښوونځي بکس او کتابونه تر ټکري لاندې پټول. پلار به هر وخت ويل د کلي تر ټولو ښه سهار هغه دی چې يو ماشوم د ښوونځي په جامو کې ووينم، خو اوس له دې ډول جامو څخه وېرېدو.

نوې منځني ښوونځي ته راغلي وم او مېرمن مريمي ويل چې هېچا نه غوښتل زموږ ټولگي ته درس ورکړي ځکه چې موږ ډېرې پوښتنې کولې. په واقعیت کې مو زړه غوښتل چې ځيرکې زده کوونکې و. کله به مو چې په ودونو کې په لاسونو نکریزې اېښودې د گلونو په ځای به مو د کېمیا فارمولونه او انتیگرالونه جوړول. له ملکه نور سره مې سيالي روانه وه خو وروسته له هغې چې هغه لومړۍ زده کوونکي شوه، ما ډېره هڅه وکړه چې په ښوونځی کې مې بېرته خپل ځای ونیسم. پخوا به هر وخت دا دویمه او منیبه درېیمه کېدې. ښوونکو به موږ ته ویل، آزموینه اخیستونکي لومړی گوري چې څومره مو لیکلي، وروسته یې بیا مفهوم ارزوي. منيبې ښکلی ليک لاره، خو ما به هر وخت هغې ته ويل چې په ځان کافي باور نه لري. دې ډېره هڅه کوله ځکه له دې وېرېده نه چې لږې نومرې وړل يې کورنۍ ته پلمه شي او له ښوونځي يې منعه کړي.

زه په رياضي کې کمزورې وم آن چې په يوه آزموينه کې مې صفر وړی و، خو بيا مي هم ډېر کوښښ کاوه. زموږ د کیمیا استاد ښاغلي عبدالله به ویل، «موږ به ټولو ښوونکو ته (ښاغلی يا مېرمن ويل)» زه نړۍ ته سياست پوه راغلی يم ځکه چې د شفاهي آزموينو په وخت کې به مې تل ويل:

- ښاغليه تاسي زموږ تر ټولو بهتره ښوونکی ياست او ستاسې له مضمون سره ډېره مينه لرم.

اواروله چې له شونډو مو مسکا لرې نه شي.

د ۲۰۰۷ م کال په پای کې د پوځ عملیاتو ونه کړای شوای چې د تل له پاره هېواد له طالبانو خلاص کړي. پوځ لا تر اوسه د سوات په ځینو سرکونو لیدل کېده، له دې سره سره ملا فضل الله هره ورځ په راډیو کې خبرې کولې، د 7۰۰۸ م کال حملې او چاودنې یې تر دې کال وېروونکې بللې.

په هغې ورځو کې زموږ د خبرو اترو موضوع پوځ او طالبان و. عطيې به هر وخت سر زما په سر اېښود او ويل به يې:

- طالبان ښه دې که پوځ؟

او ما به ځواب ورکاوه:

- که يو زمری او مار حمله درباندې وکړي وايې به چې کوم يو ښه دی؟ مار که زمری؟

زموږ ښوونځى له وېرې او وحشت څخه بهر وه، زموږ د ټولگي هرې نجلۍ غوښتل چې ډاکټره شي، خو ما غوښتل چې د طالبانو په ضد يو ماشين جوړ کړم چې دوى را وباسي او وسلې يې ويجاړې کړي. ويلاى شم چې په ښوونځي کې هم گواښل کېدو، يو شمېر ملگرو مې زده کړې پرېښودې. فضل الله به تل له راډيو څخه خبرتيا خپروله چې نجونې بايد په کورونو کې کښېني او ملگري به يې ښوونځي والوزوي، چې دا چاودنې به هر وخت د نظامي حکومت په وخت کې د شپې له خوا کېدې چې هغه وخت به زده کوونکي په ښوونځيو کې نه و. لومړى ښوونځي چې والوزول شو په متته کې د «شاور زنگى » په نوم د نجونو دولتي لومړنى ښوونځى و، د داسې جنايت کول د باور وړ نه و. له هغې وروسته دولتي لومړنى ښوونځى و، د داسې جنايت کول د باور وړ نه و. له هغې وروسته يې هم هره ورځ ډېرې ودانۍ والوزولې. آن په مېنگوره کې هم څو چاودنې وشوې. يوه ورځ په پخلنځي کې وم، دوه بمونه وچاودېدل چې ټول کور ورسره ولړزېد او د کور له چت نه پکه لاندې را وغورځېده. زه دومره وېرېدلې وم چې يوه ول به خوا مى منډى وهلى.

د ۲۰۰۸ م کال د فبروري د میاشتې په وروستیو ورځو کې مې یوه ورځ په

يو شمېر كورنيو شكايت لاره چې پر ما ډېر فكر كېږي، ځكه چې پلار مې د ښوونځي مالک دى. ډېرى خلک به دې ته هم حيران كېدل چې موږ له دومره سيالۍ سره سره بيا هم ډېرې سره نژدې يو او په يو بل بخيلي نه كوو. موږ به همدا راز د نمونه شاگرد له پاره هم سيالي كوله. په دې سيالۍ كې د سيمې د خصوصي ښوونځيو تر ټولو تكړه زده كوونكي ټاكل كېدل، يو كال زما او ملكې نومرې يو ډول شوې. ما يو ځل بيا هم په ښوونځي كې آزموينه وركړه چې د ډالۍ مستحق معلوم شي چې دويم ځلي مو هم يو ډول نمرې واخيستې. د دې له پاره چې نور خلک فكر ونه كړي چې په ښوونځي كې ماته ډېر پام كېږي يا ډېره نازول كېږم. پلار مې بله آزموينه د خپل ملگري په ښوونځي كې واخيسته، بيا هم يو برابر شوو نو له همدې امله مو ډالۍ سره ووېشله.

ما له ډرامې او تمثیل سره ډېره مینه لرله. په همدې بنسټ مې د فساد په اړه د رومیو او ژولیت په اساس ډرامه ولیکله. لومړی داوطلب یوه ښایسته نجلۍ وي او هغه له نجلۍ ډېرې آسانه پوښتنې کوي: «یو بایسکل څو ټایرونه لري؟» نو کله چې هغه ځواب ورکوی: «دوه»

ورپسې داوطلب يو نارينه دى نو روميو له هغې سختې پوښتنې کوي: «پرته له دې چې له چوکۍ مو پورته شئ، زموږ د کوټې په سر کوټه کې کوم ډول پکه ده؟» هغه ځواب ورکوى: «زه به څنگه پوه شم؟»

روميو ځواب ورکوي: «تاسې خو واياست چې د دوکتورا په کچه زده کړې لرئ... ولی نه پوهېږئ?!»

له همدې امله روميو هوډ کوي چې کار نجلۍ ته ورکړي.

منيبې د نجلۍ رول لوباوه، يوې بلې نجلۍ عطيې زما د سکرترې رول Vره چې په خپلو ټوکو سره به يې ډرامې يا تمثيل ته ښکلا او شور ورکاوه. ټولو په زوره زوره خندل. زما خوښېږي چې د خلکو د چلند او خبرو پېښې وکړم، په تفريح کې به زده کوونکو زارۍ راته کولې چې زموږ د ښوونکي ښاغلي عبدالله پېښې وکړم. د بدو پېښو له پېښېدو سره سره مو په هغې ورځو کې يوې وړې پلمې ته Vره

پخلنځي کې کوم څه پخول چې د لويې چاودنې غږ مو واورېد. دا غږ ډېر وېروونکی غږ و. د تل په څېر مو يو بل ته غږ کړل چې د ټولو په روغتيا مو باور وشي او له حاله يې خبر شو. وروسته مو د مېنگورې د امبولانسونو غږونه واورېدل چې يو پر بل پسې زموږ له کور څخه تېر شول. يوه ځانمرگي بريد کوونکي د حاجي بابا د ليسې د باسکټبال په ميدان بريد کړی و. هلته د اقبال جاوېد په نوم د يوه سيمه ييز پېژندل شوي پوليس د جنازې مراسم و چې له طالبانو څخه د تېښتې په وخت کې په يوه لرې پرته سيمه کې په ځانمرگي بريد کې وژل شوی و. هغه د مېنگورې و. جسد يې د نظامي درنښت له پاره خپلې سيمې ته د وړوکي زوی په گډون د سيمې پنځه پنځوس کسان چې ډېری يې ما پېژندل ووژل شول. هلته د منيبې د کورنۍ لس کسان هم وو چې ټول يې يا وژل شوي ووژل شول. هلته د منيبې د کورنۍ لس کسان هم وو چې ټول يې يا وژل شوي مسجدونو کې فاتحې واخيستل شوې.

له پلاره مي وپوښتل:

- پلاره وېرېدلى يى؟

ځواب يې راکړ:

- په شپه کې د انسان وجود ته وېره راځي خو کله چې سهار شي بېرته ارې اتل جوړېږي.

په رښتيا هم موږ وېرېدلي و، خو اتلولۍ مو په وېرې غلبه وکړه.

پلار وویل:

- موږ باید دره د طالبانو له نښو پاکه کړو. چې بیا به هېڅوک هم په زړه کې وېره ونه لري.

موږ پښتانه د کړکېچ په وخت کې بېرته له خپلو پخوانيو لارو سره تړل کېدو، نو له همدې امله په ۲۰۰۸ م کال کې د سوات پيرانو له فضل الله سره د مقابلې له پاره د «قومي جرگي» په نوم يوه ټولنه جوړه کړه. د خورشيد کاکاجي، مختار

زه ملاله يم | ١٥١

خان يوسفزي او زاهد خان په نومونو د سيمې درې مشران دېره په دېره د پيرانو د قناعت لپاره گرځېدل چې له دوى سره يو ځاى شي. د دوى مشر پير د عبدالخان خالق په نوم يو څلور اويا كلن سپين ږيرى و. كله چې ملكه سوات ته له والي سره د خبرو له پاره راځي، دى يې د ځانگړي ساتونكي په توگه ټاكل كېږي. سره له دې چې پلار مې كوم پير يا خان نه و خو د خبرو كولو له پاره وټاكل شو. هغه په پښتو، اردو او انگليسي ښې خبرې كړلې. له همدې امله دى په سوات كى د ننه او بهر يو اغېز لرونكى كس و.

هغه هره ورځ د سوات د پیرانو د ټولنې له خوا په سیمینارونو او رسنیو کې شته و او خبرې به یې کولې، ده به ویل:

- ستاسې هدف څه دی؟ تاسې د خلکو ژوند او فرهنگ لوټلی دی. پلار می راته وویل:

- زه له هر هغه سازمان سره چې د سولې له پاره کار کوي يو ځای کېږم. که غواړې له يوې شخړې او ستونزې خلاص شې، نو لومړی کار چې بايد ترسره يې کړې دا دی، چې حقيقت ووايې. که ستا سر درد کوي او ډاکټر ته ووايې چې زړه مې درد کوي، هغه به له تاسې سره څه ډول مرسته وکړي؟ ته بايد حقيقت ووايي. حقيقت او رښتينولي وېره له منځه وړي.

کله به چې هغه خپلو ملگرو احمدشاه، محمد فروغ او زاهد خان چې ټول سياست پوهان و سره يو ځال کېدل.زه به هم دوی ته ورتلم. احمدشاه يو ښوونځی لاره چې محمد فروغ هم کار ورسره کاوه. زاهد خان يو لوی مېلمستون او يو هوټل لاره. کله چې زموږ کور ته راغلل، ما به چای ورته راووړ، په آرامه به د دوی په څنگ کې د خبرو د اورېدو له پاره کېناستم.

دوی ویل:

- ملاله یوازې د ضیاءالدین لور نه بلکې زموږ ټولو لور ده.

دوی به د اسلام آباد او پېښور تر منځ تلل راتلل او له راډيو سره يې ډېرې مرکې لرلې. په ځانگړې توگه له امريکا غږ او بي بي سي سره چې له دوی سره به يې

زه ملاله يم | ١٥٢

په نوبت مرکې کړلې، د مرکو له پاره به له دوی څخه یو کس خامخا حاضر و. دوی به خلکو ته ویل څه چې په سوات کې روان دي تر اسلام پورې تړاو نه لري. پلار مې ویل، په سوات کې د حکومت او پوځ له ملاتړ پرته د طالبانو شته والی شونی نه و.

دولت باید د خپلو هېوادوالو له حقوقو دفاع وکړي خو هغه وخت چې ونه شئ کړی د دولت او غیردولت تر منځ توپیر وښیئ او همدارنگه که چېرې په دولت ډاډ ونه لرئ چې د غیردولت په وړاندې به ستاسې ساتنه وکړي، وضعیت به ډېر سخت شي. زموږ اطلاعاتي سازمان او پوځ ډېر پیاوړي دي او ډېری کسان نه غواړي چې په ښکاره توگه دا ډول خبرې وکړي. خو پلار او ملگرو یې هېڅ وېره نه لرله هغه ویل: - ستاسې اقدامات زموږ د خلکو او پاکستان په وړاندې دي. د طالبانو ملاتړ مه کوئ، هغوی انساني خوی نه لري. ټول څرگندوي چې سوات د پاکستان له پاره قرباني کېږي خو هېڅوک او هېڅ شی نه باید د دولت له پاره قرباني شي. دولت د مور په څېر دی او یوه مور هېڅ کله هم خپل اولادونه نه پرېږدي او بله دا چې هغوی نه تېر باسی.

دا چې ډېری خلک حقیقت نه وايي، هغه ډېر زیات پرېشانه و. پلار مې د مارتین نیمولر (۱) شعر چې آلمانی نازي (۱۱) شاعر و، په خپل جېب کې ساته:

«لومړی ځل په کمونیستانو پسې تلو»

زه غلی وم ځکه چې کمونست نه وم.

وروسته په سوسيالستانو پسې راغلل.

بل ځل غلی شوم ځکه چی سوسیالست نه وم.

هغه وخت په يهوديانو پسي راغلل.

[©] مارتین نیمولر «۱۸۹۲- ۱۹۸۴» د نازیانو ضد د پروتستانو کشیش دی چې د هټلر په وړاندې د مقاومت او لنډو شعرونو د ویلو له امله یې نړیوال شهرت پیداکړ. زه ملاله يم | ١٥٣

ما هېڅ ونه ويل ځکه چې يهودي نه وم.

په پای کې خپله په ما پسې راغلل.

خو نور د نیوکی او اعتراض له پاره څوک پاتی نه و.»

زه پوهېدم چې هغه په حقه و. که خلک غلي وي او چوپتيا اختيار کړي، هېڅ به هم بدل نه شي.

په ښوونځي کې مې پلار د سولې له پاره يوه تگلاره جوړه کړه او موږ يې وهڅولو چې د پېښو په اړه سپينې خبري او حقيقت ووايو.

منیبه په ښه ډول پرې توانېدلې وه. «موږ پښتانه دینداره خلک یو. د طالبانو د کارونو له امله مو ټوله نړۍ ترورېستان بولي. خو دا حقیقت نه لري. موږ سوله خوښي یو. غرونه، ونې، گلونه او زموږ د درې هر څه د سولې رنگ او بوی لري.» زموږ د زده کوونکو له ډلې ځینو له یوازیني خصوصي پښتو ټلویزیون خیبر سره د جگړې له امله د نجونو د زده کړو د پرېښودو په اړه مرکې وکړې. مخکې تر مخکې به له موږ سره ښوونکو مرسته کوله چې پوښتنو ته څه ډول ځواب ووایو. هغه وخت چې شاوخوا یوولس، دوولس کلنې وو له یو بل سره به مو کار کاوه. خو کله مو چې پښې په دیارلس او څوارلس کلنۍ کېښودې، پلار یا به یې وروڼو دوی ته اجازه نه ورکوله، ځکه چې د بلوغ سن ته رسېدلې وې نو باید چې حجاب یې مراعات کړی وای.

يوه ورځ زه د هېواد لوی خبري ټلويزيون جيو ته V_{q} . د دوی په دفتر کې د نندارو يا تمثيلي ټوټو څو پاڼې په سکرين ښکارېدې. له ځان سره مې فکر وکړ: «رسنۍ مرکې ته اړتيا لري. هغوی غواړي له يوې نجلۍ يا هلک سره مرکه وکړي خو ټولې نجونې له دې کاره وېرېږي او يا به يې کورنۍ اجازه ور نه کړي. زما پلار اتل دی او تر څنگ به مې وي. هغه ويل ته يو هلک يې او دا ستا حق دی چې خبری وکړی.»

هر څومره به مې چې مرکې ډېرېدې، د پياوړتيا احساس مې کاوه او نورو به مې هم تر ډېره ملاتړ کاوه. زه يوولس کلنه وم خو لويه ښکارېدم او رسنۍ هم له يوې

⁽ii) نازي آلمان له ۱۹۳۳ څخه بیا تر ۱۹۴۵ کال د د آلمان حکومت ته ویل کېږي چې په دې هېواد کې د د ادولف هېټلر دولت تر ۱۹۴۵ کال پورې حکومت وکړ.

ځوانی نجلۍ سره مرکی ته مینه والی شوی. یوه خبریال داسی وستایلم: «تکړه نجلی یعنی هغه نجلی چی د پرمختگ په حال کی ده» نورو به «پخه نجلی» راته ویله، د دوی په اند زه له خپل عمر نه ډېره پوهېدم.

ما باور لاره چی خدای $^{(3)}$ به می ساتنه کوی. که ما د نجونو د حقوقو په اړه خبرې کړلي، کومه تېروتنه مي نه کوله.

قرآنکریم وایی: «باطل به له منځه ځی او حق به بریالی شی.»

ما له ځانه سره فکر کاوه: «که د فضل الله په څېر يو کس کولای شی هر څه وران کړي، د څه له پاره يوه نجلۍ نه شي کولاي هر څه بدل کړي؟»

ما به هره شپه له خدای $^{(z)}$ سره راز او نیاز کاوه چې ځواک راکړي.

د سوات رسنۍ تر فشار لاندې وي، هڅه يې کوله چې د طالبانو څېره مثبته وښيي. خو ډېرو سيمه ييزو خبريالانو د درې په تېرېدونکو پېښو پرېشاني ښوده او له ما سره به يې مرکه کړله، ځکه چې ما به هغه خبرې کولي چې دوې به يې د کولو زړه نه لاره.

پلار گاډی نه لاره نو له همدې امله به هر ځای ته په رېکشا کې تلو. د پلار يوه ملگري به د مرکي ځای ته رسولم. یوه ورځ زه او پلار د بي بي سي د اردو څانگي د يوه پروگرام له پاره چې د وتلی ليکوال واسط الله له خوا ترسره کېدو، پېښور ته ورسېدو. زه د پلار له ملگري او لور سره يې چې دوه پلاره او دوې لوڼې و هلته لاړم. مسلم خان د طالبانو استازی و چې په سټوډيو کې نه و. زه يو څه وارخطا وم خو سره له دې پوهېدم چې پروگرام ډېر ارزښت لرونکی دی او په ټول هېواد كي به يي خلك واوري. نو هلته مي وويل:

- طالبان څه ډول زړه کړي چې زما لومړی حق چی زده کړه ده له ما څخه واخلی او له زده کړو می منعه کړی؟

مسلم خان هېڅ ځواب ور نه کړ، ځکه چې د هغه ټليفوني خبرې مخکې تر مخکی ثبت شوی وی. آخېر يو ثبت شوی غږ څنگه کولای شی ژوندی غږ ته ځواب ورکړی؟ زه ملاله يم | ١٥٥

له دی مرکی وروسته خلکو ماته مبارکی راکړه. پلار می وخندل او ویی ویل چی زه باید سیاست پوهه شم. هغه سر زما په سر کېښود او ویې ویل:

- سره له دی چی ماشومه یی. خو بیا دی هم د یوه سیاست پوه په څېر خبری

خو ما هېڅ کله هم خپلی مرکی نه اورېدی، ځکه پوهېدم چی دا ډېر لومړنی قدمونه دی.

باد به زما خبری د خزان د سرو گلونو د پاڼو په څېر الوزولی او وړلی. د ښوونځيو ړنگولو ادامه لرله. د ۲۰۰۸م کال د اکتوبر په اوومه شپه مو له لرې د څو چاودنو غږونه واورېدل. چې د شپې مهال پټ مخو ملېشو د علم په دوو مرکزونو سانگوتا صومعه (خانقاه) او د هلکانو په اکسلسيورکالج حمله کړې وه او اور يې ور اچولی و. ښوونکي د دوي تر راتگ مخکي له ښوونځي وتلي و، ځکه چې هر وخت به گواښل کېدل. دغه ښوونځی ډېر مشهور و، په ځانگړې توگه سانگوتا چی د وروستي والي په وخت کې جوړه شوه. او د ښه علمیت له امله ډېره پېژندل شوي وه او همدارنگه ډېره لويه هم وه د اکسلسيور ښوونځي دوه زره زده کوونکي او سانگوتا زر کسه زده کوونکی لرل. له چاودنو وروسته پلار هلته په ورتلو سره لیدلی و چی ټوله ودانۍ له خاورو سره خاوری شوی وه. هغه د ماتو خښتو او سوزول شوو کتابونو په منځ کې له خبريالانو سره مرکه کړې وه، وروسته ستړي او وېرېدلی کور ته راغئ.

هغه وويل:

- ټوله ودانۍ له منځه تللي او ټوټه ټوټه شوې وه.

سره له دې هم د پلار زړه د هيلو وړانگی خورولی او باور يی لاره چی يوه ورځ به دا ویجاړۍ پای ومومی. هغه څه چې پلار ډېر پرېشانه کاوه دا و چې د سیمې خلکو به له چاودني او ویجاړۍ وروسته د ښوونځی وسایل لکه کتابونه، لرگی او نور له سوزېدو پاتي وسايل چور کول. کله چې پلار دا خبر واورېد چېغې يې

- دا خلک د هغو ځناورو په څېر دي چې په جنازو حمله کوي. بله ورځ پلار د امریکا غږ په ژوندۍ خپرونه کې گډون وکړ او دا ډول کارونه یې په شدت سره وغندل. د طالبانو ویاند مسلم خان هم د ټلیفون په کرښه و.

در پوښتنه وکړه:

د دې دوو ښوونځيو ستونزه څه وه چې تاسې هغه والوزولې؟ مسلم خان ويلي و چې د سانگوتا په خانقاه کې عيسويت تدريس کېده او د اکسلسيور په کالج کې هم نجونو او هلکانو يو ځای درس وايه.

پلار ځواب ورکوي:

- تېروتنه کوې. د سانگوتا ښوونځی چې په ۱۹٦۰ م کال کې جوړ شوی دی تر اوسه یې یو زده کوونکی هم نه دی مسیحيا کړی. په اصل کې هلته مسیحیان هم مسلمانان شول او اکسلسیور یوازې په لومړنۍ دوره کې گډ دی او بس. مسلم خان ځواب ورنه کړ.

له پلار څخه مي پوښتنه وکړه:

- نو د دوى خپلې نجونې څنگه كوي؟ هغوى نه غواړي چې درس ووايي؟ زموږ مديره مېرمن مريم له سانگوتا څخه فارغه شوې وه، وړه خور يې عايشه هم د سانگوتا زده كوونكې وه. له همدې امله هغه او د سانگوتا نورې نجونې زموږ ښوونځي ته راغلې. د ښوونځي مياشتني فيس كفايت نه كاوه پلار اړ و چې زياتې پيسې واخلي خو دا كار يې نه خوښېده. پلار د دواړو ښوونځيو د بېرته جوړولو له پاره هر ځاى ته لاړ. ده په يوه لويه غونډه كې خبرې وكړې، هغه وخت يې له يوه مجلس څخه يوه نجلۍ را پورته كړې وه ويلي يې و:

- دغه نجلۍ زموږ راتلونکې ده. آیا غواړئ چې ناپوهه او بې سواده لویه شي؟ گډون کوونکي ورسره موافق و، ټولو ویل چې ځان به د خپلو نجونو د زده کړې له پاره قرباني کړي. نوو راغلو زده کوونکو به وېروونکې کیسې کولې. عایشې به موږ ته ویل یوه ورځ چې له کوره د سانگوتا ښوونځي په لور روانه وه ویې لیدل چې یو طالب د یوه وژل شوي پولیس جسد له وېښو کشوي او له غاړې یې وینې روانې

زه ملاله يم ١٥٧١

ى.

د سانگوتا ښوونځي نجونې ډېرې ځيرکې وې، له همدې امله سيالۍ پرمختگ کاوه. د دې نجونو له ډلې يوه هم ريده وه چې ډېره ښه ويانده وه. هغه زما او منيبې ښه ملگرې شوه. منيبې به هر وخت ښوونځي ته خواړه راوړل خو يوازې يوه اضافي قاشوقه به يې ورسره راوړله. ما ترې وپوښتل:

- ته زما ملگرې يې يا د ريدې؟

هغی په خندا ځواب راکړ:

- موږ درې واړه ښې ملگرې يو.

د ۲۰۰۸ م کال په اوږدو کې د طالبانو له خوا د ۴۰۰ په شاوخوا کې ښوونځي ویجاړ شول. نوی حکومت د بې نظیرې د خاوند آصف زرداري په واک کې و خو سوات ته یې هېڅ پام نه کاوه. خلکو ته مې وویل که چېرې د زرداري لوڼې د سوات په ښوونځیو کې وای حالات به داسې نه و. د ځانمرگو بریدونو خبرونه په ټول هېواد کې خپرېدل، آن چې په اسلام آباد کې یې د ماریوت هوټل هم والوزاوه.

د سوات ښار امنيت نظر نورو سيمو ته يو څه ښه و، له کلي څخه مو کورنۍ زموږ کور ته راغلې. کور مو وړوکی و، د تره له لورانو سره چې مخکې يې ژوند را سره کاوه ډېره گڼه گوڼه شوه. ډېر کار نه و چې کړی مو وای. نور مو د پخوا په څېر نه شو کولای په کوڅه او يا هم په بام کرکټ لوبه وکړو. نو له همدې امله به مو په انگړ کې د ټېله کولو لوبه کوله. زه او خوشال ورور مې هېڅ کله له يو بل سره جوړ نه و، هغه به هر وخت په ژړا مور ته منډه کړه، هېڅ وخت چا نه دي ليدلي چې ملاله او خوشال سره ملگری وی.

خوښېدل مې وېښتان رنگارنگ جوړ کړم، له همدې امله به د حمام هندارې ته په ساعتونو درېدم او هغه څه به مې آزمويل چې په فلمونو کې به مې ليدلي و. تر آته او نهه کلنۍ به مې مور وېښتان د هلکانو په څېر لنډول چې له سپږو په امن وي او آسانه ږمنځ او پاک شي، ځکه چې وېښتان مې تر ټکري لاندې گډوډ

زه ملاله يم ١٥٨١

کېدل. خو په پای کې مې اجازه ترې واخیسته چې وېښتان مې تر اوږو پورې اوږده کړم. زما پر خلاف د منیبې وېښتان صاف و او زما وېښتانو څپې لرلې. زړه مې غوښتان مې کړۍ کړۍ تاو کړم او یا یې و اوبم.

خو مور به مې چيغې وهلې:

- پشۍ څه کوې؟ مېلمانه حمام ته ځی، ټول تاته انتظار دي.

د ۲۰۰۸م کال روژه تر ټولو سخته مياشت وه. طالبانو د برېښنا پايې او گاز پيپونه والوزول. نو له همدې امله مو نور نه گاز او نه هم برېښنا لرله. د گاز د ډبو بيې يو په دوه شوې، نو مور مې بايد په اور خواړه پاخه کړي وای، په دې کار سره يې هېڅ شکايت ونه کړ. داسې کورنۍ هم وې چې د ژوند شرايط يې له موږ هم خراب و. موږ پاکې او تصفيه شوې اوبه نه لرلې، ډېر خلک د وبا له لاسه مړه کېدل. روغتون به د ټولو ناروغانو درملنه نه شوای کولای، نو بايد چې د خلکو د درملنې له پاره يې لويې کېږدۍ درولې وای.

سره له دې چې په کور کې مو جنراتور نه لاړه خو پلار د ښوونځي له پاره واخيست. خوږې اوبه به له پيپ څخه په فشار راوتې، ټول ماشومان به د اوبو وړلو له پاره هلته راتلل. هره ورځ به د خلکو کتارونه ليدل کېدل چې له سطلونو، بوشکو او کوزو سره به د اوبو وړلو ته ولاړ و، يو گاونډی چې ډېر وېرېدلی و ويې ويل:

- تاسې څه کوئ؟ که طالبان پوه شي چې تاسې د روژې په مياشت کې خلکو ته اوبه ورکوئ پر موږ به حمله وکړی.

پلار ځواب ورکړ:

څه توپير لري چې خلک د تندې او يا حملي له لاسه ووژل شي.

له ښوونځي څخه په مېله يي سفر تلل اوس زموږ له پاره داسې و لکه خوب چې وينو. خلک به د مازيگر له لمر لوېدو وروسته له کوره نه راوتل. ملېشو د سکي لوبو د وړونکو گاډی او په «مالم جبه» کې هوټل هم الوزولي و. نو له همدې امله د رخصتيو جنت په جهنم بدل شوی و.

زه ملاله يم | ١٥٩

وروسته په ۲۰۰۸ م کال کې د فضل الله ځای ناستي شاه دوران په راډيو کې اعلان وکړ چې د اعلان وکړ چې د نجونو ټول ښوونځي به رخصت کړل شي. گواښ يې وکړ چې د جنوري له ۱۵ وروسته نجونې ښوونځيو ته د تلو اجازه نه لري. په لومړيو کې مو يې په خبرو باور ونه کړ، فکر مې کاوه چې ټوکې دي.

خورلڼو ته مي وويل:

- څنگه به مو ښوونځيو ته له تلو منعه کړي؟ هغوی وايي غرونه به ړنگ کړي خو نه شي کولای آن سرک په واک کې ولري. هوکې د دې کار قدرت نه لري. نورې زده کوونکي راسره په يو نظر نه وې دوی وپوښتل:

- څوک به يې په مخ کې ودرېږي؟ په سلگونو ښوونځي يې وران کړل خو چا هېڅ هم ونه ويل.

پلار مې هر وخت ویل، سوات او ښوونکي تر وروستي ټولگي، وروستي ښوونکي او وروستي زده کوونکي چې ژوندي پاتې شي زده کړو ته به ادامه ورکوي. کورنۍ مي هېڅ کله آن يو ځل هم د ښوونځي د پرېښودو راته ونه ويل.

سره له دې چې موږ په ښوونځي او درس مين يو، خو تر هغې مو د زده کړو ارزښت ته پام نه و کړی چې طالبانو ښوونځي بند کړل. ښوونځی، د درسونو زده کړه او تکليفونه تېرول يوازې د ساعت تېرۍ له پاره نه و بلکې زموږ راتلونکی و. د هغې کال په ژمي کې واوره وشوه او موږ په ډېرې خوښۍ سره د واورې سړی جوړ کړ. د ژمي په موسم کې طالبان په غرونو کې ورک شول خو پوهېدو چې بېرته راځي. موږ باور لاره چې ښوونځي به بېرته پرانيستل شي. طالبان به کولای شي له موږ څخه قلم او پنسل واخلي خو نه شي کولای چې ذهن مو له فکر کولو را وگرځوي.

په سرو وينو لړلي واټ

د شپې په وخت به يې د مړيو جسدونه په واټ کې پرېښودل چې سبا سهار يې خلک وویني. له هر جسد سره به یې یو یادښت لکه «دا د پوځ د مامور عاقبت دی» یا هم «تر یوولسو بجو په دې جسد کار ونه لرئ کنه په دې پسې کس به تاسي ياست» پرېښود. ځينې شپې به له وژلو سره سم زلزلې هم کېدې چې خلک به ډېر وېرېدل ځکه چې موږ هره طبيعي بلا له يوې انساني فاجعې سره پرتله کوو. طالبانو د ۲۰۰۹ م کال د جنوري په يوه سړه شپه کې «شعبانه» ووژله. شعبانې د مېنگورې ښار د بنر بازار په يوه تنگه کوڅه کې چې هلته نڅا کوونکي او پېژندل شوي سندرغاړي اوسېږي، ژوند کاوه. د شعبانې پلار ویل چې څو کسان يې دروازه ټکوي چې شعبانه ورته ونڅېږي. شعبانه هم ځي چې د نڅا جامې يې واغوندي خو کله چې دوی ته راځي چې نڅا ته ورسره $V_{\rm g}$ شي دوی خپل ټوپکونه پرې را اړوي او د شپې د نهو بجو په چوپتيا کې ژوند ترې اخلی. خلکو د شعباني چيغې اورېدلې وې چې دوی ته يې زارۍ کولې: «قول درکوم چې بيا نڅا نه کوم او سندرې نه وايم، د خدای له پاره مې پرېږدئ. زه يوه ښځه يم، يوه مسلمانه يم. مه مي وژنئ!»

وروسته په پرلپسې توگه د ډزو غږ اورېدل کېږي.

په مرميو سوری سوری جسد يې «شنه واټ» ته ولېږدول شو. په دې واټ کې ډېر جسدونه غورځول شوي و او خلکو هغه واټ «په سرو وینو لړلی واټ» په نوم یاداوه. د شعباني وژنه مو سبا سهار واورېده. فضل الله په راډيو ملا کې وويل، شعبانه د فاسد شخصیت لرلو له امله د مرگ په جزا ورسېده او د بنر په بازار کې چې هره نجلۍ ولیدل شي وبه وژل شي. موږ د سوات په هنر او موسیقي ویاړ کاوه خو په دې وخت کې ډېری سندرغاړي او نڅاگر دوبۍ او لاهور ته تښتېدلي و. د موسیقي د وسایلو غږوونکو په ورځپاڼو کې اعلان وکړ چې نور به هېڅ ډول ساز زه ملاله يم | ١٦١

ونه کړی او همدارنگه یی ژمنه وکړه چی له دی وروسته به د دینداره کسانو په توگه ژوند کوي. دا ټول يې د دې له پاره ويل چې د طالبانو غوسه را کمه کړي. خلکو د شبانی د بدو کارونو په اړه خبرې کولی، سره له دې چې زموږ نارينه وو هم د دې د نڅا د ليدو هيله لرله او هم يې دا د نڅاگرۍ له امله بده گڼله. د يوه خان اولاد د یوه سلمان له اولاد سره هېڅ کله هم واده نه شی کوی. موږ پښتانه بوټونه خوښوو خو بوټ گنډونکی نه، موږ د ټکريو او پټوگانو مينه وال يو خو گنډونکو ته یی ارزښت نه ورکوو.کارکوونکی زموږ له ټولنی سره لویه مرسته کوی خو څوک یې پېژنې هم نه، له همدې امله ده چې له طالبانو سره يو ځاي کېږي څو يوه قدرت او مقام ته ورسېږي.

خلک د شعباني د نڅا مينه وال و خو دې ته يې درناوی نه لاره او کله چې ووژل شوه، خلکو هېڅ ډول غبرگون ونه ښود. ډېر خلک يې په وژلو خوشاله شول دوي به ویل: «شعبانه یوه کافره او فاسده ښځه وه. باید چی وژل شوي وای.»

زه نشم ویلای چې هغه یوه تر ټولو بده ورځ وه، ځکه چې په همغه وخت کې د شعبانې وژنه هره ورځ او هره لحظه بده څرگندېدله. هر ځای بد خبرونه اورېدل کېدل. د خلکو د کورونو ړنگول، په ښوونځيو حملي، او په عام محضر کې خلک

دي کیسو پای نه لاره. د شعبانی له وژلو دوه اونۍ وروسته په متته کی یو ښوونکی ووژل شو. ښوونکی نه وه منلی چی پایڅی د طالبانو په ډول پورته کړی او له طالبانو سره يې دليل ويلی و، له همدې امله يې په دار ځړولی و او وروسته يي پلار هم په ډزو ورته وژلی و.

زه نه پوهېدم چې له دا ډول حملو او کارونو څخه د طالبانو قصد څه دې او په يوه مرکه کی می وویل: «که زه ستاسی په سر ټوپک ونیسم او ووایم چی اسلام د نړۍ يوازيني حقيقي دين دي، تاسي به يي څه ډول منئ؟ که هغوي غواړي چې د دنيا ټول خلک مسلمانان شی، ولی لومړی دوی خپله واقعی مسلمانان نه کېږی؟» پلار به هر وخت په داسي حال کې چې ټول بدن به يې رېږدېده کور ته راتلو

اولادونه دوی ته تر ټولو ښه خواړه و.

گواښونه کور ته را نژدې کېدل. يوه ورځ احمدشاه د ناپېژاندو کسانو له خوا په مرگ گواښل شوی و. له همدې امله هغه د يو څه وخت له پاره سوات پرېښود او اسلام آباد ته لاړ چې د دې سيمې په اړه سم اطلاعات تر لاسه کړی.

یوه له ډېرو بدو ورځو څخه چې په هغې ورځو کې پېښه شوه دا وه چې خلکو به یو پر بل شک کاوه. زموږ تر منځ باور له منځه تللی و. د ټولو پام زما پلار ته و. خلکو به ویل: «خلک یو په بل پسې وژل کېږي، خو ضیاءالدین یې له ټولو خبرو سره سره شوندی دی. کېدای شي له استخباراتو سره وي.!» په حقیقت کې پلار هم گواښل شوی و خو کیسه به یې له چا سره نه شریکوله. هغه په پېښور کې په یوه مطبوعاتي مرکه کې له پوځ څخه غوښتي و چې د طالبانو په ضد عملیات وکړي او رهبران یې ونیسي. وروسته هغه ته خلکو وویل چې نوم یې په راډیو ملا کې اورېدلی دی او شاه دوران پلار گواښلی و.

پلار به د دې گواښونو په کیسه کې نه و خو زه به وېرېدم. هغه په ډلو، غونډو او جلسو کې ډېر گډون کاوه او نیمه شپه به کور ته راتلو. په هغې شپو کې مو پلار زموږ د ساتنې له پاره په شپو شپو د خپل یوه ملگري په کور کې اوسېده، ځکه چې طالبان ورپسې راتلل. پلار مو توان نه لاره چې زموږ د سترگو په وړاندې ووژل شي. ماته به تر هغې چې پلار نه و راغلی او دروازه به مو تړلې نه وه خوب نه راته. کله به چې پلار په کور کې و، مور به مې په انگړ کې دېوال ته د پلار د تېښتي له پاره یوه زینه دروله. پلار په خندا سره ویل.

- کېدای شي یوازې زموږ وړوکی اتل موږک پرې وتښتېدای شي. خو زه دا کار نه شم کولای.

مور به مې هر وخت د طالبانو د راتلو له گواښ څخه د ځان ساتنې له پاره په ذهن کې نقشې جوړولې. دې به فکر کاوه چې د ویده کېدو په وخت کې تر خپل بالښت لاندې یو چاقو ورسره ولري. ما ورته ویل که چېرې هغه راشي زه په پټه تشناب ته ځم او پولیسو ته زنگ وهم. زه او وروڼه مې په دې فکر کې وو چې

ځکه چې بهر به يې وېروونکې پېښې ليدلې او يا به يې د پوليسو په اړه ډېر بد خبرونه اورېدلي و د بېلگې په توگه، طالبان په ښار کې د پوليسو سرونه د خلکو نندارې ته وړاندې کوي. آن هغه کسان چې په لومړيو کې يې باور لاره چې طالبان رښتيني مسلمانان دي او د فضل الله ملاتړ به يې کاوه، هغه ته به يې خپل سره زر او پيسې ورکولې اوس يې مخالف و.

پلار د يوې ښځې کيسه راته وکړه چې سره زر او پيسې به يې طالبانو ته ورکول او خاوند يې له هېواد بهر په بل هېواد کې کار کاوه. کله يې چې خاوند کور ته راځي او خبرېږي چې مېرمنې يې سره زر او پيسې طالبانو ته ورکړې دي ډېر غوسه کېږي. يوه ورځ د دوى په کلي کې يوه وړه چاودنه کېږي چې له امله يې ښځه له وېرې چيغې وهي او ژاړي. خاوند يې ورته وايي. ژاړه مه دا ستا د سرو زرو د لښتيو آواز دى. اوس دې د غاړکۍ او لاسېند آواز ته غوږ ونيسه.»

بيا هم ډېرو لږو خلکو نيوکه کوله. په سياسي ټولنه کې د پلار پخوانی سيال احسان الحق حقاني د اسلام آباد په يوه ورځپاڼه کې کار کاوه او د سوات د وضعيت په اړه يې يوه بيانيه وليکله، له سوات څخه د بيانيې له پاره رابلل شوي کسان لکه وکيل، فرهنگي کسان او يا بل څوک حاضر نه شول. يوازې څو خبريالانو او پلار مې په کې گډون وکړ.

داسې ښکارېده چې خلک باور لري چې طالبان به سوات خوشی نه کړي او باید چې دوی له طالبانو سره توافق ته ورسېږي. خلکو به ویل: «که طالبان شو، بشپر امنیت به ولرو.»

له همدې امله ځوانان د طالبانو غړي کېدل. طالبان به د خلکو کورونو ته راتلل او د وسلو د اخيستو له پاره به يې له خلکو پيسې غوښتې او يا به يې ويل چې زامن يې د جگړې له پاره دوى ته وسپاري.پانگه وال وتښتېدل خو بې وزلو خلکو هملته له ژوند کولو پرته بله لاره نه لرله دوى له هر امکانه د ځان ساتلو هڅه کوله. له همدې امله مو ډېرو ځوانانو کورونه پرېښودل څوک د کار له پاره د جنوب کانونو او څوک هم خليجي هېوادونو ته لاړل، نو ځکه د تللو کسانو

يو تونل وکاږو. تل به مو دعا کوله چې خدای (چ) موږ ته يو جادويي قلم راکړي چې په وسيله يې طالبان له منځه يوسو.

يوه ورځ مې خپل وړوکی ورور اتل په باغ کې وليد چې په ډېرې پرېشانۍ سره په ځمکه کې ځای ژوروي. ترې ومي پوښتل:

- څه کوې؟

ويي ويل:

- غواړم قبر ژور کړم.

خبرونه له وژنو ډک و، سره له دې طبيعي وه چې اتل د قبر او تابوت په اړه فکر وکړي. ماشومانو اوس د خپلو نورو لوبو پر ځای د پوځ او طالبانو لوبه کوله. دوی به د ونو له ښاخونو کلاشينکوپ او له جنډو به يې موشک جوړاوه، همدا د دوی د تښتونی وسيلی وي.

زموږ د ملاتړ هېڅوک هم نه و. زموږ د استازي مرستيال سيدجاوېد، د طالبانو په غونډو کې گډون کاوه او د هغوی په مسجدونو کې يې لمونځ کاوه او همدا راز د دوی غونډې يې هم رهبري کولې. هغه په بشپړه توگه طالب شوی و. د طالبانو موخه نادولتي سازمانونه و چې دوی به ويل چې د اسلام دوښمنان دي. کله چې دې سازمانونو ته د طالبانو گواښونکي ليکونه ورسېدل او له سيدجاوېد څخه د مرستې غوښتنې ته لاړل، جاوېد آن غوږ هم ورته ونه نيو. يو ځل مې پلار په يوه غونډه کې نيوکه پرې کوی او هغه ته وايي:

- تاسي د چا اوامر ترسره کوئ؟ فضل الله يا دولت؟

يو عربي متل دى وايي: «خلک له خپل پادشاه څخه پيروي کړي.»

کله چې د سیمې تر ټولو لوړ مقام له طالبانو سره یو ځای شي، طالبان کېدل طبیعی کار ښکاری.

ځينو باور لاره چې دولتي چارواکي طالبان هڅوي. دوی ويل دا د پوځ تصميم و چې طالبان په سوات کې له پوې طالبان په سوات کې له يوې هوايی اډې څخه گټه واخلی، څو خپلې بې پېلوټه الوتکي په کار واچوي. له

زه ملاله يم | ١٦٥

طالبانو سره سره امريكايانو ته دولت هم ويلاى شواى چې موږ مرسته نه شو كولاى ځكه چې په كافي اندازه ستونزې لرو. همدارنگه د امريكايانو د نيوكو د ځواب له پاره يوه لاره وه او اوس زموږ دولت كولاى شواى ووايى:

«ستاسې نظر دا دی چې موږ ستاسې پیسې اخلو او ترورېستانو ته یې وربښو؟ که ستاسې نظر همدا وي نو بیا ولې دوی هم په موږ حمله کوي؟

پلار می ویل:

- معلومه ده چې يو پټ ځواک د طالبانو ملاتړ کوي. خو دا آسانه نه ده. که خبره پوه واضح کوو نوره هم پېچلې کېږي.

د محمدي شریعت د نفاظ تحریک مشر صوفي محمد هم په ۲۰۰۸ م کال کې له زندان څخه خوشې کړای شو. خلکو ویل چې هغه یې نظر زوم فضل الله ته منځلاری او آرام دی، او هیله کېده چې هغه به له دولت سره د سولې خبرې پیل کړي، څو په سوات کې شرعي احکام پلي او موږ د طالبانو له تاوتریخوالي نجات ومومو. پلار مې له دې موضوع سره موافق و. موږ پوهېدو چې دا به د شخړې پای نه وي خو پلار ویل چې که شرعي احکام په سمه توگه پلي شي طالبان نور د جگړې له پاره کومه پلمه نه لري. په دې صورت کې باید چې دوی خپلې وسلې په ځمکه کېږدي او د عادي خلکو په څېر ژوند وکړي. که نه خامخا به یې اصلی څېره بربنډه شي.

تر اوسه هم د مېنگورې په غرونو کې د پوځ سرتېري ځای پر ځای و. کله چې به د شپې له خوا په بستره کې پرېوتو، ټوله شپه به د دوی د وسلو د بوم بوم غږونه اورېدل کېدل. دغه غږونه به لس يا پنځه لس دقيقې وروسته غلي شول او وروسته به مو چې څنگه بيا سترگو ته خوب راغئ دوی به بيا پيل وکړ. کله به مو خپل غوږونه پټول او يا به مو خپل سر تر بالښت لاندې کاوه، خو د ډزو غږونه دومره نژدې و چې په هر حال کې به اورېدل کېدل. په سبا ورځ به مو له ټلويزيون څخه د طالبانو د وژل کېدو خبرونه اورېدل، له ځانه سره به مو فکر کاوه چې پوځ د شپې د توپونو او راکټو په دومره ځوږ او چيغو څه کوي چې آن نه کاوه چې پوځ د شپې د توپونو او راکټو په دومره ځوږ او چيغو څه کوي چې آن نه

پوځ او طالبان دواړه ځواکمن و. کله به د دې دواړو ځواکونو د سيمې د څارنې ډلو په اصلي سرکونو له يو بل څخه له يو کيلو متر لږ واټن لاره. د دوی ډله به يې دروله او داسې به ښکارېده چې د يو بل له بدن څخه دي. هېڅوک نه پوهېدل چې ولې د خلکو ساتنه نه کېږي. ځينو به ويل چې هغوی د يوې سکې دوه مخونه دي. پلار مې ويل موږ عادي خلک د غنمو د هغو دانو په څېر يو چې د ژرندې د دوو ډبلو پلونو تر منځ بند پاتې وي. دا چې دوی له هېچا نه وېرېدل او ويل يې موږ بايد خپلې لارې ته ادامه ورکړو.

زه هم يو انسان يم كله به مې چې د مرميو آواز اورېد زړه به مې په شدت ټوپونه وهل. كله به مې ټول وجود وېرې واخيست خو هېڅ به مې نه ويل، دا په دې معنى نه وه چې زده كړې به پرېږدم. خو وېره ډېره پياوړې وي په پاى كې همدا وېره لامل شوه چې خلک د شعبانې په ضد شي. ترور خلک بې زړه سوي كړل. طالبانو د اسلام او پښتونولۍ دواړو ارزښتونه گواښل.

هڅه مې وکړه چې د «وخت تاریخچې» په نوم د اثر په مطالعه چې سټېون هاوکېنگ (ا) لیکلی و ځان بوخت کړم. دغه کتاب د دې ډول پوښتنو ځوابونه ورکول چې نړۍ څه ډول رامنځ ته شوه او پخوانۍ زمانې ته تلل و . هغه وخت زه یوولس کلنه وم او هیله مې کوله چې داسې یو امکان شته وي چې پخوا ته لاړ شو.

د پښتنو په منځ کې غچ اخیستل هېڅ کله هم نه هېرېږي او کله چې له تېروتنې سره مخ شي، جزا به وینې او ما به هر وخت له ځانه پوښتل: «دغه غچ به کله اخیستل کېږي؟»

(i) سټيون ويليام هاوکينک فزيک پوه نظري، ستوری پېژندونکی او برېتانوی ليکوال و او د کمبريج په پوهنتون کې د نظري ستور پېژندني او څېړنو د مرکز مدير دی.

زه ملاله يم | ١٦٧

د گل مکۍ یادونه

په همغې زړه خوړينو ورځو کې و چې د عبدالحى کاکړ په نوم د پلار يوه ملگري له پېښور څخه چې د بي بي سي راډيو خبريال و له پلاره سره اړيکه ونيوه. هغه د يوې ښوونکې يا زده کوونکې په لټه کې و چې د طالبانو تر ولکې لاندې سيمه کې د خپل ژوند يادونه ورته وليکي. هغه غوښتل خلکو ته په سوات کې د انساني فاجعې اړخونه وښيي. لومړى د مېرمن مريم کشرې خور عايشې ومنله خو کله يې چې خبره له خپل پلار سره شريکه کړه، مخالفت يې ورسره وکړ ورته ويل يې چې دا کار ډېر خطرناک دى.

زه چې پوه شوم پلار د دې موضوع په اړه خبرې کوي له ځانه سره مې وويل: «زه ولي دا کار ونه کړم؟»

ما غوښتل چې خلک له ټولو پېښو خبر شي. زده کړه زموږ حق دی. اسلام دا حق موږ ته راکړی دی. اسلام وايي چې ټولې نجونې او هلکان بايد ښوونځي ته لاړ شي. قرآن کريم وايي چې موږ بايد د پوهې په لټه کې و، ډېره مطالعه وکړو او د نړۍ په رازونو پوه شو.

تر دې وړاندې مې هېڅ کله هم یادښتونه نه و لیکلي او نه پوهېدم چې څه ډول یې پیل کړم. سره له دې چې موږ یو کمپیوټر هم لاره، خو هر وخت به برېښنا پرې کېده او لږ ځایونه و چې انټرنیټ ته یې لاسرسی لاره. له همدې امله به هره ورځ په سهار کې کاکړ زما له مور سره اړیکه نیوله. هغه به زموږ د محافظت له پاره د خپلې مېرمنې له ټلیفون خبرې کولې، ځکه چې د ده خپل مبایل به د آی اېس آی له خوا څارل کېده. هغه به ماته لارښوونه کوله او د تېرو ورځو په اړه به

یی پوښتنی کولی. ما به د خپلو ارمانونو په اړه خبری کولی او هغه پېښی چی ليدلي او يا مي اورېدلي وې ورته ويلي به مي. ما به تقريباً شل او يا پنځه ويشت دقیقی په اردو ژبه خبرې کولی، سره له دي چی زموږ دواړو ژبه پښتو وه خو وببلاگ په اردو ژبه ليکل کېده. وروسته به هغه زما خبري ليکلي او په اونۍ کې به یې یو ځل د بي بي سي په اردو وېبپاڼه کې خپرولې.

هغه د آن فرانک ژوند راته تشریح کړ. یوه دیارلس کلنه یهودی نجلۍ چی د جگړو په اوږدو کې يې له نازيانو څخه له خپلې کورنۍ سره د تېښتې په موخه په امستردام کي ځان پټ کړی و او هلته يي خپل ټول يادښتونه وليکل.

د آن فرانک لیکنی د دې ورځنی ژوند او احساسات بیانول. خو ډېر دردوونکی دي چې په پای کې د کورنۍ د پټنځای د خيانت له امله رسوا او ونيول شول. آن فرانک چی پنځه لس کلنه وه په یوه نظامی جبهه کی ناروغه او مړه شوه وروسته یی یادښتونه چاپ او خپاره شول او یو ډېر پلورل کېدونکی کتاب شمېرل

عبدالحي کاکړ ویل چې زما د نوم خپرول کېدای شي ډېر خطرناک وي، نو له همدې امله یې د «گل مکۍ» نوم چې د غنم د گل او همدا راز په پښتو پخوانیو کیسو کی د یوی اتلی مېرمنی نوم دی، وټاکه. د کیسی موضوع د رومیو او ژولیت په څېر وه چې په هغې کې گل مکۍ او موسي خان په ښوونځې کې یو بل وینی او یو په بل مین کېږی. خو دوی دواړه له دوو بېلابېلو ټبرونو څخه دی چې د دوی مينه د جگړې لامل کېږي. سره له دې د شکسپير د نندارې پر خلاف د دوی د کیسې پای دردوونکی نه وي.گل مکۍ له قرآن کریم څخه په استفادې د قبيلې پيرانو او مشرانو ته وايي چې جگړه د حل لاره نه ده چې په پای کې هغوی له جگړې او شخړې لاس اخلی او دی دوو مینانو ته د واده کولو اجازه وركوي.

زما لومړی یادښت د ۲۰۰۹ م کال په جنوري کی د «زه وېرېږم» تر عنوان لاندي خپور شو: زه ملاله يم | ١٦٩

«تېره شپه مي وېروونکي خوب وليد. د طالبانو ځواکونه او د پوځ هليکوپتري په ټول سوات کې لیدل کېدي. په سوات کې د پوځ د عملیاتو له پیل څخه بیا تر اوسه همداسی خوبونه راته را روان دی.» همدارنگه می په دي یادښت کی تشریح کړل چې د طالبانو د حکم له مخې نور ښوونځي ته له تللو وېره لرم.

«د یوه کس غږ می واورېد چې په ما پسې راځې او وايي تا به وژنم. هغه وخت مې قدمونه چټک کړل، له څو قدمونو وروسته مې شاته وکتل چې شته دی کنه. ومی لید چی په ټلیفون له کوم چا سره خبری کوی او په ټلیفون کی هغه کس گواښي.»

دا چې خپل يادښتونه به مې په وېبپاڼه کې ليدل، په لومړيو کې يو څه وېرېدلي وم خو وروسته به چې کاکړ صيب راته تشريح کړل چې د کومو موضوعاتو په اړه خبری وکړم په خپل نفس می باور ډېر شو. هغه په شخصی احساساتو هماغه ډول چې خپله يې ويل «زما کنايه ډوله جملي» د کورنې ورځنې ژوند د جوړښت او د طالبانو د ترور له پېښو سره يې مينه لرله.

زموږ د ژوند د تر ټولو ارزښت لرونکي برخي ښوونځی، په اړه مي ډېر مطلبونه وليکل. زه د ښوونځی په شين رنگه يونيفورم مينه وم. خو موږ ته سپارښتنه شوي وه چې د هغې په ځای ساده جامي واغوندو او کتابونه مو هم تر ټکريو لاندې پټ کړو. د يادښتونو يو عنوان د «رنگه جامي منعه دي» و. په دې مطلب کې مي ولیکل: «یوه ورځ ښوونځی ته د تلو له پاره تیارېدم او غوښتل می یونیفورم واغوندم، خو هغه وخت مي د خپل مدير سپارښتنه په ياد شوه او تصميم مي ونيو چې خپل خړ رنگه جامي چې ډېرې مي خوښي دي واغوندم.»

په دې يادښتونو کې مې د چادري په اړه هم خبرې وکړي. کله چې واړه و له چادری سره مو جوړه وی، ځکه چی ډېره ښایسته ښکاری. خوکله یی چی اغوستو ته اړ کېږو، دغه احساس مو گډوډ کېږي. همدارنگه له دی جامو سره پلی تگ هم ډېر سخت دی.

د يوې ورځي يادښتونه د هغې ورځې په اړه و چې زه، مور او د تره لور مو د چينې

بازار ته د سودا اخیستو له پاره لاړو. هلته خلکو ویل یوه ورځ یوه ښځه د بازار په منځ کې په چادرې کې ولوېده.کله چې يو کس غواړي مرسته ورسره وکړي، هغه شِحُه ورته وايي: «وروره، له ما سره مرسته مه كوه. په دى كار سره فضل الله خوشاله کوي.» کله چې زموږ د خوښي وړ مغازي ته راغلو، پلورونکي په خندا سره وویل، له ځان سره یی فکر کاوه چی موږ ځانمرگی بمونه یو، وېرېدلی و ځکه چې موږ چادرۍ اغوستي وي.

په ښوونځی کې ټولو د همدې يادښتونو په اړه خبرې کولي، آن چې يوې نجلۍ چاپ کړي او ښوونځی ته یې راوړي وو چې پلار ته مې یې ور وښیي.

هغه په موسکو شونډو وويل:

ډبره ښه ده.

زړه می غوښتل خلکو ته ووايم چې دا يادښتونه ما ليکلي، خو د بې بې سې خبريال ماته دا اجازه نه راکوله ځکه چې کېداي شوای له خطر سره مخ شوې واي. زه يې په دليل نه پوهېدم ځکه چې يوه ماشومه وم او چا کولاي شواي چې په ماشومانو حمله وکړي؟ خو ځينو ملگرو مي په دې يادښتونو کې څو نښې لیدلی وي او خپله می هم په یوه یادښت کی خپل هویت څرگندکړی و: «د مور مې زما مستعار نوم ډېر خوښېږي او په ټوکو مې يې پلار ته ويل چې بايد نوم مې بدل کړم. زما هم گل مکۍ ډېره خوښېږي ځکه چې خپل نوم مي د «دردمني» په معنی دی.»

د گل مکۍ يادښتونو د ټولو پام را واړاوه. ځينو ورځپاڼو د دې يادښتونو خلاصه خپره کړه. آن بي بي سي د يوې بلي نجلۍ په آواز کې دا يادښتونه ثبت کړل. زما پام شو په هغی پنسل چی دا کلمات لیکل کېږي کولای شی له راکټ، ټانگ او یا هم هلیکوپتر څخه پیاوړی وی. په دی ترتیب سره مو د مبارزی لاری زده کولې او زده مو کړل هغه وخت به پياوړي و چې خبرې وکړو.

يو شمېر ښوونکو ښوونځي پرېښود. يوه ويل فضل الله ويلي چې له ده سره مرسته وکړو چې په امام دره کې پټنځای ورته جوړ کړو. بل ويل چې په لاره کې يې بې زه ملاله يم | ۱۷۱

سره جسد لیدلی دی چی له همدی امله نور نه شی کولای ځان له گواښ سره مخ کړی او درس ورکړی. خلک وېرېدلی و. گاونډيانو مو ويل، طالبانو له خلکو غوښتی، څوک چې ځوانی مجردې لوڼی ولري، مسجد ته دې خبر ورکړي او بیا به هغه له طالبانو سره په نکاح کړي.

د ۲۰۰۹ م کال د جنوري لومړۍ ورځې وې چې هغه مهال په ټولگی کې يوازې لس نجونی حاضري وي. سره له دي چی له دي وړاندي په ټولگی کی ۲۹ نجوني وي. ډېرو ملگرو مي دره پرېښوده چې په پېښور کې زده کړې وکړي. خو پلار ټينگار وکړ چې موږ دره نه پرېږدو. هغه ويل:

- سوات موږ ته ډېر ارزښت لرونکي توکي راکړل. په دې سختو ورځو کې بايد د دري له پاره پياوړي و.

يوه شپه موږ د شپې ډوډۍ له پاره د پلار د ملگري ډاکټر افضل کور ته چې د يوه روغتون مدير و لاړو. له ډوډۍ خوړلو وروسته، ډاکټر موږ په خپل گاډي کې د کور په لور وړلو، د سرک په سر مو نقاب لرونکی وسله وال ولیدل. وېرېدلی و. د ډاکټر افضل روغتون د طالبانو تر ولکی لاندې سیمه کی و. پرلپسی ډزی او د ناامنيو له امله د شپی چوپتيا د دې لامل شول چی روغتون په سمه توگه کار ونه کړای شی له همدی امله یی هغه بریکوټ ته ولېږداوه. مسلم خان ډاکټر افضل ته زنگ وهلی و او ترې غوښتی یی و چی روغتون بېرته په خپل پخوانی ځای کې فعال کړي. ډاکټر مي له پلار سره په دې اړه مشوره کړې وه.

پلار ورته وويل: «د بدو خلكو په خوله ښه كارونه هم مه كړه.»

کوم روغتون چې د طالبانو له خوا وساتل شي، ښې پايلې نه لري، له همدې امله یی سرغړونه کړې وه.

ډاکټر افضل زموږ له کور سره په لږ واټن کې اوسېده، له همدې امله څنگه چې کور ته ورسېدو پلار ټينگار وکړ چې ورسره لاړ شي، ځکه چې دی مخکي تر دې هم طالبانو گواښلی و. کله چی هغه او پلار می بېرته گرځېدل، ډاکټر په داسی حال کې چې وارخطا او غوسه و پلار ته مي يې وويل:

زه ملاله يم | ۱۷۲

- که موږ ودروي څه ورته ووايو چې نومونه مو څه دي؟ پلار ځواب ورکوي:

- ستاسې نوم افضل دی او زما هم ضیاءالدین یوسفزی موږ هېڅ کومه تېروتنه نه ده کړې. نومونه د څه له پاره بدل کړو؟ نومونه خو مجرمین بدلوي.

له نېکه مرغه طالبان له هغه ځايه تللي و. کله مې چې پلار اړيکه راسره ونيوله او د ستونزې د نه پېښېدو يې راته وويل ټول خوشاله شوو او د آرامۍ احساس مو وکړ. زه په هېڅ ډول نه تسليمېدم. خو د طالبانو له خوا نجونو ته ورکړل شوی مهال د پای ته رسېدو په حال کې و. څه ډول يې کولای شوای چې په يوويشتمه پېړۍ کې له پنځوسو زرو ډېرې نجونې له زده کړو بې برخې کړي؟ زه تر اوسه هم هيله منه وم چې کوندې يوه مثبته پېښه وشي او ښوونځي ونه تړل شي. خو زموږ نوبت هم را ورسېد. موږ هوډ لاره چې خوشال وروستی ښوونځی وي چې د زنگ غړي غلی شي.

مېرمن مريم په سوات کې د پاتې کېدو له امله واده هم وکړ ځکه چې نورې کورنۍ يې کراچۍ ته کډه کړې وه څو له شخړو او جنجالونو په امن وي نو دا د يوې ښځي په توګه په يوازې ژوند کولو نه توانېده.

د جنوري په څلورمه د چهارشنبې په ورځ زموږ ښوونځی هم وتړل شو، کله چې د هغې ورځې په سهار له خوبه پاڅېدم په خپله کوټه کې مې د ټلويزيون کامرې وليدې. د عرفان اشرف په نوم يوه پاکستاني خبريال آن د مسواک وهلو او لمونځ کولو په وخت کې هم څارلم.

پلار مې په ناسمو شرايطو كې ژوند كاوه. يوه ملگري يې ورته ويلي و چې د نيويارک ټايمز د وېبپاڼې له پاره د يوه مستند په جوړولو كې گډون وكړه، كومې پېښې چې په سوات كې كېږي نړيوالو ته يې بيان كړه. څو ورځې وړاندې مې له پلار سره په پېښور كې له امريكايي خبريال آدم اليک سره ليدلي و. هغه مې له پلار سره اوږده مركه وكړه او ما هېڅ خبرې نه كولې. وروسته يې وپوښتل چې كولاى شي له ما سره خبرې وكړي؟ ده د خپل ژباړن عرفان په مرسته له ما

زه ملاله يم | ۱۷۳

پوښتنې کولې. له لسو دقيقو خبرو وروسته زما په څېره پوه شو چې په خبرو يې ښه پوهېږم. هغه وخت يې راڅخه وپوښتل:

- تاسې انگليسي خبرې کوی شئ؟

ما ځواب ورکړ:

- هوکي، ما يو ډول د وېرې احساس کاوه.

آدم الیک چی حیران شوی و پلار او عرفان ته یی وویل:

هغه چې له تاسې ښې انگلیسې خبرې کوي، تاسې یې ماته ژباړئ!

د دې خبرې په کولو ټولو وخندل.

د مستند اصلي موخه دا وه چې پلار مې د ښوونځي په وروستۍ ورځ تعقیب کړي، د جلسي په پای کې عرفان پوښتنه رانه وکړه:

- که یوه ورځ ونه شې کولای ښوونځي او درې ته لاړه شې څه احساس به ولرې $^{\circ}$ ما وویل چې داسې پېښه به هېڅ کله ونه شي. هغه بیا خپله پوښتنه تکرار کړه په دې وخت کې مې له ستر $^{\circ}$ و اوښکې راغلې. فکر کوم هماغه لحظه آدم الیک زه د خپل مستند له پاره وټاکلم.

آدم الیک نه شوای کولای سوات ته راشي ځکه چې هغه سیمه د بهرنیانو له پاره پېره خطرناکه وه. کله چې عرفان له یوه کمره مین سره مېنگورې ته راغئ، تره مې چې له موږ سره ژوند کاوه وویل چې کور ته د دې ډول کامرو را وستل ډېر خطرناک دي. پلار هم ورته وویل چې کامرې یې پټې کړي. خو دوی له لرې ځایه راتلل او موږ پښتنو ته بده ده چې په کور کې مېلمنو ته هرکلی ونه وایو. له دې ټولو ور اخوا پلار پوهېده چې دا کامره به زموږ ستونزې ټولی نړۍ ته ورسوي.

ما له ټلویزیونونو سره ډېرې مرکې کړې وې خو په دې ډول پروگرام کې مې هېڅ کله هم برخه نه وه اخیستي. عرفان راته وویل:

- ارامه اوسه او طبيعي خبري وكړه.

خو د يوې کامرې تر مخ چې آن د مسواک وهلو په وخت کې به يې هم تعقيبولم آسانه کار نه و. خپل هغه يونيفورم چې د اغوستو اجازه مې يې نه لرله دوی ته وښود، تل مي له دي وېره لرله چې طالبان مي ښوونځي ته د تلو په وخت کې وويني او تېزاب را باندې وپاشي، څه ډول يې چې په افغانستان کې وکړل.

د ښوونځی د وروستۍ ورځی په سهار په ښوونځی کی يوه ځانگړې غونډه وشوه خو زموږ په سر د گرځېدونکو هليکوپترو له لاسه مو د يو بل خبرې په سختۍ اورېدې. د ښوونځي زنگ يې د وروستي ځل له پاره وکړنگاوه له دې سره مېرمن مريم اعلان وکړ چې د ښوونځې د بندېدو ورځ راغلې ده. خو د نورو کلونو په خلاف یی د نیم نور درسی کال له پاره هېڅ نېټه ونه ټاکله. سره له دې هم ځینو ښوونکو موږ ته کورنۍ دنده راکړه. په انگړ کې مو ټولو خورلڼو ته غېږه ورکړه. هغه وخت مي د وياړونو تختي ته وکتل، له ځان سره مي وويل چې بيا به مي هم هلته نوم وليكل شي كنه؟

آزمویني مو په مارچ کې پیل کېدې خو څه ډول؟

کله چی بیا ونه کړای شو زده کړو ته ادامه ورکړو، که اول نومره هم شم ارزښت به یی څه وی؟

کله چې يو څوک ستاسې له لاسه قلم واخلي، هغه وخت پوهېدای شئ چې زده کړه څومره ارزښت لري.

مخکې تر دې چې د ښوونځي دروازه وتړو، يو ځل بيا مې ورته وکتل، داسې لکه د تل له پاره چی ښوونځی پرېږدو.

دغه صحنه د مستند وروستۍ برخه وه.

په واقعیت کي بېرته ښوونځي ته راغلو، زما او خورلڼو مي زړه نه غوښتل ورځ پای ومومى، له همدې امله مو هوډ وکړ چې په دې ورځ تر ډېره په ښوونځی کې پاتې شو. وروسته د لومړني ښوونځي انگړ ته لاړو ځکه چې د غلو او پوليسو د لوبې له پاره يي ډېره ساحه لرله. هلته مو د مانگو لوبه وکړه، په دي لوبه کي يوه کړۍ جوړوو او آواز وايو، کله چې آواز بند شي ټول بايد سمدلاسه ودرېږي. هر څوک چې وخاندي او يا حرکت وکړي له لوبې ويستل کېږي.

هغه ورځ کور ته له نورو ورځو ناوخته راغلو. هر وخت به د ماسپښين په يوه بجه

زه ملاله يم | ١٧٥

کور ته راتلو خو په دی ورځ په دريو بجو کور ته ورسېدو. د ښوونځی له تړلو مخکی ما او منیبی له یو بل سره بحث وکړ، زموږ د بحث دلیل احمقانه و چی نه شم کولای تاسې ته یې یاد کړم. آن زموږ نورو خورلڼو هم باور نه کاوه.

مستند جوړوونکو ته مې وويل: «دوی نه شي کولای له کوم څه می بی برخی کړي. زه په ښوونځي، کور او يا بل هر ځاي کې درس ويلاي شم. له نړيوالو څخه مې يوازينۍ هيله دا ده چې د سوات او پاکستان ښوونځيو ته نجات ورکړي.» کله چې کور ته ورسېدم ژړل مي. زړه مي غوښتل بيا هم ښوونځي ته لاړه شم. زه يوولس كلنه وم، فكر مي كاوه چي ټول ژوند مي له لاسه وركړي. په ټولگي كي می ټولو ته ویلی و چې طالبان نه شی کولای زموږ په وړاندې څه وکړي: «دوې د سیاست پوهانو په څېر دي، یوازې خبرې کوي، خو هېڅ کله هم عمل نه کوي.» خو وروسته طالبانو پرمختگ وکړ، زموږ ښوونځی ته نژدی شول هغه وخت شرمېدلی وم.

په کور کی به می هر وخت اوښکی تویولی، د خپلو احساساتو مخه می نه شوای نيوى. مور مي هم ژړل، خو پلار مي ويل:

- ته به بیا هم خامخا ښوونځی ته لاړه شی.

د ښوونځي په تړل کېدو سره مي پلار هم کسب او کار له لاسه ورکاوه. د هلکانو ښوونځي د ژمې له رخصتۍ وروسته پرانيستل کېده خو د نجونو د ښوونځي تړل کېدو ډېر تاوان وکړ دا کار د پلار د عوايدو د کمېدو لامل شو. د ښوونځی ډېری لگښتونه نه و ورکړل شوی، پلار می په وروستۍ ورځ د ښوونځی اجاره، د ښوونکو حقوق او نور حسابونه خلاص کړل.

د شپې ټوله هوا د توپونو له اوره ډکه وه چې درې ځله له خوبه پرې راویښ شوو. په سبا سهار هر څه بدل شوی و، له ځانه سره می فکر کاوه چی پېښور او يا له هېواده بهر کډه وکړو او يا دا چې ښوونکو ته ووايم چې په کوم کور کې پټ ښوونځی جوړ کړي، هغه ډول کار چې افغانانو د طالبانو د حکومت په وخت کې کړی و. له هغې وروسته مې له ډېرو ټلويزيونونو او راډيو گانو سره مرکی وکړې. په

زه ملاله يم | ١٧٦

یوه مرکه کې مې وویل: «هغوی کولای شي زموږ ښوونځي وتړي، خو دا نه شي کولای چی موږ له زده کړی او یادولو منعه کړی.»

په پوره هیله مندۍ سره مې خبرې کولې خو په اصل کې سخته پرېشانه وم. زه او پلار مي پېښور ته لاړو ډېر ځايونه مو وليدل چې خلک له دې حالاتو خبر کړو. د طالبانو د پېغورونو او ملنډو په اړه مي چي خلکو ته يي ورکول ډېرې خبرې وکړې. دوی غوښتل چې نجونو ته باید ښځې درس ورکړي او د ښځو درملنه هم باید چې ښځې ډاکټرانې وکړي. د دوی له دې نظریې سره سره یې د نجونو ښوونځي وتړل، نجوني يي له ښوونځي منعه کړې، پرې يې نه ښودې چې ښوونکي او ډاکټراني شي.

يو ځل مسلم خان ويلی و چې نجوني نه بايد چې ښوونځی ته لاړې شی او لویدیز مېتودونه زده کړي. دا د هغې کس خبره ده چې ډېری عمر یې په امریکا کی تېر کړی دی. هغه به هر وخت ویل چې د ده له طبعي سره سم درسي نظام به ترسره کړی. او پلار به می ویل:

مسلم خان به د طبي غوږۍ او تبې کتلو پرته نور څه وکاروي؟ آيا د طبي درملنې له پاره له دې پرته بله کومه شرقي آله شته چې ويې کاروي؟ د طالبانو له نظره کله چې ماشوم کتاب لولی، یا هم انگلیسی ژبه او علم زده کوي، غربی کېږي له همدې امله دوی له زده کړو سره مخالف دی.

خو ما به ویل: «زده کړه زده کړه ده. موږ باید په لومړي سر کې هر څه زده کړو، وروسته کولای شو د خپل ژوند لاره وټاکو.»

زده کړه او تحصيل نه غربي دى نه شرقي، بلکي تر ټولو انسانانو پورې اړه لري. مور می ویل کله چی له رسنیو سره مرکه کوم باید چی مخ می پټ کړم، ځکه چي په دې عمر کي بايد په پرده کې وم. هغه به ماته ډېره په اندېښنه کي وه. خو هېڅ کله يې هم له کوم کاره نه منعه کولم. په هغې وخت کې د خلکو په زړونو کی وېرې او وحشت ځای نیولی و. دوی به هر وخت ویل چی طالبان به مې پلار ووژني او ماته به څه ونه وايي. دوی به ويل: زه ملاله يم | ۱۷۷

«ملاله یوه نجلۍ ده او طالبان نجونی نه وژنی.»

خو نیا می داسی فکر نه کاوه. هغی به چی کله به ټلویزیونونو کی د مرکی او یا له کوره د وتلو په مهال لیدلم، دعا به یی کوله: «خدایه ملاله د بی نظیربوټو په څېر کړې خو چې ژوند یې د بې نظیرې د ژوند په څېر لنډ نه وي.»

وروسته له دې چې ښوونځی وتړل شو، بيا مې هم د وېبلاگ له پاره يادښتونه ليکل. د نجونو د ښوونځيو له تړل کېدو څلور ورځې وروسته پنځه نور ښوونځي هم ویجاړ شول. په یوه مطلب کی می ولیکل: «عجیبه ده دا ښوونځی خو تړل شوي و، نو ويجاړولو ته يې څه اړتيا وه؟ د طالبانو له وروستي ورکړل شوي وخت وروسته ټول ښوونځی وتړل شول. پوځ د دې پېښو په اړه هېڅ غبرگون نه ښيی. دوی په خپلو کنډکونو کی د غرونو په ډډو کی پراته دی، پسونه حلالوی او غوښې يې په خوند خوري.» همدا راز مې د طالبانو د کېبل وهلو په اړه وليکل: خلکو به هغه کسان چې خلک به يې په درو وهل ليدل خو پوليس به هېڅ ځای نه ليدل كبدل.

يوه ورځ د امريکا له سټنفورډ⁽ⁱ⁾ پوهنتون څخه د شازيه شهيد⁽ⁱⁱ⁾ په نوم د اسلام آباد اوسېدونکی يوې محصلی اړيکه راسره ونيوله. هغی د نيويارک ټايمز مستند چې د سوات د ښوونځيو د تړلو په اړه و ټول کتلی و. له دې څخه ماته د رسنيو ځواک څرگند شو او هغه زما يوه اصلي ملاتړي شوه. پلار مي په مستند کي زما په حضور وياړ کاوه او آدم اليک ته يې ويل:

- لور ته مې وگوره هغه په ځمکه نه ده پيداشوې له آسمانه راغلې.

آدم اليک موږ اسلام آباد ته بوتلو، په اسلام آباد کې مې د لومړي ځل له پاره قدم کېښود. اسلام آباد ډېر ښکلی و، ښکلی سپينی ودانۍ او سورور(پلن) سرکونه يي لرل. سره له دي چې د سوات هېڅ طبيعي ښکلا هلته نه وه. موږ لال مسجد او هغه سورور سرک چې د ولسمشر د واک مېنې په لور چې زرداري اوس هم

⁽ⁱ⁾ Stanford ⁽ⁱⁱ⁾ Shiza Shahid

زه ملاله يم | ۱۷۸

هلته ژوند كاوه تللي و وليد. هغه وخت جنرال مشرف لندن ته تبعيد شوى و. وروسته پلورنځيو ته لاړو هلته مو د ښوونځي کتابونه واخيستل. آدم اليک د امریکا ټلویزیونی خپرونی لکه «بدرنگه بیټی» هم راته واخیستل. دغه د یوي لوی زړې نجلۍ کمیډي وه. ما له دې پروگرام سره ډېره مینه لرله، زړه می غوښتل یوه ورځ نيويارک ته لاړه شم او د دې په څېر په دفتر کې کار وکړم.

موږ د «لوک ویرسه» موزیم ولید او دا چی دویم ځلی مو خپل ملی میراثونه ولیدل ډېره خوشاله وم. په سوات کې زموږ خپل موزیم تړل شوی و. لاندې په زينو کي يوه سپين ږيري بابا ډاډه شوی جوار خرڅول. هغه هم زموږ په څېر پښتون و، کله مې چې پلار ترې وپوښتل، د اسلام آباد اوسېدونکی یې؟ هغه ځواب ورکړ: «فکر کوی چې اسلام آباد دې تر مونږ پښتنو پورې اړه ولري؟» ويل یی چی د مومندو دی چی د قبایلو یوه سیمه ده، خو د نظامی عملیاتو له امله تېښتي ته اړ شوی. د مور او پلار په سترگو کې مې اوښکې ښکاره شوې.

ډېري ودانۍ د بلوکو په واسطه محاصره شوي وي او د نقليه وسايلو د کتلو له پاره يې د تلاشۍ څو دروازې جوړې کړې وې چې د بم او چاودېدونکو توکو مخنیوی وکړي. کله چې د بېرته راتلو په وخت بس په یوه کنده کې ولوېد خوشال ورور می را ویښ شو او پوښتنه یی وکړه: «بم وچاودېد؟» وېره او ډار تل را سره ملگری و، په داسی توگه چې فکر مو کاوه هره وړوکي فتنه او غږ کېدای شي د چاودنې او ډزو وي.

په دې وړوکي سفر کې مو د سوات ستونزې هېرې کړې. خو کله چې بېرته درې ته راغلو، خطر او گواښونه راپسې وو. دا چې سوات زموږ کور و له همدې امله مو نه شوای پرېښودی.

کله چې بېرته مېنگوري ته ورسېدو او د کوټي ور مي کش کړ، د ښوونځي بکس او يونيفورم مي وليدل. هغه وخت مي ټول بدن غمونو گير كړ. اسلام آباد ته سفر ډېر خوندور او هوسا کوونکی و خو اوس دا کور او د سوات واقعیتونه زما ژوند دی. زه ملاله يم | ۱۷۹

سوله که ملنډي

کله می چی د وروڼو ښوونځی له ژمنۍ رخصتۍ وروسته پرانستل شول، خوشال راته ويل چې د ده په څېر به ښوونځي ته لاړه نه شم. زه چې ډېره غوسه شوي وم ومی ویل: «ته پوهېږی چی څومره نېکمرغه یی؟» په کور کی مو یو ټلویزیون هم نه لاړه، موږ چې اسلام آباد ته تللي و چا پټ کړي و.

يو کس د «کيمياگر» په نوم د پائلو کوئلو $^{(i)}$ يو اثر راکړ، د شپانه د زوی په اړه يوه کیسه چې د خزانې د پیداکولو په لټه درې گونو اهرامونو ته سفر کړي په داسې حال کې چې هغه گنج په خپله له ده سره دی. له دې کتاب سره مې ډېره مينه پيداکړه او څو ځله مې مطالعه کړ. په دې کتاب کې ليکل شوي دي: «کله چې کوم څه غواړئ، ټوله نړۍ ستاسي د مرستې له پاره لاس د يو بل په لاس ورکوي چې هغه تر لاسه کړي.» زه فکر نه کوم چې پائلو کوئلو به تر اوسه زموږ درې ته راغلی او زموږ بی کفایته سیاست پوهان به یی لیدلی وي.

زه نه پوهېدم چې عبدالحي کاکړ په پټه توگه له فضل الله او د ده له قوماندانانو سره اړيکي نيسي. کاکړ په مرکو کې له هغوي سره پېژندلي و، هغوي يې هڅول چې د نجونو د ښوونځيو په اړه له سره فکر وکړي.

(i) Marriott

هغه فضل الله ته وويل:

- مولانا غوږ ونیسئ. تاسې د خلکو روح واخیست، په عامه توگه مو خلک ووژل، سرونه مو یې پرې کړل، ښوونځي مو ونړول او سره له دې هم په ټول پاکستان کې ستاسې په ضد هېڅ نیوکه وانه ورېدل شوه. خو کله مو چې نجونې له زده کړو بې برخې کړې، د خلکو چیغې پورته شوې او آن د پاکستان رسنیو ستاسې په ضد خپله غوسه وښوده.

له ټول هېواده فشار وښودل شو او فضل الله اعلان وکړ چې نجونې تر لس کلنۍ يا څلورم ټولگي پورې زده کړو ته تلای شي. زه په پنځم ټولگي کې وم، خو موږ تر خپل عمر وړې ښکارېدو، هغه وخت مو کتابونه تر ټکريو لاندې پټول او دويم ځلي ښوونځيو ته لاړو. دا کار خطرناک ښکارېدو خو په هغې ورځو کې مې دا يوازينۍ هيله وه. موږ ډېر خوشاله و ځکه چې مېرمن مريم له ټولو گواښونو سره سره خپله دنده پرې نه ښوده او تر اوسه يې هم موږ ته درس راکاوه. هغه چې لس کلنه وه زما پلار يې پېژانده او يو پر بل يې باور لاړه.

هغی موږ ته ویل:

- دغه پټ ښوونځی زموږ پټ اعتراض دی.

خو ما د دې حالت په اړه په خپلو يادښتونو کې هېڅ هم نه ليکل. که موږ يې نيولي وای، کېدای شوای چې په کيبلونو يې وهلې وای او يا به يې هم د شعبانې په څېر وژلې وای. ځينې خلک له ارواوو، غڼيو (عنکبوت) او مارانو وېرېږي خو موږ په هغې ورځو کې له خپلو انسانانو څخه وېرېدو.

د ښوونځي په لاره به مو کله کله طالبان له پکولونو او لويو اوږدو او ککړو وېښتانو سره ليدل. ډېری وخت به يې مخونه پټ کړي و چې ډېر بد او وحشتاک به و.

د مېنگورې په سرکونو کې ډېره آرامي وه ځکه چې د هغې سيمې يو پر درې خلک له سيمې کډه شوي و. اوس د پوځ دوولس زره پوځيان چې د طالبانو د اټکل شوي شمېر څلور برابره و له ډېرو ټانگونو، پرمختلليو وسلو او هليکوپترو سره په سيمه کې شته و. سره له دې هم اتيا په سلو کې سوات د طالبانو تر واک

لاندي و.

ښوونځي ته له بېرته راتلو څخه يوه اونۍ وروسته د ۲۰۰۹ م کال د فبروري په شپاړسمه شپه د ډزو په غږونو له خوبه پورته شوو. زموږ د خلکو يو دود دا و چې د ماشوم د پيداکېدو او واده د مراسمو په وخت به يې ډزې کړلې. سره له دې چې دا دود اوس ورک شوی و. نو لومړی مو فکر کاوه چې له خطر سره مخ يو. وروسته خبر شوو چې ډزې د واده له پاره وې. د ايالتي دولت چې اوس يې واک د خلکو له ملی حزب سره و او طالبانو تر منځ د سولی تړون شوی و.

دولت هوکړه کړې وه چې شرعي احکام به په ټول سوات کې پلي کوي او په مقابل کې به يې ملېشې خپله په وينو ککړه مبارزه دروي. طالبانو له لس ورځني اوربند سره چې يو سوله ييز حرکت بلل کېده هوکړه کړې وه او يو چينايي انجنير چې شپږ مياشتې مخکې يې نيولې و هم خوشې کړ.

موږ ډېر خوشاله و ما او پلار به مې هر وخت د سولې د قرارداد په اړه خبرې کولې. موږ به ويل چې څه ډول به عمل پرې وکړي. خلکو هيله لرله چې طالبان به نور دا جگړه حل او فصل کړي او بېرته به يې خپلو کورونو ته لاړ شي او د سوله خوښوونکو په څېر به ژوند وکړي. دوی په دې باور لاره چې د سوات شرعي قوانين به د افغانستان له شرعي قوانينو سره توپير ولري. د نجونو ښوونځي به پر ځای وي، د امربالمعروف او نهی عنی المنکر ډله به نه وي. سوات به همغه سوات وي خو په يوه بل قضايي نظام سره، زما زړه غوښتل چې په دې ټولو باور وکړم خو ډېره پرېشانه وم. له ځانه سره مې فکر کاوه: «آيا خامخا به د نظام د کړنو څرنگوالي په طالبانو د خلکو څارنه وی..»

خو تر لسو زرو ډېر پولیس او عادي خلک وژل شوي و. ښځې له حجاب پرته بهر نه راوتې، ښوونځي او پلونه یې نړولي و، خلکو یې کسب او کار پرېښی و. موږ له عمومي وحشیانه او له تاوتریخوالي د ډک عدالت له محکمو ډېر ځورېدلي و او تل به مو په وېره او ډار کې ژوند کاوه خو اوس دا ټول آرام شوي و.

د سهار د چای په وخت کې مې وروڼو ته وړانديز وکړ چې نور د جگړې په ځای د

سولې په اړه خبرې وکړئ. هغوى به د تل په څېر ماته پام نه کاوه او خپلو جگړه ييزو لوبو ته يې ادامه ورکوله. خوشال يوه هليکوپتر او اتل يو کاغذي اووه مرمۍ ويشتونکي لاره.

هغه وخت د ښوونځي د يونيفورم په لور لاړم او ډېره خوشاله وم ځکه چې ډېر ژر مې کولای شول چې بېرته يې واغوندم. له بلې خوا مېرمن مريم پيغام را ولېږه چې آزموينې د مارچ په لومړۍ اونۍ کې پيلېږي. نو بايد چې نور په خپلو کتابونو پسی تللی وای.

خو دا ځوږ او خوشالي ډېره لنډه وه. دوه ورځې وروسته د تاج محل د هوټل په بام پېژندل شوي خبريال حامد مير د سولې د تړون په اړه مرکه راسره کوله چې د بل خبريال له وژلو خبر شوو. موږ هغه پېژانده، موسى خان خېل نومېده او آته ويشت کلن و، ډېرى وخت به مې يې له پلار سره مرکه کوله. په هغې ورځ د صوفي محمد په مشرۍ يو د سولې لاريون کېده. په اصل کې هغه يو لاريون نه بلکې يو شمېر خپلسري په آرامۍ سره گرځېدل. وروسته په همغه ځاى کې د موسى خان مړى هم پيداشوى و. ډېرې مرمۍ ويشتل شوى و او د ستوني يوه برخه يې پرې شوې وه. مور مې چې په دې پېښه خبره شوه، بسترې ته يې لاړه بيا يې ډېرې اوښکي تويې کړي.

د استازي مرستيال سيدجاويد، څو ورځې وروسته د فبروري په $\Upsilon\Upsilon$ مه د سوات په مطبوعاتو کې د ټولې مېنگورې له پاره يو «دايمې اوربند» اعلان کړ. ده د سوات له ټولو اوسېدونکو څخه وغوښتل چې خپلو کورونو ته راشي. د طالبانو وياند مسلم خان هم دغه نامحدود اوربند تاييد کړ . ولسمشر زرداري هم دغه تړون په رسمي توگه په قانون کې ثبت کړ. همدا راز دولت اعلان وکړ چې د قربانيانو کورنيو ته به تاوان ورکړي.

د سوات خلک ډېر خوشاله و خو زه تر نورو ټولو ډېره خوشاله وم ځکه چې ښوونځی مو دویم ځلي پرانیستل کېده. طالبانو ویل چې د سولې له تړون وروسته نجونې ښوونځیو ته تلای شي خو باید چې ځانونه پټ کړي او حجاب

په اصل کې زموږ امريکايي دوستان په دې تړون خوشاله نه شول. د امريکا د بهرنيو چارو وزيرې هيلري کلېنټن څرگنده کړه:

«زه فکر کوم د پاکستان دولت په دې تړون سره په بنسټیزه توگه قدرت طالبانو او سخت دریځو ته په واک کې ورکوي.» امریکایان په اندېښنه کې و چې دا تړون د تسلیم کېدو په معنی دی. پاکستان «ډاون» ورځپاڼې په یوه سرمقاله کې ولیکل: «د سولې تړون په څنگ کې یوه خطرناکه نښه ورسره لرله: له نظامي دولت سره مبارزه وکړئ په پایله کې چې له دولت څخه هر څه وغواړئ تر لاسه کوی یې شئ، او جزا به نه درکول کېږي.»

خو هېڅ يوه يې هم بايد دلته ژوند نه وای کړی. موږ آرامۍ او سولې ته اړتيا لرله په دې اړه د صوفي محمد په نوم يوه سپين ږيري طالب رهبري کوله. هغه به «دير» کې يو د سولې پنډغالی (کمپ) جوړ کړ او زموږ په يوه پېژندل شوي مسجد «د تبليغ مرکز» کې به د حاکم په څېر کښېناسته. هغه باوري شوی و چې طالبان بايد خپل ټوپکونه کېږدي او سوله په ټوله دره واکمنه کړي. خلکو به ورسره ليدل او د هغه لاسونه به يې مچي کول، ځکه چې نور له جگړې او وينو توپولو ستړی شوی و.

د مارچ په مياشت کې مې وېبلاگ ته يو يادښت وليکه ځکه چې عبدالحی کاکړ ويل بله موضوع نشته چې خلکو ته يې بيان کړم. خو د سيمې ناوړه پېښو بدلون ونه کړ. د طالبانو تاوتريخوالی تر پخوا ډېر شو. اوس دوی حکومتي تروريستان و. زه ډېره ناهيلې وم. د سولې تړون يوازې يو خوب و. يوه ورځ زموږ له کوڅې سره نژدې يې د بيرغ رسمي تگ وکړ، دوی د يو پوځ په څېر په سرک له خپلو وسلو سره منظم ليکې ليکې په حرکت کې و.

دوى تر اوسه هم د چينې په بازار كې گرځېدل. يوه ورځ مې مور او د تره لور چې په نژدې ورځو كې يې واده و، د سودا له پاره بازار ته ځي. يو طالب دوى ته نژدې ورځي ورته وايي: «كه يو ځل بيا مې وليدئ چې د چادري په ځاى مو

کې اعلان وکړ چې د يوې نجلۍ په درو وهل د اسلامي شريعت خلاف کار دی، هغه زياته کړه: «اسلام موږ ته راښيي چې له ښځو سره له ادب ډک چلند وکړئ.» يو شمېر خلکو دعوه کړله چې دغه وېډيو مستنده نه وه او ځينو ويل چې په دورو وهل د جنوري له مياشتې او سولې له تړون مخکې شوي دي او اوس د يوې خراب کارۍ له پاره خپاره شوي دي. خو مسلم خان ومنله چې دا صحنه مستنده وه. هغه ويل: «هغه له يوه نارينه سره چې خاوند يې نه و بهر را وتلې

په همغې ورځو کې چې د اپرېل لومړۍ ورځې وې د زاهد حسين په نوم يو پېژندل شوى خبريال سوات ته راغئ. هغه د استازي له مرستيال سره د ليدو له پاره د هغه د اوسېدو رسمي ځاى ته ورغلى او ويني چې هلته د طالبانو د واکمنۍ جشن جوړ دى. د طالبانو څو تنه لوړ پوړو چارواکو له خپلو وسله والو ساتونکو سره لکه د سوات د طالبانو وياند مسلم خان، د باجوړ د طالبانو مشر فقير محمد چې له پوځ سره يې يوه وينې بهوونکې جگړه لرله په دې مېلمستيا کې گډون کړى و. د فقير محمد د سر له پاره دوه لکه ډالره ډالۍ ټاکلې وه خو هغه د يوه دولتي مامور په کور کې ناست او په خوند سره ډوډۍ خوري. همدارنگه وامې ورېدل چې د پوځ يوه جگړن په هغه لمانځه کې چې امام يې فضل الله و گډون کړى و.

مسول څوک دی، د پلار له ملگرو مې يوه وويل: «هماغه ډول چې دوه هنډواڼې په يوه لاس کې نه نيول کېږي، دوه پاچاهان هم په يوه هېواد کې حکومت نه شي کوي. يا فضل الله يا دولت؟

موږ تر اوسه هم هیله لرله چې په سیمه کې سوله دایمي شي. ټول خلک د اپرېل د شلم لویې غونډې ته سترگې په لاره و چې په هغې ورځ صوفي محمد د سوات له خلکو سره خبرې کولي.

د هغې ورځې په سهار ټول په کورونو کې و او وروڼه مې هم په کور کې ولاړ و. يوه ډله طالبان چې په مبايلونو کې يې د بريا سندرې غږېدې تېر شول. خوشال

ما واورېدل چې طالبانو د سيمساري په يوه پلورنځي له دې امله حمله کړې وه چې يوې ښځې په يوازې توگه په پلورنځي کې د ښکلا وسايلو ته کتل. طالبانو د پلورنځي مالک ته ويلي و: «که کومه ښځه د خپلې کورنۍ له نارينه پرته ستاسې پلورنځي ته راشي، د راتلو اجازه مه ورکوئ او که نه بيا مو په پلورنځي حمله کوو.» د پلورنځي مالک يې بې اندازې وهلی و چې هېچا يې هم ملاتړ نه و کړی. يوه ورځ مې پلار او د هغه ملگري د ده په مبايل کې د يوې وېډيو د ليدلو په حال کې وليدل. يوه ټکان ورکوونکې صحنه وه. يوه ځوانه نجلۍ چې توره چادري او سور پرتوگ يې اغوستی و، پړمخې په ځمکه څملول شوې وه او يوه د اوږدې ږيرې او لنگوټې لرونکي کس په درو وهله. نجلۍ چې چيغې يې وهلې او له سترگو يې اوښکې روانې وې په پښتو ژبه يې زارۍ کولې: «خير دئ مه مې وهئ! » خو طالبانو چيغې وهلې چې «ويې نيسئ هغه په ځمکه څملوئ.» کله يې چې هغه په درو وهله، چادري يې له مخه لرې شوه، بيا يې يوه دقيقه پرېښوده چې چادري په سر کړي خو بېرته يې ادامه ورکړه. نجلۍ يې ۳۴ درې وهله. هلته ډېر خلک راټول شوي و خو هېڅ يې هم نه ويل. د نجلۍ يوه خپلوان خو آن مرسته وکړه چې نجلۍ په ځمکه ټينگه ونيسي.

څو ورځې وروسته دا وېډيو په ټولو خلکو کې خپره شوه، دغه وېډيو په اسلام آباد کې يوې فلم جوړوونکې ښځې ته ورسېده او بيا څو ځله د پاکستان په ټلويزيونو او ټوله نړۍ کې خپره شوه. خلک ډېر په غوسه شول، خو دغه غبرگون ماته عجيبه ښکارېده ځکه چې دوی نه پوهېدل چې زموږ په دره کې څه پېښې او وحشتونه پېښېږي. هيله مې کوله چې د دوی غوسې د طالبانو له خوا د نجونو د ښوونځيو د بندولو په اړه هم وای. لومړی وزير يوسف رضا گيلاني په يوه بيانيه

د پسرلي يوه زړه وړونکې ورځ وه. ټول خلک وارخطا و، ټولو هيله لرله چې صوفي محمد د سولې اعلان وکړي او له ټولو طالبانو وغواړي چې ټوپکونه يې نور کېږدي. پلار مې په دې غونډه کې برخه وانه خيسته. دوی د «سروش اکاډمۍ» له بام څخه چې هر مازيگر به مې پلار او ملگرو يې هلته بحث کاوه غونډه ننداره کوله. د ښوونځي بام د خبرو کولو په ځای لوړ و، نو له همدې امله ډېرو فلم اخيستونکو خپلې کامرې هلته اېښې وې.

ډېر خلک لیدل کېدل. د دریو یا څلور زرو کسانو په شمېر لونگۍ په سر ناست و، د طالبانو جهادي ترانې ویل کېدې. پلار مې ویل: «ترانې په بشپړه توگه طالبی وی.»

صوفي محمد په صحنه کې ناست و، يو اوږد کتار خلکو دې ته انتظار کاوه چې درناوی يې وکړي. غونډه د قرآن کريم په څو آيتونو سره پيل شوه. وروسته د پنځو سيمو « ملکنډ، کوهستان، شنگله، لوړ دير او ښکته دير» مشرانو خبرې وکړې. دوی هر يو د دې ډېر مينه وال و چې د سيمې مشر شي. ځکه چې کولای شي شريعت پلی کړي. وروسته دا مشران يا زنداني شول او يا هم ووژل شول خو د غونډې تر وخته يې د قدرت فکر کاوه. له همدې امله ټولو په قدرت خبرې وکړې او داسې يې انگېرله لکه محمد (0) چې مکه فتحه کړې وي او جشن يې نيولی وي. سره له دې چې د محمد (0) بريا يوه بې رحمانه بريا نه وه.

وروسته د صوفي محمد نوبت را ورسېد. هغه ښه وینا نه شوای کولای. د یوه ناروغه بوډا په څېر ښکارېده. پنځه څلوېښت دقیقې یې پوچه وینا وکړه. موږ له ده څخه د دې ډول خبرو د اورېدو هیله نه لرله، داسې ښکارېده لکه د بل له خولې چې خبرې کړي. هغه د پاکستان محکمې غیر اسلامي وبللې ویې ویل: «لویدیزه ولسواکي داسې یو نظام دی چې د کفارو له خوا پر موږ تپل شوی دی. اسلام ولسواکی او ټاکنې روا نه بولی.»

زه ملاله يم | ١٨٧

صوفي محمد د زده کړو په اړه خبرې ونه کړې. هغه آن دا چې له ملېشو يې ونه غوښتل چې وسلې مو کېږدئ او حجرې خوشې کړئ. نوموړي ملت وگواښه او چيغې يې کړې: «انتظار وباسئ موږ به اسلام آباد ته هم راشو.»

موږ له وېرې سره مخ شوي و. داسې وه لکه په تېز اور چې اوبه واچوي او ناڅاپه يې شغلې مړې شي. خلک ډېر ناهيلي و او هغه ته يې ښکنځلې کولې: «دغې شيطان څه وويل؟ او مور مې ويل: «هغه سوله نه غواړي، د خلکو د روح د اخيستلو هوډ لري. هغه دا موکه لرله چې د تاريخ اتل شي خو دا عزت يې خپله له لاسه ورکړ.» احساسات مو کور ته د تلو په وخت د سهار يا له کوره د وتلو د وخت په خلاف و.

په هغې شپه مې پلار د جيو په ټلويزيوني چينل کې مرکه لرله او کامران خان ته يې وويل چې خلکو ډېرې هيلې لرلې خو اوس په سيمه کې سولې ته هېڅ هيله نه لري. څه ته چې اړتيا وه صوفي محمد ونه کړل. ده بايد په هغه غونډه کې د سولې تړون تاييد کړې واي او تاوتريخوالي ته يې پاي ورکړي واي.

خلکو د پېښو شوو کارونو په اړه ډول ډول څرگندونې لرلې، ځينو ويل صوفي محمد خپل عقل له لاسه ورکړی او لېونی شوی دی. ځينو فکر کاوه چې هغه ته امر شوی چې دا ډول خبرې وکړي او يا يې گواښلی دی: «څلور او يا پنځه ځانمرگي بمب الوزوونکي په غونډه کې و او ورته ويلي يې و که دا ډول خبرې ونه کړي ټول کسان به ووژل شي.

خلکو ویل هغه له خبرو کولو مخکې وارخطا ښکارېده. هغوی د یوه پټ ځواک په اړه چې په دې پېښو کې لاس لري له یو بل سره خبرې کولې. خو ما له ځان سره فکر کاوه: « څه توپیر لري؟ تر ټولو مهم ټکی دا دی چې موږ د طالبانو د دولت تر واک لاندی یو.»

پلار بیا هم بوخت و او په څو سیمینارونو کې یې د طالبانو او سیمې د ستونزو په اړه خبرې کولې. په یوه سیمینار کې د ایالت د اطلاعاتو وزیر ته وویل چې طالبانیزه کېدل د هېواد د سیاست پایله ده چې ملېشو ته به یې افغانستان ته د

زه ملاله يم | ١٨٨

لېږلو له پاره لومړی له روسانو سره او بیا هم له امریکایانو سره د جگړې په مهال زده کړې ورکولې. هغه ویل: «که موږ د بهرنیانو په امر د دیني مدرسو زده کوونکو ته وسلې په لاس کې نه وای ورکړې، د سوات او قبایلو په سیمو کې داسې عامه وژنی نه کېدی.»

ډېر ژر څرگنده شوه چې امريكايانو دغه تړون په ښه توگه ارزولى دى. طالبان باوري و چې د پاكستان دولت تسليم شوى دى او هر څه يې چې زړه وغواړي كوى يې شي. دوى د بانر لور ته چې د سوات جنوب ختيزه سيمه ده او له اسلام آباد سره پنځه شپېته كيلو متره واټن لري حركت وكړ. د بانر خلک به هر وخت د طالبانو په وړاندې درېدل خو سيمه يېزو چارواكو امر ورته كړى و چې جگړه ونه كړي. كله چې ملېشې له خپلو راكټو او نورو وسلو سره هلته ورسېدل، پوليس له پوستو وتښتېدل او خلک هم له مخې وتښتېدل. طالبانو په هره سيمه كې د شريعت محكمې جوړې كړې، وروسته يې له مسجدونو څخه بيانيې خپرې كړې او سيمه ييز ځوانان يې را وغوښتل چې له دوى سره يو ځاى شي.

دوی د سوات په څېر هلته هم ټلويزيونونه، فلمونه او کسټې وسوزولې. همدارنگه يې د «پير بابا» پېژندل شوی زيارت چې يو صوفي و تر خپل واک لاندې ونيو. خلک به هلته د خپلو روحي ستونزو، د ناروغيو درملنې او همدارنگه د زامنو د ودونو په اړه هلته تلل او له خدای $^{(3)}$ به يې دعا غوښتنه خو دا زيارت له دې وروسته وتړل شو.

د پاکستان د ټیټو سیمو خلک ډېر پرېشانه و ځکه چې طالبان پلازمېنې ته نژدې کېدل. داسې ښکارېده چې خلکو د هغې نجلۍ وېډیو چې توره چادري یې په سر کړې وه او طالبانو په درو وهله لیدلې وه. دوی پوښتنه لرله: «آیا څه چې موږ یې له پاکستان څخه هیله لرله همدا دي؟» طالبانو بې نظیره ووژله د هېواد تر ټولو ښه هوټل یې والوزاوه، طالبانو په ځانمرگو بریدونو کې په زرگونو کسان ووژل او د ډېرو کسانو سرونه یې پرې کړل، دوی همدا راز څو ښوونځي ړنگ کړل. نور به څه کېږي چې دولت او پوځ له هغې سره مخالفت وکړي؟

زه ملاله یم | ۱۸۹

په واشنگټن کې ولسمشر اوباما اعلان کړی و چې د افغانستان د طالبانو په ضد به $\Upsilon \Upsilon$ زره نور پوځیان ولېږي. خو اوس داسې ښکارېده چې دوی په بشپړه توگه پاکستان ته په اندېښنه کې و. دغه د خطر احساس زما او زما د ښوونځي د نجونو له پاره نه و. زموږ هېواد له $\Upsilon \Upsilon \Upsilon$ ډېرې هستوي بټۍ لري چې دوی یې د څارنې له پاره په اندېښنه کې و چې څوک به یې کوي. دوی اعلان وکړ چې نور په بیلیونونو ډالره مرسته نه کوي بلکې په ځای یې خپل سرتېري رالېږي.

د مې د مياشتې په لومړيو کې پوځ له سوات څخه د طالبانو د ويستلو له پاره د «حقيقت د V(x)» عمليات پيل کړل. وامو ورېدل چې په سلگونو خلاص سري جيپونه او هليکوپترې د شمال غرونو ته راښکته شول. په مېنگوره کې حاضر سرتېري هم ډېر شول. هغوی دا ځل هوډ V(x) هو ښار له طالبانو پاک کړي، څو ځله يې د لوډسپيکرو په واسطه اعلان وکړ چې ټول هېوادوال بايد له سيمې کډه شي.

پلار مې ويل، موږ ښار نه پرېږدو. خو ډېرى شپې به مو د ډزو له امله خوب نه لاره. ټول ډېر پرېشانه و. يوه شپه په چيغو له خوبه ويښه شوم. موږ په کور کې څو حيوانات ساتل، درې چرگې يوه د خوشال سپينه سويه چې يوه ملگري يې ورکړې وه. سويه به په کور کې آزاده گرځېده. هغه وخت اتل پنځه کلن و او له سويې سره يې ډېره مينه وه، له همدې امله به هر وخت د مور او پلار د خوب په کټ ويده کېده. خو دا چې هر ځاى به يې چټل کاوه، نو په هغې شپه مو بهر پرېښې وه. په نيمه شپه کې يې يوې پيشۍ بهر ويستله موږ يې دردناکې چيغې لورېدې. اتل په ژړا کې ويل: «سهار به خامخا دا پيشۍ وژنم.» د هغې سويې مرگ موږ ته بد ښادگون ښکاره شو.

د درې پرېښودل

ماته د درې پرېښودل ډېر سخت و. هغه ټپه چې تل به مې نيا ويله په ياد راغله: «پښتون وطن پرېښودى نه شي يا ډېر غريب شي يا د يار له غمه ځينه»

اوس موږ د درېيم دليل له امله چې طالبان و او شاعر به يې هېڅ فکر هم نه و کړی، وطن پرېښود.

د کور د پرېښودو په وخت کې مو احساس کاوه چې زړه مې ټوټه ټوټه کېږي. په بام ودرېدم، د الوم په غرونو مې سترگې خښې کړې چې په سپينو واورو پوښلي و. هغه وخت مې له پاڼو ډکو ونو ته وکتل، د زردالو د ونې مېوې په ډېر احتمال سره چا خوړلي وې.

په ټوله سیمه وژونکې چوپتیا خوره وه. د سمندر او باد هېڅ غږ نه لگېده، آن د مرغانو چڼ چڼ هم نه اورېدل کېده.

زړه مې غوښتل وژاړم، داسې احساس مې کاوه چې نور به مې هېڅ کله هم کور ونه وينم. مستند جوړوونکو رانه پوښتلي و چې که يوه ورځ سوات د تل له پاره پرېږدم څه احساس به ولرم. هغه وخت مې فکر کاوه چې دا څه احمقانه پوښتنه ده، خو اوس هغه څه پېښېدل چې فکر مې يې هم نه شوای کولای. په هغو

ورځو کې مې فکر نه کاوه زموږ ښوونځی دې وتړل شي خو داسې هم وشول. هغه وخت مې فکر کاوه هېڅ کله به هم د تل له پاره سوات پرېنږدم خو اوس له دې ځايه په خپلو پښو تللو. تر دې وړاندې مې فکر کاوه چې سوات به د طالبانو له منگولو نجات پيداکړي. اوس مې پام شو چې د داسې وړاندوېينې کړل ناشوني دي. ناڅاپه مې له سترگو اوښکې روانې شوې. داسې ښکارېده چې ټول يو بل ته انتظار وباسي، وروسته ټولو له يو بل سره وژړل، خو مور مې ډېره آرامه وه.

ټول کتابونه او کتابچې مې د ښوونځي په بکس کې کېښودل، هغه وخت مې کالي په يوه بل بکس کې ځاى په ځاى کړل. حواس مې پر ځاى نه و. د ښوونځي هېڅ ډالۍ، عکسونه او شخصي وسايل مې را سره يو نه وړل، ځکه چې د بل چا په شخصي گاډي کې مو سفر کاوه چې هلته د کاليو ځاى لږ و. ما هېڅ قېمتي توکي لکه لپټاپ او يا هم گڼې نه لرل زموږ ارزښت لرونکي وسايل يوازې يخچال، د جامو مينځلو ماشين او ټلويزيون و. په حقيقت کې مو پرمختللى ژوند نه لاره، موږ پښتانه مېز ته تر کښېناستو چپرکټ او يا ځمکې ته ډېر ارزښت ورکوو. زموږ د کور په دېوالونو کې ډېر سوري ليدل کېږي، ټولو پيالو او قابونو چاکونه کړى و.

پلار مې ټينگار وکړ تر هغې چې امکان ولري دره نه پرېږدو. د مور او پلار له خپلوانو مې د خپلې کورنۍ غړي په ډزو کې له لاسه ورکړي و، له همدې امله دوی د هغوی کور ته د تسليت له پاره لاړل، سره له دې چې هېچا له کوره د بهر کېدو زړه نه لاره. کله مې چې مور د هغوی درد او غم وليد تصميم يې ونيو چې له دې ځايه لاړ شو. پلار ته يې وويل: «اړتيا نشته چې ته هم راشې، خو زه ځم. اولادونه هم له ځانه سره شنگلې ته بيايم.» مور پوهېده چې پلار يې يوازې نه پرېږدي. هغه نور له ډزو او هر ډول شخړو ستړې شوې وه، له همدې امله يې له ډاکټر افضل سره اړيکه ونيوه، هيله يې ترې وکړه له پلار سره مې خبرې وکړي. دوی يې هم بار او بستره تړلې و له موږ يې هيله وکړه چې له دوې سره يو ځای دوې يې هم بار او بستره تړلې و له موږ يې هيله وکړه چې له دوې سره يو ځای

په کوڅو کې ډېره گڼه گوڼه وه. گاډي، ريکشې، لاسي کراچۍ او لويې کراچۍ چې په څو تنو به يې کشولې ټول سرکونه نيولي و. آن چې موټرسايکلونه ليدل کېدل چې ټوله کورنۍ به پرې ناسته وه. په زرگونو کسانو يوازې له خپلو کاليو سره کور او کلی پرېښودل. داسې ښکارېده چې ټوله دره په حرکت کې ده. ځينې باور کوي چې د پښتنو نيکونه د اسرايلو ورکه قبيله ده او پلار به مې ويل: «د اسراييلو په څېر يو چې مصر يې پرېښودپه دې توپير سره چې موږ حضرت موسى نه لرو چې لارښوونه مو وکړي.» ډېرى خلک نه پوهېدل چې چېرته ځي، هغوى يوازې پوهېدل چې بايد له درې څخه ځان وباسي. دا د پښتنو په تاريخ کې تر ټولو لويه کډوالى وه.

زه ملاله يم | ۱۹۳

له مېنگورې بهر ډېرې لارې دي خو طالبانو ډېرې لويې ونې وهلې وې او سرکونه يې پرې بند کړي و، له همدې امله ټول خلک په يوه سرک تلل. هلته ډېر خلک ليدل کېدل. طالبانو له وسلو سره د سرک ساتنه کوله او ځينو يې د ودانيو څارنه کوله. دوی به په سرکونو گاډی درول، موږ به په ټوکو ويل:

- طالبي ټرافيک!

د طالبانو او پوځ له تلاشۍ څخه په مشخصو فاصلو سره تېر شوو. يو ځل بيا پوځ د طالبانو له شته والي خبر نه و.

موږ چې خندل ومو ويل:

- کېدای شي سترگې مو کمزورې وي او هغوی به نه شي ليدی.

په سرک ډېره گڼه گوڼه وه او دا سفر دومره اوږد شو چې په ټولو خولې را ماتې وې. دا ډول سفرونه به تل موږ هلکانو او نجونو ته يو ډول سيل او مېله و ځکه چې له کوره به لږ وتلو. خو دې سفر توپير لاره ټول پرېشانه و.

د ډاکټر افضل په ون گاډي کې مې پلار له رسنيو سره مرکه کوله او د دې ډله ييزې کډوالۍ راپور يې ورکاوه. مور مې پرلپسې ورته ويل چې ورو خبرې وکړي نه چې طالبان يې غږ واوري. د پلار غږ مې دومره صاف او لوړ دی چې مور مې هر

له درې ووزو. سفينه او کورنۍ يې هم د کور پرېښودو په حال کې و، له همدې امله مو هوډ وکړ چې يو شمېر کسان د دوی په گاډي او يو شمېر له افضل سره V_{ℓ} لار شو.

د ۲۰۰۹ م کال د مې د مياشتې په پنځمه بې کوره شوو چې دا کار د يوې ناروغۍ په ډول ښکارېده.

پر موږ سربېره د تره زوی، د هغه مېرمن او نيا مو هم بې کوره شوي و. وروڼو مې غوښتل چرگانې يې هم ورسره يوسي. زما چرگه مړه شوې وه ځکه چې د ژمي په يوه سړه ورځ مې په سړو اوبو وينځلې وه، هغه مې بېرته د بوټو په يوه کارتن کې پټه کړه چې توده شي او له ټولو گاونډيانو مې وغوښتل چې د ژوندي پاتې کېدو له پاره يې دعا وکړي خو بيا هم ژوندۍ نه شوه. مور مې اجازه رانه کړه چې چرگان راسره يوسو، ويل يې گاډی چټلوي. په پای کې مو چرگې له ډېرو اوبو او خوړو سره هملته پرېښودې. مور رانه وغوښتل چې د ښوونځي بکس مې هم په کور کې پرېږدم ځکه چې گاډی تنگ و. زه ډېره وارخطا وم، د کتابونو خواته ورغلم، په دې وخت کې مې قرآني آيتونه تلاوت کول چې خدای (3) يې ساتنه وکړي.

په پای کې ټول تیار و. مور، پلار، نیا، د تره د زوی مېرمن، اولادونه یې او وروڼه مې د ډاکټر افضل له مېرمنې سره د دوی په گاډي کې کېناستو. خو یو لږ شمېر کسان د سفینې د کورنۍ په گاډي کې ناست و چې زه هم ورسره وم او دا چې خپل کتابونه می رانه وړای شوای ډېره غمجنه وم.

د خپل ښوونځي او کورونو د ساتنې له پاره مو څو آیتونه ولوستل. وروسته د سفینې پلار حرکت وکړ او موږ خپل د ښوونځي، کور او کوڅې څخه د یوه ناپېژانده سیمې په لور حرکت وکړ او نه پوهېدو چې آیا بیا به هم خپل ښار ووینو کنه.

تر دې وړاندې مې د باجوړ تصویرونه لیدلي و، هلته پوځ د طالبانو په ضد په یوه عملیات کې هرڅه له منځه وړي و، په دې ترتیب سره مي فکر کاوه هر څه مي وخت ورته وايي چې اړتيا نشته په ټليفون کې خبرې وکړې يوازې چيغه چې وکړي مقابل لوری يې اوري. په پای کې د ملکنډ غرنۍ لاره پای ته ورسېده او له سواته بهر شوو. د لمر لوېدو په وخت د مردان گرم او له گڼې گوڼې ډک ښار ته ورسېدو.

پلار به مي ټولو ته ويل:

- څو ورځي وروسته بېرته راځو. وضعیت به ژر سم شي.

خو موږ پوهېدو چې شونې نه ده.

په مردان کې د ملگرو ملتونو د پناه ورکولو د آژانس له خوا په پېښور کې د افغان کډوالو د پنډغالو په څېر د سپينو کېږديو لوی پنډغالي جوړ شوي و. موږ هوډ نه لاره چې په پنډغالو کې ځای په ځای شو ځکه چې د ژوند له پاره وړ ځای نه و. له سوات څخه لږ تر لږه دوه ميليونه کسان تښتېدلي و او په دې پنډغالو کې د اوسېدو لپاره کافي چاپيريال نه و. که چېرې زموږ له پاره يوه کېږدۍ هم پيدا شوې وای، په منځ کې ډېره گرمه وه. هلته د وبا په څېر ناروغي خپره شوې وه. له بلې خوا پلار اورېدلي و چې په پنډغالو کې طالبان پټ شوي دي او په ښځو حمله کوی.

هغه کسان چې قدرت يې لاره د سيمې په کورونو او يا هم د خپلوانو په کورونو کې ځاى په ځاى شول. د کډوالو له ډلې درې په څلوره کسانو د خلکو په کورونو کې پناه واخيسته. د مردان خلکو کورونه، ښوونځي او مسجدونه ټول د خلکو په خدمت کې ورکړي و. زموږ په فرهنگ کې هغه ښځې او نارينه چې کومه خپلوي نه سره لري په يوه کوټه کې نه کښېني. له همدې امله کوربه نارينه په شپو شپو د پردې او مېلمنو د عزت له پاره له کوره بهر ويده کېدل. دا د پښتنو د مېلمه پالنې يوه حيرانوونکې بېلگه ده. زه باور لرم که چېرې د دې کډوالو د تللو او لگښتونو مسوليت دولت په غاړه اخيستي واي ډېر به له لوږې او تندې مړه شوي و.

موږ په مردان کې هېڅ خپلوان نه لرل هوډ مو وکړ چې شنگلې ته خپل کلي ته

زه ملاله يم | ١٩٥

 $V_{\rm g}$ لاړ شو، تر اوسه موږ په مخالف لور په حرکت کې و خو بله چاره مو نه لرله او دا يوازينۍ وسيله وه چې موږ يې له سواته ويستلو.

لومړۍ شپه مو د ډاکټر افضل په کور کې تېره کړه. وروسته پلار د اسلام آباد او پېښور په لوړ لاړ څو هلته خلک له دې پېښو خبر کړي. موږ ته يې قول راکړ چې په شنگله کې به را سره وويني. مور هڅه وکړه هغه اړ کړي چې له موږ سره لاړ شي خو پلار ونه منله. پلار هوډ لاره چې د کډوالو د ژوند خراب شرايط په پېښور او اسلام آباد کې خلکو ته تشريح کړي او خلکو ته څرگنده کړي چې پوځ د دې ستونزو په اواري کې هېڅ ډول مرسته نه ده کړې. موږ له پلار سره خدای په آماني وکړه سره له دې چې ډېر سخت پرېشانه وو، دا فکر مو کېدای شي بيا يې ونه وينو.

بله ورځ مو د ماما كور ته چې په اېبټ آباد كې و لاړو. هلته مې د ماما له زوى خانجي سره چې هغه هم شمال لور ته روان و وليدل. هغه په سوات كې د هلكانو د يوه پوهنځي مدير و او اوس يې په رېكشه كې اووه آته هلكان غره ته وړل. هغه بېشام ته روان و او موږ له هغه ځايه يوې بلې وسيلې ته اړتيا لرله چې شنگلى ته مو ورسوى.

شپه مهال بېشام ته ورسېدو، دا چې ډېری سرکونه تړل شوي و. شپه مو په یوه ارزانه او چټل هوټل کې تېره کړه، د ماما زوی مو د ون گاډي د پیداکولو په هڅه کې و چې شنگلې ته په کې لاړ شو. د گاډو په اډه کې یو کس مې مور ته ور نژدې شو خو هغې په بوټ وواهه چې ډېر ژر له هغه ځایه وتښتېد. داسې یې وهلی و چې د بوټ تلی پرې مات شوی و. زه هر وخت پوهېدم چې مور مې پیاوړی ښځه ده.

د دې له پاره چې له بېشام څخه مو كلي ته لاړ شو بايد چې پنځه ويشت كيلومتره مو پلى تگ كړى واى. په يو ځاى كې پوځ ودرولو او ويې ويل چې له دې نور وړاندې تلاى نه شو او بايد چې بېرته را وگرځو. له دوى مو هيله وكړه ورته ومي ويل:

نيا مې اوښكې تويولې او ويل يې هېڅ په ژوند كې دومره نه وه بې زغمه شوې. په پاى كې پوځ د تلو اجازه راكړه. په وسله سنبال پوځ هره خوا ليدل كېده. د تلاشى د پوستو او چوپتيا له امله ټولو نقليه وسايلو تر پوځ پورې اړه لرله. له دې وېرېدو، داسې نه چې پوځ مو وپېژني، ټول به همدلته ووژني. كله چې كلي ته ورسېدو كورنۍ مو په ليدو حيران شول. ټولو باور لاره چې طالبان به بيا هم شنگلې ته راشي، نو له همدې امله دوى نه پوهېدل چې موږ ولې په شنگله كې نه يو پاتى شوى.

موږ په کرشت کې د خپل ماما فايز محمد کور ته لاړو او اړ و چې له خپلوانو مو جامې واخلو ځکه چې له ځانه سره مو نورې جامې نه لرلې. زه مې د ماما لور سنبل ته ډېره خوشاله وم. هغه له ما يو کال مشره وه. همدا چې هلته ځاى په ځاى شوو له هغې سره ښوونځي ته لاړم. زه په شپږم ټولگي کې وم، خو دلته مې د دې له پاره چې له سنبل سره يو ځاى وم ښوونځى له اووم ټولگي پيل کړ. په ټولگي کې يوازې درې نجونې وې، ځکه چې ډېرې کليوالې نجونې په دې عمر کې ښوونځي ته نه ځي، نو ځکه له هلکانو سره په يوه ټولگي کې کېناستې، کې ښوونځي ته نه ځي، نو ځکه له هلکانو سره په يوه ټولگي کې کېناستې، دوى په کافي اندازه ښوونکي نه لرل او نه يې شواى کولاى چې دريو نجونو ته په ځانگړې توگه درس ورکړي. ما له نورو نجونو سره توپير لاره ځکه چې مخ مې نه پټاوه، تل به مې له ښوونکو سره خبرې کولې او ډېرې پوښتنې به مې کولې. خو ډېره هڅه مې کوله چې خبرو ته غوږ ونيسم او باادبه وم او تل به مې د ښوونکي په ځواب کې ويل: «هوکې ښاغليه»

ښوونځي ته به تر نیم ساعت ډېر په پښو تلو، دا چې سهار ژر له خوبه نه شم پورته کېدی په دویمه ورځ ښوونځي ته ناوخته ورسېدم. کله چې ښوونکي زما د بیدارولو له پاره په لښته ووهلم لومړی ډېره ووېرېدم خو بیا وروسته متوجه شوم چې د هغوی د یوې زده کوونکې په سترگه راته گوري.

ماما به مي آن جېب خرڅ هم را کاوه چي په ښوونځي کي د خوړلو لپاره کوم څه

زه ملاله يم | ١٩٧

پرې واخلم. په دې ښوونځي کې د مېنگورې د ښوونځي خلاف خوراکونه پلورل کېدل، مېنگوره کې به چېپس او د نبات اوبه پلورل کېدې خو دلته هندواڼه او بادرنگ پلورل کېدل.

کله چې د (مور او پلار) او د وی ته د ډالۍ ورکولو ورځ را ورسېده، ټول هلکان وهڅېدل چې بيانيه ورکړي. ځينو نجونو هم برخه په کې واخيسته خو نجونو بايد په عامه فضا کې خبرې نه وای کړې. نجونو به په ټولگي کې په مايکروفون خبرې کولې او غږ به يې په عمومي تالار کې اورېدل کېده. خو ما په عام محضر کې د خبرو کولو عادت لاره نو له همدې امله بهر را ووتم او د هلکانو په مخکې ودرېدم، لومړی مې يو نعت شريف ووايه وروسته مې له ښوونکي اجازه واخيسته چې آيا خبرو ته مې ادامه ورکوی شم. بيا مې يو شعر ووايه:

«بې زحمته راحت نه شته زما وروره که راحت غواړې زحمت درلره بویه»

که زحمت تېر نه کړو راحت هم نه شو تر لاسه کوی. «يو الماس بايد په ځلونو مات کړل شي، تر څو په يو کوچني جواهر بدل شي.» هغه وخت مې د خپلې هم نومې ملالۍ ميوندۍ په اړه خبرې وکړې چې د سلگونو او زرگونو اتلو کسانو په اندازه پياوړې وه ځکه چې د هغې يوه لنډۍ هر څه بدلوي او انگرېزان له ماتي سره مخ کېږي.

زده کوونکو حیران راته کتل، له ځان سره مې ویل، دوی به فکر کوي ځان ښودنه کړم او یا به له ځانه پوښتي چې ولې مخ نه پېچم.

زړه مې په خپلو کتابونو پسې تنگ شوی و تل مې د ښوونځي په بکس، د اليور تويست، زوميو او ژوليت په کتابونو او د بد شکله بټي په سريال پسې فکر کاوه. خو اوس مې د خپل ژوند تمثيلي ټوټه ترسره کوله. تر دې مخکې ډېره خوشاله وم چې ناڅاپه بده پېښه وشوه او په اوس وخت کې د دې پېښې پای ته سترگې په لاره يو. ما به چې د کتابونو په اړه فکر کاوه وروڼو به مې خپلې چرگې يادولې. په راډيو کې مې واورېدل چې پوځ په مېنگوره کې هم د جگړې عمليات پيل

کړی وو. د پوځ سرتېري د نجات له چتر سره په مېنگوره کې راښکته شوي وو او په سرکونو یی مخامخ جگړه پیل کړی وه. طالبانو له دولتی ودانیو او هوټلونو څخه د پټنځای په توگه کار اخيست. له څلورو ورځو وروسته پوځ درې واټونه چې شين واټ هم په کې شامل و او هلته به طالبانو د خلکو مړي غورځول ونیول. وروسته یی هوایی ډگر په لاس کی واخیست او د یوی اونۍ په درشل کی يې ټول ښار دويم ځلي په خپل واک کې را ووست.

موږ په پلار پسې ناکراره و. په شنگله کې گرځنده (مبایل) ډېر لږ کار کاوه، باید چې د خبرو له پاره په يوه دښته کې يوې لوړي غونډۍ ته تللي واي، له همدي امله مو ډېري خبري نه شواي ورسره کولاي. په شنگله کې تر شپږ اونيو ژوند کولو وروسته مي پلار راغئ ويي ويل چي کولاي شو پېښور ته ورسره لاړ شو. په پېښور کې يې له دريو کسو ملگرو سره په يوه کوټه کې ژوند کاوه.

کله مې چې هغه ولید بې کچې خوشاله شوم. د کور ټول غړي یو ځل بیا د یو بل په څنگ کې و. وروسته موږ د اسلام آباد په لور چې مېرمن شيذې له فرانکپورټ څخه له موږ سره اړیکه نیولي وه حرکت وکړ. د هغي په کور کي مو واورېدل چې د افغانستان او پاکستان له پاره د امريکا ځانگړي استازي ريچارډ هولبروک په سیرینا هوټل کې د سیمې د اړو دوړ په اړه یوه غونډه جوړه کړي. ما او پلار مي هوډ وکړ چي غونډي ته ورشو.

څه ناڅه مو هغه غونډه له لاسه ورکړې وه ځکه چې د ساعت زنگ مو سم نه و تنظیم کړی له همدې امله مي پلار ډېر راته غوسه شو. هولبروک د لوړ قد، غوسه ناکې او سور رنگه څېرې لرونکی و خو خلکو به ویل چې هغه په بوسنیا کې د سولي بنسټ اېښودونکي دي. زه يې تر څنگ کېناستم هغه رانه وپوښتل چې څو کلنه يم.

ځواب مي ورکړ: «دوولس کلنه يم. ښاغلی سفير له تاسي هيله لرم له موږ نجونو سره مرسته وکړئ چې خپلو زده کړو ته ادامه ورکړو.»

هغه په داسي حال کې چې خندل يې ځواب راکړ: «تاسې ډېرې ستونزې لرئ.

زه ملاله يم | ١٩٩

موږ ستاسی له هېواد سره په بیلیونونو ډالره مالی مرسته کړی او همدا اوس ستاسی له دولت سره د داسی اقداماتو په ترسره کولو بوخت یم چی خلکو ته برېښنا، گاز او نوري لومړۍ مرستي برابري کړي. خو بيا هم ستاسي هېواد له ډېرو ستونزو سره مخ دی.»

ما له يوه راډيويي چينل «قدرت ٩٩» سره مرکه وکړه. هغوي مي مرکه ډېره خوښه کړه، دوی ویل، په اېبټ آباد کی يو مېلمستون لري چی موږ کولای شو هلته و اوسېږو. وروسته خبر شوو چې منيبه، زموږ يوه ښوونکې او يو بل دوست مو هم په اېبټ آباد کې دی ډېر خوشاله شوو. ما او منیبې د وروستۍ ورځې له شخړي وروسته له یوی بلی سره خبری نه وی کړی. په یوه پارک کی مو د لیدو ژمنه وكړه، ما هغي ته پيپسي او بيسكېټ واخيستل، دې وويل:

ما يې خبره ومنله چې زه ملامته وم. ځکه چې ماته نور دې موضوع ارزښت نه لاره، يوازې مي غوښتل چي تل د يوې بلي ملگرې و.

د څومره وخت لپاره يې چې په مېلمستون کې د اوسېدو راته ويلی و پای ته ورسېد. هریپور ته مو د عمه کور ته لاړو. دا څلورم ښار و چې په دوو میاشتو کې ورتلو. زه پوهېدم چې زموږ شرايط له هغو کسانو څخه چې په پنډغالو کې يې ژوند کاوه او د اوبو او خوړو له پاره به سره لمر ته په ساعتونو درېدل، ډېر ښه و. خو په دره پسې ډېره خپه وم. هملته وم چې دوولسمه کليزه مي ولمانځله. دا ورځ د هېچا په ياد نه وه، آن پلار مي هم هېره کړې وه. هغه دومره بوخت و چې نه يي شوای کولای د درې په اړه فکر وکړي. زه دردمنه وم او په ياد مي و چي يوولسمه کليزه مي څومره بل ډول وه. د تېر کال په کليزه کې مي له خپلو ملگرو سره کیک ووېشه، ډېر بالونونه مو لرل او هماغه وخت می د دوولس کلنۍ هیله لرله خو دا ځل نه کیک او نه هم شمعي وي. دا ځل مي یوازې دا هیله وکړه چې په سیمه کی مو آرامی او سوله راشی.

درېيم څپرکي

درې نجونې، درې مرمۍ

سر دې په لوړه تیږه کېږده پردی وطن دی پکې نشته بالښتونه

د غمونو دره

دا ټول وختونه د يوه خوب په څېر تېر شول، د دريو مياشتو په شاوخوا له درې لرې و خو اوس بېرته د خپل ښار او درې په لور روان و.

د پخوانيو آثارو د کنډوالو له ليدو وروسته مو د بودا لويه گونبذه او غر او همدا راز د سوات پراخه سېند مو وليد چې له سترگو مې اوښکې ورته وبهيدې. داسې ښکارېده چې سوات په بشپړه توگه د پوځ تر ولکې لاندې و. آن هغه گاډی چې موږ په کې سواره و بايد چې د منفجره مواد د تالاشۍ له يوې پوستې تېر شوی وای، څو د ملکنډ په لاره مخکې ولاړ شو. کله چې هغې خواته ورسېدو او د درې په لور مو حرک وکړ، هر ځای د تلاشۍ پوستې پرتې وې او په ډېرو ځايونو کې يې د بامونو په سر جوړ کړي مورچلونه ليدل کېدل. همدا راز په کليو کې وړاندې تلو، ړنگې شوې ودانۍ او سوزول شوي نقليه وسايل مو ليدل. دغې صحنو به زه د جنگي فلمونو يادونو ته بوولم. کله چې مېنگورې ته ورسېدو سخت وارخطا شوو.

پوځ او طالبانو په ټولو سرکونو جگړه کړې وه، په ډېرو دېوالونو د مرميو آثار ښکارېدل. د طالبانو د اوسېدو د ودانۍ ړنگېدل، بې شمېره کنډوالې، د اوسپنو

زه ملاله يم ۲۰۱۱

ټوټې او ماتې شوې لوحې هر ځای لیدل کېدې. ډېرو پلورنځیو فلزي کټارې لرلې او نور پلورنځي چور شوي و. ښار غلی و، هېڅ گڼه گوڼه نه وه. لکه ښار چې له طاعون سره مخ شوی وي. د بسونو اډه د یوې بلې عجیبه صحنې په څېر ښکارېده. هلته به ډېرې رېکشې او بسونه ښکارېدل خو اوس یې اډه په ټولیزه توگه تشه شوې وه. آن په پلیو لارو بوټي را شنه شوي و. هېڅ کله مو خپل ښار په دی ډول نه و لیدلی.

د طالبانو هېڅ نښي نه ښکارېدي.

د ۲۰۰۹ م کال د جولای په ۲۴ مه لومړي وزیر اعلان وکړ چې د ټول سوات سیمه یې له طالبانو پاکه کړې په دې سیمه کې نور هېڅ طالب نشته. ژمنه یې وکړه چې د گاز خدمتونه به بېرته پیل او بانگونه به په کار پیل وکړي. همدا راز یې د سوات له خلکو وغوښتنل چې بېرته خپلو کورونو ته لاړ شي. په دې وختونو کې د سوات د ۱،۸ میلیونه نفوس څخه نیم نفوس کډوال شوي و. خو ځینو یې باور نه لاره چې سیمه به د اوسېدو وړ وي له همدې امله بېرته رانه غلل.

کور ته د نژدې کېدو په وخت کې آن اتل چې ډېرې خبرې به يې کولې هم غلی و. کور مو د پوځ پوستې ته نژدې و. دې ته هم په اندېښنه کې و چې په جگړه کې ړنگ شوی نه وي. دا مو هم اورېدلي و چې ډېری کورونه چور شوي دي. پلار چې د کور په قلف کې کلي گرځوله سا مو په سينو کې بنده شوې وه. لومړی څه مو چې وليدل باغچه وه چې د دريو مياشتو په اوږدو کې په يوه ځنگل بدله شوی وه.

وروڼه مې په بيړه د خپلو چرگو په لور لاړل خو بېرته چې راغلل اوښکې يې په مخ روانې وې. د چرگو د واړه بدن يوازې څو هډوکي او څو بڼکې پاتې وې. بېچاره چرگي د وږې له لاسه مړې شوې وې.

وروڼو ته مې ډېره خپه شوم. زه باید لومړی په خپل بکس پسې تللې وای. ښه و بکس مې په خپل ځای و او کتابونه مې هم په کې و. د خدای $^{(3)}$ شکر مې و ویست چې کتابونه مې تر اوسه هم په بکس کې شته دي. ټول مې دانه دانه را

وروسته مي د خوب په کټ ناسته په خيالونو کې ډوبه شوم.

دې ته ډېر خوشاله و چې کور مو نه و ړنگ شوی. زموږ په کوڅه کې څلور پنځه کورونه چور شوي و، ټلويزيونونه او طلاوې يې ترې وړې وې. د سفينې مور خپل سر زر په بانگ کې امانت اېښي و آن هلته هم چور شوي وو.

پلار مې ډېر پرېشانه و زه هم ښوونځي ته ورسره لاړم. ومو ليدل چې د نجونو په ښوونځي يو توپ لگېدلی و. له پلار سره په شته کليانو دروازه خلاصه نه شوه، په لار له يوه تېرېدونکي هلک مو هيله وکړه له دېوال واوړي او له هغې خوا دروازه راته پرانيزي. په زينو د پورته کېدو په وخت کې مو د کومې پېښې انتظار کاوه. کله چې تالار ته ننوتو پلار وويل:

- دلته څوک اوسېدلی دی.

په ځمکه د سگرېتو ډبلي او د خوړو تش پاکټونه پراته وو، مېزونه پړمخې (چپه) شوي وو. پلار مې د خوشال ښوونځي لوحه را پورته کړه په زوره مې چېغې کړې. ترې لاندې د پسه څو خوسا شوي سرونه و چې د تېر ماښام ښکارېدل.

وروسته ټولگيو ته V_{g} و. په ټولو دېوالونو د طالبانو ضد شعارونه ليکل شوي و. آن په يوه تخته په داسې مارکر چې رنگ يې نه پاکېږي «ژوندی دې وي پوځ» ليکل شوی و.

اوس پوهېدو چې په ښوونځي کې چا ژوند کړی. يوه سرتېري زموږ د يوې ټولگيوالې د يادښت په کتابچه کې يو بې خونده او تکراري عاشقانه شعر ليکلی و. په ځمکه هرې خوا ته تش کارتوس پراته و. پوځ د انگړ په دېوال کې يو سوری کړی و چې ټول ښار ترې ښکارېدو. کېدای شي له دې سوري به يې په خلکو ډزې کړلې. زه ډېره پرېشانه وم چې زموږ ارزښت لرونکی ښوونځی د جگړې په ډگر بدل شوی و.

زه ملاله يم ۲۰۳۱

شاوخوا مې کتل چې له لاندې لور نه په زوره زوره د دروازې د ټکېدو آواز راغئ. ناڅاپه مي پلار وويل:

- مه یی خلاصوه ملالی.

هغه په خپل دفتر کې د پوځ يو ليک موندلی و په ليک کې يې زموږ په څېر ښاريان چې د دوی په نظر يې طالبانو ته اجازه ورکړې وه چې ښار ته راشي، سپک کړي وو. وروسته پلار ليک ولوست: «ستاسې د بې پروايئ له لاسه موږ د خپلو ډېرو اتلو سرتېرو ژوند له لاسه ورکړ. ژوندی د وي پاک پوځ!»

پلار وويل:

- طالبانو په لومړيو کې د سوات خلک تېر ويستل، وروسته د دوی له خوا ووژل شوو او اوس د طالبانو له پاره موږ سپک کېږو. تېرويستنه، وژنه، او سپکاوی! پوځ له څو خواوو ملېشو ته ورته و. زموږ يوه گاونډي کيسه وکړه چې پوځ به د طالبانو مړي د خلکو د ليدو له پاره په عام محضر کې غورځول. اوس د دوی هليکوپترې د تورو حشرو په څېر په هوا کې زموږ په سر گرځېدې، کله به چې د کور په لور تلو د دېوالونو په څنگ کې به مو تگ کاوه چې دوی مو ونه ويني. د آته کلنو په گډون په زرگونو داسې هلکان چې طالبانو يې د ځانمرگي بريدونو له پاره مغزونه ور مينځلي وو ونيول شول. پوځ به هغوی د جهاديانو له پاره ځانگړې پوستې ته لېږل. د نيول شوو کسانو له ډلې يو هم زموږ د اردو ژبې د زده کړې ښوونکی و چې نجونو ته د درس نه ورکولو له امله يې ښوونځی پرېښود زده کړې ښوونکی و چې نجونو ته د درس نه ورکولو له امله يې ښوونځی پرېښود او د فضل الله مرستې ته يې ور ودانگل.

خو فضل الله تر اوسه آزاد گرځېده. په امام دره کې يې پوځ پوستې ور ړنگې کړې وې، وروسته پوځ څرگنده کړه چې هغه يې د پيوچار په غرونو کې محاصره کړی دی. پوځ وويل چې فضل الله سخت ټپي شوی دی او د ده وياند مسلم خان هم نيول شوی دی خو وروسته کيسه بدله شوه، دوی راپور ورکړ چې فضل الله افغانستان ته تښتېدلی او په کونړ کې دی. ځينو خلکو ويل فضل الله نيول شوی و خو پوځ او آی اېس آی هوکړې ته نه رسېدل چې له هغه سره څه وکړي. پوځ

غوښتل بندي يې کړي خو آی اېس آی هغه باجوړ ته يووړ چې افغانستان ته وتښتېدى شى.

داسی ښکارېده چې مسلم خان او د محمود په نوم د طالبانو يو بل قوماندان نيول شوي دي او نور کسان تر اوسه آزاد گرځي. تر هغې چې فضل الله زموږ په څنگ کې گرځېده وېرېدم به، نه چې طالبان بيا واک ته ورسېږي. آن کله به مې خوب لیده خو لږ تر لږه دومره ښه و چې راډیو یې بنده شوې وه.

د پلار يوه ملگري احمد شاه به هغه «دايمي سوله نه بلكې لنډمهاله سوله» بلله. ورو ورو درې ته خلک راغلل، ځکه چې سوات ډېر ښکلی دی او موږ نه شو کولای ډېر وخت لرې ترې پاتې شو.

د ښوونځی زنگ مو د اگست په لومړۍ يو ځل بيا وکړنگېد. کله مو چې بيا دغه غږ واورېد عجیب احساس مو کاوه په بېړه په زینو کې پورته وختو. خپلې پخوانۍ خورلڼې مې يو ځل بيا وليدې او ډېره خوشاله وم. ما مې د بې کورۍ ډېرې کیسې لرلې. موږ ډېر وخت د خپلوانو او د کلي په خپله کورنۍ کې تېر کړ خو ډېرو بيا په پنډغالو کې ژوند کړی و. زه پوهېدم چې موږ د بې کورۍ په وخت کې تر نورو ډېر نېک بخته وو. د ډېرو ټولگيو زده کوونکو بايد تر کېږديو لاندې درس ویلی وای ځکه چې ډېر ټولگي په جگړه کې وران شوي و. د سندس په نوم يوې ملگرې مو خپل پلار په يوه چاودنه کې له لاسه ورکړی و.

اوس ټولې پوهېدې چې د بي بي سي يادښتونه ما ليکل. ځينو ويل چې هر څه مې پلار راته ليکل خو زموږ مديرې مېرمن مريم دوی ته وويل:

- نه ملاله سربېره پر دې چې ښه ويانده ده ښه ليکواله هم ده.

په هغې دوبي د خبرو له پاره يوازې يوه موضوع شته وه. زما د اسلام آباد ملگرې شیذه شهید چی له سټنفورډ پوهنتون څخه فارغه شوی وه. د خوشال ښوونځی ۲۷ نجونې يې اسلام آباد ته د مېلې له پاره وغوښتې چې په اسلام آباد کې يې وگرځوي او د طالبانو په وخت کې چې کومه روحي ستړيا ورته پيداشوې رفعه يي کړي. هغه نجوني چي زموږ له ټولگی څخه په دې سفر کي راسره وې:

زه ملاله يم | ۲۰۵

زه، منيبه، ملکه نور، ريده، کرېشمه، او سندس وي. پر موږ د پاملرني له پاره مېرمن مريم او مور مې هم راسره لاړې.

موږ د اگسټ په څوارلسمه چې د هېواد د خپلواکۍ له ورځې سره برابره ده، پلازمېنې اسلام آباد ته په داسې حال کې ورسېدو چې ساعت په ساعت هيجاني کېدو. ډېرې نجوني هغه وخت له درې راوتي وې چې بي کوره شوی وې خو دی سفر له هغې سره توپير لاړه، دا د هغو رخصتيو په څېر و چې په ناولونو کې به مو لوستل. موږ په يوه مېلمستون کې ځای په ځای شوو، وروسته مو تمرين کاوه چې خلکو ته څه ډول کیسې وړاندې کړو څو پوه شي چې په دره کې څه تېرېږي او له موږ سره مرسته وکړي. شیذه زموږ له همدې لومړۍ جلسی څخه دا چي موږ دومره پياوړې اراده لرو ډېره اغېزمنه شوې وه. دې مي پلار ته زموږ کوټی ته په اشاره وویل:

- له ملالو ډکه کوټه!

موږ همدا راز د تفریح له پاره په پارک کی گرځېدو، سندری مو اورېدی، چی ډېرو خلکو ته دا کار عادي ښکارېدو خو په سوات کې سياسي نيوکې شوې وې او موږ د منظرو لیدو ته V_{g} و. له فیصل مسجد څخه د مرگلې د غره لمنې ته چې سعودي عربستان په کې په ميليونونو ډالره پانگونه کړې وه لاړو چې هلته «ټام، دېک او هری» يوه انگليسي تمثيلي ټوټه وگورو، همدا راز هلته مو هنري ټولگي لرل. موږ په هوټل کې ډوډۍ خوړله او د لومړي ځل له پاره مې مک دونالډ هوټل ولید. په چیني هوټل کې مې یو څاښت ډوډۍ له لاسه ورکړه ځکه چې د «پلازمېني خبرې اترې» ټلويزيوني پروگرام، سره مي مرکه لرله. تر هغي وخته مي هېڅ کله هم «ډوک پنکېک» نه و خوړلي.

اسلام آباد په ټوليزه توگه له سوات سره توپير لاړه. توپير يې موږ ته د اسلام آباد او نیویارک په څېر و. شیذې داسې مېرمني لکه ډاکټرې، سیاستوالي او همدا راز وکیلې موږ ته را وپېژندې. دې موږ ته وښودل چی ښځی کولای شی مهمی بوختیاوی ولری او په عین حال کی خپل دودونه او فرهنگ هم وساتی. موږ په

وروسته په ځينو غونډو کې ما هم ټکري له سره لرې کړ په دې فکر چې د ورځې نجلۍ رانه جوړه شي. خو وروسته مي پام شو چې په ټکري لرې کولو سره د نن ورځې نجلۍ نه شم کېدای.

هلته مو يوه اونۍ تېره کړه او هماغه ډول مو چې وړاندوېينه کړې وه ما او منيبې بيا بحثونه پيل کړې و. هغې زه له يو کال مشرو نجونو سره په خبرو وليدم راته ويي ويل:

- ته له رشام سره يې او زه له ريدې سره.

شيذې هڅه کوله له نفوذ لرونکو کسانو سره مو معرفي کړي. معلومه وه چي زموږ په هېواد کې نفوذ او ځواک له پوځ سره و. زموږ يوه غونډه له اطهر عباس سره وه چې د پوځ وياند او د عمومي اړيکو رييس و. موږ له هغه سره د ليدنې له پاره د اسلام آباد گاونډي ښار راولپنډۍ ته حرکت وکړ. د پوځ استوگنځی له نور ښار څخه ډېر منظم و. چاپېريال يې په داسې چمنونو او زړه وړونکو گلونو ښايسته کړی و چې سترگی مو یې له کاسي ورته بهر کېدي. آن چې وني یې ټولی یو ډول وې چې نيمې تنې ته يې سپين رنگ ورکړی و، خو په دليل يې نه پوهېدو. په د ننه يوه کوټه کې يې ټول ټلويزيوني چينلونه لگولي و چې څو کسانو ټول چينلونه ارزول، يوه بل افسر د ورځپاڼو يو غورچاڼ پلار ته ورکړ چې د نن ورځې ټول هغه راپورونه و چي پوځ ته اشاره په کي شوې وه. پلار مي حيران و داسې ښکارېده چې د هېواد تر سياستوالو پوځ ډېر نفوذ لري.

موږ يې يوه تالار ته بوتلو چې هلته د سرلښکر انتظار وکړو. د پوځ د ټولو قوماندانانو او هېواد د ټولو واکمنو د مشرف او ضياء په څېر زورواکو په گډون د ټولو تصویرونه په دېوالونو ځړول شوي و. یوې خدمتگارې چې لاسونو ته یې سپین لاس پوښونه ور اغوستی و موږ ته چای، بیسکېټ او د غوښی وړي سمبوسې چې په خوله کې مو اوبه کېدې راوړې. کله چې د پوځ وياند عباس

راغئ ټول له ځايه پورته شوو.

عباس په سوات کې د پوځ په عملياتو خبرې وکړې چې د يوې بريا په سترگه يې ورته کتل. هغه وویل په دې عملیاتو کې ۱۲۸ سرتېري او ۱٦٠٠ طالبان ووژل

زه ملاله يم | ۲۰۷

وروسته له دې چې د هغه خبرې پای ته ورسېدې موږ کولای شول پوښتني ترې وکړو. موږ ته ویل شوی و چې پوښتنې مو مخکې تر مخکې تیارې کړو چې ما په يوه پاڼه کې اووه آته پوښتني ليکلي وي. شيذي په خندا راته وويل چې هغه به ټولو پوښتنو ته ځواب درنه کړای شي. زه په کتار کې مخامخ ورته کېناستم او په کتار کې لومړۍ وم چې باید خبرې مې کړې وای. ترې ومې پوښتل:

- تاسی دوه دری میاشتی مخکی اعلان وکړ چی فضل الله او ځای ناستی یی په ډزو کی ټپیان شوی دی او وروسته مو وویل چی هغه په سوات او یا افغانستان کې دي. که چېرې تاسې ډېر معلومات لرئ نو ولې هغه نيولای نه شئ.

د هغه ځواب له لسو تر پنځه لسو دقيقو وخت ونيو چې زه يې په ځواب هېڅ پوهه نه شوم چې څه يې وويل. وروسته مې د بيارغونې په اړه ترې وپوښتل:

- پوځ باید د سوات د بیارغونی له پاره لاس په کار شی، نه یوازي دا چې ټول فکر يې نظامي عملياتو ته وي.

منيبي هم پوښتنه وکړه:

- ړنگ ښوونځی او ودانۍ به څوک جوړ کړی؟

هغه په نظامي طريقه ځواب ورکړ:

- له عملياتو وروسته به لومړی بيارغونه تکېږي او وروستۍ کړنې بيا تر ملکي چارواکو پورې تړاو لري.

سوله زموږ د ټولو نجونو يو ارمان نوه او هيله مو لرله چې طالبان سوله وکړي خو بيا مو هم ډېره هيله نه لرله.

وروسته اطهر عباس خپل ملاقات کارډونه موږ ته راکړل که چېري اړتيا شي اړيکه ورسره ونيسو.

خو دا له پوځ څخه د موږ د خوښۍ په معنی نه و دا چې پوځ د طالبانو د مشر په نیولو نه و توانېدلی ډېر خپه و. په دې وختونو کې ما او پلار له ډېرو نورو پروگرامونو سره مرکې وکړې. ډېری وخت به مې د پلار ملگری زاهد خان چې د سوات د قومي جرگې غړی و هم راسره و. هغه همدا راز د سوات د هوټلونو د ټولنې مشر هم و. له همدې امله یې ډېره هیله لرله چې وضعیت بېرته عادي حالت ته وگرځي، ترڅو سیلانیان بېرته سوات ته په راتلو وتوانېږي. هغه مې هم د پلار په څېر ډېر صادق انسان و، دی هم ډېر ځله گواښل شوی و. د 700

په هغه شپه زاهد خان د پوځ په پنډغالي کې له يوې جلسې څخه وروسته د کور په لور روان و چې حمله پرې وشوه. د ده د کورنۍ ډېر غړي په يوه سيمه کې اوسېږي په دې وخت کې يې د کورنۍ غړي په حمله کوونکو ډزې کوي او هغوی هم په تېښته اړ کېږي.

کال د نوومبر میاشتي په یوه شپه یې د خطر زنگ تر غوږو تېر شو.

وروسته د ۲۰۰۹ م کال د ډسمبر په لومړۍ نېټه د خيبر پښتونخوا د ټولنې په يوه غړي شمشېر علي خان چې د خلکو د ملي گوند پېژندل شوی سياستوال دی حمله وشوه. هغه په خپله حجره کې چې له امام درې، د فضل الله د اوسېدو له ځای سره يو ميل واټن لري په داسې حال کې چې شمشېر علي خان د خپلې ټولنې له نورو غړو او ملگرو سره د اختر مبارکي کوله چاودنه پرې وشوه. ډاکټر شمشېر علي خان يو له هغو ويناوالو څخه و چې طالبان به يې غندل. هغه ځای په ځای ووژل شو او نهه کسه نور هم ټپيان شول. خلکو ويل چې ځانمرگی آته لس کلن و او پوليسو يې يوازې پښې او د بدن ځينې نور غړي موندلی و.

زه ملاله يم | ۲۰۸

موږ باید په وروستۍ ورځ د اسلام آباد په ټولنه کې د طالبانو تر ولکې لاندې ورځو په اړه خپلې تجربې وړاندې کړې وای. کله چې منیبې خبرې کولې د خپلو اوښکو مخنیوی یې ونه کړای شوای. چې ټولو ورسره وژړل. موږ په اسلام آباد کې له یوې ښې تجربې او بل ډول ژوند سره مخ شوي و. ما په خپلو خبرو کې وویل، کله مې چې د انگلیسي ننداره ولیده هېڅ کله مې فکر نه کاوه چې پاکستان تر دې انډوله استعداد لرونکي کسان لري، وروسته مې په ټوکو سره وویل:

- اوس پوه شوم چې نور د هندي فلمونو کتلو ته اړتيا نه لرو.

موږ په زړه پورې وخت تېر کړ، کله چې سوات ته بېرته راغلو، راتلونکي ته دومره هیله من شوي وو چې له امله مې یې په انگړ کې د ام یوه دانه وکړله ځکه چې ام د روژې په میاشت کې د روژه ماتې له پاره تر ټولو ښه مېوه ده.

خو پلار مې له لويې ستونزې سره مخ و. کله چې موږ بې کوره شوو ښوونځي څو مياشتې تړل شوي و او پلار مې هم هېڅ عايد نه لاره. ټول خصوصي ښوونځي له ورته ستونزې سره مخ و. يوازې يوه ښوونځي يې د ښوونکو د يوې مياشتې حقوق ورکړل خو د نورو ښوونځيو په وس پوره نه وه. د خوشال ښوونځي ښوونکو هم خپل حقوق وغوښتل. دوی هم پيسو ته اړتيا لرله، د دوی له ډلې ښوونکې (هېرا) وه چې بايد واده يې کړی وای او واده کړلو ته يې پيسو ته اړتيا لرله.

پلار له ستونزو سره مخ و. هغه وخت د پوځ د مشر عباس وېزېټ کارډ را په ياد شو. د دې ټولو ستونزو لامل د طالبانو د وتلو له پاره د پوځ عمليات و. له همدې امله ما او مېرمن مريم اطهر عباس ته يو ليک ولېږه چې خپله وضعه مو په کې تشريح کړې وه. هغه ډېر سخي و موږ ته يې يوولس سوه زره (۱۱ لکه) روپۍ راولېږلې. پلار له دې پيسو د ښوونکو د تېرو دريو مياشتو حقوق ورکړل.

ښوونکي ډېر خوشاله ښکارېدل، ډېرو يې په يو ځل دومره پيسې نه وې اخيستې. مېرمن هېرا چې اوښکې يې په مخ روانې وې له پلار مې يې مننه وکړه ځکه چې واده يې له پروگرام سره سم وشو.

زه ملاله يم | ۲۱۱

نجونې تللې وې. لومړۍ جلسه په يوه تالار کې چې ډېرو سياستوالو گډون لاره وشوه. موږ د ويناوالو د ټاکنې له پاره يوه سيالي وکړه چې ما وگټله.

کله چې هلته ولاړه وم او خلکو د «ويناوالې مېرمن» چيغې راته وهلې عجيبه احساس مې کاوه خو په دې خوشاله وم چې بالاخره زموږ غږ واورېدل شو. ټولنه د يو کال له پاره وه چې موږ لږ تر لږه په مياشت کې يو ځل سره ليدل. د دې ستونزې د حل له پاره مو چې کارکوونکي، خځلې ټولوونکي او نور بې وزله ماشومان له دې وروسته کار ونه کړي او ښوونځي ته راشي نهه لارې تصويب کړې او همدارنگه هغه ښوونځي چې طالبانو ړنگ کړي و بېرته ورغول شي. کله چې دغه تصميمونه ونيول شول، چارواکو ته يې ولېږل چې ډېر لږ يې ترسره شول.

منيبه، عايشه او ما د «سولې او جگړې» په نوم د يوې برېتانيايۍ ادارې چې د «روڼ اندي پاکستان» په نوم يې يوه پروژه پر مخ وړله د ورځپاڼه ليکنې په زده کولو مو پيل وکړ. کله مو چې د موضوعاتو راپور ورکول زده کول ډېرې خوشاله و. وروسته له هغې چې پام مې شو زما خبرې څومره کولای شي وضعيت بدل کړي او د بدرنگې بټي له نندارې څخه چې د يوې امريکايي ورځپاڼې په دفتر کې يې د ژوند په اړه ليکلې وه. زما هم له ورځپاڼه ليکنې سره مينه پيداشوه. دغې چارې لږ توپير لاره کله مو چې تصميم لاره، د داسې موضوعاتو په اړه وليکو چې زموږ زړونو ته ډېر نژدې وي چې عنوانونه جامې او د وېښتانو د جوړولو ډول و، نه و. بلکې د طالبانو، او سخت دريځئ په اړه مو مقالې ليکلې.

ډېر ژر د آزموينو مياشت را ورسېده. زه دويم ځل له ملکه نور څخه مخکې او لومړۍ نومره شوم. مېرمن مديرې هڅه کړې وه هغې ته ووايي چې په ښوونځي کې له زده کړو پرته نور فعاليتونه هم ولري خو هغې ويلي و چې نور کارونه نه شي کولای ځکه چې کېدای شي له زده کړو پاتې شي. مېرمن مريم ويل:

- ته باید د ملالې په څېر فعاله وې. په ښوونځي کې فعالیت ستا له پاره د زده کړو په څېر ارزښت لري.

زه هغه ملامتوی نه شم ځکه چې ملکه نور غوښتل کورنۍ او په ځانگړې توگه مور يې تری خوشاله وي.

سوات د پخوا په څېر نه و او ورو ورو بېرته خپل طبيعي حالت ته روان و. ځکه چې د بنر بازار ځينو نڅاگرو خپلې لوحې بېرته ځړولې وې. وروسته مو په ساز، آواز او اتن سره د سولې څو لمانځنې وليدې. چې داسې څه مو هېڅ کله هم د طالبانو په وخت کې نه و ليدلي. پلار مې په مرغزار کې يوه لمانځغونډه جوړه کړه، په دې لمانځغونډه کې يې د مننې له پاره هغه کسان راغوښتي و چې په ښکته سيمو کې يې له بې وزلو سره مرسته کړې وه. ټوله شپه مو له سندرو خوند واخيست.

د سېلاب د پيل په وخت په ښوونځي کې و، له همدې امله يې کورونو ته ولېږلو. اوبه دومره ډېرې وې چې پل يې په پوره توگه لاندې کړی و، په بل پل هم اوبې اوښتې خو دومره ډېرې نه وې موږ وکولای شول پرې تېر شو. بد بوی يې لگېده. کله چې کور ته ورسېدو سر تر پښو لانده او ککړ شوي وو.

بله ورځ خبر شوو چې ښوونځي ته اوبه ننوتلې چې وچېدو يې څو ورځې ونيوې. کله چې ښوونځي ته لاړو په دېوالونو د اوبو د څپو کرښې ښکارېدې. ټول ځايونه خټو نيولي و. آن زموړ په چوکيو او مېزونو هم خټې پرتې وې. د سېلاب د اوبو بد بوی ټول ښوونځی په سر اخيستی و. ډېر تاوان يې پېښ کړی و، پلار مې د ښوونځي د جوړولو له پاره نوي زره روپۍ چې د نوي زده کوونکو د يوې مياشتې

ټول پاکستان اوبو په سر اخیستی و. د سیند سیمې لوی سېند چې د همالیا له غرونو څخه سرچینه اخلي، بیا د خیبر پښتونخوا، پنجاب، کراچۍ او عرب سمندرگي په لور ځي په څپې لرونکي سېلاب بدل شوی و او څنډې یې هم گډې وډې شوې وې. سرکونه، محصولات او ټول کلي ړنگ شوي وو. د دوه زرو کسانو په گډون ډوب شوي او څوارلس میلیونه خلکو ته هم زیان رسېدلی و. ډېرو خلکو کورونه له لاسه ورکړي وو او اووه زره ښوونځي ړنگ شوي وو.

په واقعیت کې زموږ په ژوند کې تر ټولو بد سېلاب و. د ملگرو ملتونو سرمنشي بان کي مون دغه سېلاب «آرامه سونامي» وبلله. وروسته مې پام شو چې د دې سېلاب تاوانونه له آسیایي سونامې، د پاکستان د 7.00 م کال له زلزلې، د کاترینا طوفان او هایټی له زلزلی څخه ډېر و.

تر نورو سيمو سوات ته ډېر زيان رسېدلی و. زموږ د 47 پلونو له ډلې 47 مات شوي و چې د درې ډېره برخه يې ويجاړه کړې وه. د برېښنا پايې ړنگې شوې وې چې له امله يې برېښنا هم پرې شوې وه. زموږ کوڅه د غره په ډډې کې پرته ده چې له سرکښه سېند څخه لږ څنډې ته وو. خو کله مې يې چې غږ واورېد سر تر پښو ولړزېدم. يو غوسه ناک ښامار و هر څه چې په مخه ورتلل تر ستوني يې تېرول. د سېند په غاړه د سيلانيانو له پاره هوټل چې هلته به يې تر ټولو خوندور (قزل آلا) کبان نوشي جان کول او له خوندورو منظرو به يې خوند اخيست له يوې مخې اوبو وړي و. د سوات توريستي سيمو ته په بشپړه توگه زيان اوښتی و. د توريستي سيمو ويجاړېدو سوات ته ډېر زيان اړولی و. مالم جبه، مدين او بحرين له هوټلونو او بازارونو سره ويجاړ شوی وو.

ډېر ژر خبر شوو چې شنگلې ته هم بې بېلگې تاوانونه اوښتي. د آلپوري، د شنگلې مرکز او زموږ کلی تر اوبو لاندې شوي وو، ټول کلي له اوبو څخه ډک وو. په کرشت، شاپور، بارکانه او ډېرو نورو کليو کې ډېر کورونه واورو ښوېيدنو لاندې کړی و. د فايز محمد ماما کور می تر اوسه په ځای و خو تر څنگ روان سرک یی

زه ملاله يم | ۲۱۳

په بشپړه توگه له منځه تللی و.

خلکو په ناهیلۍ سره شته وسایل او خواړه ساتلي وو او ټول حیوانات یې لوړو سیمو ته خېژولي وو، همدا راز سېلاب د دوی لو شوي غنم او د مېوو باغونه له منځه وړي وو. ډېرې مېښې هم په اوبو کې ډوبې وې. کلیوال یې وزله شوي وو خو هېڅوک نه و چې مرسته ورسره وکړي.

دوى هېڅ وس نه درلود، د دوى د برېښنا لنډمهاله او وړې اوبيزې کمپنۍ له منځه تللې وې. د څښلو له پاره يې هم پاکې اوبه نه لرلې ځکه چې د سېند اوبه ټولې خړې شوې وې. د اوبو ځواک دومره ډېر و چې آن له ډبرو جوړ کورونه هم څه ناڅه تاوانى شوى و.

ښوونځی، روغتون، او په اصلي سرک د برېښنا برج په ټوليزه توگه له خاورو سره خاوری شوی وو.

هېڅوک نه پوهېدل چې سېلاب څه ډول راغئ. د سوات خلکو درې زره کاله د سېند په غاړه ژوند کړی و، دا سېند به مو تل د گواښ په څېر نه بلکې د ژوند د لارې په توگه پېژانده او دره مو هم له بهر نړۍ څخه زموږ د ساتنې په توگه پېژنده. لکه څنگه مې چې د تره زوی سلطان رم ویل اوس دا دره په بشپړه توگه د غم په دره بدله شوې وه. لومړی زلزله، ورپسې طالبان او د پوځ عملیات او اوس چې د بیارغونې په حال کې وه، ویجاوړوونکی سېلاب راغئ چې زموږ ټولې هڅې یې ورسره یوړې. خلک ډېر پرېشانه وو، نه چې طالبان د خلکو له دې بېوسۍ څخه گټه واخلي او درې ته بیا راشي.

پلار مې په هغو پيسو چې د ملگرو او خصوصي ښوونځيو په واسطه يې ټولې کړې وې، يو څه خوراکي توکي او نورې مرستې شنگلې ته ولېږلې. شيذه ملگرې او څو تنه نور فعالان چې په اسلام آباد کې مو اړيکې ورسره لرلې مېنگورې ته راغلل او يو څه پيسې يې پر خلکو ووېشلې. خو بيا هم د زلزلې د وخت په څېر ډېرى مرسته کوونکي اسلامي ډلې وې چې تر ټولو مخکې به يې ځانونه لرې پاتې سيمو ته رسول. ډېرى خلکو باور لاره چې سېلاب د دې سندرو او جشنونو

زه ملاله يم | ٢١٤

له امله د خدای عذاب دی. دا ځل زموږ تسلې دا وه چې طالبانو کومه راډيو نه لرله چې دا پيغام خلکو ته ورسوی.

په داسې حال کې چې زموږ ټول خلک بې کوره شوي او له ډول ډول ستونزو سره مخ وو، کور، ژوند او خپلوان يې له لاسه ورکړي وو، د هېواد ولسمشر آصف زرداري خپله رخصتي د فرانسې په يوه ماڼۍ کې تېروله.

پلار ته مي وويل:

- پلاره، زه خو گنگس شوې یم، ولې زموږ سیاستوال خپلې دندې په سمه توگه نه ترسره کوي؟ ولې دوی نه غواړي چې خلک مو له خوړو او برېښنا سره په امن ژوند ولری؟

د اسلامي ډلو له مرستې وروسته د پوځ له خوا خلکو ته اصلي مرسته ورسېده. نه يوازې پوځ بلکې امريکايانو هم خپلې هليکوپترې را ولېږلې چې همدا موضوع د خلکو د بدگمانۍ لامل شوه. ځينو به فکر کاوه چې دا ويجاړۍ او سېلابونه د امريکايانو له خوا وو. خلکو همدا راز ويل چې دوی د هارپ تکنالوژئ «د يونوسفر څېړنيز پروگرام په لوړه فريکونسي فعال شوی دی» په کارولو سره چې تر اقيانوس لاندې لويې څپې را منځ ته کوي، زموږ ځمکې ته سېلاب را ووست. وروسته يې د مرستې په پلمه کولای شول په قانوني توگه پاکستان ته راشي او په هېواد کې خپل معلومات ټول کړی.

کله چې باران ودرېد بيا هم ژوند د پخوا په څېر له ستونزو ډک و. نه مو پاکې اوبه او نه مو هم برېښنا لرله. د اگسټ په مياشت کې په مېنگوره کې د کولرا يا وبا ناروغي خپره شوه چې ډېر ژر يې د ناروغانو د ډېرېدو له امله له روغتون بهر يوه کېږدۍ ورته ودروله. دا چې زموږ د خوراک راوړنې سرکونه تول ويجاړ شوي وو نو لږ پيداکېدونکی خواړه هم ډېر په لوړه بيه وو.

د پيازو او شفتاليو فصل و، بزگرانو په ډېر زحمت سره خپل محصولات ذخيره کول. دوی به ډېر خطرونه منل، د دې له پاره چې خپل محصولات بازار ته راوړي د هغو کښتيو په واسطه يې له غوسه ناک سېند نه راتېرول چې د ټاير له ټوپونو

زه ملاله يم | ۲۱۵

یې جوړې کړې وې. کله مې چې په بازار کې د پلورلو شفتالو ولیدل ډېره ورته خوشاله شوم.

بهرنۍ مرستې تر بل هر وخت لږې وې. لويديز بډاى هېوادونه له اقتصادي کړکېچ سره مخ شوي و، ټولې اروپا ته د آصف زرداري سفر د دې لامل شو چې هغوى زموږ له هېواد سره لږه همدردي وښيي. نورو دولتونو وښوده چې زموږ ډېرى سياستوال د عايداتو ماليه نه ورکوي، نو له همدې امله له ماليه ورکوونکو څخه د مرستې غوښتنه کوي چې دوى په خپلو هېوادونو کې تر فشار لاندې وو ډېره سخته وه. وروسته له دې چې د طالبانو وياند د پاکستان له دولت غوښتنه وکړه چې د يهودو او مسيحيانو مرستې دې نه اخلي، بهرنۍ مرستندويې ادارې د خپلو کارکوونکو امنيت ته اندېښمن شول. دوى له شک پرته وېرېدلي و. د تېر کال په اکتوبر کې د خوراک نړيواله اداره په اسلام آباد کې والوزول شوه چې پنځه مرسته کوونکي يې ووژل شول.

په سوات کې بيا هم د طالبانو نښې ليدل کېدې. په دوو ښوونځيو کې يې بمونه والوزول. دوى همدارنگه درې بهرني مرسته کوونکي چې د يوې مسيحي ډلې غړي وو او په مېنگوره کې يې خپل استوگنځي ته د تلو په وخت کې وتښتول او ويې وژل. موږ نور ټکان ورکوونکي خبرونه هم واورېدل. د سوات د پوهنتون مرستيال او د پلار مې ملگرى ډاکټر محمد فاروق د دوو وسله والو له خوا چې په زور يې دفتر ته ننوتي و ووژل شو. ډاکټر فاروق يو اسلامي عالم چې د جماعت اسلامي د ډلې له پخوانيو غړو څخه و او د طالبانو سرسخته مخالف و. ده همدا راز د ځانمرگو په ضد يوه فتوا هم صادره کړه.

ټول بدن مو يو ځل بيا وېرې او وحشت ونيو. کله چې بې کوره وو د دې په اړه مې ډېر فکر کړی و چې په راتلونکي کې يوه سياستواله شم او اوس پوهېدم چې يوه ښه ټاکنه وه. هېواد مو له سياسي کړکېچ سره مخ و خو له دې کړکېچونو سره موږ رښتيني رهېران نه لرل.

د خپل قد د لوړېدو دعا مې کوله

کله چې ۱۳ کلنه شوم نور مې بدن وده نه کوله. تل به له خپل عمر نه لويه ښکارېدم خو ناڅاپه مې د ټولو همزولو قدونه له ما لوړ شول. زه په ټولگې کې يوه له دريو لنډ قدو نجونو څخه وم. کله به مې چې د خورلڼو څنگ کې درېدم شرمېدم به. هر وخت مې له خدای $^{(3)}$ څخه غوښتل چې قد مې لوړ شي. د يوه خط کش او پنسل په واسطه مې د خپلې کوټې په دېوال خپل قد اندازه کاوه او هر سهار به ورته درېدم چې نوره وده مې کړې که نه. خو د پنسل اندازه هېڅ کله هم له $1 \Delta 7$ څخه نه لوړېده. له خدای $^{(3)}$ سره مې ژمنه کړې وه چې که لږ نوره هم لوړه شم سل رکعته نفل لمونځ به کوم.

ما به په ډېرو پېښو کې وينا کوله خو د قد د ټيټوالي له امله به مې نه شوای کولای په ټولو حاضرينو واکمنه وم.کله به مې په سختۍ سره کولای شول چې د تربيون بله خوا ووينم. د لوړو پوندو بوټونه مې نه خوښېدل خو له دې وروسته يې په خوښېدو اړه شوې وم.

هغه کال زموږ ټولگي ته يوه نجلۍ بېرته رانغله. هغه چې څنگه بالغه شوه واده يې وکړ سره له دې چې له خپل عمر نه لويه ښکارېده خو بيا هم هغه يوولس کلنه وه. څه وخت وروسته مې واورېدل چې د دوو اولادونو مور ده. د کېميا په ټولگې کې مو چې د هايدروکاربن فورمول ياداوه، ما د دې په اړه فکر کاوه چې که داسې وخت راشي چې اړه شم ښوونځی پرېږدم او د يوه خاوند پالنه وکړم. ما پر طالبانو سربېره په نورو موضوعاتو هم فکر کاوه، خو طالبان مې په پوره توگه نه شوای هېرولای. زموږ پوځ په دې وختونو کې د ډاډه شوو جوارو او کړلو له پاره يې د کوډ جوړولو فابريکې عجيبې سوداگرۍ او همدارنگه ټلويزيوني ډرامې پيل کړې وې. د پاکستان د ټولو خلکو پام د «دندې له غږ وړاندې» په نوم يوې

ټلويزيوني ډرامي ور اړولی و. دغه پروگرام په سوات کې د ملېشو په وړاندې د پوځ د سرتېرو واقعي پېښي وې.

په نظامي عملياتو کې تر سلو ډېرو سرتېرو خپل ژوند له لاسه ورکړ او نهه سوه کسان هم ټپي شوي و، دوی غوښتل چې ځانونه اتلان وښيي. سره له دې موږ د قانون د حاکميت په انتظار و. ډېری وخت به چې له ښوونځي کور ته لاړم په کور کې به مې ښځې ليدې چې اوښکې تويوي. په عملياتو کې په سلگونو کسان ورک شوي و ټولو فکر کاوه چې هغوی پوځ او يا آی اېس آی نيولي دي خو دوی دواړو پوځ او استخباراتو هېڅ هم نه ويل. ښځو نه شوای کولای له کوم ځای او يا هم له کوم چا نه خبر واخلي او په دې هم نه پوهېدې چې زامن او خاوندان يې څوندي دي که نه. ځينې يې ډېرې ناهيلې شوې وې او له ځانه يې د ملاتړ هېڅ لاره نه لرله. يوه ښځه يوازې هغه وخت دويم ځلي واده کولای شي چې خاوند يې مړ وبلل شي نه دا چې ورک شوی وي.

مور مې دوی ته ډوډۍ او چای ورکول خو د دوی د راتلو دلیل ډوډۍ او چای نه و. هغوی مې له پلاره مرسته غوښته. دا چې هغه د سوات د قومي جرگې ویاند و، نو د خلکو او پوځ تر منځ یی د استازي په توگه فعالیت کاوه.

يوه ښځه مې وليده چې هيله يې کوله:

- زه یوازې دومره هیله لرم پوه شم خاوند مې ژوندی دی کنه. که چېرې هغه وژل شوی وي نو اولادونه مې دارالایتام ته بیایم خو په دې نه پوهېږم چې زه کونډه یم کنه.

بلې مېرمنې راته وویل چې زوی یې ورک شوی دی. ښځو ویل چې ورک شوو نارینه و له طالبانو سره مرسته نه کوله کېدای شي طالبانو ته یې کومه پیاله اوبه او یا کومه مړۍ ډوډۍ ورکړې وي. دغه کسان یې گناه نیول شوي و په داسې حال کې چې د طالبانو مشران آزادانه ژوند کوي.

زموږ د ښوونځي يو ښوونکی چې زموږ له کوره يې د لسو دقيقو په واټن ژوند کاوه. پوځ يې ورور نيولی او شکنجه کړی و، وروسته يې په يوه يخچال کې د

هغه له طالبانو سره هېڅ اړيکې نه لرلې يوازې يو ساده دوکاندار و. وروسته پوځ له هغې ښوونکي بښنه غوښتې وه دا چې دوی پوه شوي نه و او د ورته نوم له امله يې هغه نيولې و.

یوازې دا ډول ښځې مو کور ته نه راتلې. یوه ورځ د فارس خلیج په مسقط کې یو بډای سوداگر کور ته راغئ. هغه مې پلار ته وویل چې ورور او شپږ زامن یې ورک شوي دي، غواړي پوه شي چې وژل شوي او که ژوندي دي. ځکه که وژل شوي وي غوښتل یې ښځې یې واده کړي. له دې ډلې یو هم یو مولانا و پلار مې غوښتل د آزادۍ له پاره یې یو څه وکړي.

دا پېښې يوازې تر سوات پورې نه وې تړلې، اورېدل مو چې په ټول پاکستان کې په زرگونو کسان ورک شوي دي. په پاکستان کې «مقدساتو ته د سپکاوي قانون» په نوم يو څه لرو چې له سپېڅلي قرآن کريم څخه د سپکاوي ساتنه کړي. د جنرال ضياء د اسلامي مبارزې په وخت کې دې قانون نور هم زور واخيست، نو که چېرې څوک سپېڅلي پيغمبر (-0) ته سپکاوی وکړي نو جزا به يې مرگ او يا دايمې بند وي.

د ۲۰۱۰ م کال د نوومبر میاشتې په خبرونو کې مې د آسیې بي بي په نوم یوې مسیحي مېرمنې خبر واورېد چې په اعدام محکومه شوې وه. هغه یوه بې وزله مېرمن چې د پنځو اولادونو مور وه او د ژوند چلولو له پاره یې د پنجاب په یوه وروسته پاتې کلي کې مېوې بسته بندي کولې. د دوبي په یوه گرمه ورځ کې نورو کارکوونکو ته اوبه راوړي، خو هغوی یې اوبه نه څښي، ناپاکې یې بولي ځکه چې د ا یوه مسیحۍ ده. دوی باور لاره چې د یوه مسلمان په توګه که چېرې د هغې له لاسه اوبه وڅښي دوی به هم ناولي شي. له دوی څخه یو چې د دې مسیحۍ مېرمنې گاونډی و ویل یې چې د آسیې بي بي وزې د دوی د اوبو څښلو ځای ړنگ کړی دی نو له دې امله ډېر ورته غوسه دی.

دوی هڅه کوي چې آسیه بي بي مسلمانه شي. خو دا ځواب ورکوي چې مسیح

زه ملاله يم | ۲۱۹

د مسیحیانو د گناهونو له پاره خپل ځان قربانوي. بیا له کارکوونکو پوښتي چې حضرت محمد $^{(0)}$ د مسلمانانو له پاره څه کړي دي. د مېوې له بسته کوونکو څخه یو کس د کلي امام ته د دې ښځې راپور ورکوي، هغه هم پولیس خبروي، په مېرمن په زندان کې له یو کال تېرېدلو وروسته د اعدام حکم صادرېږي.

له هغې وخته چې مشرف د سپوږمکۍ ټلويزيون ته اجازه ورکړه اوس د نندارې له پاره څو چينله لرو. ناڅاپه به مو په ټلويزيون کې دا ډول پېښې ليدې. د ټولې نړۍ خلک په غوسه و او ټولو ټلويزيوني خپرونو په همدې اړه خبرې کولې. په پاکستان کې چې يوازې يوه چارواکي د آسيې بي بي په ملاتړ خبرې کولې هغه پنجاب ايالت والي سلمان تاثير و.

هغه هم په پخوا وخت کې يو سياسي زنداني او د بې نظيرې له ملگرو څخه و. په وروستيو کې هغه په رسنيز ډگر کې لوی پانگه وبلل شو. هغه د آسيې بي بي د ليدو له پاره زندان ته $V_{\rm g}$, هلته يې وويل چې ولسمشر زرداري بايد دې ته بښنه وکړي. سلمان مقدساتو ته د سپکاوي قانون يو «تور قانون» وباله. هغه اصطلاح چې له ځينو ټلويزيوني چينلونو څخه په ځلونو اورېدل شوې وه ترڅو ټول په احساساتو راولي. بيا د جمعې په لمانځه کې د ډېرو مسجدونو امامانو په والي نيوکي وکړی او محکوم يې کړ.

څو ورځې وروسته د ۲۰۱۱ م کال د جنوري په څلورمه سلمان تاثير په هوټل کې د غرمې د ډوډۍ خوړلو په وخت د خپل يوه ساتونکي په واسطه په ډزو وويشل شو. ساتونکي يې هغه شپږويشت مرمۍ ويشتلی و. وروسته يې اقرار وکړ چې د جمعې د لمانځه د امامانو له وعظونو وروسته يې د الله $^{(3)}$ د رضا له پاره دې کار ته قصد وکړ. ډېرو خلکو يې په قاتل آفرين ويل او موږ دې حالت په بشپړه توگه حيران کړي و.کله چې هغه په محکمه کې حاضر شو، آن وکيلانو يې هم لاره په سرو گلونو ورته پوښلې وه. د دې تر څنگ د مسجد امام هم د والي جنازه ونه کړه او ولسمشر يې هم په جنازه کې گډون ونه کړ.

هېواد مو لېونتوب په مخه کړی و. وژونکی یې څه ډول ستایل؟

- فضل الله د شيطانانو رهبر دى. ولى د هغه په نيولو ونه توانېدل؟

وروسته خلکو ورته وویل چې له ځان سره پام وکړي. د پلار له خبرو وروسته د رالېږونکي له نوم پرته زموږ کور ته داسې يو ليک راولېږل شو:

«السلام عليكم،

تاسې د يوه روحاني زوی ياست خو يو واقعي مسلمان نه ياست. هر ځای چې \mathbb{K}_q شئ مجاهدين مو پيداکوی شی.»

کله چې پلار لیک ولوست تر دوو اونیو پورې پرېشانه ښکارېده، خو سره له دې یې هم خپلو فعالیتونو ته ادامه ورکړه چې ډېر ژر په نورو موضوعاتو بوخت شو.

په هغې ورځو کې داسې ښکارېده چې ټولو د امریکا په اړه خبرې کولې. په داسې حال کې چې هر وخت به یې خپل پخوانی دوښمن هندوستان د دې ټولو کارونو په اړه ملامت باله، خو اوس وخت کې د خلکو د بحث موضوع امریکا وه.

ټولو خلکو د امریکا د بې پیلوټه الوتکو په اړه چې هره اونۍ به یې قبایلي سیمې بمبارولې شکایت کاوه. اورېدلي مو و چې ډېر بې گناه خلک په کې وژل شوي وو. وروسته د سي آی اې یوه مامور «ریمونډ ډېوېس» په لاهور کې دوه کسان په ډرو ووژل. ځکه چې په عمومي سرک د هغې کسانو موټرسایکل د ده د گاډي خواته نژدې شوی و. ډېوېس ویل چې هغوی دواړو د ده د تښتولو هڅه کوله. امریکایانو ویل چې هغه د سي آی اې مامور نه دی بلکې یوازې یو معمولي دیپلومات دی چې دې موضوع ټول بدگمانه کړل. آن موږ کم عمره زده کوونکې هم پوهېدو چې معمولي دیپلوماتان هم له نښې پرته گاډو کې نه گرځي او گلاک تپانچه نه ورسره گرځوی.

زه ملاله يم | ۲۲۱

زموږ رسنيو شکايت وکړ چې ډېوېډ د يوه پټ پوځ غړی و چې سي آی اې پاکستان ته رالېږلی و. دا ځکه چې دوی زموږ په اطلاعاتي اداره باور نه لري. ويل کېږي چې نوموړي په لاهور کې د طيبه لښکر په نوم د طالبانو يوې ډلې ته چې د زلزلې او سېلاب په وخت کې يې له خلکو سره مرسته کوله جاسوسي کوله او فکر يې کاوه چې دوی د مومبيي د 7.7 م کال په عامه وژنه کې لاس لاره. د طيبه لښکر ډلې اصلي موخه د هندوستان له حکومت څخه د کشمير د مسلمانانو آزادول و، خو دوی په دې وخت کې په افغانستان کې هم نوی فعاليت پيل کړی و. ځينو خلکو ويل چې ډېوېډ په اصل کې زموږ د هېواد د اتومې پټيو په اړه معلومات ټولول.

ريمونډ ډېوېډ په پاکستان کې ډېر ژر په يوه مشهور امريکايي وپېژندل شو. ټولو هېوادوالو شکايت کاوه. خلکو فکر کاوه چې زموږ ښارونه د ډيمونډ په څېر له خلکو څخه ډک دي او له آی اېس آی يې هيله کوله چې هغه بېرته امريکا ته ولېږي. وروسته د ډېوېډ له خوا له وژل شوو کسانو څخه د يوه کس مېرمنې د عدالت د ناهيلۍ له امله د موږک د درملو په خوړلو سره ځان وژنه وکړه.

د همدې پېښې په اړه د واشنگټن او اسلام آباد يا راولپنډۍ تر منځ په اونيو بحثونه او خبرې روانې وې چې په پای کې موضوع حل شوه. دوی زموږ د دوديزو جرگو په څېر پرېکړه وکړه.

امريکا دوه ميليونه او درې سوه زره د وينې بيه ورکړه او ډېوېډ هم ډېر ژر له هېواد څخه وويستل شو. وروسته پاکستان له امريکا وغوښتل چې ډېرى تړون کوونکي يې خپل هېواد ته ور وغواړي او د وېزې له منلو يې انکار وکړ. دې ټولو پېښو له ځان سره يو ډول خپگان لاره، په ځانگړې توگه دا چې د ډېوېډ د آزادېدو له پېښې يوه ورځ وروسته يې په شمالي وزيرستان کې حمله وکړه چې په پايله کې يې د ۴۰ کسانو په شاوخوا کې ووژل شول. دغه حمله د سي آى اې له خوا يو پيغام و په دې معنى چې زموږ په هېواد کې له خپلې خوښې سره سم هر څه کولاى شي.

د دوشنبې په ورځ هغه وخت چې د دېوال له نښې سره مې ځان اندازه کاوه څو ووينم که چېرې د شپې کومه معجزه شوې وي او قد مې لوړ شوی وي. د څنگ په کوټه کې مې غږ واورېد. د پلار ملگری موږ کور ته له نوو خبرو سره راغلی و. چې د باور وړ راته نه ښکارېدې.

د شپې په اوږدو کې د امريکا ځانگړو سمندري ځواکونو په اېبټ آباد کې هلته چې موږ په سوات کې د پوځ له خوا د عملياتو په وخت کې اوسېدلي و، اسامه بن لادن له پيداکولو وروسته وژلی دی.

هغه د لوړو دېوالونو په يوه لويه کلا کې چې د پوليسو له اکاډمۍ سره يې يو ميل واټن لاره ژوند کاوه. موږ باور نه شوای کوی چې پوځ دې د اسامه بن لادن له اوسېدو خبر نه وي. ورځپاڼې ليکلي و چې نظامي محصلينو آن د ده د کور په شاوخوا کې زده کړې کولې. د نوموړي کلا دېوالونه 770 متره لوړ وو چې له پاسه يې اغزن سيم پرې تړلی و. بن لادن په لوړ پوړ کې د امل په نوم له خپلې پاسه يې اغزن سيم سره ژوند کاوه. د ده دوه نورې مېرمنې او يوولس اولادونه په لاندې پوړ کې اوسېدل.

په واقعیت کې په ډېرو پښتنو سیمو کې د کور د پردې د په ځای کولو له پاره لوړې کلاوې جوړېږي. له همدې امله د ده کور په سیمه کې غیرعادي نه ښکارېده. عجیبه یوازې دا وه چې د کور اوسېدونکي هېڅ کله هم بهر نه وو را وتلي، کلا له هېڅ ډول ټلیفون او انټرنېټ سره وصل نه وه. خواړه یې هم د دوو کسانو له خوا چې له خپلو کورنیو سره همدلته اوسېدل برابرېدل. هغوی د بن لادن د قاصدانو په توگه و. آن چې د یوه مېرمن د سوات وه.

ځواکونو په سر ویشتلی و او جنازه یې د هلیکوپټر په واسطه وړل شوې وه. د اسامه دوه وروڼه او یو یې مشر زوی هم وژل شوي وو، خو د بن لادن مېرمنې او نور اولادونه یې ژوندي پاتې شوي و چې اوس یې پاکستان ساتي. امریکایانو د اسامه جسد دریاب ته وغورځاوه. ولسمشر اوباما ډېر خوشاله و او هغه لویې مېلې چې له سپینې ماڼۍ بهر کېدې موږ له ټلویزیون څخه ننداره کولې.

زه ملاله يم | ۲۲۳

لومړى مو فکر کاوه چې په دې عملياتو کې زموږ دولت هم ورسره دى. خو ژر پوه شو چې په دې عملياتو کې يوازې امريکايان دي. له دې کاره مو خلک خوشاله نه و. له موږ څخه هيله کېده چې له دوى سره يو ځاى واى. موږ د ترور په وړاندې جگړه کې له دوى سره په مرسته کې ډېر سرتېري له لاسه ورکړي و.

دوى د شپې مهال په داسې حال كې چې د خپلو ځانگړو هليكوپترو په وسيله چې ډېرې ټيټې الوتلې هېواد ته راغلي وو او د هېواد رادار يې د الكټرونيكي لاسوهنې په مټ بند كړى و. دوى له خپلو عملياتو وروسته يوازې ولسمشر زرداري او د پوځ مشر اشفاق كياني ته خبر وركړى و. له دې پېښې څخه د پوځ ډېرى قوماندانان د ټلويزيون له لارى خبر شول.

امريكايانو ويل چې بله لاړه يې نه لرله، ځكه چې هېڅوک هم نه پوهېدل چې آى اېس آى څه تصميم لري او مخكې تر دې چې دوى بن لادن پيداكړي كوم چا په پټه توگه مرسته ورسره كړى وه.

د سي آی اې د ادارې مشر وویل: «پاکستان یا په دې پېښو کې لاس نه لري او یا ډېر بې کفایته دی. په دواړو حالاتو کې به د ژوند له پاره وړ هېواد نه وي.» پلار می ویل:

- ډېره د شرم وړ وه. ناشونې ده چې په پاکستان کې دې يو ترورېست پټ او په کلونو يې دې نه وي پيداکړی؟

نورو خلکو هم دا پوښتنه لرله.

تاسې پوهېدای شوای چې ولې ټولو خلکو دا فکر کاوه چې زموږ اطلاعاتي اداره ده اسامه له اوسېدو خبره وه. د پاکستان اطلاعاتي اداره پياوړې اداره ده، داسې مامورين لري چې په هر ځای کې شته دي. هغه ډېره موده له پلازمينې سره نژدې په ۲۰ کيلومترۍ کې څه ډول ژوند کاوه؟

ده د ۲۰۰۵ م کال له زلزلې راهیسې هلته ژوند کړی و. آن چې دوه زامن یې د اېبټ آباد په روغتون کې پیداشوي وو او له نهو کلونو راهیسې یې په پاکستان کې ژوند کاوه. تر اېبټ آباد مخکې په هریپور او تر هغې مخکې زموږ په دره کې

اوسېدلی و چې هلته يې له خالد شيخ سره چې د سپټمبر د يوولسمې پېښې ترتيب کوونکی و ليدلی وو.

په کومه لاره يې چې اسامه پيداکړ د خوشال د خوښې وړ جاسوسي فلمونو په ډول وه. دوى د دې له پاره چې څوک يې پيدانه کړي د ايميل او ټليفون په ځاى له انسانانو د قاصد په توگه کار اخيست. خو امريکايان د دوى يو قاصد پيداکوي او د گاډي د پلېټ د شمېرې په واسطه يې له پېښور څخه تر اېبټ آباد پورې تعقيب کړى و. وروسته له دې چې د يوې لويې بې پيلوټه الوتکې په واسطه چې د اېکس وړانگو د ليدو وړتيا يې لرله، دوى څاي، له الوتکې څخه يو د لوړ قد او اوږدې ږيرې خاوند چې په انگړ کې گرځي په نښه کوي.

هره ورځ د دې پېښې نوې خبرې اورېدل کېدې. خلک د امريکا د حملې له امله په غوسه وو خو دې ته يې پام نه و چې د نړۍ لوی ترورېست زموږ په هېواد کې ژوند کاوه. ځينو ورځپاڼو ويل چې امريکايانو کلونه وړاندې اسامه وژلی او جسد يې په يخچال کې ساتلی و. کيسه داسې وه چې دوی جسد اېبټ آباد ته راوړي او هلته يوه بې ځايه حمله کوي ترڅو په دې کار سره پاکستان بدنام او وشرموي. موږ څو ليکلي پيغامونه ترلاسه کړي وو، له موږ يې غوښتي و د پوځ په ملاتړ لاريون وکړو. په يوه پيغام کې له هندوستان سره زموږ دريو جگړو ته اشاره شوې وه: «موږ له يوه پيغام کې له هندوستان سره زموږ دريو جگړو ته اشاره شوې وه: «موږ له به يوه پيغام کې له هندوستان سره زموږ دريو جگړو ته اشاره شوې بوخت وو اوس چې له شانه په توره وهل کېږو ملاتړ مو وکړئ.»

داسې پیغامونه هم راتلل چې په پوځ به یې ملنډې وهلې. خلکو به ویل چې پوځ په کال کې څه ډول شپږ بیلیون ډالره لگوي. دوی زموږ د ښوونې اووه چنده بودیجه لگوي په داسې حال کې چې زموږ له رادار څخه څلور امریکایي الوتکې په پټه تېرېدای شي؟ که امریکا دا کار کوی شي نو بیا دوی ولې له هندیانو سره مبارزه کوله؟

په يوه پيغام کې ليکل شوي وو: «هارن ونه کړئ، چې پوځ ويده دی.» يو بل پيغام داسې و: «د پاکستان دويم لاس د پلورلو له پاره. امريکايي الوتکې نه شي

پیداکوی خو ټلویزیوني چینلونه په آسانۍ سره پېژنی.»

د پوځ مشران جنرال کیاني او جنرال احمد پاشا پارلمان ته استیضاح شوي وو چې د دې پېښې په اړه چې تر اوسه هېڅ کله هم نه وه پېښه شوې معلومات ورکړي. موږ غوښتل پوه شو چې د څه له پاره زموږ هېواد تر دې اندازې پورې سپک شوی و.

همدارنگه امريكايي سياستوال هم له دې امله چې دوى فكر كاوه چې اسامه دا ټول وخت په كوم غار كې پټ دى خو زموږ د پلازمېنې په څو كيلومترۍ كې وموندل شو. دوى له دې امله شكايت كاوه چې موږ ته يې په دې اتو كلونو كې شل بيليونه ډالره راكړي و چې له دوى سره مرسته وكړو. اوس دوى ته دا پوښتنه پيدا شوې وه چې زموږ دولت د چا ملاتړى دى.كله به داسې ښكارېده چې دا هر څه د پيسو له پاره وو. چې ډېرې پيسې يې پوځ ته رسېدلې او عادي خلكو ته څه پاتى نه و.

له دې پېښې څو مياشتې وروسته د ۲۰۱۱ م کال د اکټوبر په مياشت کې مې پلار راته وويل، يو برېښناليک يې تر لاسه کړی چې په کې ليکل شوي و، زه په مسټردام کې د ماشومانو د مدافعينو د يوې ډلې له خوا د ماشومانو د حقوقو د نړيوالې ډالۍ له پنځو نوماندو څخه يم. نوم مې د جنوبي افريقا د عيسوي راهبانو مشر (دژموند توتو) له خوا ليکل شوی و. هغه د اپارتايد و په وړاندې مبارزه کې مې د پلار له پاره اتل و. دا ډالۍ مې چې ونه گټله، پلار مې ناهيلی شو خو ور ياده مې کړه چې هلته مې يوازې وينا کړې وه، موږ د عملي کارونو له پاره کومه اداره لکه د ډاليو گټونکې نه لرله.

له لنډې مودې وروسته د پنجاب والي شهباز شريف زه د فارغينو يوه تلين ته د

⁽ⁱ⁾ اپارتاید یوه افریقایي کلمه ده چې د تور او سپین نژدا تر منځ د بېلتون په معنی ده. اپارتاید تور نژاد دې ته اړ باسي چې په یوه ځانگړې سیمه کې ژوند وکړي چې له هر ډول حقوقو، سیاسي، زده کړه او پرمختگ څخه یې برخې وي.

وینا له پاره وغوښتم. هغه د «دانش ښوونځي» په نوم د ښوونځيو يوه نوې شبکه جوړه کړه او زده کوونکو ته يې وړيا لپټاپ کمپيوټرونه واخيستل، کله چې دوی خپل لپټاپونه چالان کړل په پاڼه يې د ده تصوير لگېدلی و. د دې له پاره چې په ټول ايالت کې د زده کوونکو روحيه لوړه شي، هغو نجونو او هلکانو ته چې لوړې نومرې يې وړلې نغدې پيسې يې هم ورکولې. ما هم د نجونو د حقوقو د دفاع په خاطر د 400 ډالرو يو چک تر لاسه کړ.

ما په دې تلین کې خړې جامې اغوستې وې او د لومړي ځل له پاره مې په عام محضر کې دا چې له طالبانو سره مې مبارزه کړې وه او په پټه ښوونځي ته تللې وم خبری وکړی.

په دې وينا کې مې وويل:

- زه د زده کړې او تحصیل په ارزښت په ښه ډول پوهېږم، دوی زموږ قلمونه او کتابونه په زور را نه اخیستل. خو د سوات نجونې له چا نه وېرېږي او موږ اوس هم زده کړه کوو.

يوه ورځ په ټولگی کې وم چې ټولگيوالو مې وويل:

- تا د ۵۰۰ زره لویه ډالۍ گټلي!

پلار مې هم ويل چې دولت د پاکستان د ملي سولې لومړۍ ډالۍ ماته راکړې، د باور وړ نه وه. په هغې ورځ ښوونځي ته څو خبريالان راغلل داسې چې ښوونځي په يوه سټوډيو بدل شوى و.

دغه مراسم د ۲۰۱۱ م کال د ډسمبر په شلمه د لومړي وزير په رسمي استوگنځي کې چې د اساسي قانون د غره په لمنه کې يوه له ډېرو لوړو سپينو ودانيو څخه ده او موږ اسلام آباد ته د سفر په وخت ليدلې وه جوړ شول. زه له سياستوالو سره په کتنو عادت شوې وم له همدې امله وارخطا نه وم. سره له دې چې پلار مې راته ويل چې لومړى وزير مو گيلاني له يوې روحاني کورنۍ څخه دى هڅه يې کوله چې په دې خبرو مې ووېروي. وروسته له دې چې لومړي وزير ډيللى او چک راکړل، ما هم د خپلو هيلو ډېر اوږد لړليک ورته وړاندې کړ. ورته

زه ملاله يم | ۲۲۷

ومې ويل چې موږ غواړو ښوونځي مو له سره ورغول شي او په سوات کې د نجونو له پاره يو پوهنتون جوړ شي.

زه پوهېدم چې غوښتنو ته به مې دومره ارزښت ورنه کړي له ځانه سره مې فکر کاوه: «يوه ورځ سياست واله کېږم او دا کارونه ټول ترسره کوم.»

بيا تصميم ونيول شو چې دا ډالۍ هر کال تر اتلسو ټيټ عمر ماشومانو ته ورکړي چې زما په وياړ يې «ملاله ډالۍ» نوم پرې کېښود. زما چې پام شو پلار مې ډېر خوشاله نه و. د نورو پښتنو په څېر هغه هم يو څه خرافاتي دی. د پاکستان په فرهنگ کې د ژونديو په نوم څه نه نوموي. له همدې امله مې پلار ته ښکار بده.

زه پوهېدم چې د مور مې له دې ډاليو سره مينه نه وه، ځکه هغه وېرېده که چېرې زه وتلې څېره شم نه چې حمله را باندې وشي. مور مې چاته اجازه نه ورکوله چې عکس يې واخلي، هغه په خپل دود کلکه ولاړه ده چې دا يو سل کلن فرهنگ دی. که يې دا دود مات کړی وای نارينه او ښځينه او په ځانگړې توگه خپلوانو به يې په ضد خبرې کولې. هغې هېڅ کله هم زما او پلار په کارونو کې مخالفت نه و کړی خو کله يې چې ماته ډالۍ راکړه ويې ويل:

- ډالۍ زما د لور ځای نه شي نيوی، زه ډالۍ نه بلکې لور مې غواړم. د دې يو تار وېښته په ټوله نړۍ نه ورکوم.

پلار مې ویل یوازې د یوه ښوونځي د جوړولو نیت مې لاره چې ماشومان زده کړه په کې وکړای شي. موږ په سیاست او د زده کړو له پاره مبارزه کې له گډون پرته بله لاړه نه لرله.

پلار زیاته کړه:

- زما يوازينۍ موخه دا ده تر خپلې وسې به له خپلو ماشومانو او خلکو سره مرسته وکړو چې زده کړه وکړي. خو دا چې ستاسې نيمايي مشران دروغ وايي او نيم نور يې له طالبانو سره په خبرو اخته دي، بله لاره نه ده پاتې بايد چې يو څوک خبری وکړی.

څنگه چې کور ته ورسېدم خبره شوم چې په ښوونځي کې يوه ډله خبريالان غواړي مرکه راسره وکړي. له همدې امله مې بايد وړ جامې اغوستې وای. لومړی مې فکر وکړ چې بايد ښکلې جامې واغوندم خو وروسته مې بيا تصميم ونيو چې د مرکې له پاره معمولي جامې مناسب دي. ځکه غوښتل مې چې خلک مې تر ډېره پيغام ته پام وکړي نه دا چې زما ظاهري څېره د دوی ذهن واړوي.

کله چې ښوونځي ته ننوتم ټولو خورلڼو مې چيغې کړل:

- حيرانوونكي ده!

دوی يو څه پيسې ټولې کړې وې او ماته يې مېلمستيا پرې جوړه کړې وه.

يو لوى سپين کېک يې هم اخيستى و چې په خوږو يې پرې ليکلي و «تل بريالۍ اوسى.»

دا ډېره په زړه پورې وه چې دوستانو مې غوښتل د دې بريا خوښي راسره ووېشي. زه پوهېدم چې که زموږ له هرې ټولگيوالې سره يې کورنۍ مرسته کړې وای، دوی هم په دې اندازه بريالۍ کېدې.

د کیک له خوړلو وروسته مېرمن مریم وویل:

- نور باید درسونه ووایئ ځکه چې د مارچ په میاشت کې آزموینې پیل کېږي. خو دا کال په یوه دردوونکي یادښت سره پای ته ورسېد. د ډالۍ له اخیستو څخه پنځه ورځې وروسته مې ترور (خاله) ناڅاپه په حق ورسېده. هغه تر اوسه پنځوسو کلونو ته هم نه وه رسېدلې خو د شکر له ناروغۍ سره مخ شوې وه. ترور مې د ټلویزیون په پرده په لاهور کې د یوه ډاکټر تبلیغات ویني، وروسته یې خپل خاوند اړ باسي چې هلته یې بوزي. موږ نه پوهېږو چې ډاکټر مې ترور ته د څه پیچکاري ورکړې وه خو سمدلاسه بېهوښه کېږي او له ژوند سره خدای په آماني پیچکاري ورکړې وه خو سمدلاسه بېهوښه کېږي او له ژوند سره خدای په آماني کړي. پلار مې ویل هغه ډاکټر طبي زده کړې نه لرلې یوازې خلک یې تېرویستل نو له همدې امله ده چې موږ باید د بې سوادۍ په وړاندې مبارزه وکړو.

د هغې کال تر پايه مو ډېرې پيسې ټولې کړې وې. د پنځو سوو زرو روپيو په اندازه مو د لومړی وزير، د پنجاب والی، د خيبر پښتونخوا والی، د سېند د

زه ملاله يم | ۲۲۹

دولت، سرلښکر غلام قمر، سیمه ییزو پنځو قوماندانو هم د یوه لابراتورا او یوه کتابتون له پاره سل زره روپۍ راکړې. خو دا زما د مبارزې پای نه و. اوس مې هغه درسونه چې له تاریخ څخه زده کړي و په یاد راوړل، دا چې پوځ له بریا وروسته د خلکو له چور څخه خوند اخلي. ما هم نسبت خپلو ډالیو ته همداسې احساس لاره. هغه واړه جواهرات و چې هېڅ معنی یې نه لرله. ما باید د دې بریا له پاره ډېر فکر کړی وای.

پلار مې د ډاليو په پيسو زما د کوټې له پاره يو د خوب تخت او يوه المارۍ واخيسته، څه يې د مور د غاښونو په اېښودو ولگولې او په شنگله کې يې يوه نومره ځمکه هم پرې واخيسته. هوډ مو وکړ چې پاتې پيسې په اړو خلکو ووېشو. زړه مې غوښتل د زده کړو له پاره يو بنسټ جوړ کړم. هماغه وخت مې چې ماشومان د خځلو په ټولولو وليدل دا تصميم مې ونيو. تر اوسه مې هم هغه موږک چې په خځلو کې گرځېدل او هغه نجلۍ چې ککړ او جړ شوي وېښتان يې وو له ياده نه دي وتلي. هغه وخت مو د يوويشت نجونو يوه ټولنه جوړه کړه. لومړيتوب مو د سوات نجونې، په کار بوخت او خځلې ټولوونکي ماشومان و. همدارنگه کله چې له ملکنډ څخه تېرېدو يوه نجلی مو وليده چې مالټې يې خرڅولې. په يوه سپين کاغذ يې په قلم کوم څه نښه کول ترڅو پلورل شوې مالټې حساب کړي، سره له دې چې ليک او لوست يې زده نه و. عکس مې يې واخيست او له ځان سره مې ژمنه وکړه څومره مې چې له وس کېږي د نجونو د زده کړی له پاره به کار کوم. همدا زما مبارزه وه.

ښځه او سېند

د نجمې ترور اوښکې روانې وې. دې تر دې وړاندې سېند نه و ليدلی. موږ او کورنۍ مو په لويو ډېرو کېناستو. په داسې حال کې چې د عرب سمندرگي د مالگې تند بوی مو حس کاوه اوبو ته مو پام شو، يو لوی سمندرگی چې هېڅوک نه پوهېدل پای يې چېرته دی. په هغې وخت کې زه ډېره خوشاله وم. وروسته می وويل:

- غواړم يوه ورځ له دې سمندر څخه واوړم.

ترور وپوښتل:

- دا څه وايې؟

دا خبر يې داسې وکړه لکه د کوم ناشوني کار په اړه مې چې څه ويلي وي. د دې حقيقت د پيداکولو هڅه مې کوله چې ترور دېرش کاله د کراچۍ په ساحلي ښار کې ژوند کړی خو تر اوسه يې هېڅ کله هم اقيانوس په سترگو نه و ليدلی. خاوند يې هغه ساحل ته نه بووله، آن که ترور بهر وتلې وای هم به په لوحو نه پوهېده ځکه چې ليک لوست يې زده نه و.

په ډبرو ناسته وم او پورې غاړې ځمکو ته مې پام کاوه چې هلته ښځو آزاد ژوند کاوه. په پاکستان کې مو يوه لومړۍ وزيره لرله او په اسلام آباد کې مې هم له ښځو سره ليدلي و چې ډېر زحمت يې ويست، دلته حقيقت دا و چې زموږ په

زه ملاله يم | ٢٣١

هېواد کې ډېرې ښځې تر نارينه و پورې تړلې دي. د بېلگې په توگه مېرمن مريم يوه پوهه او پياوړې ښځه ده خو دې ته ناشونې ده چې زموږ په ټولنه کې يوازې ژوند وکړي او کار ته لاړه شي. دا بايد له پلار، ورور او يا خاوند سره ژوند وکړي. په پاکستان کې که ښځې وغواړو خپلواکې شو، خلک فکر کوي چې موږ له پلارونو، وروڼو او يا خاوند څخه سرغړونه کوو. خو په حقيقت کې داسې نه ده. موږ يوازې غواړو د خپل ژوند د مهمو مسائلو له پاره په خپله تصميم ونيسو، ښوونځي ته لاړې شو څو وکولای شو کار وکړو. د قرآن کريم په هېڅ ځای کې نه دي راغلي چې ښځه بايد تر يو نارينه پورې تړلې وي. دغه خبره له آسمانه نه ده راغلی چې ښځه دی خامخا د يوه نارينه اطاعت وکړی.

ناڅاپه مي د پلار په آواز سره د خپلو فکرونو له نړۍ بهر شوم. هغه وويل:

- لوري، د څه په اړه فکر کوي؟

ځواب مي ورکړ:

- پلاره زړه مي غواړي له اقيانوس څخه واوړم.

اتل ورور مي چيغي کړي:

- هېر يې کړه. موږ په ساحل کې يو زه غواړم په اوښ سپرلی وکړم.

د سیند د دولت له اعلان وروسته چې د عملیات په سرک یې د یوه لومړني ښوونځي نوم زما په نوم اړولی. موږ د 7.17 م کال په جنوري میاشت کې د جیو ټلویزیون له خوا د مېلمنو په توگه کراچۍ ته لاړو. خوشال ورور مې تر اوسه هم د اېبټ آباد په یوه ښوونځی کې و نو له همدې امله له خوشاله پرته نوره ټوله کورنۍ کراچۍ ته لاړو. زه په لومړي ځل په الوتکه کې کېناستم. سفر دوه ساعته و چې ماته عجیبه ښکارېده. که په بس کې کراچۍ ته راتلای لږ تر لږه دوه ورځی وخت یې نیوه.

په الوتکه کې مې پام شو چې ځینې کسان نه شي کولای خپلې چوکۍ پیداکړي ځکه چې هغوی زده کړه نه لرله او په حساب نه پوهېدل. زما چوکۍ د کړکۍ تر څنگ وه چې کولای مې شول زموږ غرونه او دښتې له لوړ ځایه ووینم.

څومره مو چې د جنوب په لور تگ کاوه سیمې وچې او سپېرې کېدې. ډېر ژر د سوات په شنو سیمو پسې خپه شوم. اوس مې کولای شول پوهه شم چې ولې زموږ خلک کله چې جنوب ته د کار له پاره ځي وايي چې مړی یې باید د خپل وطن په سړه هوا کې خاورو ته وسپارل شي.

کله چې له هوايي ډگر څخه په گاډي کې د هوټل په لور تلو، د خلکو، کورونو او گاډو له گڼې گوڼې حيرانه وم. کراچۍ د خاورې په کړه کې تر ټولو د ډېرې گڼې گوڼې لرونکی ښار دی. ډېره عجيبه ده ځکه کله چې د پاکستان بنسټ کېښودل شو دې بندر يوازې درې سوه زره اوسېدونکي لرل. کراچۍ د پاکستان لومړۍ پلازمېنه وه چې جناح هم په کې ژوند کاوه، وروسته بيا په ميليونونو مسلمانان چې اردو ژبي و له هندوستان څخه کراچۍ ته د کډوالو په توگه راغلل خو په اوس وخت کې د شلو ميليونونو په شاوخوا کې نفوس لري، په واقعيت کې کراچۍ په نړۍ کې د پښتنو تر ټولو لوی ښار دی. سره له دې چې زموږ له سيمې ډېر لرې دی، خو بيا هم له پنځو څخه تر اوو ميليونو پورې پښتانه هلته د کار له پاره تللي دي.

له بده مرغه چې کراچۍ اوس د تاوتریخوالي په ښار بدل شوی دی او هر وخت د پښتنو او کډوالو تر منځ شخړې روانې وي. د کډوالو سیمې ډېرې پاکې او منظمې ښکارېدې خو د پښتنو سیمې ناپاکې او گډې وډې وې. کډوال د «متحده قومي خوځښت» ډلې پیروي کوي چې الطاف حسین یې مشر دی او په لندن کې د تبعید په توگه اوسېږي او له خلکو سره د انټرنیټ له لارې اړیکي نیسي. متحده قومي خوځښت ډېر منظم دی او له یو بل سره ډېر ښه اتفاق او اتحاد لري. د دوی خلاف موږ پښتانه بیا یو لاس نه یو، ځینې مو د عمران خان پلوي دي ځکه چې هغه یو پښتون دی، ځینې مو د مولانا فضل الرحمن په لاره ځي ځکه چې د هغه ډله «د اسلامي عالمانو ډله» اسلامي ډله بلل کېږي. ځینې یې د خلکو د ملي گوند سیکولر پلوي دي، ځینې «د پاکستان د خلکو ځوند» یې د بی نظیري گوند دی او یوه ډله یې هم د «پاکستان د مسلمانانو

اتحاد» چې په نواز شريف پورې تړاو لري پيرو دي.

موږ د سيند ټولنې ته لاړو چې ټولو غړو يې وستايلم. بيا مو زما په نوم نومول شوي (ملاله يوسفزۍ ښوونځي) په گډون له څو ښوونځيو ليدنه وکړه. ما هلته د زده کړو د ارزښت په اړه خبرې وکړې. دوی ته مې د زده کړو تر څنگ د بې نظېر بوټو د ژوند په اړه هم خبرې وکړې ځکه چې هغه د دې ښار اوسېدونکې وه ومې ويل:

- موږ ټول باید یو بل ته لاسونه ورکړو او د نجونو د حقوقو له پاره مبارزه وکړو. زده کوونکو زما له پاره ترانې وویلې او زما یو نقاشي شوی تصویر یې چې آسمان ته مې سترگې نیولې وې راته ډالۍ کړ. دا ډېره عجیبه ښکارېده چې زما په نوم یو ښوونځی ثبت شوی و، عیناً د ملالۍ میوندۍ په څېر چې په افغانستان کې یې رښوونځی په نوم ثبت شوي دي.

د ښوونځي په نورو رخصتيو کې مې له پلار سره تصميم ونيو چې لرې پرتو سيمو ته $V_{\rm k}$ ته $V_{\rm k}$ شو او له کورنيو او ماشومانو سره د ليک لوست په ارزښت خبرې وکړو. پلار ته مې وويل:

- د وعظ کوونکو په ډول به زده کړه ورکړو.

په هغې ورځ مو وروسته عمه او خاوند يې وليدل. هغوى په يوه ډېر واړه كور كې ژوند كاوه، پلار مې هغه وخت كې پوه شو چې ولې يې د پوهنتون د زده كړو په وخت كې د اوسېدو ځاى نه و وركړى. په لاره كې «د رسول الله $^{(o)}$ د عاشقانو» له واټ څخه تېر شوو. هلته مې د سرک په سر د سلمان تاثير د وژونكي تصوير وليد چې په سرو گلونو يې پوښلى و په داسې توگه چې تا به ويل هغه يو سپېڅلى كس و. پلار مې ډېر په غوسه شو. ويې ويل:

- په دې ښار کې دوه میلیونه کسان ژوند کوي. دومره څوک په کې نشته چې دا تصویر لاندې را وغورځوی؟

موږ په سېند او بازارونو يې سربېره چې مور مې څو جوړه جامې په کې واخيستې بايد له يوه بل مهم ځای څخه مو هم ليدنه کړې وای. هوډ مو وکړ زموږ د لوی

رهبر او هېواد د بنسټ اېښودونکي محمد علي جناح زيارت وکړو. له مرمر ډبرو جوړه، ډېره آرامه او د ښار له گڼې گوڼې لرې ودانۍ وه چې موږ يې ډېر سپېڅلی ځای شمېرو. بې نظيره د لومړۍ وينا له پاره کله چې بېرته پاکستان ته راغله دې زيارت ته په لاړه وه چې بس يې وچاودېد.

ساتونکي څرگنده کړه چې د جناح جسد په لاندې مقبره کې تر يوه لوی روښانه چيني څراغ لاندې په خپله اصلي کوټه کې نه دی. په اصل کې دی په لاندې پوړ کې د خپلې خور فاطمې له قبر سره نژدې چې ډېره موده له ده وروسته مړه شوه پروت دی. تر څنگ يې زموږ د لومړني لومړي وزير لياقت علي خان قبر دی چې هغه يې هم ترور کړی و.

بيا د يوې ودانۍ شاته لاړو هلته مو د يوه وړوکي موزيم ننداره وکړه. سپين د غاړې دسمالونه مو وليدل چې جناح به په پاريس کې جوړول، يوه جوړه درې ټوټه يې جامې چې په لندن کې ورته جوړې شوې وې، د ده د گلف لوبې لرگی او د سفر له پاره يو ځانگړی بکس چې د ده د خوښې د بوټونو په گډون دوولس جوړه بوټونه په کې اېښي و. دېوالونه يې هم له تصويرونو ډک و.

په یوه تصویر کې د پاکستان د جوړښت لومړۍ ورځې دي او دومره ډنگر دی چې بیخي د مړینې په حال کې ښکاري. پوستکی یې د کاغذ په څېر نازک ښکارېده. خو په هغې وخت کې ناروغي پرې زور وه. جناح به هره ورځ پنځلس دانې سگرېټ څکول. کله چې د برېتانیایي هند وروستي واکمن لرډ مونتبتن د هند په وېشلو سره د خپلواکۍ له پاره هوکړه وکړه، جناح په سل او د سږو په سرطان اخته شوی و. وروسته یې وویل که پوهېدای چې جناح د مرگ په حال ناروغ دی، خامخا یې دغه هوکړه ځنډوله چې بیا به هېڅ کله هم پاکستان نه وای جوړ شوی. څنگه چې وړاندوېینه کېده جناح یو کال وروسته یعنې د ۱۹۴۸ م کال په سپټمبر میاشت کې له دنیا څخه رحلت وکړ. له هغې درې کاله وروسته زموږ لومړنی لومړی وزیر هم ووژل شو. له هماغه وخته زموږ هېواد ښه بخت نه لري.

هلته د جناح ځينې مشهورې ويناوې نندارې ته وړاندې شوې وې. يوه وينا يې دا وه چې په نوي پاکستان کې ټول خلک او ټول دينونه په ازاده توگه ژوند کولای شي او هر څوک خپل دين ساتلای شي. په يوه بل ځای کې يې د ښځو د مهم رول په اړه خبرې کړې وې. زړه مې غوښتل چې د ده د کور د ښځو تصويرونه ووينم. مېرمن يې زردشته وه او په ځوانۍ کې وفات شوې وه. يوازې دينا لور يې ژوندۍ وه چې په هندوستان کې يې له يوه زردشتي سره واده کړی او هلته اوسېږي. د دوی دا ډول واده د مسلمانانو له نوې ځمکې سره په ټکر کې و. دينا اوس په نيويارک کې اوسېږي. هلته مې چې څومره عکسونه وليدل يوازې د فاطمې خور يې و.

د ده د ويناوو لوستل او مقبرې ننداره يې ډېر سخت کار و، فکر کوم که جناح همدا اوس په پاکستان کې شته وای ډېر به ناهيلی شوی وای. ده به خامخا ويلي وای چې دا هغه پاکستان نه دی چې ما يې هيله کوله. ده هيله لرله چې موږ خپلواک او پر يو بل زړه سوی ولرو. ده غوښتل چې په دې هېواد کې دې د هر دين او باور خلک په خپلواکه توگه ژوند وکړي.

له پلاره می وپوښتل:

- که خپلواک شوي نه وای او تر اوسه هم د هندوستان یوه برخه وای آیا وضعیت به تر دی هم نه وای ښه شوی؟

د پاکستان د بنسټ تر اېښودو مخکې د مسلمانانو او هندوانو تر منځ نه ختمېدونکې مبارزه روانه وه. وروسته سره له دې چې يو خپلواک هېواد شوو بيا هم جگړه روانه وه خو دا ځل د پښتنو او کډوالو سني او شيعه گانو تر منځ وه. زموږ څلور ايالتونه تل په جگړه کې ښکېل دي. سنيان تل د بېلتون خبرې کوي، په بلوچستان کې هر وخت جگړه روانه وي خو په اړه يې معلومات نه وړاندې کېږي ځکه چې ډېره لرې پاتې سيمه ده. آيا دا ټولې جگړې په دې معنی دي چې هېواد مو د دويم ځل له پاره سره ووېښو؟

کله چې له هغه ځايه را ووتو د موزيم په دروازه کې يو کس له بيرغونو سره ولاړ و

او شکایت یې کاوه. دوی راته وویل چې ژبه یې سراییکي ^(۱) ده په جنوبي پنجاب پورې تړاو لري. دوی د یوه بېل ایالت غوښتونکي دي.

د جگړې له پاره زموږ د خلکو تر منځ ډېر مسائل شته دي. ډېر خلک وايي چې هندوان، مسيحيان او يهودان زموږ دوښمنان دي، نو دا موږ مسلمانان ولې له يو بل سره په جگړه بوخت يو؟ زموږ خلک سرغړونه کړي. د دوی لويه اندېښنه له اسلام څخه دفاع ده. او د طالبانو په څېر خلکو له خوا چې قرآن د خپل ځان له گټې سره سم تفسيروي بې لارې شوي دي. موږ بايد گټورو خبرو ته پاملرنه وکړو. زموږ د هېواد ډېری خلک بې زده کړې دي، ځينې يې هم د زده کړو وس نه لري. موږ په داسې يوه هېواد کې ژوند کوو چې ښوونځي سوزوي. يو پاکستانی لږ تر لږه يوه ورځ هم د وژلو د خبر له اورېدو پرته نه شي بېگا کوی. يوه ورځ د شهلا انجم په نوم يوه نجلۍ زموږ هوټل ته راغله. دا يوه پاکستانۍ خبرياله وه چې په الاسکا کې يې ژوند کاوه. شهلا وروسته له دې چې زموږ خبرياله وه چې په الاسکا کې يې ژوند کاوه. شهلا وروسته له دې چې زموږ مستند فلم په نيويارک ټايمز وېبپاڼه کې ويني، له موږ سره د ليدو هوډ کوي. هغې څو دقيقې له ما او وروسته مې يې له پلار سره خبرې وکړې. ناڅاپه مې پام شو چې په سترگو کې يې اوښکې ډنډ ولاړې دي. بيا يې زما له پلاره وپوښتل:

- آيا پوهېږي چې نن طالبانو دا بې گناه نجلۍ گواښلې ده؟

موږ نه پوهېدو چې د څه په اړه خبرې کوي، دې موږ ته په وېبپاڼه کې وښوده چې طالبانو په هغې ورځ دوې مېرمنې گواښلې وې، يوه فعاله مېرمن شاد بېگم وه او بله زه ملاله وم.

دوى ويلي و چې دا دوه ښځې بې ديني خپروي نو بايد چې ووژل شي. ما باور ونه کړ ځکه چې په انټرنيټ کې ډېر داسې مسائل خپرېږي، نو بيا مې هم له ځانه سره فکر وکړ چې دا خبره به رښتيا وي ځکه چې له بل ځاى څخه خپره شوې ده.

زه ملاله يم | ٢٣٧

د هغې ورځې په مازیگر هغې کورنۍ چې د وروستۍ میاشتې له آتلسم راهیسې یې زموږ په کور کې ژوند کاوه، له پلار سره اړیکه ونیوه. د دوی پخواني کور د خاورو بام لاره چې د باران په وخت کې به څڅېده او موږ دوه اضافي کوټې لرلې چې دې کورنۍ ته مو په ډېره لږه کرایه ورکړې وې او اولادونو یې زموږ په ښوونځي کې وړیا درس وایه. درې اولادونه یې لرل چې ډېره مینه مې ورسره لرله او هر وخت به مو په بام د پولیس او غلو لوبه کوله.

په اړيکه کې مې يې پلار ته ويلي و چې پوليس يې کور ته ورغلي چې آيا زموږ کورنۍ کوم چا گواښلې؟ کله مې چې پلار دا خبر واورېد د پوليسو له مشر سره يې اړيکه ونيوه، هغه هم له پلاره دا پوښتنه وکړه.

پلار مې ځواب ورکړ: «آخېر ولې، آيا تاسې ته کوم خبر رسېدلی؟» وروسته د پوليسو مشر له پلار څخه غوښتنه وکړه کله چې سوات ته لاړ شي له هغه سره وويني.

له هغې وروسته مې پلار ناکراره و د کراچۍ له ښاره يې خوند نه شوای اخيستی. پلار او مور مې ډېر پرېشانه ښکارېدل. مور مې تر اوسه د خپلې خور په غم کې وه، خبره پرېشانوونکې وه دوی ته مې وويل:

- تاسي پرېشانه ياست خو ماته نه وايئ.

وروسته يې د هغې ټليفوني اړيکې په اړه راته وويل دوى په دې گواښونو باور کړى و خو ما هېڅ کله هم وېره نه لرله، ځکه ټول پوهېږي چې آخېر به يوه ورځ مړه کېږو. داسې مې احساسوله چې څوک له مرگه تښتېدى نه شي، که هغه د سرطان د ناروغۍ او که د طالب له لاسه وي. له همدې امله ده چې بايد ټولې غوښتنې مې عملي کړم.

پلار می وویل:

- لورې، دا به ښه وي چې د څه وخت له پاره مبارزه ونه کړو او هر څه ناليدلي ويولو.

ځواب مې ورکړ:

[®] سراييکي له هندو آريايي ژبو څخه ده چې ويونکي يې په پاکستان او هند کې دي. سراييکي د پنجابي ژبې له کورنۍ څخه ده.

- څه ډول؟ تاسې يوازينی کس وئ چې ويل مو که په کوم څه له خپل روح څخه ډېر باور ولرو، که ژوندي نه و هم غږ مو اورېدل کېږي. موږ له مبارزې څخه لاس نه شو اخيستي.

خلکو به هیله رانه کوله چې په مهمو پېښو کې وینا وکړم. دوی ته څه ډول ووایم چې د امنیتي ستونزو له امله خبرې نه شم کوی؟ دا کار مو د مغرورو پښتنو په څېر نه شوای کولای. پلار مې هر وخت وایي چې د پښتنو په وینه کې اتلولي نغښتی ده.

هغه وخت مو په له غمه ډک زړه بېرته سوات ته مخه کړه. کله مې چې پلار پولیسو ته W_{χ} ، هغوی زما په اړه یوه دوسیه ورته ښودلې وه. دوی ویلي و چې زما ملي او نړیوال شهرت د طالبانو پام را اړولی دی او باید چې زما ساتنه وشي. هغوی څو ساتونکي راته ومنل خو د پلار خوښه نه وه. د سوات ډېرو مشرانو ساتونکي لرل خو سره له دې هم وژل شوي و او د سوات والي هم د خپل ساتونکي له خوا وژل شوی و. پلار له ځان سره دا فکر هم کړی و چې د پوځ ساتونکي به د زده کوونکو کورنۍ پرېشانه کړي، زړه یې نه غوښتل چې د نورو ژوند له گواښ سره مخ کړی. پخوا به چې پلار وگواښل شو ده به ویل:

- پرېږدئ چې ما ووژني، يوازې زه به ووژل شم.

ده همدا راز د سیمه ییز پوځ له ډگروال سره هم ولیدل. هغه ویلي و چې که د اېبټ آباد په پوهنتون کې وم نو امنیت مې خوندي کېدای نه شي او که چېرې په سوات کې له مبارزې لاس واخلم نو هېڅ ستونزه به جوړه نه شي. له همدې امله کله چې د خیبر پښتونخوا حکومت وړاندیز راته وکړ چې د سولې سفیره شم، پلار می ویل ښه به دا وی چی دا وړاندیز رد کړم.

له هغې وروسته به مې د شپې له خوا د انگړ دروازه کلکه تړله. مور به مې پلار ته ويل:

- دا له خطر وېرېږي.

پلار ډېر اندېښمن و، هره شپه به يې راته ويل چې د کوټې پردې دې مه پورته

زه ملاله يم | ٢٣٩

کوه، خو مابه نه منله.

ورته ومی ویل:

- پلاره ډېره عجيبه ده. موږ د طالبانو په وخت کې خوندي و خو اوس چې طالبان تللی امنیت نشته؟!

ځواب یی راکړ:

- هوکې ملالې، اوس طالبان يوازې زموږ له پاره دي. زما او ستا په څېر کسانو له پاره چې مبارزه کوي. د سوات خلک گاډي چلوونکي او هټيوال ټول خوندي دي. دغه طالبي ځواک يوازې د ځانگړو کسانو له پاره دی، چې موږ هم په دې ځانگړو کي شمېر يو.

همدا موضوع لامل شوه چې له درس سره مې مینه لږ شوه. د مارچ د میاشتې د آزمویني پایلي خوشاله کوونکي نه وې زه په کې دویم نومره شوم.

د طالبانو شخصي ډلې

منیبی ته می وویل:

- که فرض کړو چې د مېښې او لېوه فلم دی او موږ هم په ځنگل کې څو وينې څښونکي يو.

ښوونځی په مرغزار کې زموږ لپاره مېله جوړه کړې وه. شنه او ښکلې دره ده چې ډېره سړه هوا لري، يو لوړ غر يې څنگ کې پروت دی او د شنو او رڼو اوبو سېند لري. په څنگ کې يې د سپينې ماڼۍ هوټل دی چې په اوړي کې د والي د اوسېدو ځای دی.

له آزموینو یوه میاشت وروسته د ۲۰۱۲ م کال د اپرېل میاشت وه ټولو د خوشالۍ او آرامۍ احساس کاوه. زموږ په ډله کې اويا نجوني وي. مور، پلار او ښوونکی مو هم راغلی وو. پلار مي درې ډينا گاډي کرايه کړی وو خو بيا هم اضافي ځای نه و. له همدې امله زه، منیبه او درې نورې نجونی د ښوونځی په بس گاډي کې پورته شوو. سره له دې هم موټر ډک و ځکه چې د چرگانو د غوښو لوی لوښي، وریجې او نور وسایل مو د گاډي په غولي اېښي وو. لاره یوازې نيم ساعت وه خو ډېره په خوښۍ تېره شوه په لارو به موږ نجونو سندرې ويلي. په هغي ورځ منيبه ډېره ښکلي شوې وه، پوست يي ډېر ځلېدونکی ښکارېده.

پوښتنه مي ترې وکړه:

- مخ په کومو کريمو غوړوي؟

ځواب یی راکړ:

- همغه کريم چې ته يې کاروې.

زه پوهېدم چې حقيقت يې ونه وايه، بيا مې ورته وويل:

- نه داسی نه ده، ته زما تور رنگ وگوره او ستا پوستکی څومره ښایسته دی.

زه ملاله يم | ٢٤١

سپينه ماڼۍ مو وليده، هغه کوټه چې ملکه په کې اوسېده او له گلونو ډک باغونه مو ولیدل خو د والي کوټه مو ونه لیدای شوای ځکه چې هغه سېلاب ورانه کړې

لږ وخت مو په شنه چمن کی قدم واهه، عکسونه مو واخیستل او د سېند په غاړه مو د اوبو شنل وکړل چې د اوبو څاڅکي د لمر په رڼا کې ډېر ښايسته ځلېدل. تر غره لاندې يو آبشار و چې موږ يې څو دقيقې په غاړه په لويو ډبرو کېناستو او د اوبو زړه وړونکي غږ ته مو غوږ ونيوه چې ناڅاپه منيبې بيا هم ماته اوبه وشنلې. له منیبی می هیله وکړه:

- بس دي چې بيا به مې ټولې جامې لندې شي!

له دې وروسته مي له دوو نجونو سره چې له منيبي سره جوړې نه وې قدم واهه، دوی زه نوره هم منیبې ته تحریک کړم چې دا زما او منیبې تر منځ د یوې بلې شخړې له پاره يوه مقدمه وه. کله چې پورته د غره ډډې ته پورته شوو غرمنۍ تياره وه. زموږ گاډي چلوونکي عثمان بهايي جان د تل په څېر له موږ سره ټوکې وکړې ډېر يې وخندولو. مېرمن مريم خپله نوې زېږېدلې ماشومه حنا او دوه کلنه لور يې چې د ناوې په څېر ښايسته او ډېره شوخه وه هم له ځانه سره راوستې وه. د غرمې ډوډۍ مو ډېره بې خونده وه. کله چې د ښوونځي همکارانو د چرگانو د پخولو له پاره په اور کړايي کېښوده ويې ويل چې دا چرگان د ټولو له پاره نه بس کېږي نو باید چې یو څه اوبه ور واچوي. د ډوډۍ له خوړلو وروسته مو وویل چې دا مو د ژوند تر ټولو بده غرمنۍ وه، ځکه چې قابونه له اوبو ډک و يوې نجلۍ

- په قاب کې مي آسمان ښکارېده.

پلار موږ د ټولو نورو سفرونو په څېر يوې غونډۍ ته بوتلو چې د ورځې د يادښتونو په اړه مو خبرې وکړو. دا ځل د بحث موضوع ډوډۍ وه چې پلار مې ډېر د شرم

د سبا ورځې په سهار د ښوونځي يو کارکوونکي د سهار د چای له پاره له شيدو،

ډوډۍ او چرگ له هگيو سره کور ته راغئ. د کور دروازه هر وخت پلار خلاصوله ځکه چې ښځې بايد په کور کې د ننه واي. هغه کس وويل چې هټۍ پلورونکې يو ليک ورکړي دي.

کله چی پلار لیک ولوست، رنگ یی والوت. مور ته یی وویل:

- زما خدایه، دا خو زموږ د ښوونځي په ضد وېروونکي تبلیغ دی!

موږ ته يې په لوړ غږ ليک ولوست:

«مسلمانو وروڼو،

د خوشال په نوم ښوونځی د نادولتی ادارو د یوه غړی په واسطه (زموږ په هېواد کی نادولتی سازمانونه د مذهبی خلکو په وړاندی ډېر بد نوم لری نو له همدی امله دا لاره د خلکو د غوسی د پارولو له پاره وه.) اداره کېږي. چې د فساد او فحش مرکز دی. د پیغمبر^(ص) حدیث دی که کوم حرام عمل مو په خپلو سترگو ولید په خپله یی د بندولو هڅه وکړئ او که چېرې مو یی توانایی نه لرله باید چې نورو ته ووايئ. زه د دې ښوونځي له مدير سره هېڅ ستونزه نه لرم خو ستاسي تر غوږونو د اسلام خبره رسوم. دغه ښوونځی د فساد او فحشا ځای دی دوی د مېلی له پاره د ښوونځی نجونی بېلابېلو ځایونو ته بیایی. که دا ښوونځی بند نه کړئ نو د قيامت په ورځ به الله پاک ته ځواب واياست. کولای شئ د سپينې ماڼۍ هوټل ته لاړ شئ، د هوټل له مدير وپوښتئ چې دې نجونو هلته

پلار مي ليک په ځمکه کېښود ويي ويل:

- هېڅ لاسلیک نه لري بي نومه دی.

ټول وېرېدلی و.

پلار وويل:

- هغوی پوهېږي چې هېڅوک هم د هوټل له مدير پوښتنه نه کوي. خلک به يوازي يوه بده پېښه تصور کړي.

موریي په ځواب کې وویل:

زه ملاله يم | ٢٤٣

- زه پوهېږم چې هلته څه تېر شول. نجونو کوم بد کار نه دې کړي. هغه وخت مي پلار د ماما له زوي خانجي سره اړيکه ونيوه چې ترې وپوښتي، دا لیک یی څومره خپور کړی دی چې بد خبر یې ترې واورېد. دوی دا لیک په ټولو سیمو کی خپور کړی و. سره له دي چی ډېرو هټۍ والو هغه نه و اخیستی او یا یی بهر غورځولی و. دوی د همدی موضوع په اړه له مسجد سره مخامخ لوی پوستر هم بند کړي و.

په ښوونځي کې مې ټولگيوالې وېرېدلې وې او پلار ته مې يې وويل:

- ښاغليه، زموږ د ښوونځی په اړه ډېرې بدې خبرې کوي، زموږ پلرونه او ميندې به څه وايي؟

پلار مي ټولې نجوني انگړ کې راغونډې کړې او پوښتنه يې وکړه:

- ولى وېرېدلى ياست؟ آيا ستاسى تگ د اسلام خلاف و؟ آيا بد اخلاقى مو كړى؟ نه، تاسی یوازې د اوبو شنل کړی او عکسونه مو اخیستی دی. نو هېڅ کله هم مه وېرېږئ. دا د فضل الله د کسانو تبليغات دی. دا ستاسي حق دی چې د هلکانو په څېر آبشارونه او ځنگلونه ووینئ او خوشالی وکړئ.

پلار مې د يوه زمري په څېر خبرې کولې، خو زه يې په پرېشانۍ پوهېدم چې هغه وېرېدلی و. د يوې نجلۍ ورور راغئ او خپله خور يې له ښوونځي وويسته، سره له دې هم موږ پوهېدو چې دا د شخړې پاى نه دى. له يوه لنډمهال وروسته موږ ته وويل شول چې يو کس د سولي له پاره د اسماعيل خان دره په پښو وهلي او دلته مېنگورې ته راځي، موږيي ښه راغلاست ويلو ته هوډ وکړ. په لاره کې کله چې د هغه لیدو ته ورتلو، په لاره کې مو یو د لنډې وني کس ولید چې موږ ته يې خبر راکړ:

- له هغې لارې مه ځئ . هلته يو ځانمرگی بريد کوونکی دی.

موږ ژمنه کړې وه چې له هغه سره وگورو، نو له همدې امله مو له يوې بلي لاري حرکت وکړ، د هغه په غاړه کې مو يوه کړۍ گل واچاوه. وروسته مو ډېر ژر د کور په لور حرکت وکړ.

د هغې کال په پسرلي او دوبي کې عجيبې پېښې کېدې. هر وخت به زموږ کور ته ناپېژانده کسان راتلل او زموږ د کورنۍ په اړه به يې پوښتنې کولې. پلار وويل چې هغوی د اطلاعاتي ادارې کسان دي. د کتنو شمېره ورځ په ورځ ډېرېده. په ځانگړې توگه کله چې پلار او د سوات قومي جرگې زموږ په ښوونځي کې يوه غونډه وکړه چې د مېنگورې د خلکو او له ټولنې څخه د دفاع ټولنې له پاره د پوځ د پروگرامونو په اړه د شپنيو گرځېدو په اړه شکايت وکړی. پلار وويل:

- پوځ وايي هېڅ خطر نشته، نو بيا د شپې گرځېدو ته څه اړتيا لري؟

وروسته مو د پلار د يوه ملگري په ملاتړ چې د ښځو له حقوقو څخه د دفاع يوه نادولتي اداره يې اداره كوله په ښوونځي كې د ماشومانو له پاره د نقاشۍ يوه سيالي جوړه كړه. دغې تصويرونو جنسي برابري او يا هم د ښځو په وړاندې تاوتريخوالى خلكو ته ښود. د هغې ورځې په سهار زموږ ښوونځي ته له اطلاعاتي ادارې څخه دوه كسان راغلل چې له پلار سره مې وويني. وروسته يې له پلاره وپوښتل:

- ستاسي په ښوونځي کې څه کیسه ده؟

ځواب یی ورکړ:

- دا يو ښوونځی دی. موږ د نقاشۍ يوه سيالي جوړه کړې وه، لکه د وينا کولو، پخلي او مقاله ليکنې سيالي.

هغه دوه کسان ډېر په غوسه شول. پلار هم ډېر په غوسه و او ويې ويل:

- ټول خلک ما پېژني او پوهېږي چې زما کار څه دی. تاسې ولې خپل کار نه ترسره کوئ او په فضل الله پسې نه ځئ؟ ولې هغه کسان نه نیسئ چې لاسونه يې د سوات د خلکو په وینو سره دي؟

د وکیل خان په نوم یو کس چې د پلار مې ملگری و د هغې کال په روژه کې یې له کراچۍ څخه د بې وزلو له پاره جامې را ولېږلې او له موږ یې د وېشلو هیله وکړه. وروسته یوه لوی تالار ته لاړو چې هلته یې بې وزلو خلکو ته ووېشو. د جامو له وېش مخکې هلته د اطلاعاتي ادارې کسان راغلی و او پوښتنه یې وکړه:

- څه کوئ؟ دا جامي چا راوړي دي؟

د جولای میاشتې په دوولسمه څوارلس کلنه شوم چې په اسلام کې د بلوغ دورې ته تلل بلل کېږي. زما د زېږېدو په ورځ خبر راغئ چې طالبانو د سوات د یوه هوټل مالک چې د سولې په جلسه کې یې گدون کړی و وژلی دی. هغه د مېنگورې په بازار کې د خپل کور په لور روان و چې حمله پرې شوې وه.

خلک يو ځل بيا هم په اندېښنه کې و نه چې طالبان بيا راشي. په داسې حال کې چې د 7٠٠٨م او 7٠٠٩م کلونو په بهير کې د ټولو خلکو ژوند له گواښ سره مخ و. دا ځل گواښونه داسې خلکو ته متوجه و چې د ملېشو يا طالبانو په ضد يې خبرې کولي.

د پلار ملگری هدایت الله وایی:

- څنگه چې موږ د طالبانو په اړه فکر کوو، داسې منظمه ډله نه ده. دا د فکر يو ډول دى او د فکر دا ډول د پاکستان په ټولو سيمو کې شته دى. هغه کسان چې له امريکا، د پاکستان له دولت او انگرېزانو له قوانينو سره مخالف دي د طالبانو تر اغېزى لاندى دى.

د اگسټ د درېيمې ورځې مازيگر و چې د محبوب په نوم د جيو ټلويزيون يوه خبريال زما له پلار سره اړيکه ونيوله. هغه مې د پلار د ملگري زاهد خان چې د هوټل مالک و او په ۲۰۰۹ م کال کې حمله پرې شوې وه، د خور زوی و. خلکو به هر وخت ويل چې پر زاهد خان او زما پر پلار دواړو به طالبان حمله وکړي او وبه وژل شي. دوی نه پوهېدل چې څوک به تر نورو مخکې وژل کېږي. محبوب مې پلار ته وويل چې ماما يې د ماښام لمانځه ته مسجد ته روان و چې په لاره کې ډرې پرې وشوې.

پلار مې چې کله دا خبر واورېد ويې ويل:

- دا ځل يې زه په غېشي وويشتم. باور لرم چې په دې پسې کس به زه وم. له پلاره مې هيله وکړه روغتون ته لاړ نه شي، ځکه چې ناوخته وه او کومو کسانو چې په زاهد خان حمله کړې وه کېدای شي اوس د ده په انتظار وي. خو ده

وویل که هلته لاړ نه شم بیا به مې خلک ډارن وبولي. څو تنو سیاسي فعالینو پلار ته وړاندیز کړی و چې دوی ته انتظار شي څو یو ځای لاړ شي خو پلار فکر کاوه چې که دوی ته انتظار شي ناوخته به شي له همدې امله یې محبوب ته زنگ وواهه چې له هغه سره یو ځای روغتون ته لاړ شي. مور مې هم لوی څښتن ته په دعا لاسونه پورته کړل.

کله چې پلار روغتون ته رسېږي هلته د شورا يوازې يو غړى شته دى. له زاهد خان څخه په پرلپسې توگه وينه روانه وه چې د ږيرې سپين رنگ يې په سور رنگ اوښتى و. خو هغه نېک بخته و. حمله کوونکي له نژدې ځايه د تپانچې درې ډزه پرې کړي و. په همدې حال کې زاهد خان د هغه د لاس په نيولو توانېږي او له يوې مرمۍ پرته چې په ورمېږ يې لگېږي او له پوزې يې وزي نورې مرمۍ خطا ځي. وروسته د ده په ياد ورغلل چې يو د ټيټې ونې منظم او موسک ځوان يې په مخ کې درېږي، ده ويل چې هغه کس مخ هم نه و پېچلى. له دې پېښې څه وخت وروسته زاهد خان بيا هم د تېر په څېر مسجد ته ځي ځکه چې فکر يې کاوه نور به له خطر سره نه مخ کېږى.

پلار مې له دې پېښې وروسته خپل ملگري زاهدخان ته د ښې روغتيا دعا وکړه او له رسنيو سره يې په مرکه کې وويل:

موږ په دې نه پوهېږو چې په زاهد خان ولې حمله وشوه په داسې حال کې چې دولت د سولې او امنیت د خوندیتوب دعوه کوي. دا له پوځ او حکومت څخه یوه لویه پوښتنه ده.

خلکو مي پلار ته خبر ورکړ چې له روغتون څخه ولاړ شی دوی ورته ویل:

- ضياءالدينه نيمه شپه ده او تاسې تر اوسه دلته ياست. بې منطقه كار مه كوئ تاسې هم د زاهد خان په اندازه له گواښ سره مخ ياست. نور هم ځان له گواښ سره مه مخ كوئ.

په پای کې يې زاهد خان د عملياتو له پاره پېښور ته ولېږداوه او پلار هم بېرته کور ته راغئ. زه لا ويده شوې نه وم ځکه چې ډېره پرېشانه وم. له دې پېښې

زه ملاله يم | ٢٤٧

وروسته مي يو ځل بيا هره شپه ټول قلفونه دويم ځلي کتل.

هر وخت به د کور ټليفون ته زنگ راته او پلار ته به يې ملگرو خبر ورکاوه چې په دې پسې کس به تاسې ياست. هدايت الله لومړی کس و چې ټليفون يې وکړ او پلار ته يې خبر ورکړ:

د خدای له پاره پام کوه. کېدای شي په دې پسې تاسې په نښه کړي. هغوی د جرگې په ټولو غړو حملې کړې دي. ته د ډلې ویاند یې، تاسې به هېڅ کله هم ژوندی پری نه ږدی.

پلار مې باوري شو چې کېدای شي طالبان يې ووژني، خو بيا يې هم د پوليسو ساتونکی ونه منل.

پلار وویل:

- که ستاسې ساتونکي دلته ولیدل شي، طالبان به له کلاشینکوف او یا هم ځانمرگو برید کوونکو څخه کار واخلي چې له امله به یې ډېر کسان ووژل شي. خو له ساتونکو پرته به یوازی زه ووژل شم.

هغه آن نه غوښتل چي سوات پرېږدي.

زما له مور څخه يې وپوښتل:

- چېرته تلای شو؟ زه سیمه پرېښودی نه شم. زه په سوات کې د سولې د نړیوالې ټولنې رییس، د مشرانو د شورا ویاند، د سوات د خصوصي ښوونځیو د ټولنې رییس، د خوشال ښوونځي مدیر او د خپلې کورنۍ مشر یم.

د ده يوازينی احتياطي اقدام دا و چې ورځنی پروگرام يې بدل کړي. يوه ورځ به لومړني ښوونځي، بله ورځ د نجونو ښوونځي او بله ورځ به د هلکانو ښوونځي ته تلو.

زما ورپسې فکر و، هر ځای به چې روان شو څلور پنځه ځله به یې په کوڅه کې پورته او ښکته کتل.

له دومره گواښونو سره سره مې پلار او ملگرو يې خپلو فعاليتونو ته ادامه ورکوله، هر وخت به يې مطبوعاتي او نقدي مرکې لرلې، دوی به پوښتل:

«که چېرې په سیمه کې سوله وي، نو بیا ولې په زاهد خان حمله وشوه؟ له هغې وخت راهیسې چې دویم ځلي سوات ته تللي یو په پولیسو او پوځ هېڅ حمله نه ده شوې. یوازې په سوله غوښتونکو او ملکي خلکو حملې کېږي.»

د سیمه ییز پوځ قوماندان ډېر پرېشانه وویل: «په مېنگوره کې هېڅ ترورېست نشته»

هغه ویل چې زاهد خان د مال او پانگې په سر د شخړې له امله ویشتل شوی و. زاهد خان په روغتون کې دوولس شپې تېرې کړې، د پوزې د رغېدو له پاره له پلاستیکي جراحۍ وروسته، د دې له پاره چې په بشپړه توگه روغ شي یوه میاشت یې په کور کې آرام وکړ. خو هغه غلی نه و. له دې وروسته نور هم زړور شو.

په دې وخت کې يې په اطلاعاتي اداره پسې ډېرې خبرې کولې ځکه چې پوه شوی و چې هغوی د طالبانو ملاتړ کوي. خپل نظر به يې ورځپاڼو ته ليکه چې دا تېرې جگړې ټولې تمثيلي وې: «زه پوهېږم چې په ما چا حمله وکړه. خو په يو څه چې بايد پوه شو هغه دا دي چې پر موږ دا ملېشې چا تپلې دي.»

هغه غوښتنه وکړه چې د محکمې رييس دې يو کميسيون جوړ کړي او ارزونه دې وکړي چې درې ته طالبان چا را وستلي وو.

وروسته يې پر ده د حمله کوونکي کس تصوير په بشپړه توگه رسامي کړ، ويې ويل دا کس مخکې تر دې چې بل کس ووژني بايد چې ونيول شي خو پوليسو يې د نيولو له پاره هېڅ هم ونه کړل.

پر ما د گواښونو تر خپرېدو وروسته مې مور نه غوښتل چې چېرته پلې $V_{\rm g}$ ه شم. له همدې امله له دې وروسته د ښوونځي په ون گاډي کې کور ته راتلم، سره له دې چې تر کوره پورې يوازې پنځه دقيقې $V_{\rm g}$ وه. چلوونکي به زموږ د کوڅې د زينو تر څنگ له گاډي ښکته کولم. گاونډيو هلکانو به تر کوره هر وخت تنگوونکې خبرې راته کولې. د دوی په منځ کې د هارون په نوم هلک و چې له ما يو کال مشر ښکارېده او زموږ په کوڅه کې اوسېده. په ماشومتوب کې به مو

زه ملاله يم | ٢٤٩

له يو بل سره لوبې كولې خو وروسته چې لږ لوى شوو ويل يې چې مينه را سره لري. خو څه وروسته يې كور ته د سفينې له خپلوانو يوه ښايسته نجلۍ راغله چې بيا پر هغې مين شو. كله چې هغې نجلۍ هارون ته وويل چې دا مينه نه ورسره لري، دويم ځلي يې زما خوا ته پام واړاوه. وروسته د هارون كور له دې كوڅې كډه وكړه او په كور كې يې موږ ځاى په ځاى شوو. هغه وخت هارون د پوځ د افسرۍ پوهنځى ته لاړ.

خو په رخصتيو كې يې كور ته راغئ، يوه ورځ كله چې له ښوونځي راتلم ومې ليد چې په كوڅه كې اشارې راته كړي. وروسته په ما پسې شو او يوه پاڼه كاغذ يې زموږ په دروازه كې راته كېښود، له يوې ماشومې مې وغوښتل چې كاغذ راته راوړي. ليكلي يې و: «ته اوس مشهوره شوې يې خو زه تر اوسه هم په تا مين يم او پوهېږم چې درباندې گران يم. دا مې د ټليفون شمېره ده. اړيكه را سره ونيسه.»

هغه پاڼه مې پلار ته ورکړه چې ډېر ورسره غوسه شو. وروسته يې هارون ته غږ وکړ ورته ويې ويل چې له دې کاره به يې پلار خبر کړي. دا وروستی ځل و چې هغه مې وليد. خو له دې وروسته به د کوڅې نور هلکان نه راته درېدل خو يو هلک چې د اتل د لوبو ملگری و، هر وخت به چې له کوڅې تېرېدم په لوړ غږ به يې چيغې راپسې وهلې: «هارون څنگه دی؟» يوه ورځ ډېره پرېشانه شوم له اتل مې وغوښتل چې هغه هلک کور ته راولي. په هلک دومره غوسه شوم او چيغې مې پرې ووهلې چې بيا يې هېڅ کله دا کار ونه کړ.

دا کیسې مې منیبې ته وکړې. هغې له هلکانو سره د اړیکو په اړه ډېر پام کاوه ځکه چې وروڼو به یې هر وخت څارله. هغه وخت یې اوږده ساه واخیسته او ویې ویل:

- کله داسې فکر کوم چې په سوات کې تر نجلۍ کېدو د خلکو د وينو څښل آسانه ده.

ملاله څوک ده؟

يوه ورځ سهار مهال د دوبي په وروستيو ورځو کې کله چې پلار ښوونځي تلو ته تيار و، پام يې شو زما نقاشي شوی تصوير چې په کراچۍ کې راته ډالۍ شوی و، په گردونو پټ او گونځې شوی دی. دا نقاشي په پلار ډېره گرانه وه، د خپل تخت له پاسه يې ځړولې وه. مور ته يې وويل:

- دا تصویر ښه پاک او منظم کړه.

په همغې اونۍ کې زموږ د رياضي ښوونکې شازيه چې پرېشانه ښکارېده ښوونځي ته راغله. پلار ته مې يې وويل چې تېره شپه يې خوب ليدلی چې زه سوزېدلې پښې ښوونځي ته راشم او هغه مرسته راسره کړي. له پلار مې يې وغوښتل چې بې وزلو ته يو څه وريجې ورکړي، ځکه چې هغوی به وريجې وخوري او ماته به دعا وکړي. پلار مې شازيې ته د وريجو په ځای پيسې ورکړې خو شازيه پرېشانه شوه، دې ويل چې بايد وريجې يې ورکړې وای.

هغه وخت مې مېرمن شازيې ته وخندل خو له هغې وروسته به ما هم هر وخت خوبونه ليدل. خو د هېڅ يوه خوب په اړه مې مور او پلار ته څه ونه ويل، هر ځل به چې بهر ته تلم احساس مې كاوه چې طالبان له وسلې سره په ما پسې دي يا هم له داسې كاره وېرېدم چې له افغانو ښځو سره يې كړى و، كېداى شي مخ ته مې تېزاب وشني. په ځانگړې توگه زموږ د كوڅې له زينو وېرېدم، داسې فكر به

مې کاوه چې له شا څخه د چا د پښو غږ اورم يا مې فکر کاوه چې د کوم چا سيوری وينم.

ما مې د پلار پر خلاف ډېر پام کاوه. د شپې به تر هغې ویښه وم څو پورې مې چې وروڼه، پلار او مور، هغه بله کورنۍ چې له موږ سره یې ژوند کاوه او له کلي راغلي مېلمانه به ټول نه و ویده شوي. بیا به مې ټول قلفونه او دروازې له سره دویم ځلي کتلې. انگړ ته به لاړم لویه دروازه به مې وکتله چې سمه بنده ده کنه. ټولې کوټې به مې کتلې، زما کوټه تر نورو مخکې ده او تر ټولو ډېرې کړکۍ لري، ټولې پردې به مې پورته کولې چې بهر هر څه ولیدی شم. سره له دې چې پلار می دی کار ته نه پرېښودم، خو ما ځواب ورکاوه:

- که هغوی غوښتی ما ووژني په ۲۰۰۹ م کال کې يې وژلم.

دې ته په اندېښنه کې وم نه چې کومه زینه زما د کوټې کړکۍ ته کېږدي او بیا مې د کوټې هنداره ماته کړي او کوټې ته راشي.

د شپې به مې تل دعا ويله. طالبان فکر کوي چې موږ مسلمان نه يو خو تېروتلي دي. موږ تر دوى ډېر په خداى $^{(3)}$ باور او ايمان لرو چې موږ به وساتي. هر وخت به مې آيت الکرسي ويله، ځکه زه باور لرم چې که دا آيت د شپې درې ځله ولوم نو خداى $^{(3)}$ به د کور ټول اوسېدونکي د شيطانانو له وسوسې وساتي، که پنځه ځله ولوستل شي نو کوڅه به مو هم خوندي وي او که اووه ځله ولوستل شي ټوله سيمه به وساتل شي، له همدې امله به ما دا آيت شريف اووه ځله او يا هم له دى ډېر تلاوت کاوه.

وروسته به مې له الله (چ) سره راز او نياز كاوه: «لويه خدايه! له موږ ټولو زما مور، پلار، وروڼه او ټول سوات ساتنه وكړې.»

هغه وخت به مې تکراروله: «نه، له ټولو مسلمانانو. نه، نه یوازې مسلمانان بلکې د نړۍ له ټولو انسانانو ساتنه وکړه.»

د آزموینو په مهال به مې تر بل هر وخت ډېرې دعاوې ویلې. په دې ورځو کې ما او خورلڼو مې ټولو پنځه وخته لمونځ په منظمه توگه کاوه، هماغه ډول به چې

مور هڅه کوله چې زه مې لمونځونه په سم ترتیب سره وکړم. په ځانگړې توگه د مازیگر د لمانځه کړل ډېر سخت و ځکه چې له ټلویزیون څخه به بېلتون سخت کار و. د آزموینو په وخت کې به مې تل له خدای څ څخه د مرستې هیله کوله چې ښې نومرې واخیستی شم. سره له دې چې ښوونکو به مو ویل: «که هڅه ونه کړئ خدای (3) به تاسی ته وړیا نومرې در نه کړي.»

ما به په درسونو کې ډېره هڅه او کوښښ کاوه. له آزموینو سره به مې ډېره جوړه وه ځکه چې دا مې د وړتیا د ښودلو له پاره یوه موکه وه. خو کله چې د ۲۰۱۲ م کال د اکتوبر آزموینې را ورسېدې، ځان مې تر فشار لاندې احساساوه. زړه مې نه غوښتل چې د مارچ په څېر بیا دویم نومره شم او ملکه نور تر ما مخکې شي. په تېرو آزموینو کې د دې د پنځو درسونو نومرې له ما مخکې وې.

د آزموینو تر پیل یوه ورځ مخکې د سهار تر دریو بجو پورې کېناستم او ټول کتاب می دویم ځلی ووایه.

لومړۍ آزموينه د فزيک وه چې د اکتوبر په آتمه د دوشنبې په ورځ وه. زه له فزيک سره ډېره مينه لرم ځکه چې حقيقت بيانوي، د سياست پر خلاف هغه هم په ځانگړې توگه زموږ په هېواد کې د قوانينو او اصولو نړۍ هېڅ ډول بې نظمي نه لري. کله چې د آزموينو پيل ته انتظار و، د قرآن کريم آيتونه مې تر ژبه لاندې تلاوت کول. ټولو پوښتنو ته مې کره ځوابونه ورکړي و خو بيا هم پوهېدم چې د يوې پوښتنې ځواب مې ناسم ليکلی. ډېره په غوسه وم له سترگو مې اوښکې روانې شوې. سره له دې چې دې پوښتنې يوه نمره لرله، خو داسې فکر مې کاوه چې ډېره بده پېښه کېږي.

کله چې مازیگر کور ته ورسېدم، خوب راتلو خو بله ورځ مې د پاکستان د مطالعې آزموینه لرله چې ډېر راته سخت و. اندېښنه مې لرله چې نومرې له لاسه ور نه کړم، نو له همدې امله مې شیدې او قهوه جوړ کړل چې شیطانان مې له سترگو څخه خوب یوسي. کله مې چې مور کوټې ته راغله ټوله پیاله یې تر وروستي څاڅکې پورې وڅښله، دا مې ورته نه شوای ویلای: «مورې خیر دی مه

زه ملاله يم | ٢٥٣

یې څښه، دا زما قهوه ده.» خو په المارۍ کې مې نوره قهوه هم نه لرله. یوه ورځ بیا هم د شپې تر ډېره وخته ناسته وم چې د پاکستان د خپلواکۍ تاریخ می یاد کړ.

د سهار په وخت کې مې مور او پلار د تل په څېر کوټې ته راغلل را ویښه یې کړم. آن د ښوونځي یوه ورځ مې هم په یاد نه ده چې خپله دې ویښه شوې وم. مور به مې د سهار د چای له پاره خوږ چای، ډوډۍ او د چرگې هگۍ تیارولې. زه، مور، پلار، خوشال او اتل ټولو به یو ځای د سهار چای څښه. هغه ورځ مې د مور له پاره ډېر د ارزښت وړ وه ځکه چې لیک لوست زده کول یې پیلول. زموږ د وړکتون ښوونکې مېرمن الفت یې درس ته ټاکل شوې وه.

پلار مې سر د اتل په سر کېښود، اتل هغه وخت آنه کلن او ډېر زړور و، ويې ويل: - وگوره اتله کله چې ملاله لومړۍ وزيره شي ته به يې منشي وې.

اتل ډېر په غوسه شو ويې ويل:

- نه، نه، نه، زه له ملالې څه کم یم. زه خپله لومړی وزیر کېږم او هغه به مې منشی وی.

دا ټولې ټوکې او خبرې د دې لپاره وې چې د دوی پام بلې خواته شي او ما به يوازې د چرگې نيمايي هگۍ خوړلې وې.

د پاکستان د مطالعې د مضمون آزموینه مې ښه تېره شوه. پوښتنې یې د جناح په واسطه زموږ د لومړي مسلمان هېواد پاکستان د جوړېدو په اړه او همدا راز د بنگلدېش ملي فاجعې په اړه وې. دا ډېره عجیبه ښکاري چې بنگلدېش یو وخت د پاکستان یوه برخه وه سره له دې چې زموږ له هېواد څخه په زرگونه میله واټن لري. باور مې لاره چې ټولو پوښتنو ته مې سم ځوابونه ورکړي دي. کله چې آزموینه پای ته ورسېده ډېره خوشاله وم، تر هغې چې بس گاډی را رسېږي او د ښوونځي چپراسي شیرمحمد موږ ته احوال راکوي له خورلڼو سره مې خبرې کولی.

د ښوونځی بس گاډي په ورځ کې دوه ځله تگ راتگ کاوه. په دې ورځ موږ په

دويم بس کې لاړو، زړه مو و په ښوونځي کې پاتې شو په دې اړه منيبې وويل: - آزمويني ستړې کړې يو راځئ په ښوونځی کې پاتي شو او يو څه بنډار وکړو.

زه ډېره آرامه وم ورسره ومې منله ځکه چې ډېره ښه آزموينه مې تېره شوې وه. زه وږې شوې وم خو دا چې اوس پنځه لس کلنه وم، له دې وروسته مې نه شوای کولای کوڅې ته لاړه شم. د ښوونځي يوې وړې ماشومې ته مې روپۍ ورکړې چې يو دانه جوار را ته راوړي. لږ مې ترې وخوړ، پاتې مې يوې ملگرې ته ورکړ. په دوولسو بجو شيرمحمد موږ ته د لوډسپيکر له لارې غږ وکړ. ټولو د زينو په لور منډې کړې. ټولو نجونو مخونه پټ کړي و او په ون گاډي کې کېناستې. ما مې هم خپل ټکړۍ په سر سم کړ، خو هېڅ کله مې هم مخ پټ نه کړ.

دې وخت کې خپلو دوو ښوونکو ته انتظار وو له عثمان بهايي جان مو وغوښتل چې يوه کيسه راته وکړي. هغې به هر وخت خندوونکې کيسې ويلې. په هغې ورځ يې د کيسې په ځاى جادو وکړ او يوه لپه رېگ يې ځاى په ځاى ورک کړ. موږ ټولو هيله ترې وکړه راته وښيي چې دا کار يې څه ډول وکړ. خو راته ويې نه ويل.

کله چې ټول حاضر و، مېرمن روبي او دوه واړه زده کوونکي د چلوونکي تر څنگ کېناستل. يوې بلې وړې زده کوونکې هم ژړل او غوښتل يې له موږ څخه مخکې کېني خو عثمان بهايي جان وويل چې هلته نور ځای نشته، بايد چې زموږ تر څنگ کېني. خو زه ډېره پرېشانه شوم، له ډرېور مې هيله وکړه چې هغې ته هم په مخه کې ځای ورکړي.

مور مې ويلي و چې اتل دې هم له موږ سره د ښوونځي په گاډي کې راشي خو هغه کور ته پلی V_{ij} د اتل خوښېدل چې په گاډي پسې له شانه ودرېږي خو عثمان بهايي جان په دې کار سره ډېر په غوسه کېده او دا کار يې خطرناک باله. هغه ورځ عثمان بهايي جان ورته وويل:

- اتله د ننه گاډي ته لاړ شه کنه نه دې وړم.

اتل پرېشانه شو ډېر په غوسه له نورو ماشومانو سره يو ځای پلی لاړ.

گاډي حرکت وکړ. ما له خپلې هوښيارې او ښې ملگرې منيبې سره خبرې کولي. څو نجونو سندرې ويلي او ما په گوتو په چوکۍ ساز کاوه.

زما او منیبې خوښېدل چې بهر وونیو. د حاجي بابا په سرکونو رنگه پلاینگ کوچونه او پلي خلک معلومېدل. په سور او سپین رنگ بایسکل سواره هلک چې زموږ په گاډي پسې له شا را روان و ماته لاس وښوراوه چې یوې ښوونکې هغه د گاډي له شا وشاړه. یوه کس د چرگانو سرونه یو پر بل پسې له تنې بېلول چې وینې یې په سرک تویېدې. عجیبه وه، په ماشومتوب کې به مې ویل چې د سوات خلک دومره په سوله او آرامۍ مین دي چې آن یوه مېږتون ته به یې هم ضرر نه وې رسېدلی.

په ډوډۍ کې د تاو شوي کباب بوی د روانو اوبو له بوی سره يو ځای چې تر اوسه هم خلکو خپل کثافات په کې اچول سره له دې چې د پلار له پرلپسې مبارزې سره بيا هم دا دود ختم نه شو، تر پوزو کېده. خو ډېر ژر ژمی را روان و چې هر څه يې په آرامه پاکول.

گاډی د پوځ د تلاشۍ په سرک له اصلي سرک څخه ښي لور ته وگرځېد، په يوه پايه يو د لنگوټې او لويې $_{\rm k}$ لرونکی تصوير چې عينکې يې هم په سترگو دي ښکارېده او لاندې په لويو تورو ورته ليکلي دي «تر تعقيب لاندې ترورېست» د پورته ځانگړنو لرونکی کس فضل الله و. له سوات څخه د طالبانو د ويستلو له پاره د پوځ د عملياتو درې کاله تېر شوي و. له همدې امله مو له پوځ څخه مننه کوله خو نه پوهېدو چې تر اوسه ولې په هر لوړ ځای، هر سرک او هر بام ولاړ کي. آن خپلې درې ته هم خلک بايد د راتلو لپاره رسمې اجازه ولري.

په وړې غونډۍ پراته سرک هر وخت گڼه گوڼه وي ځکه چې پلنوالی یې لږ دی خو په دې ورځ په عجیبه توگه غلی او آرام و. له منیبې مې وپوښتل:

- خلک چېرته تللی؟

ټولو نجونو سندرې ويلې او کيسې يې کولې، غږ مو له بس بهر هم اورېدل کېده.

په همدې وخت کې مې په ډېر احتمال سره مور په خپل لومړي ټولگي کې زده کړې پيل کولې. ځکه چې زده کړې يې په شپږ کلنۍ کې پرېښې وې.

ما هغه دوه کسان چې سرک ته راغلل او ناڅاپه يې زموږ ون گاډی ودراوه ونه ليدل. آن دا چې د دوی د پوښتنې چې «ملاله څوک ده؟» د ځواب موکه مې هم پيدا نه کړه. يا دا چې دوی ته يې تشريح کړم چې دوی بايد ولې موږ نجونو او يا هم خپلو خويندو او لورانو ته د زده کړی اجازه ورکړی.

وروستي څه مې چې په ياد راځي دا و چې له ځانه سره مې فکر کاوه چې سبا بايد درس زده کړم. کوم غږ مې چې په غوږونو کې انگازې وکړې، د هغې دريو مرميو غږ نه و، بلکې د هغو دريو چرگانو غږ و چې هغې کس به سرونه ترې پرې کول او چټل سرک ته به يې غورځول.

زه ملاله يم | ۲۵۷

څلورم څپرکی

د مرگ او ژوند تر منځ

ښېرا به ولې درته نه کړم توره ټوپکه ورانوې ودان کورونه

لویه خدایه، هغه په تا سپارم

همدا چې عثمان بهايي جان په پېښه پوه شو، ژر يې د سوات د مرکزي روغتون په لور حرکت وکړ.

ټولو نجونو چیغې او ژړاوې کړلې. زه د منیبې په پښو لوېدلې وم، له کیڼ سر او غوږ څخه مې وینې روانې وې. همدا چې لږ نه و تللي چې یوه پولیس زموږ گاډی درولی و او په بېځایه پوښتنو یې زموږ وخت نیولی و. یوې نجلۍ مې د غاړې رگ نیولی و او چیغې کړي یې و:

- هغه ژوندۍ ده، ژر روغتون ته ځان ورسوئ. پولیس ته یې ویلي و چې تاسې لاړ شئ او هغه کسان ونیسئ.

مېنگوره موږ ته ډېره لويه سيمه ښكارېده خو په اصل كې ډېر وړوكى ښار دى او د خلكو په منځ كې خبرونه ډېر ژر خپرېږي. پلار مې د خصوصي ښوونځيو په يوه غونډه كې له مطبوعاتو سره ناست و او تازه د خبرو له پاره پورته شوى و چې مبايل ته يې زنگ راځي. د خوشال ښوونځي شمېره چې گوري، مبايل خپل ملگري احمدشاه ته وركوي چې هغه يې ځواب كړي. په دې وخت كې احمدشاه سمدلاسه پلار ته خبر وركوي ورته وايي: «د ښوونځي په بس گاډي ډزې شوې

دی.»

د پلار رنگ الوتلی، سمدلاسه له ځانه سره فکر کوي: «کېدای شي ملاله هم په کې وی.»

هڅه يې کړې وه چې ځان ته زړه ورکړي، له ځانه سره يې ويل کېدای شي يو هلک عاشق وي او په خپله تپانچه يې هوايي ډزې کړې وي. هغه د څلور سوه مديرانو په يوه غونډه کې و چې په ټول سوات کې د دولت په پروگرامونو د نيوکې له پاره راغونډ شوی و.

پلار مې د ټولنې د رييس په توگه نه شوای کولای چې غونډه پرېږدي نو خپله وينا يې له پروگرام سره سمه مخته يوړه.

همدا چې وینا یې پای ته رسېږي، پلار د حاضرینو پوښتنو ته نه پاتې کېږي، له خپل ملگري احمدشاه او ریاض سره چې دوی گاډی لاره په بیړه د روغتون په لور ځي. له روغتون یې یوازې پنځه دقیقې لاره په مخ کې وه. کله چې هغوی را رسېږي هلته ډېر شمېر خبریالان، عکاسان او د ټلویزیون کامرې لیدل کېږي. هغه وخت یې باور شوی و چې زه هم ویشتل شوې یم. د پلار زړه گړندی ټکان کاوه. خلک له لارې یوه او له خوا کوي او د کامرو په منځ کې روغتون ته لاره یاسی.

پلار مې په پرلپسې توگه تکراروله:

- لورې، زما ښايسته او زما اتلې لورې...

ټنډه، پوزه او اننگي مې يې ښکلول. هغه نه پوهېده چې ولې له ما سره په انگليسي خبرې کوي. سره له دې چې زما سترگې تړلې وې خو بيا هم پوهېدم . وروسته مې پلار وويل: «تشريح کوي يې نه شم خو ملالې ځواب راکړ.» يو کس ويلي و چې زه مسکه شوې وم. خو دا مې د پلار له پاره يوه مسکا نه بلکې هغه ته يوه ښکلې لحظه وه، ځکه چې هغه فکر کاوه چې زه يې د تل له پاره له لاسه نه يم ورکړې. کله يې چې زه په هغې حال کې ليدلې وم احساس يې کړی و چې له تر ټولو بدې پېښې سره مخ شوي دي. د مور او پلار له پاره يې ټول اولادونه له تر ټولو بدې پېښې سره مخ شوي دي. د مور او پلار له پاره يې ټول اولادونه

زه ملاله يم | ٢٥٩

ارزښت لري خو زه مې د پلار له پاره ټوله نړۍ وم. زه له اوږدمهال راهيسې ورسره وم، لومړى په پټه د گل مكۍ په نوم خو وروسته په څرگنده د ملالې په نوم. ده تل فكر كاوه چې طالبان به په ما پسې نه بلكې په ده پسې راشي. ده ويل داسې احساسوي چې په زړه يې ټكان راغلى: «دوى غوښتل چې په يوه غيشي دوه توتكۍ وولي. ملاله ووژني او ما د تل له پاره غلى كړي.» پلار ډېر وېرېدلى و خو ژړل يې نه. د ښوونځي ټول مديران روغتون ته راغلي و، ټولې رسنۍ او مدني فعالان هلته انتظار و، داسې ښكارېده لكه ټول ښار چې

روغتون ته راغلی وي. پلار ټولو ته ویل: «ملالې ته دعا وکړئ.» ډاکټرانو ډاډ ورکړی و چې مرمۍ مې مغز ته نه ده رسېدلې. دوی مې ټپ پاک کړی او ژر یې بېرته تړلی و.

وروسته مېرمن مريم په چيغو راننوته:

- ضياءالدينه! څه پېښ شوی؟

دا په دې ورځ د خپل زوى د پالنې له امله ښوونځي ته نه وه تللې، لېوره يې زنگ ورته وهلى و نه چې دا هم د خوشال ښوونځي په پېښه كې وي. وروسته مريم ټلويزيون لگوي، د خبرونو په سر ټكو كې ويني چې د خوشال ښوونځي په گاډي حمله شوې. دا سمدلاسه له خپل خاوند سره اړيكه نيسي، بيا يې خاوند تر روغتون پورې په موټرسايكل چې يوې پښتنې ته په موټرسايكل تلل ډېر سخت كار دى را رسوي.

چيغې يې وهلي:

- ملالي، ملالي زما غږ اوري؟

زما له خولي هم چیغه وتلی وه.

مريمې ته يوه ډاکټر وويل چې مرمۍ مې په ماغزو نه بلکې په ټنډه لگېدلې نو له کوم گواښ سره مخ نه ده. دې له دوو نورو نجونو سره چې ويشتل شوې وې هم وليدل. د شازيې په ولي او لاسونو هم دوه مرمۍ لگېدلې وې چې له ما سره يو ځای يې روغتون ته راوړې وه. د کاينات فکر نه دی چې ټپي شوې ده، کور ته

پلار مې پوهېده چې هغوی ته هم پام وکړي خو بيا به هم يوه لحظه له ما نه لرې کېده. مبايل ته يې پرلپسې زنگ راته، د خيبر پښتونخوا وزير لومړی کس و چې اړيکه يې ونيوله . هغه ويلي و: «اندېښنه مه کوئ، ما هر څه ترتيب کړي دي. په پېښور کې ليډي ريډينگ روغتون ستاسې انتظار کوي.»

پوځ د پېښې مسول و. سیمه ییز قوماندان د ورځې په دریو بجو وویل چې یوه نظامي هلیکوپتر رالېږي چې زه او پلار پېښور ته ولېږدوي. دوی کافي وخت نه لاړه چې مور ته مې انتظار وکړو او هغه هم راسره لاړه شي. خو بیا هم مېرمن مریم ټینگار وکړ چې له موږ سره لاړه شي ځکه چې کېدای شي زه یوې ښځې ته اړتیا ولرم. د مریم کورنۍ په اندېښنه کې وه ځکه چې د مریمې ماشوم زوی هم یو وړوکی عملیات کړی و خو مریم زما د دویمی مور په څېر وه.

کله یې چې زه امبولانس ته پورته کولم، پلار وېرېده نه چې طالبان بیا هم حمله وکړي. هغه فکر کاوه، ټول پوهېږي چې په امبولانس کې یې څوک روان کړي. د هلیکوپترو ډگر یوازې یو میل واټن لاره، خو پلار ټوله لاره اندېښمن او له وېرې سره مخ و. کله چې هلته ورسېدو تر اوسه هلیکوپتر نه وه راغلې او موږ ورته په انتظار و. وروسته هلیکوپتر راغله، زه، پلار، د ماما زوی خانجي، احمدشاه او مریم ټول یې پورته کړو. موږ یو کس هم تر دې دمه په هلیکوپتر کې تللي نه و. م پوځ د ورزشي لوبغالي په سر مو چې وطني سندرې په کې غږېدې پرواز وکړ. پلار چې کله له وطن سره د دوی د مینې سندره واورېده خپه شو. د هغه ساز او لوز خوښ و نه د داسې وطن پالنې غږ چې په یوه پنځه لس کلنه نجلۍ هم ډرې کړي چې اوس د مرگ په حال کې ده.

له لاندې د کور له بامه مې مور زموږ ننداره کړله. کله چې زما له ټپي کېدو خبره شوې وه، په ټولگي کې د مېرمن الفت درس ته ناسته وه چې الف انار او ب بابا زده کړي. په لومړيو کې له اصلي خبر څخه نه وه خبره شوې، فکر يې کړی و

چې زموږ گاډي ټکر کړی او زما پښه خوږ شوې ده. په بیړه او په منډه کور ته تللې وه، نیا ته مې یې چې هغه وخت کې له موږ سره اوسېده خبر وړی و. له نیا مي یې هیله کړې وه، دعا راته وکړي.

موږ باور لرو چې خدای (چ) د مشرانو دعا ژر قبلوي. وروسته مې د مور سترگې د سهار په پاتې شوو هگيو لگېږي. زما د ډالۍ اخيستو تصويرونه هر ځای ځړېدلي وو. مور مې تصويرونو ته په کتو په سلگيو سلگيو ژاړي. ټول ځايونه له ملالې ډک و ملاله، ملاله، ملاله.

کور مو ډېر ژر له ښځو ډک شوی و. زموږ په فرهنگ کې که څوک مړه شي ښځې او نارينه نه يوازې خپلوان يې بلکې گاونډيان يې هم کور ته راځي.

مور مې ډېره وېرېدلې وه. په برنډه ناسته وه او د قرآنکريم آيتونه يې لوستل. وروسته يې ښځو ته ويلي وو: «ژاړئ مه يوازې دعا وکړئ.»

وروپه مې په منډه د ننه کوټو ته تللي و. اتل چې له ښوونځي څخه پلی کور ته راغلی و، ټلويزيون چالانوي او په خبرونو کې ويني چې په ما ډزې شوې دي. خوشال ته غږ کوي او دواړه په زوره زوره ژاړي. ټليفون ته يو مخ زنگ راځي. ټولو ښځو مې مور ته زړه ورکاوه چې مرمۍ يې يوازې په ټنډه لگېدلې او ماغزو ته يې نه ده رسېدلې. دې فکر کاوه چې ماته به ډېره عجيبه وي چې دا راسره نشته خو دې ته خلکو اجازه نه وه ورکړې چې له ماسره لاړه شي. د پلار يوه ملگري مې کور ته په ټليفون خبر ورکړى و چې زه يې پېښور ته لېږدولې يې.

تر ټولو بد حالت هغه و چې يو کس زما له کلي گانو سره زموږ کور ته راځي. کلي گانې يې د حملې په صحنه کې موندلې وې. مور يې په ليدو سره چيغې وهي: «زه يې کلي گانې نه غواړم. زه مې لور غواړم. زه له ملالې پرته کلي گانې څه کړم؟!»

د هليکوپتر غږ اورېدل کېږي.

د هليکوپترو هوايي ډگر مو له کوره يو ميل واټن لري، د الوتکې له پورته کېدو سره ټولې ښځې بام ته منډې کوي. دوی ويل: «خامخا به ملاله وي!» مور مې

خپل ټکرۍ له سره پورته کوي چې دا کار د يوې پښتنې له پاره ډېر سخت دی، په دواړو لاسونو کې يې پورته نيسي او آسمان ته گوري. خپل خدای $^{(5)}$ ته وايي چې خپله لور مې په تا سپارلې. موږ امنيتي ساتونکو ته اړتيا نه لرو زموږ ساتونکی يوازې ته يې، تاسې مې د لور ساتنه کوئ او تاسې به يې بېرته ماته $^{(1)}$

په هليکوپتر کې مې پرلپسې وينې قۍ کولې. پلار ډېر وارخطا و فکر يې کاوه چې وينه مې د ننه په بدن کې بهېږي، نژدې و چې خپلې هيلې له لاسه ورکړي. خو د مريم فکر کېږي چې زه هڅه کوم په ټکري مې خوله پاکه کړم. مريم دوی ته وايي: «وگورئ، حرکت کوي. دا يوه ښه نښه ده.»

کله چې په پېښور کې ښکته شوو، ټولو فکر کاوه چې ما د لیډي ریډېنگ روغتون ته وړي چې په دې روغتون کې د اعصابو او ماغزو یو ډېر تکړه جراح کار کوي خو د دې هیلې په خلاف یې نظامي روغتون ته وړې وم. چې د 1.0 بسترونو ډېر لوی روغتون دی او د انگرېزانو د حکومت په وخت کې جوړ شوی دی. پېښور د قبایلي سیمو دروازه بلل کېږي، دلته پوځ د 1.0 م کال راهیسې د ملېشو د نیولو له پاره راغلی دی، روغتون ټول د ځانمرگو بریدکوونکو له قربانیانو ډک دی. د روغتون د ودانۍ چاپېر د پولیسو د تلاشیو ودانۍ پرتې دي څو روغتون له ځانمرگو برید کوونکو څخه خوندی وی.

زه يې په بيړه د ځانگړې پالنې څانگې ته يوړم. چې په يوه بېله ودانۍ کې وه. په کوټه کې د ځړېدلي ساعت عقربه د مازيگر په پنځو بجو ولاړه وه. زه يې يوې کوټه کې د ځړېدلي ساعت عقربه د مازيگر په پنځو بجو ولاړه وه. زه يې يوې کوټه کې يو ساتونکی پروت و چې په يوه ځانمرگي بريد کې سخت سوزېدلی و. يو کس کوټې ته راننوت ويل يې چې ډگروال جنيد نومېږي او د ماغزو او اعصابو جراح دی. پلار ډېر په اندېښنه کې شو ځکه چې د هغه کس څېره ډاکټر ته ورته نه وه او عمر يې هم ډېر لږ و. وروسته ډگروال له پلار څخه وپوښتل: «ستاسې لور ده؟» مريم ځان زما مور معرفی کاوه چې د ننوتلو اجازه ورکړي.

زه ملاله يم | ٢٦٣

وروسته يې زما ستون فقرات په لاس وکتل او زما په اوږه کې يې مرمۍ پيداکړه. بيا يې هم زما د ماغزو عکسونه واخيستل. ډگروال مې پلار ور وغوښت ويې ويل چې په سوات کې عکسونه يوازې له يوې زاويې اخيستل شوي و، خو نويو عکسونو ښودله چې ټپ شديد دی.

پلار ته یې وویل: «ورته وگوره ضیاءالدینه په عکسونو کې ښکاري چې مرمۍ ماغزو ته نژدې شوې او مغزو ته هم زیان رسېدلی دی. باید چې دعا وکړو او انتظار و اوسو. په دې حالت کې یې عملیات کوی نه شو.

پلار ډېر پرېشانه شو. په سوات کې ډاکټرانو ورته ويلي و چې له کوم گواښ سره مخ نه يم، خو اوس گواښ ډېر جدي و. خو که گواښ جدي وي ولې يې نه عمليات کوي؟ پلار په نظامي روغتون کې خوشاله نه و. زموږ په هېواد کې چې پوځ ډېر ځله قدرت په لاس کې اخيستى و، خلک د دوى په وړاندې له ډېر اوږده احتياط څخه کار اخلي. په ځانگړې توگه په سوات کې چې پوځ له ډېر اوږده مهال وروسته د طالبانو په ضد عمليات پيل کړي و. د پلار يوه ملگري اړيکه ورسره نيولې وه ورته ويلي يې و: «لور دې يوه بل روغتون ته يوسه. موږ نه غواړو چې هغه هم د لياقت علي خان په څېر د ملت شهيده شي.»

له پلار څخه مې لاره ورکه وه. ډگروال جنيد ته يې وويل: «نه پوهېږم څه وکړم. موږ ولي دلته يو؟ موږ فکر کاوه چې يوه ملکي روغتون ته ځو.»

له څو لحظې چوپتيا وروسته يې بيا ورته وويل: «کېدای شي ډاکټر ممتاز دې روغتون ته راولئ؟»

وروسته پوه شو چې هغه يې د څېرې پر خلاف ديارلس کاله کېږي چې د

پاکستان په پوځ کې د اعصابو تجربه لرونکی جراح دی. هغه یې له تره وروسته چې هغه هم په پوځ کې د اعصابو جراح و د یوه ډاکټر په توگه له پوځ سره یو ځای شوی و، ځکه چې ډېر ښه امکانات یې لرل. نظامي روغتون له طالبانو سره په لومړۍ لیکه کې و. جنید به هره ورځ د مرمۍ او چاودنې له ډېر شمېر ناروغو سره مخ و.

وروسته یې وویل: «ما د زرگونو ملالو درملنه کړې ده.»

دا چې پلار مې هغه وخت ډېر غمجن و ځواب يې ورکړ: «تاسې ډاکټر ياست. هر ډول فکر چې کوئ سمه ده ترسره يې کړئ.»

هغه وخت ټولو باید څو ساعته صبر کړی وای چې څه کېږي، نرسانو مې د زړه ټکان او د ژوند نښې څارلې. کله کله به مې ورو غږ اورېدل کېده، لاس به مې ښوراوه او یا به مې سترگې خلاصې او پټې کېدې. کله به مې چې سترگې په بشپړه توگه پرانیستل شوې، مېرمن مریم به وویل: «ملالې، ملالې، تر دې وړاندې مې یې سترگو ته کتلي نه و چې څومره ښکلې دي.» بې کراره وم، هڅه مې کوله لاس مې وښوروم. مریمې وویل:

. .

د لمر لوېدو په وخت کې مې مور له اتل سره راغله. تر دې ځايه يې د پلار له ملگري محمد فاروق سره څلور ساعته په گاډي کې په لاره تبر کړي وو. تر دې وړاندې مريمې له مور سره اړيکه نيولې وه: «کله دې چې ملاله وليده ونه ژاړې او چيغې ونه وهې. هغه هر څه اوري.»

پلار هم په ټليفون کې ورته ويلي و چې ځان هرې پېښې ته تيار کړي، پلار غوښتل مور ته مي زړه ورکړي.

کله چې مور را ورسېده، دوی يو بل په غېږ کې ونيول او اوښکې يې تويولې. هغه وخت مور ماته وويل:

- وگوره اتل هم دلته دی. غوښتل یې تا وویني. اتل چې د غم او درد له لاسه ژړل وویل: زه ملاله يم | ٢٦٥

- مورې، ملاله مې ډېره ټپي شوې ده.

مور مې نه پوهېده چې ډاکټرانو ولې د مرمۍ د ویستلو له پاره تر اوسه عملیات کړې نه یم.

وروسته یی وویل:

- زما اتله او زما ښکلی لور....

اتل دومره ژړل او شور يې جوړ کړی و چې د روغتون خدمتگار هغه د روغتون شپه غالی ته یووړ.

له پلار څخه بیخي لاره ورکه وه، ځکه چې بهر ډېر کسان لیدل کېدل. سیاستوال، دولتي چارواکي او ایالتي وزیران د همدردۍ له پاره هلته راغلي و. آن والي هم هلته و چې پلار ته مې یې زما د درملنې له پاره سل زره روپۍ ورکړې وې. زموږ په ټولنه کې که یو څوک مړ شوی وي او دولتي چارواکي یې کورنۍ ته راشي، کورنۍ یې د غرور احساس کوي خو پلار مې تر اوسه پرېشانه و. فکر یې کاوه چې دا ټول کسان مې مړینې ته انتظار دي، ځکه چې دوی زما د ساتنې له پاره هېڅ اقدام نه و کړی.

وروسته يې چې کله ډوډۍ خوړه، اتل ټلويزيون چالان کړ، خو پلار سمدلاسه بند کړ. وس يې نه لاره چې پر ما د حملې خبرونه وويني. کله چې پلار بهر شو مريمې بېرته چالان کړ. ټولو چينلونو زما تصويرونه ښودل. مور مې په ډېرې عاجزۍ وويل:

- زما بېچاره ملاله، زما ملاله،

مريمې هم يو ځای ورسره ويل.

نيمه شپه ډگروال جنيد پلار ته وويل چې له کوټې بهر خبرې ورسره وکړي. هلته يې ورته وويل:

- ضياءالدينه د ملالي سر پړسوب کړی.

پلار مې يې په مطلب پوه نه شو. وروسته ډاکټر ورته ويلي و چې حالت يې ښه نه دى او هره لحظه کېداى شي بېهوشه شي. بيا مې هم وينې قۍ کولې. ډگروال

جنید د درېیم ځل له پاره امر وکړ چې د ماغزو عکس مې واخلي. دا ځل عکسونو ښودله چې د ماغزو برخې مې خطرناک پړسوب کړی.

پلار وويل:

- ما خو فکر کاوه چې مرمۍ يې ماغزو ته نه ده رسېدلې.

ډگروال جنید ورته تشریح کړه، یو هډوکی مات شوی او ټوټې یې ماغزو ته ننوتلې دي چې له امله یې ماغزو پړسوب کړی. هغه باید د سر د کاسې یوه برخه جراحي کړې وای څو ماغزه کافي چاپېریال ولري، له دې پرته به فشار د زغم وړ نه وی. ډگروال وویل:

- همدا اوس باید هغه عملیات کړو. که عملیات یې نه کړو ژوندۍ نه پاتې کېږي. نه غواړم په راتلونکي کې پښېمانه شې چې ولې دې دا کار ونه کړ. د سر د کاسې پورته کول پلار ته د زغم وړ نه وو او ډېر خطرناک ورته ښکارېدل په ناهیلۍ یې وپوښتل:

- ژوندۍ به پاتې شي؟

په دې وخت کې پلار يو څه زړه پيداکړی و.

عمليات يې د شپې په يوه نيمه بجه پيل کړل. مور او پلار مې د عمليات له کوټې بهر ناست و. پلار مې ويل: «خدايه ته ملاله وساتې. زه له هغې پرته ژوند نه شم کولای. خدايه زما ژوند واخله هغې ته يې ورکړه. ما ډېر ژوند کړی.» ناڅاپه مور وويل:

- خدای (چ) به زموږ لور بېرته راکړي.

زه ملاله يم | ٢٦٧

بيا يې مخ دېوال ته کړ او په لاس کې نيولی قرآنکريم يې په ساعتونو تلاوت کړ. مريمي ويل:

- ما هېڅ کله څوک نه و لیدلي چې ستا د مور په څېر دعا وکړي. دا ډاډمنه وه چې خدای $^{(3)}$ به یې د دعاوو ځواب ورکړي.

پلار هڅه کوله چې د تېر په اړه فکر ونه کړي. دا چې نه باید زه یې د نجونو د حقوقو مبارزې ته هڅولې وای.

ډگروال جنید مې له آتو څخه تر لسو سانتي مترو پورې د سر د ککرۍ کیڼ لوری جراحي کړ چې ماغزه د پړسوب له پاره کافي ځای ولري. بیا یې د معدې له کیڼې خوا تر پوستکي لاندې ځای څیرې کړ. د دې له پاره چې د هډوکي ټوټه سالمه ساتل شوې وي په دې سوري کې یې د ننه وساته. دوی زما ترایکوتومي عملیات وکړل، له دې یې اندېښنه لرله، نه چې د ماغزو پړسوب مې د تنفس د هوا د راتگ مخه ونیسي. عملیات د پنځو ساعتونو په شاوخوا کې وخت ونیو.

د مور له دعاگانو سره سره مې پلار فکر کاوه چې نوي په سلو کې بهر انتظار خلک زما د مرگ د خبر هیله لري. د پلار ځینې ملگري او پلویان ډېر غمجن وو، پلار داسې احساسوله چې نور خلک مې په شهرت نیت بدوي.

پلار د عمليات له کوټې بهر ولاړ و چې يو نرس ور نژدې شو او پوښتنه يې وکړه: - تاسې د ملالې پلار ياست؟

بيا يې هغه د ننه يوې کوټې ته ورسره ننه ويست.

پلار ویل فکر مې کاوه چې راته وایي چې موږ یې ژوند بچ نه کړای شو. خو هغه وویل:

- وينې ته اړتيا لرو يو کس بايد د وينې بانک ته لاړ شي.

پلار يو څه ارام شو خو بيا هم پرېشانه و. د ده په ځای يې يو ملگری په وينه پسي لاړ.

د سهار پنځه نیمي بجې وې چې حراجان له کوټې ووتل. پلار ته یې وویل چې

د سر يوه برخه يې جراحي کړې او په خېټه کې يې ساتلې ده. زموږ په فرهنگ کې ډاکټران خپل کار ناروغانو او يا د هغې خپلوانو ته نه تشريح کوي. پلار ترې ويوښتل:

- يوه بې منطقه پوښتنه كوم. دا چې لور مې ژوندۍ پاتې كېږي؟ ډگروال جنيد ځواب وركړ:
- په طب کې دوه جمعه دوه خامخا څلور نه کېږي. موږ خپل کار وکړ د سر يوه برخه مو عمليات کړه اوس به انتظار وباسو.

پلار بيا وپوښتل:

- زه يوه بله احمقانه پوښتنه هم لرم. دا هډوکی څه کوئ او څه به پرې وکړئ؟ دا ځل ډاکټر ممتاز ځواب ورکړ:
 - تر دريو مياشتو پورې يې بېرته په خپل ځای ږدو، ډېر آسانه کار دی.

په سبا سهار خوشاله خبرونه واورېدل شول. ما مې مټ ښورولی و. له ايالت څخه درې تکړه ډاکټران زما معاينې ته راغلل. دوی وويل چې جنيد او ممتاز عمليات په ښه توگه کړی، خو اوس بايد ناروغ بېهوش کړي ځکه چې هوښياري يې د دې لامل کېږي چې په ماغزو يې فشار راشي.

په داسې حال کې چې زه د مرگ او ژوند په حال کې وم، طالبانو يوه اعلاميه خپره کړې وه او زما د ويشتلو مسوليت يې په غاړه اخيستى و. دوى ويلي و چې حمله يې د زده کړو د بندېدو پر خلاف زما د مبارزې له امله نه وه. د پاکستان د طالبانو د تحريک وياند احسان الله احسان وويل: «دا حمله موږ وکړه او هر څوک چې زموږ په وړاندې خبرې وکړي همداسې به ووژل شي، ملالې د بې دينۍ په اړه خبرې کولې له همدې امله وويشتل شوه. هغه ځوانه وه خو د پښتنو په سيمو کې يې لويديځ فرهنگ دود کاوه. ملاله لويديځ پلوې ده، په طالبانو پسې يې خبرې کولې او ولسمشر اوباما ته يې عزيز ويلې و.»

پلار مې پوهېده چې د دوی مطلب څه و. کله مې چې يو کال وړاندې د سولې ډالۍ واخيسته، ډېرې مرکې مې وکړې چې په يوه کې مې يې بايد د خپلې

زه ملاله يم | ٢٦٩

خوښې وړ سياستوالو نومونه اخيستي وای. هلته مې خان عبدالغفار خان، بي نظير بوټو او ولسمشر بارک اوباما وټاکل. ځکه چې د يوه تورپوستي ځوان په توگه يې د يوې له ستونزې ډکې کورنۍ سره سره وکولای شول چې خپلو هيلو ته ورسېږي. خو امريکا د پاکستان د خلکو په نظر د دوی د بې پيلوټه الوتکو، په دې هېواد کې د پټو حملو او ريمونډ ډېوېس له امله بې باوره شوې وه.

د طالبانو یوه ویاند وویل چې دوه میاشتې مخکې فضل الله په یوه غونډه کې د دې حملې امر ورکړی و. هغه ویلي و: «څوک چې د دولت پلوي او زموږ په ضد وي وبه وژل شي. تاسې به ووینئ چې نور مهم کسان به هم قرباني شي.» ده زیاته کړه چې د دوو سواتیانو په وسیله یې زما او د ښوونځي د سرک په اړه معلومات ټول کړي او د حملې له پاره یې هم د پولیسو له پوستې سره نژدې ځای ټاکلی چې وښیې موږ په هر ځای کې حمله کوی شو.

په سبا ورځ چې له عمليات مې څو ساعته تېر شوي وو، ناڅاپه ټول کسان په منډو شول او خپل يونيفورمونه يې منظمول. په دې وخت کې د پوځ مشر جنرال کياني راغئ او پلار ته يې وويل:

- خلک تاسی او ستاسی لور ته دعا کوي.

کله چې کیاني په ۲۰۰۹ م کال کې د طالبانو په ضد عملیاتو کې سوات ته راغئ، ما خبرې ورسره وکړې. په هغې جلسه کې مې وویل: «زه ډېره خوشاله یم، تاسې لوی کار وکړ، اوس باید یوازې فضل الله ونیسئ.»

په تالار کې ټولو ښه راغلاست ورته ووايه، وروسته جنرال کياني زما لور ته راغئ او په سر مي يې د يوه پلار په څېر لاس تېر کړ.

ډگروال جنید جنرال ته د عملیاتو خلاصه تشریح کړه، په دې وخت کې یې ډگروال ته وویل چې تصویرونه یې باید د ښې کتنې له پاره بهر ته ولېږي ترڅو په دقیقه توگه معاینه شي. له دې کتنو څخه وروسته د احتمالي ناروغیو د خپرېدو له امله زما د کټ څنگ ته هېچاته هم د راتلو اجازه نه وه. خو وروسته ډېر کسان راغلل لکه عمران خان، په طالبانو نیوکه کوونکی او د اطلاعاتو وزیر چې د

- ټول ډاډه اوسئ چې ملاله به ژوندۍ پاتې کېږي. هغه باید ډېر نور کارونه هم ترسره کړی.

د ماسپښين درې بجې وې چې په هليکوپتر کې له راولپنډۍ نه دوه برتانوي ډاکټران را ورسېدل. ډاکټر جاوېد کياني او ډاکټر فيونا رينولډز چې د بېرمېنگهې له روغتون څخه وو او د پوځ له ډاکټرانو سره د مرستې له پاره چې د ينې د پيوند کولو عمليه ور زده کړي دې روغتون ته رالېږل شوي ږو. زموږ هېواد له ټکان ورکوونکو احصايو ډک دی، پر زده کړو سربېره، له هرو اوو پاکستاني ماشومانو يو يې د پېچکاريو د ناپاکو بمبو له امله په زېړي يا (هپيتايت) اخته کېږي او ډېری يې د پېچکاريو د ناپاکو بمبو له امله خپل ژوند له لاسه ورکوي. جنرال کياني د دې ستونزو د له منځه وړلو له پاره لاس په کار شوی و. له برتانوي ډاکټرانو يې غوښتنه کړې وه مخکې تر دې چې هېواد ته يې لاړ شي، په هغې سبا چې په ما حمله کېږي، جنرال ته د خپل پرمختگ په اړه خبر ورکړي. کله چې هغوی له جنرال سره په خبرو بوخت دي، په کوټه کې يې دوه ټلويزيونونه روښانه دي، يو جې زما د حملې راپور يې ورکاوه.

د پوځ مشر له ډاکټر سره له تخلص پرته بله کومه خپلوي نه لرله خو يو بل يې ښه پېژندل. له همدې امله ډاکټر ته جنرال وويل چې د دې گډو وډو راپورونو له امله اندېښنه لري، له ډاکټر يې غوښتنه وکړه چې انگلېستان ته تر تلو مخکې بايد ما وگوري. ډاکټر جاوېد چې د ملکې اليزابېت په روغتون کې د بېړنيو پېښو سلاکار دی غوښتنه يې ومنله خو ډاکټر فيونا يې چې په بېرمېنگهم روغتون کې د ماشومانو د کتنې متخصصه ده هم له ځان سره راوستې وه. دوی د پېښور په

زه ملاله يم | ۲۷۱

اړه ښه احساس نه لاره ځکه چې د بهرنيانو له پاره يوه ممنوعه سيمه گرځېدلې ده، خو کله يې چې اورېدلي و چې ما د نجونو د زده کړو د حق له پاره مبارزه کوله نو زما مرستې ته په ډېره مينه راغلي وو. ځکه پوهېدل چې دوی خپله ډېر نېکمرغه دي چې په يوه ښه ښوونځي کې يې زده کړې کړې وې او توانېدلي و چې ښه ډاکټران شي.

ډاکټر وویل چې د وینې فشار باید ژر ژر واخیستل شي او بله دا چې د (ډي اکسایډ کاربن) سطحه می ډېره ټیټه وه.

هغه ډاکټر جاوېد ته وويل چې د جراحی عمليات په ښه توگه شوي دي خو جوړېدل له عمليات وروسته د مراقبت له امله پرمختگ کوي. د ماغزو له جراحی وروسته اړينه ده چې د ناروغ په تنفس څارنه وشي او د ناروغ د (ډي اکسايډ کاربن) سطحه بايد متوسطه وي. ډاکټر جاوېد ويل په الوتکه کې پرواز له خطره ډک دی، يوازې کولای شئ د وړ وسايلو په وسيله دا کار ترسره کړئ او که چېرې روغتون دا دستگاه ولري بيا يې هم دوی په ښه توگه نه شي کاروی. وروسته دوی په همغه هليکوپتر کې له پېښور څخه لاړل ځکه چې په دې ښار کې له تياری وروسته ژوند خطرناک و.

د کورنیو چارو وزیر رحمان ملک یو له هغو کسانو څخه و چې لیدو ته مې راغلی و خو د ننه راتلو اجازه نه وه ورکړل شوې. هغې ماته له ځانه سره یو پاسپورټ هم راوړی و. پلار مې مننه ترې کړې وه خو ډېر پرېشانه و. په هغې شپه د پوځ شپه

غالي ته د تلو په وخت کې پاسپورټ زما مور ته ورکوي. بيا وايي: «دا د ملالې پاسپورټ دی. خو نه پوهېږم چې له هېواده بهر او که د جنت له پاره دی.» بيا په سلگيو سلگيو ژاړي. دوی په روغتون کې د ننه وو، نه پوهېدل چې زما کيسه ټولې نړی اورېدلې ده او خلکو د درملنې له پاره له هېواد څخه بهر غوښتم. وضعيت مې خراب شوی و او پلار اوس ټليفون ته لږ ځواب وايه. يوه اړيکه له پنجاب څخه د کمپيوټر په برخه کې د نابغه ماشومې عارفې کريم د کورنۍ له خوا وه چې په ټولنو کې مې خبرې ورسره کړې وې. هغه په نهه کلنۍ کې د پروگرام جوړونې په برخه کې د ځوانې کسبي نجلۍ په توگه د مايکروسافټ له پروگرام جوړونې په برخه کې د ځوانې کسبي نجلۍ په توگه د مايکروسافټ له خوا تاييد شوې وه او له بېل گېټس سره يې د کتنې له پاره د سيليکون درې ته رابللې وه. خو د همدې کال په جنوري کې هغه د زړه د حملې له امله له سختې ناروغۍ وروسته په حق رسېدلې وه. هغه شپاړس کلنه او له ما څخه يو کال مشره وه. کله چې د هغې کورنۍ اړيکه ونيوله، پلار مې چيغې کړې: «راته ووايئ چې يو پلار له خپلې لور پرته څنگه ژوند کوی شي.»

زه ملاله يم | ۲۷۳

ناپېژانده لور ته سفر

د سې شنبې په ماسپښين حمله را باندې وشوه او د پنجشنبې په سهار پلار دومره ناهيلی و چې محمد فائز ماما ته يې وويل، کلی بايد د جنازې مراسمو ته تيار شي. زه بېهوښه وم. د ژوند نښې مې ناهيلې کوونکې وې. مخ او بدن مې پړسېدلي، سږي او کولمې مې نژدې وې له کاره ولوېږي.

پلار مې وروسته وویل کله یې چې زه د هغې وړې شیشه یي کوټې په منځ کې له نلونو او دستگاوو سره پیوسته لیدم سخت وېرې پسې اخیست. تر هغې ځایه چې دی پوهېده، زه د ډاکټر له نظره ژوندۍ نه یم. پلار له ځانه سره فکر کاوه: «دا تر اوسه پنځه لس کلنه ده، مرگ یې ډېر وختی دی.»

مور مې تر اوسه هم دعاوې ویلې او لږ ویده کېده. فایزمحمد ماما مې ورته ویل چې باید د حج سورت ډېر ووایي. مور مې د دې سورت هغه دوولس آیتونه چې د خدای خدای کول. پلار ته یې ویل داسې احساسوی چې زه به جوړه شم خو نه پوهېده چې څه ډول به جوړېږم.

کله چې ډگروال جنيد زما کتنې ته راغئ، پلار بيا هم پوښتنه ترې وکړه:

- ژوندۍ به پاتې شي؟

ډاکتر پوښتنه ترې وکړه:

- تاسى په خداي^(ج) ايمان لرئ؟

- ھوكى.

د روغتون کارکوونکو د انگرېزو ډاکټرانو هېڅ سپارښتنې عملي نه کړې، د شپې مهال مې وضعیت خطرناک شو. د پنجشنبې په سهار د متخصصینو د ډلې مسئول سرطبیب اسلم له ډاکټر فیونا سره اړیکه نیولې وه ورته ویلي یې و: «د ملالی وضعیت خطرناک دی.»

په بدن کې مې د نننۍ غوټې په نوم کوم څه پراختيا موندلې وه، په داسې توگه چې وينې مې نه ټوټې کېدې، د وينې فشار مې ډېر ښکته و او د وينې تېزاب مې ډېر شوي و. ادرار مې نه شوای کوی، نژدې وې چې کولمې مې له کاره ولوېږي. ډاکټر فيونا غوښتل بېرمېنگهم ته د تلو له پاره هوايي ډگر ته لاړ شي، بکسونه او کالي يې هم په هوايي ډگر کې و، په دې وخت کې زما په اړه بې خونده خبرونه اوري، بېرته پښېمانه کېږي. زما د مرستې له پاره دوه نور نرسان هم ورسره ملگری کېږی او بېرمېنگهم ته نه ځي.

د پنجشنبې په ماسپښين پېښور ته را ورسېد او پلار ته مې يې وويل چې بايد د راولپنډۍ نظامي روغتون ته مې چې د ځانگړې پالنې تر ټولو بهتره څانگه لري، ولېږدوي. هغه نه پوهېده چې دومره ټپي ماشومه څنگه تر بل روغتون پورې يوسي، خو ډاکټر فيونا ډاډ ورکړ چې دا ډول کار يې په ځلونو کړى بايد چې ادبېښنه ونه کړي. پلار پوښتنه ترې وکړه چې کومه هيله شته:

زه ملاله يم | ۲۷۵

- که هیله نه وای زه بېرته نه راتلم.

پلار ویل په هغې ساعت توانېدلی و چې د خپلو اوښکو مخه ونیسي. په هغې ورځ یوې نرسې زما په سترگو کې څاڅکي واچول. وروسته مې مور پلار ته وویل:

- ورته وگوره، د ډاکټر فیونا خبره سمه ده، که چېرې هیله نه وای نو نرسې یې په سترگو کی څاڅکی نه اچول.

شازیه له دریو ټپي نجونو څخه یوه وه چې همدې روغتون ته یې راوړې وه. ډاکټر فیونا هغه هم کتلې وه او پلار ته یې ویلي و چې هغه هم ښه ده او هیله یې ترې کړې وه چې له ملالې سره مرسته وکړي.

موږ په امبولانس کې چې امنیتي کنډک هم راسره و هوایي ډگر ته ورسېدو. په هلیکوپتر کې پرواز یو ساعت او پنځه لس دقیقې وخت ونیو. ډاکټر فیونا لږ کېناسته، هغه ټوله لاره د بېلابېلو تجهیزاتو او وسایلو سره بوخته وه او پلار ویل داسې څرگندېده چې ورسره په جگړه ده. څو کاله کېدل چې دا په دې کار بوخته وه. په انگلېستان کې یې دنده د ناروغو هلکانو ځای په ځای کول او د ځانگړې پالنې په څانگه کې یې د دوی درملنه کړه. خو هېڅ کله هم په داسې یوه حالت کې واقع شوې نه وه. پېښور د لویدیزوالو له پاره ډېر خطرناک و.

دې وروسته له دې چې زما په اړه يې په گوگل کې پلټنه کړې وه، پام يې شوی و چې دا يوه ډېره غيرمعمولي پېښه ده. بيا وروسته ډاکټر فيونا وويل: «که چېرې تاسې ته هره پېښه شوې وای زه يې سپکولم او يا هم که خدای $^{(3)}$ مه کړه مړه شوې وای زه به د پاکستان د تېرېسه مور وژونکې بلل کېدم.»

څنگه چې په راولپنډۍ کې له هليکوپټر ښکته شوو، په امبولانس کې يوه بل نظامي روغتون ته ولېږدول شوو. پلار په اندېښنه کې و ويل يې: «دوی د سر د ټپ درملنه څه ډول کولای شي؟» خو ډاکټر فيونا ډاډ ورکړ چې په ټول پاکستان کې دا روغتون د ځانگړې درملنې له پاره ښه وسايل لري. د دوی تجهيزات ډېر پرمختللي دي، ډاکټرانو يې په انگلېستان کې زده کړه کړې ده. د دوی د

روغتون په ټوليزه توگه محاصره شوى و. يو کنډک سرتېرو يې ساتنه کوله آن چې په بامونو يې هم وسله والو مورچل نيولى و. هېچا د ننوتلو اجازه نه لرله، ډاکټرانو بايد چې يونيفورم اغوستى واى، د ناروغانو يوازې د لومړۍ درجې خپلوانو د ليدو حق لاره او ټول تر امنيتي څارنې لاندې و. آن چې يو کس يې زما په کورنۍ پسې کړى و او دوى به يې هر ځاى څارل.

پلار مې وارخطا و او ماما مې ورته وويل: «پام کوه چې له دوی څخه يې ځينې د امنيت پټ کسان دی.»

په شپه غالي کې سرتېرو زما کورنۍ ته درې کوټې ورکړې وې. مبايلونه څنگه چې دوی ويل د امنيتي ستونزو له امله يې ترې اخيستي و، خو څنگه چې ښکارېده حقيقت دا و چې له ورځپاڼو سره د پلار له مرکې وېرېدل. آن کله به چې مور او پلار خوړنځي ته تلل هم به يو کس له دوی سره و هېچا هلته د راتلو اجازه نه لرله. آن کله چې لومړی وزير زما پوښتنې ته راغلی و د راتلو اجازه يې نه وه ورکړې. امنيتي تدابير يې حيرانوونکي و، خو د دريو تېرو کلونو په بهير کې طالبانو په ډېرو مهمو نظامي جوړښتونو چې په پياوړې توگه يې ساتنه کېده، لکه د مهران د سمندري ډلې په اډه او د کامرې د هوايي ځواک په اډه يې يرغل کړی و.

هره لحظه د دې امکان و چې طالبان حمله وکړي. پلار ته مې ویل شوي و چې آن په وروڼو به مې هم حملې وکړي پلار ډېر په اندېښنه کې و ځکه چې تر هغې وخته هم خوشال په مېنگوره کې و خو وروسته یې هغه هم راولپنډۍ ته راووست.

په شپه غالي کې يې نه کمپيوټر لاړه او نه هم انټرنيټ شته و خو يو زړه سوانده او مهربان پخوونکی چې زموږ کورنۍ ته ټاکل شوی و هر څه به چې زموږ د کورنۍ په کار و ورته راوړل يې. هغه دوی ته ويلي چې دا ورته د وياړ وړ ده چې د

زه ملاله يم | ۲۷۷

دوی کورنۍ ته خواړه برابروي. د دوی هېڅ خوړو ته زړه نه کېده خو هغه به دوی د خوندورو خوراکونو په پخولو او تيارولو سره اړ کول چې فرني، او ډول ډول شيريني وخوري، خو دوی داسي احساسوله چې له ما پرته نيمگړی دی.

د همغې ورځو يوه ورځ وه چې پلار مې د لومړي ځل له پاره زموږ د حملې د پېښې په اړه د نړيوالو غبرگونونه لوستي وو. داسې ښکارېده چې ټولې نړۍ ته يې ټکان ورکړی و. د ملگرو ملتونو سرمنشي بان کي مون دغه عمل يو «بېکاره او نفرت زېږوونکی» آواز بللی و. ولسمشر اوباما بيا هغه د: «بېزاره کېدل، نفرت لرل، فاجع او دردناک.» په کلمو سره تشريح کړ. خو په پاکستان کې ځينې غبرگونونه مثبت نه و. په داسې حال کې چې ځينو مقالو زه د «سولې نمونه» ښودلې وم، د ځينو وېبلاگ ليکونکو پوښتنې دا وې چې آيا په ما په رښتيا هم حمله شوې کنه. ډېرې کيسې راپسې ليکل شوې وې په ځانگړې تو گه په اردو ورځپاڼو کې دوی ليکلي و چې ما د نارينه و په لويو ږيرو نيوکه کړې وه. د ډاکټر راحلې قاضي په نوم د جماعت اسلامي ډلې غړې زما په ضد خبرې کولې، زه يې د امريکا لاسپوڅې بللم او د ريچارډ هالبروک تر څنگ يې زما تصوير «له امريکايي نظامي مامورينو سره هم نظري» ښودلې وه.

ډاکټر فيونا لويه مرسته راسره وکړه. مور مې يوازې په پښتو ژبه خبرې کوی شي نو له همدې امله يې په ژبه نه پوهېده، خو ډاکټر فيونا به چې کله زما له کوټې وتله د لاسونو په پورته کولو به يې ورته ويل چې اوس ښه ده.

هغه نه یوازې زما ډاکټره بلکې کورنۍ ته مې پیغام لېږونکې وه. هغه به په پوره صبر د کورنۍ د غړو تر څنگ کېناسته او بیا به یې له پلار غوښتل چې دا هرڅه مې مور ته څرگند کړي. پلار به مې د حیرانۍ تر څنگ خوشاله و ځکه چې زموږ په هېواد کې ډېر لږ ډاکټران پیداکېږي چې یوې بې سواده ښځې ته موضوع تشریح کړي. زما د وړیا درملنې له پاره د نړۍ له بېلابېلو برخو څخه زما کورنۍ ته پیغام رسېده. د امریکا د جان هاپکینز تر ټولو پرمختللي روغتون زما د وړیا درملنې وړ نه څېر پانگه وال شخص چې څو درملنې وړاندیز کړی و. د سناتور جان کري په څېر پانگه وال شخص چې څو

ځله پاکستان ته راغلی و، گابرېل گيفورډز د امريکا د ولسي جرگې غړی چې د ايرېزونا په ايالت کې د سر په برخه کې په ډزو لگېدلی او سخت ټپي شوی و، په گډون ډېرو پانگه والو د مرستې وړانديز کړی و. د مرستې نور وړانديزونه له سينگاپور، آلمان، عربی متحده اماراتو او انگليس څخه وو.

هېچا مې هم له مور او پلار سره مشوره نه کوله. ټول تصميمونه پوځ نيول. جنرال کياني له ډاکټر جاوېد څخه وپوښتل. دا لازمه ده چې له هېواده بهر يې ولېږدوو که نه? د پوځ مشر ډېر وخت په همدې موضوع بوخت و. ډاکټر جاوېد وايي دوى به شپږ ساعته زما په اړه خبرې کولې. هغه نظر هر سياستوال ته د سياست په ډگر کې زما د مړينې په پايلو ښه پوهېده. هيله من و چې په يوې سياسي هوکړې سره په طالبانو هر اړخيز عمليات وکړي. خو نژدې خلک يې وايي چې هغه ډېر زړه سواندى دى. پلار يې يو عادي سرتېرى و او په ځوانۍ کې په داسې حال کې وفات شوى و چې کياني د خپلې آته کسيزې کورنۍ مشرۍ ته يوازې پاتې کېږي. ده بايد دکورنۍ پالنه کړې واى. کله چې جنرال کياني د پوځ مشر شو، په لومړي قدم کې د عادي سرتېرو د زده کړې، خوړو او ځاى د ښه والى له پاره لاس په کار شو.

ډاکټر فیونا ویل چې کېدای شي زه له فلج ډوله ستونزې سره مخ شم، لاس او ښۍ پښه مې سم کار ونه کړي. نو له دې امله پرمختللو وسایلو ته اړتیا وه چې پاکستان نه لرل. هغه سپارښتنه وکړه: «که غواړئ چې درملنه یې سمه پایله ولري له هېواده بهر یې ولېږئ.»

جنرال کیاني امریکا ته زما له وړلو سره مخالف و ځکه چې له ریمونډ ډېوېس وروسته د امریکا له خوا په پاکستان کې په اسامه بن لادن حمله او د څو پاکستاني سرتېرو وژلو یې تر منځ اړیکې ترینگلې کړې وې. ډاکټر جاوېد په لندن کې د گرېت اورموند سټریټ او همدا راز د ادینبرو ($^{(ii)}$ او گلاسگو $^{(iii)}$

زه ملاله يم | ۲۷۹

تخصصي روغتونونه وړانديز کړي و. جنرال کياني ترې وپوښتل: «ولې يې ستاسي په خپل روغتون کي درملنه ونه شي؟»

په بېرمېنگهم کې د ملکې اليزابيت روغتون د افغانستان او عراق د ټپيانو په درملنه پېژندل شوى و. دغه روغتون له ښار څخه بهر و. جاوېد له خپل رييس کوين بالگر $^{(1)}$ سره اړيکه ونيوه هغه هم سمدلاسه هوکړه وکړه، خو وروسته يې وويل: «موږ يوه هم هېڅ کله فکر نه کاوه چې روغتون ته به څه مسوليت ولري.» د ملکې اليزابيت روغتون ته د يوې بهرنۍ په توگه زما وړل يو څه ستونزمن و او بالگر هم ځان د انگرېز او پاکستان د حکومتونو تر منځ بوخت وليد. له بلې خوا مو ورو ورو وخت له لاسه ورکاوه. سره له دې چې زما وضعيت يو څه ښه شوى و خو بايد چې تر دوه اويا ساعتونو پورې يې رسولي واى.

ډاکټران زما د لېږد له ستونزې سره مخ شوي و. ډاکټر جاوېد وړانديز وکړ چې له سلطنتي هوايي ځواک څخه کار واخلو ځکه چې هغوی هر وخت افغان ټپي سرتېري وړي. خو جنرال کياني له دې کار سره مخالف و. جنرال کياني ډاکټر جاوېد د خبرو له پاره خپل کور ته وغوښت، ورته ويې ويل چې نه غواړي هېڅ نظامي ځواک په دې کار کې ښکېل شي. ځکه چې تر دې وړاندې هم زما په اړه ډېرې اوازې خپرې شوې وې، خلکو ويلي وو چې زه د سي آی اې ماموره يم او يا هم دې ته ورته کيسې اورېدل کېدې، له همدې امله د پوځ مشر نه غوښتل چې دا ډول د دروغو اوازې نورې هم پياوړې شي. ډاکټر جاوېدپه ستونزو کې گير و. د انگلېستان حکومت د مرستې وړانديز کړی و چې د پاکستان د دولت له خوا يوه غوښتنليک ته اړتيا وه. خو زموږ دولت له دې وېره لرله نه چې خپل باور له لاسه ورکړی.

له نېکه مرغه چې په دې وخت کې د متحده عربي اماراتو حاکم صحنې ته را وړاندې شو. هغوی خپله جېټ الوتکه چې په منځ کې يې يو روغتون لاره وړانديز کړه.

⁽i) Great Ormond Street

⁽ii) Edinburgh

⁽iii) Glasgow

⁽i) Kevin Bolger

وروسته تصمیم ونیول شو چې زه د اکتوبر په ۱۵ مه د دوشنبې په ورځ د لومړي ځل له پاره د پاکستان له خاورې بهر شم.

پلار او مور مې فکر کاوه چې که هر هېواد ته وړل کېږم دوی به هم راسره وي. مور او وروڼو مې پاسپورټونه نه لرل. د يکشنبې په ورځ له ماسپښين وروسته مې پلار ته وويل شول چې سبا سهار مې انگلېستان ته وړي چې له مور او وروڼو پرته مې يوازې پلار کولای شي راسره لاړ شي. هغه ويلي وو چې د هغوی پاسپورټونه کومه ستونزه لري او د امنيتي دلايلو له امله به مې د تلو خبر آن خپلې کورنۍ ته هم نه ورکوی.

پلار به مې مور ته هر څه ویل نه یې شوای کولای له هغې څخه داسې یوه موضوع پټه کړی.

په ډېر خپگان يې مور ته موضوع تشريح کړه. مور مې هم له ماما فايز محمد سره خبرې وکړې. هغه مې د مور امنيت ته ډېر پرېشانه و ويې ويل: «که چېرې هغه له خپلو دوو وړو زامنو سره په مېنگوره کې پاتې شي له هرې پېښې سره مخ کېدای شی.»

پلار مي ډگروال ته وويل:

- ما مې کورنۍ ته خبر ورکړ، هغوی ډېر پرېشانه دي. زه هغوی یوازې پرېښودی نه شم.

دا موضوع د لويې ستونزې لامل کېده، ځکه چې زه يوه ماشومه وم او نه مې شوای کولای په يوازې توگه له هېواد څخه بهر لاړه شم نو له همدې امله جنيد، ډاکټر جاوېد او ډاکټر فيونا هڅه وکړه پلار ته قناعت ورکړي ترڅو له ماسره لاړ شي. خو پلار خپل تصميم نيولی و او ډاکټر جاوېد ته يې وويل:

- لور مې په امنیت کې ده او یوه امن هېواد ته ځي. نه شم کولای مېرمن او زامن مې دلته یوازې پرېږدم هغوی په خطر کې دي. د لور ساتنه مې خدای $^{(3)}$ کړي. زه یو پلار یم زامن مې هم د لور په اندازه راته گران دي.

ډاکټر جاوېد مي له پلار څخه غوښتنه وکړه چې له ده سره په خصوصی توگه

زه ملاله يم | ٢٨١

خبرې وکړي.

جاوېد وپوښتل:

- آیا ډاډه یی چی ستا دلیل یوازی همدا دی؟

هغه غوښتل باوري شي چې پلار د کوم چا د فشار له امله دې تصميم ته اړ شوى نه وى.

پلار ځواب ورکړ:

- مېرمني مي وويل چي هغوی به يوازې نه پرېږدم.

ډاکټر يې په اوږه لاس کېښود او په ډاډ يې ورته وويل چې لور به يې په بشپړ امنيت کې وي. پلار هم ورته ويلي وو:

آيا دا يوه معجزه نه ده کله چې ملاله وويشتل شوه تاسې دلته راغلئ؟

ډاکټر جاوېد ځواب ورکړ:

دا زما عقیده ده چې خدای و لومړی موږ ته لومړی ستونزه او بیا یې حل رالېږي.

وروسته مې پلار رضایت پاڼه لاسلیک کړه چې ډاکټر فیونا به انگلېستان د سفر په وخت کې د ملالې سرپرسته وي. پلار چې هغه ته پاڼه ورکړه لاسونه یې لړزېدل ویې ویل:

- ډاکټر فيونا هغه په تاسي سپارم. هيله کوم په لور مي پام وکړئ.

وروسته مې مور او پلار خدای په آماني را سره وکړه. د شپې يوولس بجې وې چې هغوی زه د وروستي ځل له پاره په پاکستان کې وليدم. ما خبرې نه شوای کولای، سترگې مې تړلې وې، يوازې ساه مې وه چې هغوی يې ډاډه کول چې زه تر اوسه هم ژوندۍ يم. مور ژړل، پلار هڅه کوله چې هغه آرامه کړي ځکه پلار پوهېده چې نور له گواښ سره مخ نه يم. ټول هغه وختونه چې دوی په لومړيو کې راکول، دا چې راتلونکي څلورويشت ساعتونه خطرناک دي او دا چې آته راتلونکي ساعتونه له ډېر خطر سره مخ او کړکېچن دي او راتلونکي دوه اويا ساعتونه ډېر مهم دي. له کومي پېښې پرته تېر شوي و.

پړسوب کم شوی او وینې مې هم ښه والی موندلی و. کورنۍ مې ډاډه وه چې ډاکټر فیونا او ډاکټر جاوېد به په ښه توگه زما پالنه وکړي.

کله مي چې کورنۍ خپلو کوټو ته لاړل له سترگو مي خوب وتښتېد.

له نيمې شپې لږ وروسته غږ وشو. له ډگروالانو څخه يو و چې تر دې وړاندې يې پلار هڅولى و له ماسره انگلېستان ته لاړ شي. هغه مې پلار ته وويل چې بايد انگلېستان ته راسره لاړ شى كنه دوى به يى هېڅ كله هم ونه لېږى.

پلار ځواب ورکړ:

- تاسې ته مې وويل چې نه ځم. ولې مو راويښ کړم؟ زه مې هېڅ کله هم کورنۍ يوازى نه پرېږدم.

بيا هم يوه مامور پلار ته غږ وکړ چې خبرې ورسره وکړي. ورته ويې ويل:

- تاسې د هغې پلار ياست بايد چې ورسره لاړ شئ. که تاسې ورسره نه وئ روغتون به يې ونه مني.

پلار بیا هم ورته تکرار کړه:

- ما مې خپل تصميم نيولى. څو ورځې وروسته چې کارونه سم کړم له کورنۍ سره مي ورځم.

وروسته ډگروال وويل:

- راځئ روغتون ته لاړ شو چې څو نور سندونه هم لاسليک کړو.

نيمه شپه وه پلار هم وېرېده. نه يې غوښتل يوازې ورسره لاړ شي، مور ته يې وويل چې ورسره لاړه شي. پلار په دې وخت کې دومره په اندېښنه کې و چې پرلپسې يې د قرآن کريم څو ايتونه تر ژبه لاندې تکرارول. د يونس سورت آيتونه چې په انجيل کې د يونس $^{(3)}$ د کيسې په څېر چې په سمندر کې يو کب تېروي. همدا آيتونه د يونس $^{(3)}$ له خوا هغه وخت لوستل کېږی چې دی د کب په خېټه کې دی.

دغه آيت موږ ته ډاډ راکوي چې که موږ ايمان ولرو نو د ډېرو سختو ستونزو له پاره هم حل لاره شته.

زه ملاله يم | ٢٨٣

کله چې روغتون ته ورسېدل، ډگروال پلار ته وويل چې انگليستان ته زما د وړلو له پاره څو نور سندونه هم بايد لاسليک کړي. دا ټول پټ کارونه، د داسې کسانو له خوا چې يونيفورم يې اغوستی او هر ځای ولاړ دي، پلار او کورنۍ مې يې له وېرې سره مخ کړی و.

کله چې مور او پلار شپه غالي ته تللي ډېر پرېشانه و. پلار مې نه غوښتل چې له کورنۍ پرته بې وزله لاړه شم. زما وروستی یاد به د ښوونځي بس گاډی وي، دوی له دی امله پرېشانه و نه چې زه داسې فکر وکړم، دوی هېره کړي یم.

د اکتوبر په پنځه لسمه د سهار په پنځو بجو يې زه د پوځ تر امنيت لاندې هوايي ډگر ته يوړم. سرکونه يې د خلکو په مخ تړلي و، سرتېري په بامونو ولاړ او د سرکونو په غاړو گرځېدل. د عربي اماراتو الوتکه زموږ په انتظار ولاړه وه. ماته بيا وروسته وويل شول چې الوتکه د ننه ډېره ښايسته وه. په دې الوتکه کې يو دوه نفري تخت، شپاړس لومړی درجه چوکۍ او يو وړوکی روغتون و. د دې روغتون کار کوونکي څو اروپايي نرسان او يو المانی ډاکټر و.

درېغی چې هغه وخت بېهوښه نه وای او کولای مې شول له دې ښکلو منظرو مې خوند اخیستی وای. الوتکې د سون توکو له پاره د ابوظبۍ په لور حرکت وکړ او بیا وروسته د بېرمېنگهم په لوری لاړه.

پلار او مور مې په شپه غالي کې انتظار و. دوی فکر کاوه چې پاسپورټونه به ډېر ژر ورته تيار کړي او په څو ورځو کې به بېرمېنگهم ته راشي. خو هېڅ خبره يې وانه ورېده. آن چې کوم مبايل يا کمپيوټر يې هم نه لرل چې زما له حالت څخه خبر شي.

دا انتظار نه ختمېدونکی و.

پنځم څپرکی

دويم ژوند

وطن زما زه د وطن يم که د وطن له پاره مرم خوشاله يمه

بېرمېنگهم

د اکتوبر شپاړسم له ویشتل کېدو یوه اونۍ وروسته په هوښ راغلم. له کور څخه مې په زرگونو میله لرې وم. د سا کښلو له پاره مې په غاړه کې یوه کړۍ تړل شوې وه له همدې امله مې خبرې نه شوای کولای، د عکس اخیستو له شعبې یې د ځانگړې پالنې څانگې ته وړلم چې پوره په هوښ راغلم.

لومړی فکر مې چې ذهن ته راغئ ومې ویل: «شکر خدایه چې ژوندۍ یم.» پوهېدم نه چې چېرته یم، خو دومره پوهېدم چې په خپل هېواد کې نه یم. نرسانو او ډاکټرانو په انگلیسي خبرې کولې. ما خبرې ورسره کولې خو دا چې په غاړه کې مې کړۍ بنده وه هېچا مې هم غږ نه اورېده. کیڼې سترگې مې هر څه دوه گوني ښودل دا چې هر چا دوه پوزې، دوه خولې او څلور سترگې لرلې. په ذهن کې مې ډېرې پوښتنې را ولاړېدې دا چې:

«زه چېرته يم؟

دلته چا راوستی یم؟

پلار او مور مي چېرته دي؟

آیا پلار می ژوندی دی؟» ډېره حیرانه وم.

زه ملاله یم | ۲۸۵

کله چې زه په هوښ راغلم، ډاکټر جاوېد راسره ولاړ و، هغه ويل چې زما د هغې وخت سرگردانه سترگې او وېرېدلی حالت به هېڅ کله هم هېر نه کړي. هغه له ما سره په اردو ژبه خبرې کولې. يوازې دومره پوهېدم چې خدای و نوی ژوند راکړی دی. يوې ښايسته ښځې چې ټکری يې په سر و، لاس مې يې ونيو راته ويې ويل:

- السلام عليكم.

وروسته يې په اردو ژبه دعا وويله او د قران کريم آيتونه يې تلاوت کړل. ويې ويل چې ريحانه نومېږي. ښه غږ يې لاره او ډېره روانه غږېده، ناڅاپه بې ارادې ويده شوم.

بله ورځ چې بیداره شوم، پام مې شو چې په یوه عجیبه شین رنگه کوټه کې چې هېڅ کړکی یې نه لرله او ډېر روښانه څراغونه په کې لگېدل، پرته یم. د ملکې الیزابت د روغتون د ځانگړې پالنې کوټه وه. هر څه پاک ښکارېدل، د مېنگورې د روغتون په څېر نه وو.

يوه نرس يوه كتابچه او يو قلم راكړ. خو په سمه توگه مې څه نه شواى ليكلى. غوښتل مې د پلار د ټليفون شمېره مې وليكم خو حروف مې سم نه شواى ليكلى. ډاكټر جاوېد د الفبا تورو يوه پاڼه راته راوړه چې تورو ته اشاره وكړم. لومړي تورې مې چې وليكل (پلار) او (هېواد) و. نرس راته وويل چې په بېرمېنگهم كې يم خو زه نه پوهېدم چې بېرمېنگهم د نړى په كوم ځاى كې دى. خو وروسته يې يوه نقشه راته وښوده پوه شوم چې په انگليس كې يم. په اصل كې نه پوهېدم چې څه پېښ شوي و. نرسانو څه راته ونه ويل. آن په خپل نوم نه پوهېدم، آيا تر اوسه هم ملاله وم؟

دومره سر درد وم چې د تسکین ټابلېټو هم درد نه کراراوه. له کیڼ غوږ مې وینه روانه وه. ډاکټران او نرسان تلل او راتلل. نرسانو پوښتنه رانه کوله او ویل یې چې د هو په توګه دوه ځله سترگې ورپوم. هېچا نه راته ویل چې څه پېښ شوي دي او دې روغتون ته چا راوړې یم. داسې مې احساسوله چې د مخ کیڼ لوری مې

سم کار نه کوي. د ډېر مهال له پاره مې ډاکټرانو او نرسانو ته نه شوای کتلای. کيڼ غوږ مې خبرې نه اورېدې، د خولې ژامې مې سم کار نه کاوه. له همدې امله مې هر چاته اشاره کوله چې ښي لور ته مې ودرېږي.

وروسته د فیونا په نوم یوه زړه سواندې ډاکټره راغله او ماته یې یوه سپینه د خرس د څېرې نانځکه راکړه. هغه راته ویل چې باید په نانځکه جنید نوم کېږدم او بیا یې د دې نوم دلیل راته توضیح کړ. زه نه پوهېدم چې جنید څوک و له همدې امله مې خپلې نانځکې ته «لیلا» نوم وټاکه. دې د لیکلو او تمرین لپاره یوه کتابچه راته راوړه. زما لومړۍ دوې پوښتنې دا وې: «پلار مې ولې نشته؟» پلار مې پیسې نه لري د دې درملنې پیسې مې څوک ورکوي؟»

- پلار دې په پاکستان کې دی. لگښت ته اندېښنه مه کوه.

هر څوک به چې راتلل همدا پوښتنې مې ترې کولې خو د ټولو ځواب همدا و. خو قناعت مې نه و کړی. نه پوهېدم چې څه پېښه شوې وه او په هېچا مې هم باور نه کاوه. که پلار مې جوړ وي نو ولې مې تر څنگ نشته دی؟ فکر مې کاوه چې پلار او مور مې نه پوهېږي چې زه چېرته يم او کېدای شي چې د مېنگورې په سرکونو او کوڅو کې به په ما پسې سرگردانه وي. آن دا باور مې هم نه لاره چې مور او پلار به مې ژوندي وي. په لومړيو ورځو کې مې ذهن په خيالونو کې ډوب و. تر سترگو مې تصويرونه تېرېدل چې زه په يوه کوټه کې پرته يم او څو کسان مې تر څنگ دي، داسې ډېر تصويرونه چې د شمېر وړ نه وو او پوښتنه يې کوله چې، پلار مې چېرته دی؟

له ځانه سره مې فکر کاوه زه ویشتل شوې یم خو باور مې نه کاوه. آیا هغه ټول خوب و که خاطره؟

همدا راز د پیسو موضوع هم ډېره ځورولم. د ډالۍ پیسې د ښوونځي لگښتونه او په شنگله کې د یوې نمرې ځمکې اخیستل و. هر وخت به مې چې ډاکټران له یو بل سره په خبرو لیدل فکر مې کاوه چې وایي: «ملاله پیسې نه لري، ملاله یې

زه ملاله يم | ۲۸۷

د درملنې له پاره پیسې نه لري.» له ډاکټرانو څخه یو د لهستان و چې هر وخت به خپه ښکارېده. ما فکر کاوه چې هغه د روغتون مالک دی او خپه ځکه دی چې زه مې د درملنې لگښت نه شم ورکولای. له همدې امله مې یوه نرس ته اشاره وکړه چې کاغذ راته راوړي پرې ومې لیکل: «ولې خپه یې؟»

ځواب يې راکړ:

- خيه نه يم.

بيا مې وليکل: «زما د درملنې لگښت څوک ورکوي؟»

ويې ويل:

- اندېښنه مه کوه. ستاسې دولت يې ورکوي.

له دې وروسته به يې چې هر وخت وليدم خوشاله به و.

زه هر وخت د هرې ستونزې له پاره د يوې حل لارې په هڅه كې يم، له ځانه سره مې فكر كاوه چې كېداى شي وكولاى شم د روغتون معلومات خونې ته لاړه شم او له هغه ځايه مې له مور او پلار سره خبرې وكړم. بيا مې له ځانه سره وويل: «ته خو پيسې نه لرې چې اړيكه ونيسې او آن دا چې د خپل هېواد كوډ هم نه لرې. بايد له دې ځايه بهر لاړه شم كار وكړم، وروسته يې په پيسو يو مبايل واخلم او له پلار سره مې اړيكه ونيسم. هغه وخت بيا كولاى شو چې ټول يو ځاى ژوند وك ده.»

گډ وډ فکرونه مې په ذهن کې گرځېدل. فکر مې کاوه ډاکټر فیونا چې کومه نانځکه راته اخیستې شین رنگ لري او بیا یې په یوه سپین خرس بدله کړې وه. هر وخت به مې پوښتنه کوله: «هغه شین خرس یا نانځکه چېرته ده؟» سره له دې چې هر ځل به یې راته ویل چې دلته هېڅ شنه نانځکه نه وه. شین رنگ د ځانگړې پالنې د خونې و خو ما تر اوسه ویل چې یوه شنه ناوکۍ مې لرله.

يوازې څه چې ډاډ يې راکاوه ريحانه وه. هغې به ډېرې آراموونکو دعاوې ويلې او ما به مې شونډو ته حرکت ورکاوه چې آمين ووايم.

ټلويزيون به هر وخت غلی و پرته له هغې وخت نه چې اجازه يې راکړه د

«مسترچيف» خپرونه وگورم، په مېنگوره کې مې هم دا خپرونه خوښه وه. خو اوس هر څه بدل شوي و. وروسته پوه شوم چې هېچا اجازه نه لرله چې کوټې ته مې ورځپاڼه راوړي او يا هم ماته څه ووايي.

له ځانه سره مې فکر کاوه چې کېدای شي پلار مې ژوندی نه وي له همدې امله ډېره وېرېدم. په دې وخت کې ډاکټر فیونا د تېرې اونۍ یوه پاکستانۍ ورځپاڼه راته راوړه، په هغې کې مې د پلار تصویر چاپ شوی و چې له جنرال کیاني سره د خبرو په حال کې و او وړاندې یوه مېرمن چې ټکرۍ یې په سر و او د ورور تر څنگ مې ناسته وه. ومې لیکل: «دا مې مور ده!»

په هغې ورځ ډاکټر جاوېد له خپل موبايل سره راننه ووت. ويې ويل:

- غواړم له مور او پلار سره دې خبرې وکړم.

سترگې مې له حيرانتيا نه وځلېدې.

هغه غوسه ناک ښکارېده خو ډېر مهربانه و. ويې ويل:

- يوازې ژاړې به نه، مبايل درکوم ته بايد ډېره قوي وې.

شمېره يې ډايل کړه، خبرې يې ورسره وکړې بيا يې مبايل ماته راکړ.

د پلار غږ مې و. دا چې په غاړه کې مې يوه کړۍ وه خبرې مې نه شواى کولاى. د غږ په اورېدو يې ډېره خوشاله شوم، د مخ له امله مې خندلى نه شواى خو په زړه کې ډېره خوشاله وم. پلار مې قول راکړ ويې ويل: «ډېر ژر راځم. ته آرام وکړه، تر دوو ورځو پورې به تاته در ورسېږم.» وروسته يې راته وويل چې ډاکټر جاوېد سپارښتنه کړې چې ونه ژاړم. ډاکټر له ما څخه غوښتل چې پياوړې وم. دا اړيکه ډېره لنډه وه ځکه چې مور او پلار مې نه غوښتل زه ستړې شم. مور مې په ټليفون کې دعا راته وکړه.

ما تر اوسه فکر کاوه چې له ما سره د دوی د نه راتگ دلیل دا و چې زما د درملنې له پاره یې پیسې نه لرلې، له ځانه سره مې ویل، له همدې امله تر اوسه په پاکستان کې دي چې زموږ ځمکه او ښوونځي وپلوري. هغه ځمکه چې اخیستي مو وه ډېره لږ وه او په دې هم پوهېدم چې کور او ښوونځی مو په اجاره

زه ملاله يم | ٢٨٩

نيولي و، نو هغه به څه خرڅ کړي وای؟ کېدای شوای له بډايو به يې پور غوښت.

له هغې ټليفوني اړيکې وروسته مې هم مور او پلار پوره نه و ډاډه شوي ځکه چې دوی زما غږ وانه ورېده. چا چې له دوی سره خبرې کولې گډ وډ خبرونه به يې ورته رسول. يو هم سرلښکر غلام قمر د سوات د نظامي عملياتو قوماندان و. پلار ته يې ويلي و: «له انگرېزانو مې ښه خبرونه اورېدلي. موږ ډېر خوشاله يو چې زموږ لور جوړه شوې ده.» هغه ويلي وو «زموږ لور» دوی اوس زه د ټول هېواد لور بللم.

جنرال مې پلار ته ويل چې دوی اوس په ټول سوات کې پلټنه کوي او په سرحدونو کې هم په هغوی پسې گرځي. زياته کړې يې وه دوی پوهېږي چا چې په ما ډزې کړې وې، د طالبانو دوه ويشت کسيزه ډله وه چې دوه مياشتې مخکې يې د پلار په ملگري زاهد خان هم حمله کړې وه.

پلار مې هېڅ هم نه و ورته ويلي خو ډېر پرېشانه و.

ځکه چې دوی ډېر وخت وړاندې ويلي و چې د سوات سيمه يې له طالبانو څخه پاکه کړې ده. اوس همدا جنرال ورته وايي چې دوه ويشت کسه طالبانو څه کم دوه مياشتې هلته تېرې کړې وې. همدا راز پوځ ويلي و چې په زاهد خان د يوې کورنۍ شخړې له امله ډزې شوې وې. خو اوس يې ويل چا چې په زاهد خان ډزې کړې وې په ملاله يې هم حمله کړې وه. پلار مې غوښتل ورته ووايي: «تاسې پوهېدئ چې طالبان دوه مياشتې په سوات کې گرځېدل. په دې هم پوهېدئ چې غواړي زما لور ووژني خو بيا مو يې هم مخه ونه نيوه؟» خو پوهېده چې دا پوښتنې کول به هېڅ گټه ونه لري.

د جنرال خبرې تر اوسه هم پای ته نه وې رسېدلې.هغه مې پلار ته وویل سره له دې چې ملاله په هوښ راغلې خو په لیدلو کې ستونزه لري، پلار ډېر پرېشانه شوی و له ځانه سره یې فکر کاوه چې څنگه هغه دومره معلومات لري او زه یې نه

دغه خبرونه دومره دردناک و چې نه يې غوښتل مور ته يې ووايي، سره له دې چې هېڅ کله نه شي کولای له مور څخه کومه خبره پټه کړي. په دې وخت کې يې له خپل خدای و سره خبرې کړې وې: «زه داسې څه منلی نه شم، زه به هغې ته خپله يوه سترگه ورکړم.» خو دا چې دی په هغې وخت کې دري څلويښت کلن و، اندېښنه يې لرله چې سترگه به يې ماته کار راکړي کنه. په هغې شپه يې خوب نه و کړی. د بلې ورځې په سهار يې د پوليسو له يوه امنيتي مامور څخه هيله کړې وه، ټليفون يې ورکړي چې له ډگروال جنيد سره اړيکه ونيسي. پلار مې هغه ته په خپگان سره ويلي وو: «اورېدلي مې دي چې ملاله څه نه شي ليدی.»

هغه ځواب ورکړ: «که هغه کولای شي ولیکي او ولولي نو څنگه لیدی نه شي؟ ډاکټر فیونا راته وویل چې لومړی یادښت یې ستاسې په اړه و.»

خو نه دا چې يوازې مې ليداى شواى آن چې يوه هنداره مې هم غوښتې وه. هغه وخت مې په هغې وړه کتابچه کې ليکلي وو: «هنداره» ځکه چې غوښتل مې مخ او وېښتان مې ووينم. نرسانو يوه سپينه وړه هنداره راته راوړه چې تر اوسه مې ساتلې ده. کله مې چې ځان وليد ډېره ووېرېدم. هغه اوږده وېښتان مې چې د ډول ډول ډول جوړولو له امله به يې په ساعتونو هندارې ته ولاړه وم ورک شوي وو او د سر په کيڼه خوا مې آن يو وېښته هم نه و. په کتابچه کې مې وليکل: «وېښتان مې لنډ شوي دي.» داسې فکر مې کاوه چې طالبانو راباندې لنډ کړي دي. خو په اصل کې پاکستاني ډاکټرانو راباندې پرې کړي و. مخ مې هم په پخواني په اصل کې پاکستاني ډاکټرانو راباندې پرې کړي و. مخ مې هم په پخواني طبيعي ډول نه و داسې و لکه چا يې چې يوه خوا له منځه وړې وي او له کيڼې سترگي سره مې يو ټپ ښکارېده. تر اوسه مې توري او کليمې ځاى په ځاى

زه ملاله يم | ۲۹۱

ليكلې. هغه وخت مې وليكل: «ماته څه پېښ شوي دي؟» همدا راز مي وليكل: «څراغونه مړه كړئ.» ځكه چې د څراغونو په لگېدو سره مي

سر دويم ځلي شديد درد پيداکړ .

وروسته ډاکټر فيونا وويل چې ماته يوه بده پېښه شوې.

ورته ومې ليکل: «په ما ډزې شوې دي؟ پلار مې څنگه دی؟»

هغې ځواب راکړ چې د ښوونځي په بس گاډي کې ډزې را باندې شوې دي. ويل يې چې په دوو نورو خورلڼو مې هم مرمۍ لگېدلې دي، زياته يې کړه چې د دوه نورو نومونه نه پېژني. راته تشريح يې کړه چې مرمۍ مې له کيڼې سترگې سره چې ټپ يې تر اوسه ښکاري ننوتلې وه او بيا مې په اوږو کې وړاندې تللې وه. دغې مرمۍ کولای شول چې سترگه مې له منځه يوسي او يا مې هم ماغزو ته لاړه شي. په واقعيت کې له دې پېښې زما نجات يوه معجزه وه. کوم احساس مې نه لاره ځکه چې اوس خو دا پېښه شوې وه. يوازې په دې خپه وم چې تر حملې مخکې مې وخت نه و پيداکړی چې خبرې ورسره وکړم. هغه خبرې چې دوی ته مې بايد کړې وای اوس به يې هېڅ وانه وري. هغه کس چې ډزې راباندې کړې وې په اړه مې يې په ذهن کې بد فکر نه لاره، د غچ په اړه مې هېڅ فکر نه کاوه. يوازې زړه مې غوښتل چې سوات او خپل کور ته لاړه شم

له هغې وروسته مې په ذهن كې ډول ډول فكرونه وگرځېدل خو نه مې شواى كولاى خيال او حقيقت سره بېل كړم. د ډزو كيسه چې زما په ياد وه په بشپړه توگه يې له هغه څه سره توپير لاره چې پېښ شوي و. زه مې له پلار سره په يوه بل گاډي كې چې د گل په نوم نجلى په گډون څو نورې نجونې هم راسره وې ناست و. چې ناڅاپه دوه طالبان راپيداشول چې تورې جامې يې اغوستې وې. له دوو څخه يې يوه زما په لور وسله ونيوه چې يوه وړه مرمى يې زما په بدن ونښته. په دې خيال كې مې په پلار هم ډزې وشوې.

وروسته هر څه گډ وډ کېږي، زه د ناروغانو په يوه کټ پرته يم، هلته ډېر خلک ليدل کېږي، سترگې مې د پلار په لټه پسې سرگردانه دي. په پای کې هغه

پیداکوم او هڅه کوم خبرې ورسره وکړم خو خبرې نه شم کوی. په نورو خیالونو کې به په نورو ځایونو وم لکه په اسلام آباد کې د جناح بازار، د چینې بازار چې هلته ناڅاپه ډزې راباندې کېږي. آن یو ځل مې خوب لیده چې ډاکټر هم د طالبانو له ډلی څخه وی.

کله به چې په هوښ راتلم، زړه مې غوښتل چې په دې پېښو پوهه شم. څوک به چې راتلل اجازه يې نه لرله چې خپل موبايل هم د ننه راوړي، خو ډاکټرې فيونا به هر وخت خپل آيفون ورسره راووړ ځکه چې هغه د بېړنيو حالاتو ډاکټره وه. کله به چې هغې آيفون کېښود غوښتل به مې په گوگل کې خپل نوم وپلټم، خو سخته وه ځکه چې د سترگو د ليد د ستونزې له امله مې نه شواى کولاى توري سم وليکم. غوښتل مې برېښناليک مې خلاص کړم خو پټ نوم مې يې په ياد نه ه.

په پنځمه ورځ مې خبرې کړای شوای خو غږ مې د پخوا په څېر نه و. کله چې ریحانه راغله له اسلامي اړخه مو د حملې په اړه خبرې وکړې. هغې ته مې وویل: - هغوی په ما ډزې وکړې؟

هغی ځواب راکړ:

- هوکې همداسې ده. د نړۍ هېڅ مسلمان باور نه شي کوی چې يو څوک دې داسې جنايت وکړای شي. مور مې وايي کېدای شي هغوی مسلمان نه وي. دوی داسې کسان دي چې ځانونو ته مسلمانان وايي خو عملونه يې اسلامي نه دی.

موږ د دې په اړه چې د بېلابېلو او مشخصو دلايلو له امله ټولې پېښې څه ډول رامنځ ته کېږي او بله دا چې زده کړه نه يوازې د نارينه و بلکې د ښځو حق هم دی، خبرې وکړې. ما د يوې مسلمانې نجلۍ په توگه د خپلو زده کړو د حق په اړه خبرې وکړې.

څنگه چې په خبرو کولو وتوانېدم د ډاکټر جاوېد په ټليفون مي له مور او پلار

زه ملاله يم | ۲۹۳

سره خبرې وکړې. دې ته په اندېښنه کې وم چې غږ به مې بل ډول اورېدل کېږي. له همدې امله مې له پلاره وپوښتل:

غږ مې بدل شوی دی؟

ځواب يې راکړ:

- نه د پخوا په څېر دی او نور به هم ښه شي. ډېره خو په عذاب نه يې؟ ومي ويل:

- ښه يم خو د سر درد مې دومره سخت دی چې نور يې زغمی نه شم.

پلار مې ډېر پرېشانه شو. فکر کوم هغه زما د سر له درد څخه په لوی درد اخته شو. په ټولو اړيکو کې به يې پوښتنه کوله چې آيا سر درد مې ښه شوی دی کنه؟ له هغې وروسته به مې يوازې ورته ويل چې حالت مې ښه دی. زړه مې نه غوښتل هغه ناآرام شي يوازې دا پوښتنه مې ترې کوله چې دوی څه وخت راځي.؟

تر دې وخته يې د راولپنډۍ په روغتون کې يوه اونۍ تېره کړې وه او له دې نه وو خبر چې بېرمېنگهم ته به څه وخت لېږل کېږي. مور مې دومره ناهيلې شوې وه چې پلار ته مې يې ويلي و: «که تر سبا پورې د تلو خبر رانه کړي زه د خوړو اعتصاب کهم.»

وروسته مې پلار امنیتي مامور ته ورغلی او هغه ته یې دا خبره کړې وه. هغه مامور وېرېدلی و او پلار ته یې ویلي وو چې اسلام آباد ته به یې د سفر کارونه برابر کړی او هلته به هرڅه ورته ترتیب کړل شی.

کله مې چې پلار بېرته مور ته راغئ ورته ويې ويل: «ته يوه لويه ښځه يې. تل به مې فکر کاوه زه او ملاله ښه مبارزين يو خو ته د شکايت په کړلو تر موږ ښه پوهېږی.»

دوی په اسلام آباد کې «د کشمیر کور» هوټل ته چې د پارلمان د غړو له پاره ځانگړی شوی دی ولېږل شول. تر اوسه هم تر سختو امنیتي تدبیرونو لاندې و، آن که به مې پلار سلمانۍ ته هم تلو یو پولیس به یې تر څنگ ناست و، نه چې

اوس يې د دوی ټليفونونه هم ورکړي له يو بل سره مو ډېرې خبرې وکړې. هر وخت به چې ډاکټر جاوېد له پلار سره اړيکه نيوله د هغې مبايل به بوخت و. بيا مې د مور يوولس رقمي شمېره ورکړه، ډاکټر جاوېد حيران شو، فکر يې وکړ چې حافظه می ښه کار کوی.

خو مور او پلار می تر اوسه په ستونزو کې ژوند کاوه. دوی نه پوهېدل چې ولې تر اوسه بېرمېنگهم ته لېږل شوى نه دى. ډاکټر جاوېد هم نه پوهېده چې ولي تر اوسه هغوی راغلی نه دي. کله چي هغوی وويل چي دوی هم د دې انتظار په لامل نه پوهېږي، جاوېد اړيکه ونيوه بيا يې دوى ته ډاډ ورکړ چې ستونزه پوځ نه ده جوړه کړې ستونزه په دولت کې ده.

د کورنیو چارو وزیر رحمان ملک هیله لرله چی له دوی سره یو ځای بېرمېنگهم ته راشي څو په روغتون کې يو گډ مطبوعاتي کنفرانس ولري. همدا لامل شوي و چې د دوې سفر وځنډول شي. هغه همدا راز غوښتل ډاډه شي چې موږ به د انگلېستان له دولت څخه د سياسي پناه غوښتنه نه کوو ځکه چې دا به يې د دولت له پاره تر ټولو لوی شرم وي. په پای کې يې په څرگنده پوښتنه ترې وکړه چي آيا داسي کوم هوډ لري او کنه. ډېره د ملنډو وړ وه ځکه چي مور مي تر اوسه سیاسی پناه نه پېژنده او پلار می هم هېڅ کله د داسی یوې موضوع په اړه فکر نه و کری.

کله مي چې کورنۍ د کشمير په کور کې ځای په ځای شول، هلته يې له سونيا شهید سره چې د شیذې مور وه کتلي و. هغه نجلۍ چې د خوشال ښوونځي نجونو ته یی د اسلام آباد د سفر امکانات برابر کړي و. هغې فکر کړی و چې دوی له ماسره انگلېستان ته راغلی خو کله چې پوه شوی وه چې دوی تر اوسه په پاکستان کې انتظار دي حيرانه شوې وه. دوی ته ويل شوي و چې د بېرمېنگهم لور ته هېڅ ټکټ نشته.

سونيا دوی ته جامي راوړې وې ځکه چې دوی هر څه په سوات کې پرېښی و.

زه ملاله یم | ۲۹۵

بيا يې د زرداري د دفتر د ټليفون شمېره پلار ته راوړي وه. پلاره اړيکه يې ورسره نیولی وه او زرداری ته یی پیغام پرېښی و. په همدی شپه زرداری دوی ته زنگ وهی او د هر څه ضمانت ورته کوی چی ورته برابر به یی کړی. سونیا د هغو کلونو په اړه خبرې وکړې چې په زندان کې وه ویلي یې وو: «زه په ښه توگه پوهېږم چې له اولاد څخه بېلتون څومره سخت وي.»

د دې په اورېدو سره مي چې دوي به تر دوو ورځو پورې به په بېرمېنگهم کې وي يوازې يوه هيله ترې وکړه. پلار ته مې وويل:

«د ښوونځی بکس می درسره راوړه. که سوات ته نه شی تلای خیر دی نور کتابونه راته واخله. د مارچ په مياشت کی آزموينی پيلېږي.» زړه می غوښتل بيا هم لومړۍ درجه واخلم. تر ټولو ډېر مي غوښتل فزيک مي راوړي ځکه چې د دی کتاب درسونه تر نورو یو څه سخت دی، باید چی شمېری یی تمرېن کړم. فکر مې کاوه چې د نوومبر په مياشت کې به خپل کور ته لاړ شو.

د مور او پلار راتلو لس ورځي وخت ونيو. له دوي پرته راته هغه لس ورځي د سلو ورځو په اندازه اوږدې شوې. ورځي او شپي ډېرې ستړې کوونکي وې، سم خوب مي هم نه راته. د کوټي ساعت ته به مي کتل د وخت تېرېدو ډاډ را کاوه چي ژوندۍ یم. په ژوند کې د لومړي ځل له پاره سهار وختی ویښېدم.

په حقیقت کی به هره ورځ سهار په اوو بجو کله به چی نرسان راتلل له خوبه ویښېدم. نرسانو او مېرمن فیونا به لوبي راسره کولي. د روغتون کارکوونکي او نرسان پر ما ډېر مهربانه و، په ځانگړی توگه آیما چودری^(۱) او سرطبیب جولی تریسی⁽ⁱⁱ⁾ چې ترڅنگ به مې کېناستل او لاس به مې یې نیوه. د پاکستان مې يوازې يو ټکرۍ لاره چې ډگروال جنيد زما له پاره د ډالۍ په څېر ډاکټر فيونا ته ورکړی و. وروسته دوی پلورنځی ته تللی وو او جامي یي راته اخیستي وې.

دوی نه پوهېدل چې يوه نوې سواتۍ پېغله څه ډول جامي اغوندي. دوی د لنډو

⁽ⁱ⁾ Yma Choudhury ⁽ⁱⁱ⁾ Julie Tracy

کمیسونو، پتلونونو، د خوب جامو، او جرابو له ډکو کڅوړو سره کوټی ته راغلل. آیما پوښتنه وکړه: «کوم رنگ دی خوښېږی؟» البته چی زما خړ رنگ خوښېده. دوی به له دې امله راته اندېښنه کوله چې ډوډۍ مې نه خوړه خو اصلاً مې د دوی د روغتون خواړه نه خوښېدل. له دې هم وېرېدم چې حلال دي کنه. نرسانو پوښتنه رانه وکړه:

- څه ډول خواړه دې خوښېږي؟

ځواب مي ورکړ:

- سور کری چرگ.

آیما به هره غرمه سور کړی چرگ او کچالو راته اخیستل، آن چی یوه ورځ یی خپله خواړه راته پاخه کړل.

هغوي زما د ساعت تېرې له پاره يو ډې وي ډې فلېير راووړ. لومړي فلم مي چې ولید «د بېکهم په څېر یی شوټ کړه» و، د یوې سک مذهبه^(۱) نجلۍ کیسه وه چې له خپلو ناخوښو فرهنگي دودونو سره يې مبارزه کوله او له فوټبال سره يې مينه وه. په دې فلم کې چې کله نجونو په نيمه لوڅو ځانونو د فوټبال لوبه کوله ورته حیرانه شوم له نرسانو مې هیله وکړه چې بند یې کړي.له هغې وروسته به هغوی کارټوني فلمونه راته راوړل. د خرش پرش (شرک) فلمونه مي وکتل. کیڼي سترگی می تر اوسه هم سم څه نه لیدل، له همدي امله به می د فلم کتلو په وخت کې پټوله، له کيڼ غوږ مې وينه راتله، په هغه کې به يې هر وخت مالوچ اېښودل. يوه ورځ مي چې لاس په خېټه اېښې و له يوه نرس پوښتنه وکړه:

- دا را وتلی څه شی دی؟

معده می لویه او کلکه شوی وه خو په دلیل یی نه پوهېدم.

ځواب یی راکړ:

- د سر د کاسی یوه برخه دی ده.

ډېره ووېرېدم.

زه ملاله يم | ۲۹۷

د خبرو له پیل وروسته، د لومړی ځل له پاره دویم ځلی وگرځېدم. لاسونو او پښو مى هېڅ ستونزه نه لرله، پرته له ښى لاس څخه مى چى په سمه توگه يى حركت نه کاوه، ځکه چې مرمۍ مې ورمېږ ته ننوتي وه له همدې امله په لاره گرځېدای نه شوی. لومړي قدمونه می دومره په سختۍ اخیستل، داسی می احساسوله چی سل کیلومتره منډه می کړی ده. ډاکټرانو ویل چی ښه به شم یوازی می فزيوتراپي ته اړتيا لرله چې عضلي مي بېرته کار پيل کړي.

يوه ورځ يو بل فيونا راغئ، فيونا الكساندر هغى راته وويل چى د روغتون د مطبوعاتي څانگې مسول دی. ډېره راته په زړه پورې وه ځکه چې هېڅ کله فکر نه شم کولای چی د سوات کوم روغتون دی یوه مطبوعاتی څانگه ولری. څو پوري چې د مطبوعاتي څانگي مسول نه و راغلي نه پوهېدم چې څومره تر پاملرنی لاندی یم.

د پاکستان د پرېښودو تصويرونه او دا چې بېرمېنگهم ته ځو خپاره شوي وو او رسنۍ هم ژر پوهېدلی وی چې مطلب مو بېرمېنگهم دی. زموږ د رارسېدو سره سم د سکای نیوز هلیکوپتر ډېر ژر د روغتون په سر دورې وهي د جاپان او اسټراليا په گډون له ټولی نړۍ څخه دوه سوه او پنځوس خبريالان روغتون ته راځی. فیونا الکساندر د خبریالۍ شل کلنه تجربه لرله او د بېرمېنگهم پوسټ⁽ⁱ⁾ اېډېټر هم و. سره له دې هغه په ښه توگه پوهېدو چې هغوي ته څه ډول خبر ورسوى او روغتون ته د دوى د راتلو مخه ونيسى. له هغى وروسته به روغتون زما په اړه خبرونه د رسنيو او خبريالانو په واک کې ورکول.

ډېر شخصيتونه له ماسره د کتني له پاره انتظار وو، دولتي وزيران، ديپلوماتان، سیاستوال او آن د کنتربری⁽ⁱⁱ⁾ له ښار څخه د لوی رهبر استازی هم راغلی و. ډېرو يې د ښايسته گلونو گېډۍ راته راوړي وي.

يوه ورځ فيونا الکساندر د کارډونو او د لوبو د سامانونو يوه ډکه کڅوړه راته راوړه.

⁽i) سیک د هند په دینونو کې د شاگرد په معنی دی

⁽i) Birmingham Post (ii) Canterbury.دی. کې یو ښار دی. Canterbury

فکر مې کاوه چې دا ډالۍ به مسلمانانو د لوی اختر له امله رالېږلې وي خو کله مې يې چې د رالېږلو نېټې وليدې چې د ډېر مخکې وخت دي پوه شوم چې تر اختر پورې هېڅ اړه نه لري. دا ډالۍ د نړۍ له بېلابېلو هېوادونو څخه وې چې ماته يې د روغتيا هيله کوله چې ډېری يې د زده کوونکو له خوا وې. زه ډېره حيرانه وم او فيونا په خندا وويل:

- تر اوسه دې ټول نه دي ليدلي!

هغه وویل چې تر اوسه یې ډېرې کڅوړې او د آتو زرو په شاوخوا کې کارډونه نه دي کتلي. چې ډېرو یې پته لیکلې وه: «بېرمېنگهم د ملالې روغتون» یوه یې آن داسې لیکلي و: «هغې نجلۍ ته چې حمله پرې شوې وه، بېرمېنگهم» په دې پته هم تر روغتون پورې را رسېدلي وو. ډېرو هم د لورولۍ وړاندیزونه کړي وو لکه زه چې کورنۍ نه لرم او آن یوه خو له ماسره د واده وړاندیز هم کړی و.

ريحانې ويل چې له ټولې نړۍ څخه په ميليونونو ماشومانو له ما څخه ملاتړ ښودلی او دعا يې راته کړې ده. وروسته مې پام شو چې زما ژوند خلکو ساتلی و. خلکو نورې ډالۍ هم رالېږلې وې. ډېر کارتنه شيريني او ډول ډول نانځکې په ډاليو کې ښکارېدې.

تر ټولو قېمتي ډالۍ د بي نظير بوټو د زامنو بلاول بوټو او بخت آور له خوا وې. د ډاليو په منځ کې يې د خپلې مور دوه ټکري راته لېږلې وو. هغه وخت مې يې شالونه پوزې ته نژدې کړل چې د بې نظيرې بوی په کې حس کړم. وروسته مې په يوه کوتي تړل شوی يو تور اوږد وېښته، پيداکړ چې دا ماته تر ټولو بهترينه ډالۍ ښکاره شوه.

هغه وخت پوه شوم چې طالبانو پر دې حملې سره زما مبارزه نړيواله کړې وه. په داسې حال کې چې په تخت د نوې نړۍ له پاره لومړيو قدمونو اخيستو ته انتظار وم، د ملگرو ملتونو د ښوونې او روزنې استازی گورډن براون (iii) او د

زه ملاله يم | ۲۹۹

⁽ⁱ⁾ Sir Olaf Caroe

⁽ⁱ⁾ Bilawal

⁽ⁱⁱ⁾ Bakhtawar

⁽iii) Gordon Brown

موسکا یې ترې غلا کړې وه

کله مې چې کورنۍ د بېرمېنگهم په لور پرواز وکړ، د ځانگړې پالنې له څانگې څخه د څلورمې کوټې پنځلسمې او نولسمې برخې ته ولېږل شوم. هغې کوټې چې څو کړکۍ يې لرلې او کولای مې شول د لومړي ځل لپاره انگلېستان ووينم. له ځانه مې وپوښتل: «نو غرونه چېرته دي؟» منظرې باراني او مرطوبې وې، سره له ځانه سره فکر وکړ، کېدای شي پټ شوي وي. زه تر هغې وخته نه پوهېدم چې د انگلېستان ځمکه لږ لمر لري. له کوڅې او کور پرته څه نه ليدل کېږي. د سرو خښتو يو ډول جوړ کورونه چې د ټولو رنگونه هم سره ورته وو. هر څه آرام او منظم ښکارېدل.

ډاکټر جاوېد راته وويل، کورنۍ مې په لارو ده، مرسته يې راسره وکړه چې کښېنم. زه ډېره حيرانه وم. د دې شپاړسو ورځو په بهير کې له هغه وخته چې په ډزو وويشتل شوم او په مېنگوره کې مې له خپل کور سره خدای په آماني وکړه، په څلورو روغتونونو کې بستر شوم او په زرگونو ميله مې سفر کړی و. داسې مې احساسوله چې شپاړس کلونه تېر شوي دي. وروسته ور خلاص شو او آشنا غږ مې تر غوږو شو: «جاني!» اوه «زما گرانې پيشۍ!»

هوکې خپله دوی وو، دوی زما لاسونه مچو کول.

د دوی مخه مې نه شوای نیولای، ډېرې اوښکې مې تویې کړې. په دې ټول

وخت کې چې په روغتون کې يوازې وم يو څاڅکی اوښکې مې نه وې بهېدلې. خو اوس مې يې مخه نه شوای نيولی. پلار او مور مې هم ژړل. احساسوله مې څه پسې چې ډېره سرگردانه وم پيدا مې کړل. وروڼو مې راته ويل: «ملالې ډېر درپسې خپه شوي و.» خو ډېر ژر يې پام نانځکو ته واوښت. کله چې خوشال غوښتل په لپټاپ کې مې لوبې وکړي بيا مې شخړه ورسره پيل شوه.

مور او پلار ته مې ډېره حيرانه وم. دوى هم اوږده سفر ستړي کړي وو، دوى په دې لږ موده کې ډېر مشران ښکارېدل، د سپينو وېښتو تارونه مې يې په سر ليدل. د دوى په حالت پوهېدم چې په داسې حال کې زما په ليدلو ډېر پرېشانه وو. سره له دې چې د خپلې پرېشانۍ د پټېدو هڅه يې کوله. د ډاکټر جاوېد له راتلو مخکې يې دوى ته داسې خبر ورکړى و: «کومه نجلۍ چې غواړئ ووينئ لس په سلو کې بېرته جوړه شوې. تر اوسه پورې نوي په سلو کې جوړه نه ده.» خو دوى نه پوهېدل چې نيم مخ مې کار نه کوي له همدې امله مې موسکا نه شواى کولاى. کيڼه سترگه مې پړسېدلې وه، نيم وېښتان مې تويې شوي وو او خوله مې يوې خواته کړه وه، لکه ښکته چې کش شوې وي، سره له دې کله مې چې غوښتل موسکه شم، ډېره کړه ښکارېده. همدا راز مې له يوه غوږ څخه هېڅ خېرې کولې داسې لکه يو وړوکى ماشوم چې خبرې کوي.

کورنۍ ته مې يې د پوهنتون د محصلينو په يوه شپه غالي کې ځاى ورکړ. د روغتون مسولينو فکر وکړ چې په روغتون کې به ژوند ورته سخت وي، ځکه چې ژر به د خبريالانو له خوا محاصره شي او دوى غوښتل چې له ما څخه د ريکوري په دې حساسو شېبو کې ساتنه وکړي. کورنۍ مې پرته له هغې جامو چې اغوستې يې وې او د شيذې مور سونيا ورته اخيستې وې نور څه له ځانه سره نه لرل، ځکه په نهم د اکتوبر کله چې دوى سوات پرېښود نه پوهېدل چې بيا به کور ته راشي او کنه.

کله چې شپه غالي ته لاړل، د ماشومانو په څېر يې ژړل. تر دې وړاندې زه هر

دا ستونزه مې د مخ د عصبي رشتې له امله وه. هغه وخت ډاکټران ډاډه نه و او ویل یې که ضرر یې لیدلی وي، کېدای شي په خپله جوړه شي. مور ته مې تسلې ورکوله که مخ مې بېرته په پخواني حالت نه وي هم یې په کیسه کې نه یم. زه هغه څوک وم چې تل به مې خپلې ظاهرې څېرې او د وېښتانو ډول ته ارزښت ورکاوه. خو کله چې څوک له مرگ سره لاس او گرېوان وي هرڅه بدلېږی. هغه وخت می ورته وویل:

- ماته مهمه نه ده. آن که ونه خندی شم او سترگې هم ونه رپوی شم. زه تر اوسه خپله یم ملاله یم! تر ټولو مهم دا دي چې خدای ورند بېرته راته وباښه. نو بیا به مې چې مور هر وخت روغتون ته راتله خندل به مې یا به مې هڅه کوله موسکه شم. یوه پټ خپگان به مې د مور څېره پټوله. د یوې سرچپه هندارې په څېر وه، هر ځل به مې چې خندل د مور په څېره کې به مې پرېشاني ښکارېده. هغه وخت به مې پلار مور ته کتل. هر وخت به مې د مور په سترگو کې دا پوښتنه لوستل کېده: «ملاله ولې داسې شوې ده؟» کومه نجلۍ یې چې نړۍ ته راوړې وه او پنځه لس کاله یې په شونډو موسکا خوره وه. یوه ورځ مې پلار ترې وپوښتل:

تورپېکۍ ستا نظر څه دی؟ حقیقت ووایه. آیا دا زما گناه ده؟

هغي ځواب ورکړ:

- نه، تا ملاله نه ده هڅولې چې غلا وکړي او يا څوک ووژني. هغې د خپل حق له پاره مبارزه وکړه. زه ملاله يم | ٣٠٣

سره له دې چې پلار مې پرېشانه و چې که په راتلونکي کې هر ځل زما موسکا ويني دا حمله به ور په ياد کېږي. يوازې دا بدلون مې نه و کړی، په سوات کې چې وم دومره حساسه وم چې د هرې وړې موضوع له پاره به مې ژړل خو اوس په بېرمېنگهم کې به مې له ډېر درد سره هم شکايت نه کاوه.

روغتون به نورو کسانو ته د راتلو اجازه نه ورکوله. څلور ورځې وروسته کله مې چې کورنۍ راورسېده یوه ډله سیاستوال روغتون ته راغلل. هغوی له دریو هېوادونو څخه چې له ماسره یې مرسته کړې وه راغلل، د پاکستان د کورنیو چارو وزیر رحمان ملک، د برتانیې د بهرنیو چارو وزیر وېلیام هېگ او د عربي متحده اماراتو د بهرنیو چارو وزیر شیخ عبدالله بن زاید وو. دوی اجازه نه لرله چې له ما سره ووینی. سره له دې چې له پلار او ډاکټرانو سره یې کتلی و.

پلار له دوی سره له کتنې وروسته پرېشانه ښکارېده ځکه چې رحمان ملک ورته ويلي وو: «ملالې ته وواياست چې خپل ملت ته يوه مسکا وکړي.» ځکه دا يوازينی کار و چې وس مې يې نه لاړه.

رحمان ملک پلار ته تشریح کړې وه چې ویشتونکی د عطاءالله خان په نوم یو طالب و چې په سوات کې د $7 \cdot 7$ م کال په عملیاتو کې نیول کېږي او بیا له دریو میاشتو بند وروسته یې بېرته خوشې کوي. د رسنیو راپور ښوده چې هغه د جهانزېب په پوهنتون کې د فزیک په برخه کې زده کړه کړې وه. مالک ادعا وکړه چې په افغانستان کې د حملې نقشه پروگرام شوې وه. هغه ویل چې د عطاءالله د سر له پاره یې یو میلیون ډالره جایزه اېښې ده او پلار ته یې قول ورکړی و چې هغه به خامخا پیداکړی.

موږ باور ونه کړ، ځکه چې تر اوسه يې، د بې نظير بوټو، کومو کسانو چې د جنرال ضياء د الوتکې په راغورځولو کې لاس لاره او همدارنگه زموږ د لومړني لومړي وزير لياقت علي خان وژونکي هم نه وو نيولي.

پر ما له حملې وروسته يې يوزاې دوه کسان نيولي وو، زموږ بې وزله ډريور عثمان بهايي جان او د ښوونځي مالي چې د عثمان بهايي جان ټليفون ته يې ځواب

ښاغلي ايروينگ وويل چې له شپږو مياشتو وروسته به عصبي رېښه دويم ځلي په کار پيل وکړي. سره له دې چې هېڅ کله به هم د پخوا په څېر نه وي. خو ډېر ژر مې موسکا وکړه او سترگې مې ورپولې او همدارنگه د اونيو په تېرېدو سره مې مور او پلار په مخ کې نوي حرکتونه ليدل.

سره له دې چې مخ زما و خو مور او پلار مې له ما څخه ډېر خوشاله کېدل. وروسته ښاغلي اېروينگ وويل چې د روغتون په تېرو شلو کلونو کې د مخ د عصبي رېښو دا تر ټولو ښه پايله وه، په دې وخت کې اتيا په سلو کې ښه شوې وم.

ورو ورو مې د سر درد هم ورک شو، بېرته مې کولای شوی مطالعه وکړم. د «اوز حیرانوونکي جادوگر» کتاب مطالعه مې پیل کړه چې گورډن براون راته رالېږلی و. د دوروتي کیسه وه چې له هڅو سره یې څه ډول کور ته تلو او د بې زړه زمري او اوسپنیز سړي په څېر تریو و چې زه یې ځانته جذب کړم.

هغه باید له ډېرو خنډونو څخه تېر شي ترڅو خپل مقصد ته ورسېږي او زه فکر کوم کله چې وغواړئ خپلې موخې ته ورسېږئ، کېدای شي ستاسې په مخ کې خنډونه شته وي خو حقیقت دا دی چې باید له ناهیلۍ پرته ادامه ورکړئ. زه د دې کتاب له مطالعې دومره اغېزمنه وم چې کیسه مې یې پلار ته هم وکړه. هغه ډېر خوشاله و ځکه پوهېده چې حافظه مې کار کوي یو څه یادوی شم او په جزیاتو یې بېرته تشریح کوی شم، نو حافظه مې په ښه توګه کار کوي.

زه پوهېدم چې مور او پلار مې حافظې ته اندېښنه لري، ځکه چې دوی ته مې وويل چې د حملې وخت مې په ياد نه دی او همدا راز مې د خپلو ملگرو نومونه هېر کړي و. يوه ورځ مې پلار پوښتنه وکړه:

- ملالې کولای شې پښتو ټپې راته ووايې؟

دا ټپه ورته وويله:

- که خپل سفر د یوه مار له لکۍ څخه پیل کړئ، ستاسې مطلب به د هغې د سر له زهرو ډکه نړۍ وي.

ورکړی و او له دې پېښې يې خبر کړی و. مالي کس له څو ورځو بند وروسته خوشې شو خو عثمان بهايي جان تر اوسه هم له پوليسو سره دی ځکه چې کېدای شي د حمله کوونکي په پېژندلو کې له دوی سره مرسته وکړي. کله مې چې دا خبر واورېد ډېره پرېشانه شوم. عثمان بهايي جان يې د څه له پاره نيولی؟ ولي يې عطاء الله تر اوسه نه دی نيولی؟

د ملگرو ملتونو سازمان د نوومبر په لسمه چې يوه مياشت او يوه ورځ له دې ورځې وروسته ده د «ملالې ورځ» په نوم ونوموله. دې موضوع ته مې ډېر پام ونه کړ ځکه چې له دې يوه ورځ وروسته مې يو سخت عمليات په مخ کې لاره او ټاکل شوې وه چې د مخ اړوند عصبي رشتې له پاره مې عمليات وکړي. روغتون به خبريالانو ته تازه خبرونه ورکول خو د دې عمليات په اړه يې څه نه وو ورته ويلي، ځکه چې له دې بايد څوک نه وای خبر شوي.

د نوومبر په يوولسمه يې عمليات خونې ته يوړم چې دغه جراحي د ريچارډ ايروينگ په نوم يو ډاکټر ترسره کړې وه. هغې ماته تشريح کړه چې دغې عصبي رېښې د مخ په يوه خوا امر کاوه او کيڼه سترگه مې يې پټه او لوڅه کوله او پوزه مې يې يې حرکت ته برابروله، پورتنۍ وروځې مې يې پورته کولې او په پاى کې مې د هغې په وسيله کولاى شول موسکا هم وکړم. د دې عصبي رېښې رغول دومره سخت وو چې آته ساعته او دېرش دقيقې وخت يې ونيو. ډاکټر لومړى زما غوږ له هر ډول ټې او هډوکي له ټوټو پاک کړى و او پوه شوى و چې د کيڼ غوږ پردې مې ژوبلې شوې دي. بيا يې د مخ عصبي رېښې له شقيقه هډوکي څخه چې د مې ژوبلې شوې دي. بيا يې د مخ عصبي رېښې له شقيقه هډوکي څخه چې د مرکته مر کاسې ته ننوزي پسې واخيستې او د هډوکو ټوټې چې زما ژامه يې له حرکته غورځولې وه پورته کړې. وروسته پوه شو چې دوه سانتي متره عصبي رېښه په بشپړه توگه له منځه تللې وه.

عمليات په ښه توگه ترسره شول، سره له دې چې درې مياشتې وخت يې ونيو. په دې سره به مې د مخ کيڼه خوا ورو ورو په حرکت پيل وکړي. ماته يې ويلي وو چې هندارې ته مخامخ مخ ته ورزش ورکړم.

دغه بیت د پاکستان چارواکو ته اشاره کړي چې په لومړیو کې یې له ملېشو څخه گټه واخیسته خو اوس په هغې څا کې چې خپله یې ژور کړی و لوېدلي دی.

وروسته مي وويل:

- زه غواړم چې يوه ټپه له سره وليکم.

دغه ټپې زموږ د سیمې د سل کلن حکمت یوه برخه ده او نه باید چې هغه بدل کړو.

- كوم شعر؟

ځواب مي ورکړ:

- دغه ټيه:

که له زلمو نه پوره نه شوه گرانه وطنه جینکۍ به دې گټینه

خو زما زړه غواړي چې داسې شي:

که له زلمو نه شوه که نه شوه گرانه وطنه جینکی به دی گټینه

پلار وخندل او د تل په څېر يې دا کيسه بيا هم راته تشريح کړه. ***

په لوبغالي کې مې له يوه فيزيوتراپيست سره تمرين کاوه چې پښې او لاسونه مي بېرته په ښه توگه حرکت وکړی.

د ډسمبر په شپږمه د لومړي ځل له پاره له روغتون څخه ووتم.

آيما ته مې ويلي وو چې په طبيعت مينه يم، هغه يو پروگرام راته جوړ کړی و چې دوه تنه کارکوونکي زه او مور مې بېرمېنگهم بوتانيکال بڼ ته چې له روغتون سره نژدې دی لاړ شو. هغوی مي پلار ته اجازه ور نه کړه چې له موږ سره لاړ شي. دا

زه ملاله يم | ٣٠٧

چې پلار په رسنيو کې ډېر ښکاره شوی و نو کېدای شي څوک يې وپېژني. سره له دې ډېره خوشاله وم او د لومړي ځل له پاره چې بهر ته ووتم انگلېستان او په ځانگړي توگه بېرمېنگهم مي وليدل.

ماته ویل شوي وو چې باید په گاډي کې له کړکۍ سره نژدې نه بلکې د گاډي په منځ کې کېنم. زړه مې غوښتل د دې نوي هېواد ننداره وکړم. په اصل کې متوجه نه شوم چې د گاډي په منځ کېناستل زما د ساتنې له امله و.

کله چې باغ ته ننوتم او ټول بوټي او ونې مې وليدې، د خپلې سيمې يادونو ته لاړم. ويل مې: «دغه بوټي په سوات کې هم شته. دغه بل يو هم لرو.» زه د خپلې درې په بوټو ډېره وياړم.

عجیبه ښکارېده چې د نورو لیدونکو له پاره یوه معمولی ورځ وه. خو ما عجیب احساس لاره، کله چې سفر پای ته ورسېد، مور می ډېره حیرانه وه.

هوا دومره سړه وه چې يوې کافي ته ننوتو چاي او خوندور کيک مو وخوړل.

دوه ورځې وروسته آصف علي زرداري زما لیدنې ته راغئ. روغتون یې له ماسره په کتنه خوښ نه و ځکه چې د خبریالانو گڼه گوڼه کېده، خو پلار مې نه شوای کولای دا کتنه رد کړي. زرداري نه یوازې دا چې زموږ ولسمشر و بلکې اعلان یې کړی و چې دولت به زما د درملنې ټول لگښتونه ورکړي چې دوه ویشت زره پونډه کېږي. دوی همدا راز په بېرمېنگهم کې زما د کورنۍ له پاره یو کور هم اجاره کړی و. دغه لیدنه د ډسمبر په آتمه د شنبې په ورځ وه او د جیمز بانډ فلم ته ورته وه.

بهر ډېر شمېر خبريالان راغونډ شوي وو، دوى فكر كاوه چې ولسمشر زرداري به په روغتون كې له ماسره وويني. خو دوى زه چې يوه خولى مې په سر وه په يوه لوى ارغواني رنگه كټ كې د كاركوونكو د راتگ په دروازه د دفتر په لور يوړم. خبريالان او عكاسان مې ليدى شواى خو دوى هېڅ پوه هم نه شول. وروسته په دفتر كې انتظار شوم. تر دې چې زرداري او كسان يې په دوو گاډيو كې را ورسېدل، هغوى يې د شا له دروازې څخه ننه ويستل. لس كسان نور هم ورسره

کې له روغتون څخه رخصت شوم او د دويم ځل له پاره مې کولای شول له کورنۍ سره مې يو ځای ژوند وکړم. د پاکستان کمېشنر په بېرمېنگهم کې يو ډېر ښايسته او موډرن اپارتمان راته په اجاره کړی و. زموږ اپارتمان په لسم پوړ کې و. ما به سر د مور په سر اېښود، ځکه چې موږ د زلزلې په کال چې په دويم پوړ کې اوسېدو ويلي وو چې بيا به هېڅ کله هم په اپارتمان کې ژوند نه کوو. پلار مې ويل مور ودانۍ ته په رسېدو سره وېرېدلې وه ويلي يې وو: « زه په دې لېفټ کې مړه کېږم.»

له دې امله چې بيا مو له يو بل سره ژوند کاوه ډېره خوشاله وم. وروڼه مې له ښوونځي او ملگرو يې لرې وو چې يو څه خپه ښکارېدل. سره له دې چې نوي ژوند اتل حيران کړی و. سوړ ژمی و، کله به چې واوره اورېده او د لويو هندارو لرونکو کړکيو څخه به مو يې ننداره کوله، زړه به مو غوښتل چې د مېنگورې د کور په څېر مو بهر ووزو او د واورې دانې چې ځمکې ته راښکته کېږي په لاسونو کې ونيسو. کله به د گرځېدو له پاره بهر وتلو چې بدني ځواک مې لوړ شي خوبيا به هم ډېره ژر ستړی کېدم.

په هغې سيمه کې د کوستا په نوم يوه د شيشه يي دېوالونو لرونکې کافي وه چې هلته به نارينه او ښځې داسې له يو بل سره نژدې کېناستل چې په سوات کې د داسې څه فکر هم نه کېده. اپارتمان په يوه مشهوره کوڅه براډ سټريټ کې و چې نوموړې کوڅه له پلورنځيو او د شپې له کلبونو څخه ډکه وه. سره له دې چې زه له اخيستلو سره مينه نه لرم خو بيا هم دې پلورنځيو ته تلم. کله به مې داسې ښځې ليدلې چې په ساړه ژمي کې به يې يوازې لنډ شلوار اغوستی و پښې به يې لوڅې وې او د لوړو څوکو بوټونه به يې په پښو و. مور مې ډېره حيرانه وه له پلاره يې غوښتنه وکړه:

- هیله کوم ما دوبی ته بوزه، زه دلته ژوند نه شم کولای.

موږ ته يې خبر راکړی و چې د اونۍ په رخصتيو کې په براوټ سټريټ کې تر ناوخته پاتې نه شو ځکه چې کېدای شي خطرناک وي.

وو، د کار کوونکو رییس، د دفاع وزیر او په لندن کې د پاکستان کمېشنر چې له فیونا وروسته مې یې د مور او پلار تر راتلو پورې زما مسولیت په غاړه اخیستی و.
ډاکټرانو په لومړیو کې هغه ته تشریح کړې وه چې زما مخ ونهه گوري خو وروسته هغه له خپلې وړې لور آصفې سره چې څو کاله له ما مشره وه راغئ. دوی ماته یوه د گلونو گېډۍ راوړې وه. لاس یې زما په سر کېښود، په واقعیت کې دا یو زموږ له دودونو څخه دی. خو پلار مې اندېښمن و ځکه چې ما له پوست پرته څه نه لرل او هېڅ هډوکي مې د ماغزو ساتنه نه کوله او د سر هغه برخه مې تر ټکري لاندې پټه وه. وروسته مو ولسمشر د پلار تر څنگ کېناست ویې ویل موږ ډېر ښه چانس لرو چې ملاله مو انگلېستان ته را وستلې ده.

ويې ويل:

- په پاکستان کې هم جوړېده خو په دې اندازه نه لکه اوس چې ده. اوس دويم ځلی خندلی شی.

ښاغلي زرداري کمېشنر ته وویل چې پلار ته مې د ښوونې او روزنې یوه بوختیا پیداکړي چې وکولای شي خپل عاید تر لاسه کړي او همدارنگه یې هوډ وکړ یو ډیپلوماتیک پاسپورټ هم ورکړي چې په انگلېستان کې پناه اخیستو ته یې اړتیا پیدا نه شي. پلار مې د آرامۍ احساس وکړ ځکه چې د لگښت په اړه یې ډېره اندېښنه لرله. گورډن براون هم ترې غوښتي وو مشاور یې شي او دا خبره هم ولسمشر ومنله ویل یې کولای شي دواړه دندې ترسره کړي. د ښاغلي زرداري له جلسې وروسته یې موږ رسنیو ته دا ډول ور وپېژندو: «یوه عجیبه نجلۍ او د یاکستان عزت»

تر اوسه هم هم په پاکستان کې تر اوسه داسې کسان و چې زما په اړه يې سم فکر نه کاوه. سره له دې چې پلار مې هڅه کوله دا موضوع رانه پټه کړي، پوهېدم چې ځينو کسانو شک لاره چې په ما ډزې شوې وې که نه او يا هم موږ په بهر کې د ژوند کولو له پاره صحنه جوړه کړه.

د ۲۰۱۳ م کال پیل زما له پاره خوشالوونکی و، ځکه چې د جنوري په لومړیو

څه ډول شونې ده چې د اوسېدلو د پخوانۍ سيمې په پرتله دې خطرناک وي؟ آيا د هغې ځای د خلکو سرونه طالبانو له تنې بېلول؟ مور او پلار ته مې ونه ويل خو هر وخت به چې کوم کس د آسيا خلکو ته ورته و او رانژدې به شو ترې وېرېدم به. فکر مې کاوه چې ټولو تر کاليو لاندې يوه تپانچه پټه کړې.

په اونۍ کې به مې يو ځل د سکايف له $V_{(2)}$ په مېنگوره کې له خپلو دوستانو سره خبرې کولې، دوی ويل چې تر اوسه هم زما په ياد يوه چوکۍ تشه پرېږدي. زموږ ښوونکي د پاکستان د مطالعې د آزموينې پاڼه چې په دې ورځ په ما حمله وشوه. ټولگي ته راوړې وه او ما پوره نمرې اخيستې وې خو دا چې په نورو آزموينو کې مې برخه اخيستې نه وه ملکه نور اول نمره شوې وه. اوس د ملکه نور او منيبې تر منځ سيالي وه.

ملکه نور راته وویل:

- له تا پرته سيالي بې خونده ده.

هره ورځ پياوړې کېدم، خو تر اوسه مې د جراحي کارونه پای ته نه و رسېدلي. د سر د کوپړۍ يوه برخه مې تر اوسه په معده کې پرته وه. ډاکټران مې د اورېدو ستونزې ته په اندېښنه کې وو. کله به چې د پلي تگ له پاره بهر وتلم، په گڼه گوڼه کې به مې د مور او پلار خبرې نه اورېدې.

د فبروري په دويمه د يکشنبې په ورځ د يوې بلې جراحۍ له پاره د ملکې اليزابيت روغتون ته لاړم. دا ځل د انون وايټ په نوم يوه ښځه جراحه وه. لومړی يې له معدې څخه د سر د کوپړۍ هډوکی را وويست. وروسته يې هوډ وکړ چې په خپل ځای يې کېنږدي ځکه کېدای د مکروبي کېدو له گواښ سره مخ شي. هغه يو کرانيوپلارستيتيتانيوم ترسره کړ او د تيتانيوم يوه پاڼه يې چې قالب کړې وه زما په سر کې کېښوده.

د عملیات په کوټه کېچې وم، ښاغلي ایروینگ چې زما د عصبې رېښې جراحي یې کړې وه د کیڼ غوږ د پردې له پاره مې یې د یوې لارې وړاندیز وکړ. هغه د حلزونی کړلو په نوم یوه وړه الکټرونیکی دستگاه د سر او غوږ تر څنگ کېښوده او

ماته يې وويل چې له يوې مياشتې وروسته به مې غوږونه جوړ شي. تقريباً پنځه ساعته د عمليات په کوټه کې وم او درې عملياته مې وکړل خو له پنځو ورځو وروسته کله چې د غوږ پنځو ورځو وروسته کله چې د غوږ تر څنگ مې يې يوه آله لگېدلې وه، کيڼ غوږ مې د لومړي ځل له پاره خبرې واورېدې. په لومړيو کې غږونه ډېر عجيبه و خو ورو ورو سم شول.

موږ انسانان نه پوهېږو چې خدای څومره لوی ذات دی. هغه موږ ته يو فوق العاده مغز او له مينې ډک زړه راکړی دی. شونډې او ژبه چې په هغې سره کولای شو خبرې وکړو او خپل احساسات پرې بيان کړو. دوې سترگې چې د نړۍ ښکلاوې او رنگونه پرې وينو. دوې پښې چې د هغې په وسيله د ژوند په سرک تگ کوو. دوه لاسونه چې زموږ له پاره کار کوي. يوه پوزه چې د هغې په واسطه د ژوند ښه بوی حس کوو. دوه غوږونه چې د عشق خبرې پرې اورو. هېڅوک نه پوهېږي چې د بدن په هر غړي کې يې څومره قدرت پروت دی خو هغه وخت پوهېږي چې يو يې له لاسه ورکړي.

زه مې له خپل لوی خدای (چ) څخه د دې زحمت ویستونکو ډاکټرانو له امله چې زه د بیا جوړېدو له پاره یې هڅې وکړې او د دې له پاره چې زه یې دې دنیا ته رالېږلې یم مننه کوم. ځینې انسانان سمه لاره ټاکي او ځینې یې بیا بې لارې کېږي. یوه انسان د یوې مرمۍ په وسیله ټپي کړم. ماغزو مې پړسوب پیداکړ، د اورېدو حس یې رانه واخیست. د مخ د کیڼ لوري عصبي رېښو ته مې یې ضرر ورساوه. وروسته په میلیونونو انسانانو زما د نجات له پاره دعا وکړه او ډاکټرانو مې بدن بېرته راکړ. زه ښه نجلی وم. هیله مې یوازې دا وه چې له خلکو سره مرسته وکړم چې دا د ډالۍ او یا پیسو له پاره نه وو. تل به مې له خدای (چ) سره راز او نیاز کاوه: «زړه مې غواړي له خلکو سره مرسته وکړم. هیله کوم په دې لاره کې مه پر برده.»

يو طالب په يوه ون گاډي کې په دريو نجونو گولۍ اوروي خو يوه يې هم نه مړه کېږي. داسې کيسه عجيبه ښکاري، خلک زما روغتيا يوه معجزه بولی. زما

ملگرې شازيې چې دوه مرمۍ يې پر بدن لگېدلې وې، د اتلانتيک ولز له کالج څخه يې د زده کړې يو بورس تر لاسه کړ. سره له دې هغه هم د زده کړو له پاره انگليستان ته راغلې وه. زه د کاينات له پاره هم داسې هيله لرم. زه پوهېږم چې خدای $^{(3)}$ موږ له مرگ څخه وساتلو. او انگېرم چې دا زما دويم ژوند دی. خلکو زما د ساتنې له پاره دعا وکړه او اوس زه يوزاې د يوه دليل له امله ژوندۍ پاتې شوې يم او غواړم له دې ژوند څخه د خلکو د خدمت له پاره گټه واخلم.

کله چې خلک د هغې مرميو او پېښو په اړه خبرې کوي، له ځان سره فکر کوي چې دا د ملالې کيسه ده: «هغه نجلۍ چې د طالبانو له خوا ترور شوه.» او زه هېڅ کله هم داسې نه احساسوم چې دا دې زما د ژوند کيسه وي.

زه ملاله يم | ٣١٣

وروستۍ خبرې

یو ماشوم یو ښوونکی، یو کتاب او یو قلم

بېرمېنگهام د ۲۰۱۳ م کال اگسټ

د مارچ په مياشت کې له هغه اپارتمان څخه يوه کرايي کور ته لاړو. هر ځاى په رنگه کاغذونو پوښل شوي کارتنونه چې ټول له کارډونو او صميمانه ليکونو څخه ډک وو ليدل کېدل. په يوه کوټه کې يوه پيانو اېښې وه چې زموږ د يوه هم زده نه وه. مور په دېوالونو او چتونو د يوناني خدايانو او حکاکي شوو پرښتو له ليدو ناخوښه ښکارېده.

کور مو ډېر لوی او تش ښکارېده، يوه برېښنايي اوسپنيزه دروازه يې لرله، شاته يې يو لوی باغ و چې ډېرې ونې او زموږ د کرکټ له پاره يې يو لوی چمن لاره. خو د لوبو له پاره يې هېڅ بام نه لاره او هېڅ يو ماشوم په کوڅو کې له گوډيانو (کاغذ پرانونو) سره نه ليدل کېده، آن گاونډيان هم نه ليدل کېږي چې زموږ کور ته راشي او ديوه څاښت وريجي په پور يوسي او يا هم له دوی څخه په پور څو چرگان راوړو. موږ د څنگ له کوره يوازې يو دېوال واټن لرو خو دا واټن د څو ميله په ډول ښکاری.

کله چې بهر گورم مور مې وینم چې ټکری یې په سر دی، په باغ کې قدم وهي او الوتونکو ته دانه ورکوي. داسې ښکارېده چې تر شونډو لاندې کومه سندره هم وایی، کېدای شی همغه د خوښی وړ ټپه یې وي:

د باغ کوترې مو مه وژنه که يوه مړه کړې نورې نه راځي مينه

هغه د شپې پاتې خواړه الوتونکو ته ورکوي، اوښکو يې په سترگو کې کړۍ جوړه

کوي.

همدارنگه نه پوهېدو چې په بسونو او کتارونو کې څنگه سفر وکړو. د مور زړه مې د چينې په بازار کې پسې تنگ شوی و. له کله مو چې د ماما زوی شاه زموږ کور ته راغئ مور ډېره ورته خوشاله وه.

د ماما زوى يو گاډى لاره او مور به يې د سودا اخيستو له پاره په كې وړله، دې به نه شواى كولاى د سودا د اخيستلو له پاره له دوستانو او گاونډيانو سره خبرې وكړى.

کله چې په لوړ غږ سره ور بندېږي، مور ژر درېږي، هغه په دې شپو ورځو کې په واړه غږ هم وېرېږي. همدا راز ډېری وخت اوښکې تويوي او ما په غېږه کې نيسي بيا وايي: «ملاله ژوندۍ ده.»

اوس له ما سره د خپل ډېر واړه ماشوم په څېر چلند کوي.

پوهېږم چې پلار مې هم ژاړي. کله مې چې وېښتان د مخ يوه لور ته اړوم هغه مې ډېرى وخت د سر ټپ ويني او اوښکې تويوي او کله چې د نيمې ورځې له خوب څخه پاڅېږي او په باغ کې يې د اولادونو د ساعتېرۍ آواز اوري، آرامي احساسوي ځکه چې يو غږ تر ما پورې اړه لري. هغه پوهېږي چې خلک وايي ملامتي يې د پلار وه چې حمله پرې وشوه. د ده له پاره دا پېښې ډېرې سختې موې. په سوات کې يې د شلو کلونو زحمت پرېښى و، ښوونځى يې چې له هېڅ څخه يې جوړ کړ خو اوس د دريو ودانيو او ۱۲۰۰ زده کوونکو او ۷۰ ښوونکو لرونکى و. زه پوهېږم چې هغه د يوه بې وزله هلک په توگه د تور او سپين غره تر څنگ په هغې لرې پرتو کليو کې په خپلو ټولو کړيو کارونو وياړ کاوه. هغه وايي: داسې دي لکه يوه وڼه دې اېښي وي او د ودې له پاره يې دې په کلونو زيار ويستلى وي، لږ تر لږه دومره حق خو لرې چې تر سيوري لاندې يې کښېنې. هيلې يې دا وې چې په سوات کې يو لوى ښوونځى ولري او په هېواد کې سوله هيلې يې دا وې چې په سوات کې يو لوى ښوونځى ولري او په هېواد کې سوله او ولسواکي ټينگه وي. پلار د خپلو کارونو او په سوات کې له خلکو سره د مرستى له امله په سيمه کې يو ځانگړى درناوى او اجتماعى ځاى ترلاسه کړى و.

کړې. اوس هم د پخوا په څېر ډوډۍ خورو، د غرمې او شپې له پاره وريجې او غوښه د سهار په چای کې مو د چرگې هگۍ او يا هم شات وي. خو هر وخت به يو څخه خواړه پاتې کېدل. مور مې په خوړو کې اصراف نه خوښوي. زه پوهېږم د دې هغه ماشومان په ياد راځي چې په کور کې به مو ډوډۍ ورکوله چې ښوونځی ته وږي لاړ نه شی او فکر يې کاوه چې اوس څه ډول ژوند کوي.

په مېنگوره کې به چې هر وخت له ښوونځي راغلو کور به مو له مېلمنو ډک و اوس مې باور نه راځي چې تر دې وړاندې به هر وخت د يوې آرامې او له شور او ځوږ څخه د تشې ورځې په هيله وو، څو د ښوونځي کورنۍ دنده وکړو. دلته يوازې د خوشال د ايکس او باکس لوبې او الوتونکو غږ و. زه مې په کوټه کې يوازې کېناستم او په يوه لوبه به بوخته وم.

موږ بډاى نه وو، مور او پلار مې د لوږې په واقعي معنى پوهېدل. مور به مې هېڅ وخت څوک له دروازې ناهيلي نه لېږل. يوه ورځ يوه زړه ښځه چې وږې او تږې وه زموږ د کور دروازې ته راغله. مور هغه کور ته راوسته، ډوډۍ يې ورکړه. هغه دومره خوشاله شوه چې ويې ويل:

له ټولو کورونو مې خیر وغوښت خو یوازې ستاسې دروازه خلاصه وه. هر ځای چې اوسېږئ خدای $^{(3)}$ مو هېڅ وخت د کور دروازه مه بندوه.

زه پوهېږم چې مور مې له يوازېتوب ستړې شوې ده. هغه ډېره اجتماعي ښځه ده د گاونډيو ښځې به هر وخت په ماسپښين کې زموږ کور ته راتلې. اوس يې هر وخت ټليفون په لاس کې وي او په پاکستان کې يې له خورلڼو سره خبرې کوي. په دې ښار کې هغې ته ژوند ډېر سخت دی ځکه چې په انگليسي خبرې نه شي کوی. کور مو ډېر امکانات لري خو دې ته ټول عجيبه ښکاري، يو څوک بايد موږ ته د گاز د منقل، د کاليو د ماشين او ټلويزيون د کارولو چل راوښيي.

د پخوا په څېر مې پلار په پخلنځي کې مرسته نه ورسره کړي. ما به د پلار په سر سر اېښود ورته ويل به مې:

- پلاره، تاسې د ښځو د حقوقو په اړه خبرې کوئ خو د کور ټول کارونه مور

کوي. تر اوسه هم په فزیک مینه یم. زړه مې غواړي چې د نیوټن او د هغه د اساسي اصولو چې ټوله نړۍ گټه ورڅخه اخلي ډېر څه زده کړم.

خو زه مې هم د مور په څېر د يوازېتوب احساس کوم. اوس ډېر وخت ته اړتيا ده چې د پخوا په څېر ملگرې پيداکړم او د دې ښوونځي نجونې هم له ما سره بل ډول چلند وکړي. دوی ووايي: «هغه ملاله ده» د دې ښوونځي نجونې ما د نجونو د حقوقو د مدافعې په توگه پېژني. په خوشال ښوونځي کې يوازې زه ملاله هغه نجلۍ وم چې کيسې به مې ويلې او د تشرېح له پاره يې هرڅه نقاشي کړي. هغې نجلۍ چې هر وخت به يې سر د ورور او يا دوست په زنگنو اېښود. فکر کوم چې هر ټولگی به يوه د ښو اخلاقو، نابغه، کيسه ويونکې، ډېره مينه ناکه، ښکلې، شرمناکه، او يوه بدنامه نجلۍ ولري. خو دلته مې تر اوسه هېڅوک هم نه پېژندل.

دا چې دلته هېڅوک هم نه لرم چې خپلې کیسې ورته وکړم، ټولې منیبې ته ساتم او بیا یې په سکایف کې ورته وایم. زه هر وخت لومړی ترې پوښتم: «په ښوونځي کې څه کیسې دي؟» منیبې په وروستیو ډېرو آزموینو کې ښې نومرې اخیستې وې. ټولگیوال مې تر اوسه هم زما په یاد یوه چوکۍ تشه پرېږدي او زما نوم یې یږی لیکلي.

د هلکانو په ښوونځي کې ښاغلي امجد زما لوی تصویر د ننوتو په دیوال بند کړی، دی وایي هره ورځ چې ښوونځي ته ننوزي څو دقیقې زما تصویر ته گوري. په انگلېستان کې مې د ژوند په اړه منیبې ته کیسې کوم. کوڅې د کورونو له ردیف سره سمې او منظمې دي داسې نه لکه په پاکستان کې چې هرڅه نامنظم وو او د خاورو او تیږو یو کور به د یوې ماڼۍ تر څنگ هم جوړېدای شوای. ښکلي او قوي کورونه چې د زلزلې او سېلاب په وړاندې هم مقاومت لري خو د لوبو له پاره هېڅ هوار بام نه لري. هغې ته وایم چې انگلېستان مې ډېر خوښېږي ځکه چې ټول خلک یې قوانین مراعاتوي، پولیسو ته درناوی لري او هر څه منظم دي. د هېواد هر مسولیت د دولت په غاړه دی، د پوځ د مشر نوم هر څه منظم دي. د هېواد هر مسولیت د دولت په غاړه دی، د پوځ د مشر نوم

زه ملاله يم | ٣١٦

هېڅ کله یې هم دا فکر نه کاوه چې له هېواده بهر ژوند وکړي او کله چې خلک وایي چې موږ خپله غوښتل انگلېستان ته لاړ شو ډېر پرېشانه کېږي. کله هم وایي چې موږ په هېواد کې له بې کوره څخه په بهر کې په بې کوره بدل شوو. زړه به هر څه ته آن د هغې بدبویه اوبو بهیر ته هم تنگ کېده. پلار به ویل: که پوهېدای چې له داسې پېښې سره به مخ کېږو، د وروستي ځل له پاره خو به مو تر شا کتلي و. د پیغمبر $^{(0)}$ په څېر کله یې چې له مکې معظمې څخه مدینې منورې ته هجرت کاوه څو ځله یې تر شا وکتل. اوس د سوات ځینې کیسې داسې دي لکه چې په کتاب کې مو د یوې ډېرې لرې سیمې کیسې اورېدلی وی.

پلار ډېری وخت په ويناوو کې تېروي. ده ته عجيبه ده چې اوس خلک زما په خاطر غواړي چې خبرې يې واوري. زه يې تل د هغه د لور په نوم پېژندم او اوس هغه زما د پلار په توگه پېژني. هغه وخت چې هغه زما د ډالۍ د ترلاسه کولو له پاره فرانسې ته لاړ خلکو ته يې وويل: «زموږ په خاوره کې ډېری کسان د زامنو له امله پېژندل کېږي خو زه يوازيني پلار يم چې د لور له امله پېژندل کېږي.»

يو نوى ښايسته يونيفورم زما د خوب د کوټې په وره ځړېدلى، دغه جامې شين رنگ لري او د ښوونځي له پاره دي. هېڅ زده کوونکى فکر نه کوي چې د زده کړو له امله به ووژل شي او يا دا چې د ښوونځي ودانۍ به يې ورته والوزوي. د اپرېل په مياشت کې دومره ښه شوې وم چې کولاى مې شول په بېرمېنگهم کې ښوونځي ته لاړه شم، ښوونځي ته لاړه شم، هغه وېره چې په مېنگوره کې مې لرله او له کوره د وتلو په وخت کې به مې يوې او بلې خواته کتل نه چې کوم طالب مې مخې ته ودرېږي.

ښه ښوونځی دی. ډېری درسونه یې زموږ د ښوونځي په څېر دي خو ښوونکي د تورې تختې او سپین تباشیر په ځای له پاورپاینټ او کمپیوټر څخه کار اخلي. په دې ښوونځي کې ډول ډول درسونه ورکول کېږي لکه، موسیقي، هنر، د کمپیوټر درسونه، کورنی اقتصاد او موږ ته په دی ټولگی کی پخلی هم را زده

زده کولو ته د چا اړتيا نشته. ښځې په کارونو بوختې دي چې په سوات کې مو يې فکر نه شوای کړای. ښځې کولای شي پوليسو او يا هم امنيتي ځواک کې وي دوی لوی لوی شرکتونه اداره کوي او هر ډول يې چې زړه وي همغسې جامی اغوندی.

اوس پر ما د حملې په اړه ډېر فكر نه كوم خو بيا هم هره ورځ چې هندارې ته درېږم ناڅاپه راپه ياد شي. زه پوهېږم چې هېڅ كله به هم د پخوا په څېر نه وم، اصلاً سترگې سمې نه شم رپولى، كله چې خبرې كوم كيڼه سترگه مې ډېر ځله خلاصېږي او پټېږي. د پلار ملگري هدايت الله هغه ته ويلي و چې بايد په سترگه مې ووياړم ځكه چې دا ښكلا يې د قرباني وركولو له امله ده.

تر اوسه څرگنده نه وه چې حمله چا را باندې کړې وه خو د عطاءالله خان په نوم يو کس زما د ويشتلو مسوليت اخيستې و. پوليسو تر اوسه نه و پيداکړې خو ويل يې چې د نيولو په حال کې يې دي او غواړي له ما سره مرکه وکړي.

سره له دې چې په ښه توگه مې نه شواى كولاى هغه ورځ را په ياد كړم خو كله كله مې په ذهن كې په بې انتظاره توگه د هغې شېبو تصويرونه وگرځي. تر ټولو بده خاطره په جولاى كې وه چې موږ په ابوظبي كې وو. د مارچ په مياشت كې حج ته د تلو په وخت كې دا كيسه وشوه. هغه وخت چې غوښتل مو سعودي عربستان ته د عمرې له پاره لاړ شو. له مور سره مې يوه پلورنځي ته د حج د مراسمو د ځانگړې چادري د اخيستلو له پاره لاړم. ما غوښتل يوازې يو ټكرى په سر كړم ځكه چې ټاكل شوې نه ده چې يوه ښځه دې خامخا چادري په سر كړى. كله چې په پلورنځي كې روانه وم په خپله شاوخوا كې مې ډېر كسان وليدل. فكر مې وكړ چې دوى پر ما حمله كوي. ډېره سخته ووېرېدم سره له دې چې چيغې مې ونه كړې له ځان سره مې وويل: ملالې، تا يو ځل مرگ په سترگو ليدلى. دا دې دويم ژوند دى. مه وېرېږه! اتله اوسه! كه و وېرېږې هدف ته دې رسېدى نه شى.

موږ باور لرو کله چې لومړی ځل کعبې شريفې ته وگورو هره هيله چې ولرو الله $^{(g)}$

به يې پوره کړي. هغه وخت مې په خپل هېواد کې د سولې د راتلو او نجونو د زده کړې له پاره دعا وکړه او له سترگو مې اوښکې روانې شوې. خو کله چې نورو سپېڅلو ځايونو لکه د مکې دښتې او د پيغمبر $^{(0)}$ د ژوند ځای ته لاړم حيرانه شوم، ځکه چې هلته ډېرې تشې بالتۍ او ډېرې خځلې په ځمکه پرتې وې. خلکو د تاريخ په ساتنه کې بې پروايي کوله او د رسول الله $^{(0)}$ هغه حديث يې هېر کړی و چې پاکي د ايمان يوه برخه ده.

ژوند مې په بشپړه توگه بدل شوى دى. د اجاره شوي كور د كېناستلو په كوټه كې مو د نړۍ له بېلابېلو برخو، هندوستان، امريكا، اسپانيا، فرانسې، ايټاليا، او اسټراليا د هېوادونو ډالۍ ليدلى كېږي. زه يې د نوبل د سولې نړيوالې ډالۍ ته نومولې يم. په اصل كې زه د دې جايزې له پاره تر ټولو كشره نومانده وم. هغه وخت مې چې په ښوونځي كې ډالۍ تر لاسه كړه، د نه ستاينې وړ خوشالي مې لرله ځكه چې د هغې له پاره مې هڅه كړې وه خو دې ډاليو توپير لاره.

زه د دې ډاليو له امله ډېره مننه کوم. ماته يوازې دا را په يادوي چې تر اوسه هم د خپل هدف د ترلاسه کولو له پاره چې د نجونو او هلکانو له پاره د زده کړو حق دی ډېر کارونه لازم دي چې ترسره يې کړم. زړه مې نه غوښتل چې خلک مې د هغې نجلۍ په نوم وپېژني چې طالبانو حمله پرې کړې بلکې د هغې نجلۍ په نوم چې د زده کړو د حق د ترلاسه کولو له پاره يې مبارزه کړې وه او ژوند به مې د دی هدف د ترلاسه کولو له پاره وقف کړم.

په شپاړسمه کليزه مې نيويارک ته د ملگرو ملتونو په اداره کې د وينا له پاره سفر وکړ. په يوه داسې تالار کې ناسته وم چې هلته د نړۍ ډېرو لويو مشرانو وينا کړې وې، وېروونکې راته ښکارېده خو پوهېدم چې غواړم څه ووايم.

هغه وخت مي له ځانه سره وويل: «ملالي دا ستا له پاره يوه موکه ده.»

یوازې څلور سوه کسان زما چاپېره ناست وو، خو فکر مې کاوه چې هلته په ملیونونو کسان شته دي. زما خبرې یوازې د ملگرو ملتونو سازمان له پاره نه وې بلکي د ټولو هغو کسانو له پاره وې چې کولای شي په نړۍ اغېزه ولري. زړه مي غوښتل چې ټول هغه کسان چې په بې وزلۍ کې ژوند کوي، هغه ماشومان چې کار کوي او هغه چې له ترورېزم څخه ځورېږي او د زده کړو له حق څخه يې بې برخې کړي دي هم زما خبرې واوري. هیله مې لرله خبرې مې ماشومان د زړه پيداکولو لپاره واوري او د خپلو حقوقو له پاره ودرېږي.

د بي نظير بوټو يو سپين ټکرۍ مي د يوه خړ کميس له پاسه په سر کړ او د نړۍ له مشرانو څخه مي هيله وکړه چې د نړۍ د ټولو نجونو او هلکانو له پاره د وړيا زده کړو آسانتيا برابره کړی.

وروسته مي وويل: «راځئ خپل قلمونه او کتابونه په لاسونو کي واخلو ځکه چې زموږ تر ټولو پياوړي وسله ده. يو ماشوم، يو کتاب او يو قلم نړۍ بدلوی شی.» په واقعیت کې نه پوهېدو چې دا خبرې به څه ډول وې تر دې چې د حاضرینو له خوا تشویق شوم. مور می اوښکی تویولی او پلار ویل چی بی کچی خوشاله

په هغه ورځ يوه بله پېښه هم وشوه او مور مې په لومړي ځل کامرې ته ودرېده. په داسې حال کې چې د ژوند ډېر کلونه يې له عکس او کامرې پټ تېر کړي وو، دې ته داسې يو کار ډېر سخت ښکارېده.

په سبا ورځ په هوټل کې د سهار د چای خوړلو په وخت اتل وويل:

- ملالي، ته ولي دومره مشهوره شوي؟ څه دې کړې دی؟

ټول وخت چې په نيويارک کې وو هغه د آزادۍ د پارک د مجسمو او مرکزي پارک نندارې حيران کړی و.

له دې خبرو وروسته مي د نړۍ له گوټ گوټ څخه ډېر پيغامونه تر لاسه کړل چې زما د ملاتړ له پاره يې رالېږلي و خو خپل هېواد مې غلی و، له څو پيغامونو پرته چې پاکستانيو وروڼو او خويندو مي په ټولنيزو شبکو کې ليکلي و. هغوي په دې جمله «د شهرت له پاره د يوې پېغلې تمه» محکومه کړې وم. يوه يې ويلی و: «هېواد مو هېر کړئ، ښوونځی هېر کړئ. هغه بلاخره هغه څه ته ورسېده چی غوښتل يي، په بهر کې په زړه پورې ژوند.» زه ملاله يم | ٣٢١

په واقعیت کی ماته ارزښت نه لری او پوهېږم چی خلک د دی له پاره دا ډول خبری کوی چی زموږ مشرانو، سیاستوالو او چارواکو هېڅ کله هم په خپلو ژمنو عمل نه دی کړی او د پاکستان وضعیت ورځ په ورځ خرابېده. د ترورېستانو بی پایه حملو خلک وېرولی دی. خلک اوس په یو بل باور نه لری خو زړه می غواړی ووايم چې زه له خلکو څخه هېڅ ډول ملاتړ نه غواړم بلکې دا ترې غواړم چې د سولی او هلکانو د زده کړو لپاره هڅه وکړی.

تر ټولو عجیب لیک چی له خبرو وروسته می تر لاسه کړ، د عدنان رشید په نوم د طالبانو د يوه قوماندان و چې په نژدې وختونو کې له زندان څخه تښتېدلی و. هغه تر دې وړاندې د پاکستان په هوايي ځواک کې په کار بوخت و او له ۲۰۰۳ م کال را په دې خوا په دې تور بندې شوي و چې د ولسمشر د له منځه وړلو په هڅه کې و. هغه ليکلې چې طالبانو زه د زده کړو د خنډونو په وړاندې د مبارزي له امله نه وم ویشتلی بلکی دوی ادعا کړله چی د طالبانو په ضد می چی یو اسلامی دولت یی جوړولو خبری کړی وی چی له همدی امله دوی حمله راباندې کړې وه. هغه ليکلی چې زما د ويشتلو په خبر حيران شوی و او دا چې ماته یی له ویشتلو مخکی خبر نه و راکړی هم پرېشانه و. لیکلی یی و چی که پاکستان ته لاړه شم، چادري په سر کړم او ديني مدرسي ته لاړه شم دوي به مي

خبريالانو رانه وغوښتل ځواب ورکړم. خو له ځانه سره مي فکر وکړ: «دا نو څوک دى چى ماته داسى څه ليكى؟» طالبان ماته امر نه شى كړى. دا زما ژوند دى، خپله کولای شم د ژوند ډول مې وټاکم. خو محمد حنیف په یوه مقاله کې اشاره کړې د طالبانو د ليک مثبت اړخ دا و چې خلکو دعوه کړله زه ويشتل شوې نه يم، په داسي حال کې چې دوی د دې حملي مسوليت هم په غاړه واخيست. زه پوهېږم پاکستان ته به ځم، هر وخت مي پلار ته وايم زړه مي کېږي کور ته مي لاړه شم هغه پلمي لټوي: «نه جاني، تر اوسه دي درملنه خلاصه شوي نه ده.» يا هم «دلته ښه ښوونځی شته دی، ته باید ډېر څه زده کړی چی خپلی موخی ته

د پلار خبره سمه ده. زه غواړم هر څه په ښه توگه زده کړم او د پوهې په وسلې سره ځان مجهز کړم. هغه وخت کولای شم د خپلې موخې لپاره مې په ډېر قدرت سره مبارزه وکړم.

نن ورځ موږ ټول پوهېږو چې زده کړه د انسان له لومړنيو اړتياوو څخه ده. نه يوازې په لويديز کې بلکې اسلام هم بشر ته دا حق ورکړی دی. اسلام وايي ټول هلکان او نجونې بايد ښوونځي ته لاړې شي. په قرآن کريم کې ليکل شوي دي، خدای $^{(3)}$ له موږ څخه غواړي چې د علم او پوهې په ترلاسه کولو کې هڅه وکړو. هغه له موږ څخه غواړي پوه شو آسمان ولې شين دی او يا هم د ستورو او اقيانوسونو په اړه پوه شو. په دې پوهېږم چې دا يوه لويه مبارزه ده، په ټوله نړۍ کې اووه پنځوس $^{(4)}$ ميليونه ماشومان ښوونځيو ته نه ځي چې دوه دېرش $^{(4)}$ ميليونه يې نجونې دي. له بده مرغه پاکستان يو له هغو هېوادونو څخه دی چې ميليونه يې نجونې دي. له بده مرغه پاکستان يو له هغو هېوادونو څخه دی چې ميليونه يې نبوونځيو ته نه ځي، سره له دې چې زموږ په اساسي قانون کې ليکل شوي دي چې ټول ماشومان د زده کړو حق لري. د $^{(5)}$ ميليونو په شاوخوا لويان مو بې زده کړو دي، د دې ډلې دوه پر درې برخه ښځې دي چې له ډلې څخه يې يوه زما خپله مور ده.

تر اوسه ډېرې نجونې وژل کېږي او ښوونځي الوزول کېږي. د مارچ په مياشت کې د کراچي په هغه ښوونځي چې موږ ورغلي و حمله شوې. د ښوونځي د ډاليو ورکولو په وخت کې يې د لوبو د ډگر له لوري يو بم ور غورځولی و. په دې حمله کې د ښوونځي مدير عبدالرشيد وژل شوی او له آتو څخه تر لسو کلونو پورې زده کوونکي ټپيان شوي وو. کله چې دا خبر مور واورېد، له ځنډ پرته يې وژړل. ويې ويل: «زموږ زړه نه غواړي چې د اولادونو له سر څخه مو يو وېښته هم کم شي خو داسې کسان هم شته چې پر دوی حمله کړي آن چې دوی ته دا هم اهميت نه لري چې د حملې قربانيان يې هلکان دي.» يوه ډېره ټکان ورکوونکې حمله د

زه ملاله يم | ٣٢٣

جون په مياشت کې د کوټې په ښار کې وشوه، يوه ځانمرگي په هغه بس چې يوه ښوونځي ته يې څلوېښت تنه نجونې وړلې چاودنه کړې وه. څوارلس يې وژل شوې وې. وروسته يې په روغتون کې په ځينو نرسانو ډزې کړې وې.

اوس سوات تر نورو سيمو يو څه آرام ښكاري خو له طالبانو څخه د ظاهري پاكونې څلور كاله وروسته هم هلته نظامي ځواكونه ليدل كېږي. فضل الله يې تر اوسه نه دى نيولى او زموږ گاډى چلوونكى تر اوسه په كور كې بندي دى. زموږ ده چې يو وخت د سيلانيانو د مېلې ځاى و اوس په يوه وېروونكې سيمه بدله شوې. هوټلونه او د لاسي صنايعو پلورنځي اوس له خلكو تش دي او بيا به ژر سيلانيان ور نه شى.

د تېر کال راهیسې مې ډېر ځایونه لیدلي دي خو تر اوسه مې خپله سیمه راته د نړۍ تر ټولو ښکلې ده. په اصل کې نه پوهېږم چې هغه ځای به د دویم ځل لپاره څه وخت ووینم، خو باور لرم دا کار به هم وشي. کله هم د ام د هغې زړي په اړه چې په باغچه کې مې کړلی و فکر کوم. له ځانه سره وایم که څوک هغې ته اوبه ورکړي په راتلونکي کې به یې هلکان او نجونې مېوه وخوري.

نن مې ځان ته په هنداره کې وکتل او د يوې لحظې لپاره په فکر کې لاړم. يو ځل مې له خداى $^{(3)}$ څخه غوښتي وو چې يو يا دوه انچه مې قد لوړ کړي خو هغه د آسمان په کچه لوړه کړم. دومره چې نور مې ځان اندازه کوى نه شم. له همدې امله مې کومه ژمه چې له الله $^{(3)}$ سره کړې وه وفا وکړه او سل رکعته نفل لمونځ مې وکړ.

زه مې په خپل خدای $^{(3)}$ مينه يم. ټوله ورځ خبرې ورسره کوم او تل به يې مننه کوم.

خدای خدای مسولیتونه راکړي دي. زړه مې غواړي چې ټول انسانان په سوله او آرامۍ کې ژوند وکړي او ټولې نجونې او هلکان زده کړه وکړای شي. دا زما حق دی چې د خورلڼو په څنگ کې مې په یوه چوکۍ کښېنم او په آرامه مې خپل کتابونه ووایم. هیله مې دا ده چې د ټولو انسانانو په شونډو د خوښۍ موسکا په ستر گو ووینم.

زه ملاله یم. نړۍ مې بدله شوې ده خو خپله مې هېڅ بدلون نه دی کړی.

زه ملاله يم | ٣٢٥

د سوات او پاکستان مهمې پېښې

۱۹۴۷م د اگسټ څوارلسمه - د مسلمانانو د لومړي هېواد په توگه د پاکستان بنسټ اېښودل او د سوات شاهی ايالت له پاکستان سره يو ځای کېدل.

۱۹۴۷م - د پاکستان او هند لومړۍ جگړه.

۱۹۴۸م - د پاکستان د بنسټ اېښودونکی محمد علی جناح مړينه.

۱۹۵۱م – د پاکستان د لومړنی لومړی وزیر لیاقت علی خان ترور.

۱۹۵۸م – د پاکستان په لومړۍ نظامي کودتا کې جنرال ايوب واکمن شو.

۱۹٦۵م – د پاکستان او هند دویمه جگړه.

۱۹۲۹م - سوات د شمال لویدیز سرحدی ایالت برخه کېږي.

۱۹۷۰م – د پاکستان لومړۍ ملي ټاکنې وشوې.

۱۹۷۱م – د پاکستان او هند درېيمه جگړه، د پاکستان ختيز خپلواک کېږي او اوسنی بنگلدېش تری جوړېږی.

۱۹۷۱م – لیاقت علی د پاکستان د لومړنی لومړی وزیر په توگه ټاکل کېږی.

۱۹۷۷م- جنرال ضیاءالحق په یوه نظامی کودتا کی واک ته رسېږي.

۱۹۷۹م - دوالفقار على بوټو اعدام شو او په افغانستان شوروي حمله وکړه.

۱۹۸۸م- جنرال ضياء او د پوځ لوړ پوړي افسران په يوه هوايي پېښه کې مړه شول، ټاکنې وشوې او بې نظيرې وگټلې چې په اسلامي نړۍ کې لومړنۍ

لومړۍ وزيره وه.

۱۹۸۹م – له افغانستان څخه د شوروي ځواکونو وتل.

۱۹۹۰م- بې نظير بوټو بې واکه کېږي.

۱۹۹۱م – نواز شریف لومړی وزیر شو.

۱۹۹۳م – پوځ نواز شریف استعفا ته اړ ویست، او د بې نظیرې دویم دولت په کار پیل وکړ.

١٩٩٦م - په کابل کی طالبان واک ته ورسېدل.

١٩٩٦م – بي نظيره دويم ځلي بي واکه شوه.

۱۹۹۷م – د نواز شریف دویم دولت په کار پیل وکړ.

۱۹۹۸م – هندوستان او پاکستان هسته یي آزموینې وکړې.

۱۹۹۹م – بې نظير بوټو او خاوند يې آصف علي زرداري په فساد محکوم کېږي، بې نظيره تبعيد کېږي او زرداري بند ته لېږل کېږي او د يوې کودتا په پايله کې پروېز مشرف واک ته رسېږي.

۲۰۰۱م – د القاعده له خوا په نړیوال سوداگریز مرکز او پنتاگون حمله کېږي. د امریکا له لوري په افغانستان بمبار پیلېږي. د طالبانو دولت ړنگېږي او اسامه بن لادن پاکستان ته تښتي.

۲۰۰۴م – د پاکستان پوځ په قبایلو کې د طالبانو په ضد عملیات پیلوي. په پاکستان د امریکا د بی پیلوټه الوتکو لومړۍ حمله او د زرداری تبعید.

۲۰۰۵م – په سوات کې د مولانا فضل الله له خوا د ملا راډيو جوړول، په پاکستان کې لويه زلزله چې په پايله کې يې اويا زره کسان ووژل شول.

 $7 \cdot \cdot \cdot$ م – په اسلام آباد کې په لال مسجد د پوځ له لوري حمله، بې نظير بوټو بيا پاکستان ته راځي، فضل الله اسلامي محکمې جوړوي، مشرف خپل ځواکونه سوات ته لېږي، په پاکستان کې د طالبانو رامنځ ته کېدل او د بې نظيرې وژل.

۲۰۰۷م – په ټول سوات کې د طالبانو واک ته رسېدل.

۲۰۰۸م – زرداري ولسمشر او مشرف تبعید کېږي.

زه ملاله يم | ٣٢٧

۲۰۰۹م – فضل الله اعلانوي چې په سوات کې دې د نجونو ټول ښوونځي وتړل شي، طالبان او د پاکستان دولت د سولې تړون کوي، کله چې طالبان سوات تر خپلې ولکې لاندې راولي د سولې تړون لغو کېږي او د پاکستان پوځ په سوات کې د طالبانو په ضد عملیات پیلوي.

۲۰۰۹م جولای – د پاکستان دولت وايي چې سوات يې د طالبانو له نفوذ څخه پاک کړی.

۲۰۰۹م ډسمبر – ولسمشر اوباما اعلان کوي چې افغانستان ته ۳۳ زره نور پوځیان هم لېږي چې په افغانستان کې د ناټو ټول سرتېري یو سل او څلوېښت زره کېږي.

۲۰۱۰م - په ټول پاکستان کې سېلاب د ۲ زره کسانو ژوند واخيست.

۲۰۱۱م – د پنجاب والي سلمان تاثير ووژل شو، په اېبټ آباد کې اسامه بن لادن ووژل شو، ملالي د پاکستان د سولې ملي جايزه ترلاسه کړه.

۲۰۱۲م د اکتوبر نهمه- په ملاله حمله وشوه.

7.17 م د مې مياشت – مشرف بيا راځي خو نيول کېږي. د طالبانو له تاوتريخوالي سره سره ټاکنې کېږي. نواز شريف د درېيم ځل لپاره لومړی وزير کېږي.

۲۰۱۳م – ملالې د خپلې شپاړسمې زېږد کليزې په ورځ په نيويارک کې ملگرو ملتونو ته په خطاب کې وويل چې ټولو ماشومانو ته د وړيا زده کړو حق ورکړي.

پای